


ព្រឹទ្ធសភា (នីតិកាលទី៣)
គណៈកម្មការនីតិកម្ម និងយុត្តិធម៌



ឯកសារជំនួយស្នូល ស្តីពី

ការដោះស្រាយវិវាទក្រៅប្រព័ន្ធតុលាការ នៅក្នុង ស្រុក ខណ្ឌ

(ខែមីនា ឆ្នាំ២០១៧)

អារម្ភកថា

គណៈកម្មការនីតិកម្ម និងយុត្តិធម៌ព្រឹទ្ធសភា តែងមានកម្មវិធីជាប្រចាំចុះ
បំពេញបេសកកម្ម ការងារតាមបណ្តាមូលដ្ឋាន ដើម្បីធ្វើការសិក្សាល្បឿនយល់អំពី
ការអនុវត្តច្បាប់ទាំងឡាយដែលបានចូលជាធរមាន ជាពិសេសអំពីរាល់បញ្ហាដែល
ទាក់ទងនឹងវិស័យជាសមត្ថកិច្ចរបស់ខ្លួន។

យើងសង្កេតឃើញថាក្នុងចំណោមប្រជាជនយើងដែលភាគច្រើនជាអ្នករស់
នៅទីជនបទជារឿយៗតែងតែកើតមាននូវជម្លោះដែលភាគច្រើនជាជម្លោះរវាង
បុគ្គល និងបុគ្គលក្នុងរង្វង់គ្រួសារ និងជម្លោះគ្រួសារមួយ និងគ្រួសារផ្សេងទៀត។
បញ្ហាអំពើហិង្សាក្នុងគ្រួសារហិង្សាលើស្ត្រី បញ្ហាដីធ្លី រឿងកិច្ចសន្យា និងរឿងព្រហ្មទណ្ឌ
តូចតាចតែងកើតមានឡើងច្រើនជាងគេក្នុងចំណោមជម្លោះទាំងឡាយ។

ម្យ៉ាងវិញទៀត ស្ថាប័នតុលាការនៅមិនទាន់អាចដោះស្រាយគ្រប់ជម្លោះ
ដែលបានកើតឡើងទាំងអស់នោះទេ។ ប្រជាជននៅជនបទយល់ឃើញថា ការធ្វើ
ដំណើរទៅតុលាការមានចម្ងាយឆ្ងាយ គាត់ត្រូវការចំណាយថវិកាច្រើន ហើយម្យ៉ាង
ទៀតនៅតុលាការក៏មានសំណុំរឿងច្រើនផងដែរ។

រយៈកាលកន្លងមករាជរដ្ឋាភិបាលកម្ពុជា បានបង្កើតនូវកំណែទម្រង់ប្រព័ន្ធ
តុលាការដោយបង្កើតនូវស្ថាប័នមានសមត្ថកិច្ចជាច្រើន : ក្រុមប្រឹក្សាកំណែទម្រង់
រដ្ឋឆ្នាំ១៩៩៩ និងក្រុមប្រឹក្សាកំណែទម្រង់ច្បាប់ និងយុត្តិធម៌ក្នុងឆ្នាំ២០០២ ហើយគ
ណៈរដ្ឋមន្ត្រីក៏បានធ្វើការអនុម័តទៅលើ យុទ្ធសាស្ត្រកំណែទម្រង់ច្បាប់ និង
តុលាការនៅក្នុងឆ្នាំ២០០៣ និងផែនការសកម្មភាពក្នុងឆ្នាំ២០០៥។

គោលបំណងនៃយុទ្ធសាស្ត្រកំណែទម្រង់យុត្តិធម៌ និងតុលាការគឺជាការ
បង្កើតនូវស្ថាប័ន ដែលមានកិត្យានុពល និងស្ថិរភាពច្បាប់ និងយុត្តិធម៌ប្រកាន់ខ្ជាប់
នូវគោលការណ៍សិទ្ធិបុគ្គលនីតិរដ្ឋ និងភាពចែកដាច់ពីគ្នានៃអំណាចក្នុងប្រព័ន្ធ
ប្រជាធិបតេយ្យ។ ដើម្បីទទួលបាននូវភាពជោគជ័យក្នុងការអនុវត្តគោលបំណង
នេះរាជរដ្ឋាភិបាលកម្ពុជាបានបង្កើតនូវគោលដៅយុទ្ធសាស្ត្រប្រាំពីរចំណុចដែល
ក្នុងនោះ គឺគោលដៅទីប្រាំមួយ បានណែនាំនូវយុទ្ធសាស្ត្រដោះស្រាយវិវាទក្រៅ
ប្រព័ន្ធតុលាការ។ ចំណែកឯផែនការសកម្មភាពដែលមានគោលបំណង បង្កើត

ស៊ើបអង្កេត និងពង្រឹងនូវវិធីសាស្ត្រផ្សេងៗនៃការដោះស្រាយវិវាទក្រៅប្រព័ន្ធតុលាការ ត្រូវបានយកចិត្តទុកដាក់ជាពិសេសតាំងពីនៅថ្នាក់ ឃុំ ស្រុក ខេត្ត រហូតដល់ថ្នាក់ជាតិ។

គណៈកម្មការនីតិកម្ម និងយុត្តិធម៌ព្រឹទ្ធសភា រៀបរៀងឯកសារជំនួយស្មារតី នេះឡើងដែលបានដកស្រង់នូវខ្លឹមសារសំខាន់ៗពីបទដ្ឋានគិតយុត្តិធម៌ចំនួនដែល បានចូលជាធរមានសម្រាប់ដល់ការស្រាវជ្រាវនិងប្រើប្រាស់របស់អាជ្ញាធរដែល មានសមត្ថកិច្ច។ វាអាចបានរួមចំណែកជាសំខាន់ដល់រដ្ឋបាលថ្នាក់ក្រោមជាតិដែល ជាពិសេស គឺគណៈកម្មការផ្សះផ្សាទំនាស់ឃុំ សង្កាត់ មណ្ឌលសេវាកម្មយុត្តិធម៌ និងគណៈកម្មការសុរិយោដីក្រុង ស្រុក ខ័ណ្ឌ ក្នុងដំណើរការដោះស្រាយ វិវាទក្រៅ ប្រព័ន្ធតុលាការកាន់តែទទួលបាននូវជោគជ័យ និងបានរួមចំណែកពង្រឹងប្រព័ន្ធ យុត្តិធម៌សង្គមនៅកម្ពុជាយើង។

មាតិកា

I-មណ្ឌលសេវាកម្មយុត្តិធម៌ក្រុង ស្រុក ខណ្ឌ.....	0៧
II-ការិយាល័យប្រជាពលរដ្ឋ.....	១១
III-អំពីការដោះស្រាយវិវាទនៅមូលដ្ឋាន.....	២៧
IV-គណៈកម្មការសុរិយោដី.....	២៩
V-អំពីមាត្រាមួយចំនួននៃច្បាប់ និងប្រការទាំងឡាយនៃវិធានបទដ្ឋាន ក្រោមច្បាប់ពាក់ព័ន្ធនឹងការដោះស្រាយទំនាស់នៅថ្នាក់ក្រុង ស្រុក ខណ្ឌ ដែលគួរយល់ដឹង	៤៧
+ អំពីអំពើហិង្សាក្នុងគ្រួសារ.....	៤៧
+ អំពីការលែងលះ.....	៥០
+ អំពីការផ្តាច់ពាក្យរៀបការ.....	៥៣
+ អំពីទ្រព្យសម្បត្តិ.....	៥៣
+ អំពីកម្មសិទ្ធិ.....	៥៦
+ អំពីបរិហារកេរ្តិ៍ជាសាធារណៈឬល្មើសប្រមាថ.....	៦១
+ អំពីការជំពាក់ប្រាក់និងកិច្ចសន្យា.....	៦២
+ អំពីការបង្កការខូចខាតទ្រព្យសម្បត្តិ.....	៧១
+ អំពីការបង្ករបួសស្មារមត្តបតាប.....	៧២
VI-នគរបាលយុត្តិធម៌.....	៧៣
១- មន្ត្រីនគរបាលយុត្តិធម៌.....	៧៣
២- គ្រូបង្វែរនគរបាលយុត្តិធម៌.....	៧៤
៣- មន្ត្រីរាជការនិងគ្រូបង្វែរសាធារណៈជនទៀត មាននីតិសម្បទា ពិសេសដែលច្បាប់ដោយឡែកប្រគល់អំណាចឱ្យធ្វើការពិនិត្យ បទល្មើស.....	៨០
+ ក្រសួងកសិកម្ម រុក្ខាប្រមាញ់ និងនេសាទ.....	៨១
++ ច្បាប់ស្តីពីព្រៃឈើ	
- មន្ត្រីរដ្ឋបាលព្រៃឈើទទួលនីតិសម្បទាជាមន្ត្រីនគរបាលយុត្តិធម៌.....	៨១
- ជំពូកទី១២ នីតិវិធីដោះស្រាយបទល្មើសព្រៃឈើ.....	៨១

++ច្បាប់ស្តីពីជលផល

- មន្ត្រីរដ្ឋបាលជលផលទទួលនីតិសម្បទាជាមន្ត្រីនគរបាលយុត្តិធម៌...៨៨
- ជំពូកទី១២ នីតិវិធីដោះស្រាយបទល្មើសជលផល.....៨៨

++ច្បាប់ស្តីពីសហគមន៍កសិកម្ម

- ជំពូកទី៦ ការតាមដាននិងការដោះស្រាយវិវាទ.....៩៤

+ក្រសួងបរិស្ថាន.....៩៦

++ច្បាប់ស្តីពីតំបន់ការពារធម្មជាតិ

- មន្ត្រីរដ្ឋបាលការពារនិងអភិរក្សធម្មជាតិទទួលនីតិសម្បទាជាមន្ត្រីនគរបាលយុត្តិធម៌ និងភ្នាក់ងារនគរបាលយុត្តិធម៌.....៩៦
- ជំពូកទី៩ ការអនុវត្តច្បាប់ និងនីតិវិធីដោះស្រាយបទល្មើស.....៩៦

+ក្រសួងហិរញ្ញវត្ថុ.....៩៩

++ច្បាប់ស្តីពីគយ

- មន្ត្រីគយទទួលនីតិសម្បទាជាមន្ត្រីនគរបាលយុត្តិធម៌.....១០០

++ការរៀបចំនិងការប្រព្រឹត្តទៅនៃគណៈកម្មាធិការដោះស្រាយវិវាទសារពើពន្ធឡ០៥

++ច្បាប់ស្តីពីលទ្ធកម្មសាធារណៈ.....១១០

- ជំពូកទី១០ ការដោះស្រាយវិវាទ និងបណ្តឹងតវ៉ា.....១១០

++អនុក្រឹត្យស្តីពីលទ្ធកម្មសាធារណៈ.....១១០

- ជំពូកទី៨ ការប្តឹងតវ៉ា និងការត្រួតពិនិត្យកិច្ចលទ្ធកម្ម.....១១០

++ច្បាប់ស្តីពីការធានារ៉ាប់រង.....១១២

- ជំពូកទី៩ ការផ្សះផ្សារវិវាទ.....១១២

+ក្រសួងកិច្ចការនារី.....១១៣

++ច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ
 -មន្ត្រីនៃក្រសួងកិច្ចការនារីទទួលនីតិសម្បទាជាមន្ត្រីនគរបាលយុត្តិធម៌...១១៣

+ក្រសួងប្រៃសណីយ៍និងទូរគមនាគមន៍.....១១៦

++ច្បាប់ស្តីពីទូរគមនាគមន៍.....១១៦

-មន្ត្រីអធិការកិច្ចទូរគមនាគមន៍ទទួលនីតិសម្បទាជានគរបាលយុត្តិធម៌...១១៦

-ជំពូកទី១២ ការដោះស្រាយវិវាទនៃច្បាប់ស្តីពីទូរគមនាគមន៍.....១១៨

+ក្រសួងទេសចរណ៍.....១២២

++ច្បាប់ស្តីពីទេសចរណ៍.....១២២

-មន្ត្រីអធិការកិច្ចទេសចរណ៍ទទួលនីតិសម្បទាជានគរបាលយុត្តិធម៌...១២២

-ជំពូកទី៧ ការដោះស្រាយវិវាទទេសចរណ៍.....១២៣

+អង្គភាពប្រឆាំងអំពើពុករលួយ.....១២៤

++ច្បាប់ស្តីពីការប្រឆាំងអំពើពុករលួយ.....១២៤

-មន្ត្រីនៃអង្គភាពប្រឆាំងអំពើពុករលួយទទួលនីតិសម្បទាជាមន្ត្រីនគរបាល
 យុត្តិធម៌.....១២៤

+ក្រសួងការងារនិងបណ្តុះបណ្តាលវិជ្ជាជីវៈ.....១២៨

++ច្បាប់ស្តីពីការងារ.....១២៨

-ជំពូកទី១២ ការដោះស្រាយវិវាទការងារ.....១២៨

+ក្រសួងមុខងារសាធារណៈ.....១៣២

++ព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់
 ក្រោមជាតិ.....១៣២

-ជំពូកទី១៧ អំពីការដោះស្រាយទំនាស់ពាក់ព័ន្ធនឹងកិច្ចការ
 មុខងារសាធារណៈ.....១៣៣

+ ក្រសួងរៀបចំដែនដី នគរូបនីយកម្ម និងសំណង់.....	១៣៤
++ ច្បាប់ស្តីពីអស្សាមិករណ៍.....	១៣៤
- ជំពូកទី៦ ការដោះស្រាយទំនាស់.....	១៣៤
+ សហជីព.....	១៣៥
++ ច្បាប់ស្តីពីសហជីព.....	១៣៥
- ជំពូកទី១២ ការដោះស្រាយវិវាទរបស់សហជីពឬសមាគមនិយោជក.....	១៣៥
+ សមាគមនិងអង្គការមិនមែនរដ្ឋាភិបាល.....	១៤១
++ ច្បាប់ស្តីពីសមាគមនិងអង្គការមិនមែនរដ្ឋាភិបាល.....	១៤១
VII-គោលនយោបាយតួមិ-ឃុំមានសុវត្ថិភាព.....	១៤៥

I-មណ្ឌលសេវាកម្មយុត្តិធម៌ក្រុង ស្រុក ខណ្ឌ

-ប្រការ១ : ត្រូវបានបង្កើតមណ្ឌលសេវាកម្មយុត្តិធម៌ថ្នាក់ស្រុកដើម្បីសាកល្បង និងដកបទពិសោធន៍នៅក្នុងស្រុកគងពិសី និងស្រុកភ្នំស្រួច នៃខេត្តកំពង់ស្ពឺ និងនៅស្រុកទឹកផុស និងស្រុកកំពង់លែងនៃខេត្តកំពង់ឆ្នាំង(ត្រូវបានបង្កើតឡើងដោយប្រកាសអន្តរក្រសួងលេខ៨៥ប្រក.កយមផ/០៦ ចុះថ្ងៃទី២០ ខែធ្នូ ឆ្នាំ២០០៦ របស់ក្រសួងមហាផ្ទៃ និងក្រសួងយុត្តិធម៌)។

-ប្រការ១ : ត្រូវបានបង្កើតមណ្ឌលសេវាកម្មយុត្តិធម៌ថ្នាក់ស្រុកចំនួន១៦បន្ថែមដើម្បីសាកល្បង និងដកបទពិសោធន៍នៅក្នុងស្រុកបរសេដ្ឋស្រុកឧដុង្គនៃខេត្តកំពង់ស្ពឺ ស្រុកបរិបូណ៌ និងស្រុកកំពង់ត្រឡាច នៃខេត្តកំពង់ឆ្នាំង ស្រុកសៀមរាប ស្រុកពួក ស្រុកបាគង ស្រុកសូទ្រនិគមន៍ ស្រុកស្វាយលើ និងស្រុកបន្ទាយស្រី នៃខេត្តសៀមរាប ស្រុកមោងឫស្សី និងស្រុកបាត់ដំបងនៃខេត្តបាត់ដំបង ស្រុកអូរយ៉ាដាវ និងស្រុកបានលុងនៃខេត្តរតនគិរី ស្រុកសែនមនោរម្យ ស្រុកកោះញែក នៃខេត្តមណ្ឌលគិរី(ត្រូវបានបង្កើតឡើងដោយប្រកាសអន្តរក្រសួងលេខ១៣ប្រក.កយមផ/០៨ ចុះថ្ងៃទី១១ ខែកុម្ភៈ ឆ្នាំ២០០៨ របស់ក្រសួងមហាផ្ទៃ និងក្រសួងយុត្តិធម៌)។

+សមាសភាពក្នុងមណ្ឌលសេវាកម្មយុត្តិធម៌ថ្នាក់ស្រុក ៖

-មណ្ឌលសេវាកម្មយុត្តិធម៌ថ្នាក់ស្រុកនីមួយៗ ត្រូវបានដឹកនាំដោយប្រធានមួយរូបនិងមានជំនួយការមួយចំនួនតាមការចាំបាច់។

-ក្រសួងយុត្តិធម៌ត្រូវចាត់តាំងមន្ត្រីក្របខ័ណ្ឌរបស់ខ្លួនមួយរូប ដែលមានគុណសម្បត្តិ និងសមត្ថភាពជំនាញគ្រប់គ្រាន់ ឲ្យទៅបម្រើការងារនៅមណ្ឌលសេវាកម្មយុត្តិធម៌ក្នុងឋានៈជាប្រធានមណ្ឌល។ លក្ខណៈវិនិច្ឆ័យសម្រាប់ការជ្រើសតាំងប្រធានមណ្ឌល ត្រូវកំណត់ដោយប្រកាសក្រសួងយុត្តិធម៌^២។

-តាមសំណើរបស់អភិបាលស្រុក អភិបាលខេត្តត្រូវចាត់តាំងមន្ត្រីដែលកំពុងបម្រើការងារនៅក្នុងសាលាស្រុក ឲ្យទៅបម្រើការងារនៅមណ្ឌលសេវាកម្មយុត្តិធម៌ក្នុងឋានៈជាជំនួយការ^៣។

¹ ប្រការ២នៃប្រកាសអន្តរក្រសួងស្តីពីការបង្កើតមណ្ឌលសេវាកម្មយុត្តិធម៌នៅថ្នាក់ស្រុកចំនួន១៦បន្ថែមក្នុងតំបន់សាកល្បង លេខ១៣ ប្រក កយ មផ/០៨ ចុះថ្ងៃទី១១ខែកុម្ភៈ ឆ្នាំ ២០០៨

របស់ទីស្តីការក្រសួងយុត្តិធម៌

² ប្រការ៦នៃប្រកាសអន្តរក្រសួងស្តីពីការបង្កើតមណ្ឌលសេវាកម្មយុត្តិធម៌នៅថ្នាក់ស្រុកចំនួន១៦បន្ថែមក្នុងតំបន់សាកល្បង លេខ១៣ ប្រក កយ មផ/០៨ ចុះថ្ងៃទី១១ខែកុម្ភៈ ឆ្នាំ ២០០៨

របស់ទីស្តីការក្រសួងយុត្តិធម៌

³ ប្រការ៧នៃប្រកាសអន្តរក្រសួងស្តីពីការបង្កើតមណ្ឌលសេវាកម្មយុត្តិធម៌នៅថ្នាក់ស្រុកចំនួន១៦បន្ថែមក្នុងតំបន់សាកល្បង លេខ១៣ ប្រក កយ មផ/០៨ ចុះថ្ងៃទី១១ខែកុម្ភៈ ឆ្នាំ ២០០៨

+មណ្ឌលសេវាកម្មយុត្តិធម៌មានបេសកកម្មដូចខាងក្រោម⁴ ៖

-ផ្តល់ការបណ្តុះបណ្តាល និងផ្តល់ការប្រឹក្សាយោបល់ដល់ក្រុមប្រឹក្សា ឃុំអំពីបច្ចេកទេសក្នុងការសម្រុះសម្រួលវិវាទ និងផ្នែកច្បាប់។

-ធ្វើការប៉ាន់ប្រមាណអំពីតម្រូវការព័ត៌មានផ្នែកច្បាប់នៅថ្នាក់ស្រុក និងនៅថ្នាក់ឃុំ។

-ផ្សព្វផ្សាយព័ត៌មានផ្នែកច្បាប់ដែលចាំបាច់ដល់មន្ត្រីមូលដ្ឋាននិងសាធារណជននៅក្នុងស្រុករបស់ខ្លួន។

-ធ្វើការសម្រុះសម្រួលនិងផ្សះផ្សាវិវាទក្នុងករណីមានការព្រមព្រៀងពីភាគីវិវាទ។

-ផ្តល់សេវាពិគ្រោះយោបល់ច្បាប់ និងចង្អុលផ្លូវដល់ភាគីវិវាទ ដើម្បីបញ្ជូនរឿងក្តីទៅតាមនីតិវិធីច្បាប់ក្នុងករណីវិវាទមិនអាចដោះស្រាយបាន ឬភាគីវិវាទមិនមានបំណងដោះស្រាយនៅថ្នាក់មូលដ្ឋាន។

+ប្រធានមណ្ឌលសេវាកម្មយុត្តិធម៌ថ្នាក់ស្រុកមានតួនាទីដូចខាងក្រោម⁵ ៖

-ពិនិត្យ ពិចារណានិងជ្រើសរើស បច្ចេកទេសក្នុងការសម្រុះសម្រួលដែលធ្វើដោយក្រុមប្រឹក្សាឃុំហើយកំណត់ចំណុចល្អ និងចំណុចខ្វះខាត នៃដំណើរការសម្រុះសម្រួលដើម្បីកត់ត្រាទុកជាមេរៀនពិសោធន៍។

-ផ្តល់អនុសាសន៍ដើម្បីកែលំអដំណើរការសម្រុះសម្រួលនិងចែករំលែកបទពិសោធន៍ល្អៗដល់ក្រុមប្រឹក្សាឃុំ។

-ធ្វើការប៉ាន់ប្រមាណពីតម្រូវការផ្នែកច្បាប់នៅក្នុងតំបន់សាកល្បងគំរោង។

-ផ្តល់ការបណ្តុះបណ្តាលនិងប្រឹក្សាយោបល់ផ្នែកច្បាប់និងវិធីសាស្ត្រសម្រុះសម្រួលដល់ក្រុមប្រឹក្សាឃុំ។

របស់ទីស្តីការក្រសួងយុត្តិធម៌
⁴ ប្រការ៣នៃប្រកាសអន្តរក្រសួងស្តីពីការបង្កើតមណ្ឌលសេវាកម្មយុត្តិធម៌នៅថ្នាក់ស្រុកចំនួន១៦បន្ថែមក្នុងតំរោងសាកល្បង លេខ១៣ ប្រក កយ មជ/០៤ ចុះថ្ងៃទី១១ខែកុម្ភៈ ឆ្នាំ ២០០៨

របស់ទីស្តីការក្រសួងយុត្តិធម៌
⁵ ប្រការ៤នៃប្រកាសអន្តរក្រសួងស្តីពីការបង្កើតមណ្ឌលសេវាកម្មយុត្តិធម៌នៅថ្នាក់ស្រុកចំនួន១៦បន្ថែមក្នុងតំរោងសាកល្បង លេខ១៣ ប្រក កយ មជ/០៤ ចុះថ្ងៃទី១១ខែកុម្ភៈ ឆ្នាំ ២០០៨

របស់ទីស្តីការក្រសួងយុត្តិធម៌

-ដឹកនាំការសម្រុះសម្រួលនិងផ្សះផ្សារវិវាទក្នុងករណីមានការព្រមព្រៀង
ពីភាគីវិវាទ។

-បង្កើតបណ្តាញយុត្តិធម៌នៅក្នុងសាលាស្រុកនិងផ្សព្វផ្សាយព័ត៌មាន
ផ្នែកច្បាប់ដែលទាក់ទងនឹងជីវភាពរស់នៅប្រចាំថ្ងៃរបស់ប្រជាពលរដ្ឋ។

-ផ្តល់ការបណ្តុះបណ្តាលដល់ក្រុមប្រឹក្សាឃុំអំពីយុទ្ធសាស្ត្រនៃការ
ផ្សព្វផ្សាយព័ត៌មានផ្នែកច្បាប់ដល់ប្រជាពលរដ្ឋ។

-ផ្តល់យោបល់ និងព័ត៌មានអំពីនីតិវិធីច្បាប់ ដើម្បីចង្អុលទិដៅដែល
ត្រូវបញ្ជូនរឿងក្តី។

-ចងក្រងបណ្តាញដើម្បីធ្វើទំនាក់ទំនងជាមួយតុលាការខេត្ត និងផ្លាស់
ប្តូរព័ត៌មានដែលចាំបាច់។

-គ្រប់គ្រងឯកសារហិរញ្ញវត្ថុ និងមធ្យោបាយ។

-គ្រប់គ្រងឯកសារទាក់ទងនឹងការងារដែលចេញមកពីបេសកកម្ម
និងសមិទ្ធផលនានា។

-ធ្វើរបាយការណ៍តាមកាលកំណត់ស្តីពីហិរញ្ញវត្ថុ និងបញ្ហានានាដើម្បី
ដាក់ជូនក្រុមពិគ្រោះយោបល់ថ្នាក់ខេត្តតាមរយៈអភិបាលស្រុក។

+ទីតាំងមណ្ឌលសេវាកម្មយុត្តិធម៌

⁶មណ្ឌលសេវាកម្មយុត្តិធម៌មានទីតាំងនៅក្នុងសាលាស្រុក ហើយស្ថិត
នៅក្រោមការគ្រប់គ្រងរួមគ្នារវាងក្រសួងមហាផ្ទៃនិងក្រសួងយុត្តិធម៌។ ក្រសួងមហាផ្ទៃ
ទទួលបន្ទុកខាងផ្នែករដ្ឋបាល ហិរញ្ញវត្ថុ និងមធ្យោបាយសម្រាប់ដំណើរការរបស់
មណ្ឌលសេវាកម្មយុត្តិធម៌។ ក្រសួងយុត្តិធម៌ទទួលបន្ទុកការងារបណ្តុះបណ្តាល
ផ្នែកច្បាប់ និងបច្ចេកទេសដោះស្រាយវិវាទក្រៅប្រព័ន្ធតុលាការដល់មន្ត្រីនៃមណ្ឌល
សេវាកម្មយុត្តិធម៌។

⁶ប្រកាសនៃប្រកាសអន្តរក្រសួងស្តីពីការបង្កើតមណ្ឌលសេវាកម្មយុត្តិធម៌នៅថ្នាក់ស្រុកចំនួន១៦បន្ថែមក្នុងគំរោងសាកល្បង លេខ១៣ ប្រក កយ មជ/០៨ ចុះថ្ងៃទី១១ខែកុម្ភៈ ឆ្នាំ២០០៨
របស់ទីស្តីការក្រសួងយុត្តិធម៌

+សំណុំរឿងដែលទទួលបានដោយមណ្ឌលសេវាកម្មយុត្តិធម៌ នាពេលកន្លង

មកដូចតទៅ៖⁷

- ទំនាស់អំពីដីធ្លី
- ទំនាស់អំពីការជំពាក់ប្រាក់ និងកិច្ចសន្យា
- ទំនាស់រវាងប្តី ឬប្រពន្ធ
- ទំនាស់អំពីបរិហារកេរ្តិ៍ ឬជេរប្រមាថ
- ទំនាស់អំពីផ្តាច់ពាក្យរៀបការ
- ទំនាស់ទ្រព្យសម្បត្តិ
- ការផ្សះផ្សាលើការលែងលះ (ដោយមកពីអំពើហិង្សាក្នុងគ្រួសារ)
- បញ្ហាផ្សេងៗក្នុងគ្រួសារ
- ទំនាស់បង្កការខូចខាតទ្រព្យសម្បត្តិតូចតាច
- ការបង្ករបួសស្នាមតូចតាច
- ករណីផ្សេងៗទៀត

+សំណុំរឿងទំនាស់ដែលមិនអាចធ្វើការសម្រុះសម្រួល៖

- សំណុំរឿងដែលពាក់ព័ន្ធនឹងអំពើឧក្រិដ្ឋដូចជា ការរំលោភ ឃាតកម្មជាដើម។
- ទំនាស់រឿងដីធ្លីដែលក្នុងនោះភាគីទំនាស់មានប័ណ្ណកម្មសិទ្ធិផ្ទះការ
- សំណុំរឿងដែលភាគីមិនមានឆន្ទៈចូលរួមដោយស្ម័គ្រចិត្តនៅក្នុងការ

សម្រុះសម្រួល

- សំណុំរឿងដែលភាគីមួយឬទាំងពីរបានតាំងចិត្តថានឹងប្តឹងទៅកាន់តុលាការ
- សំណុំរឿងដែលមានទំនាស់ផលប្រយោជន៍រវាងភាគី និងអ្នកសម្រុះសម្រួល

ឬអ្នកផ្សះផ្សា។

*** *** ***

⁷ សៀវភៅណែនាំប្រតិបត្តិការសម្រាប់មណ្ឌលសេវាកម្មយុត្តិធម៌ស្រុក ក្រុង ទំព័រទី១៤

⁸ សៀវភៅណែនាំប្រតិបត្តិការសម្រាប់មណ្ឌលសេវាកម្មយុត្តិធម៌ស្រុក ក្រុង ទំព័រទី២៥

II-ការិយាល័យប្រជាពលរដ្ឋ

អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាលថ្នាក់ក្រោមជាតិ
លេខ:១៩ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧

-ជំពូកទី៣ ការិយាល័យប្រជាពលរដ្ឋក្រុង ស្រុក ខណ្ឌ

-ផ្នែកទី១ រចនាសម្ព័ន្ធ តួនាទី ភារកិច្ច សមត្ថកិច្ច និងសិទ្ធិអំណាច

មាត្រា៣១ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល
ថ្នាក់ក្រោមជាតិលេខ:១៩ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧)បានចែងថា
ត្រូវបង្កើតឲ្យមានយន្តការអព្យាក្រឹតមួយសម្រាប់ទទួល និងសម្រុះសម្រួល
ដោះស្រាយបណ្តឹងរដ្ឋបាលនៅរដ្ឋបាលក្រុង ស្រុក ខណ្ឌនីមួយៗ ដែលមានឈ្មោះ
ថា “ ការិយាល័យប្រជាពលរដ្ឋក្រុង ស្រុក ខណ្ឌ ” ។

មាត្រា៣២ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល
ថ្នាក់ក្រោមជាតិលេខ:១៩ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧)បានចែងថា
ការិយាល័យប្រជាពលរដ្ឋក្រុង ស្រុក ខណ្ឌ ត្រូវដឹកនាំដោយប្រធានមួយ(១)រូប
នឹងមានបុគ្គលិកមួយចំនួនជាជំនួយការ។

ប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវជ្រើសរើសឡើង
តាមរយៈការបោះឆ្នោត ដោយគណៈកម្មាធិការបោះឆ្នោតជ្រើសរើសប្រធាន
ការិយាល័យប្រជាពលរដ្ឋក្រុង ស្រុក ខណ្ឌ ដូចដែលបានកំណត់នៅក្នុងផ្នែកទី៣
ជំពូកទី៣ នៃអនុក្រឹត្យនេះ។

ប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវទទួលស្គាល់ដោយ
ប្រកាសរបស់រដ្ឋមន្ត្រីក្រសួងមហាផ្ទៃ តាមសំណើរបស់អភិបាលក្រុង ស្រុក ខណ្ឌសាមី
ផ្នែកតាមលទ្ធផលរបស់គណៈកម្មាធិការបោះឆ្នោតជ្រើសរើសប្រធានការិយាល័យ
ប្រជាពលរដ្ឋក្រុង ស្រុក ខណ្ឌ។

ប្រធានការិយាល័យប្រជាពលរដ្ឋក្រុង ស្រុក ខណ្ឌ ដែលបានទទួលស្គាល់
ដោយប្រកាសរបស់រដ្ឋមន្ត្រីក្រសួងមហាផ្ទៃរួចហើយ មិនអាចកាន់មុខតំណែងផ្សេងទៀត
ក្នុងរាជរដ្ឋាភិបាល អង្គការសង្គមស៊ីវិល និងប្រកបមុខរបរវិជ្ជាជីវៈណាមួយ ឬមុខរបរ
ផ្សេងទៀតដែលមានទំនាស់ផលប្រយោជន៍នឹងមុខងាររបស់ខ្លួនឡើយ។

ប្រធានការិយាល័យប្រជាពលរដ្ឋក្រុង ស្រុក ខណ្ឌ មានអាណត្តិការងារប្រាំ (៥)ឆ្នាំ។
នៅពេលចប់អាណត្តិ ប្រធានការិយាល័យប្រជាពលរដ្ឋក្រុង ស្រុក ខណ្ឌ
មានសិទ្ធិឈរឈ្មោះជាបេក្ខជនបោះឆ្នោតជាថ្មីទៀតបាន ដោយផ្អែកទៅតាមលក្ខខណ្ឌ
និងលក្ខណសម្បត្តិដូចមានចែងក្នុងមាត្រា៣៦នៃអនុក្រឹត្យនេះ។

បុគ្គលិករបស់ការិយាល័យប្រជាពលរដ្ឋក្រុង ស្រុក ខណ្ឌ ត្រូវជ្រើសរើស
ចេញពីក្របខ័ណ្ឌមន្ត្រីរាជការស៊ីវិល ឬមន្ត្រីជាប់កិច្ចសន្យា។

បុគ្គលិកដែលជាមន្ត្រីរាជការស៊ីវិលនៃការិយាល័យប្រជាពលរដ្ឋក្រុង ស្រុក ខណ្ឌ
មានឋានៈស្មើនឹងប្រធានការិយាល័យនៃសាលាក្រុង ស្រុក ខណ្ឌ។

មាត្រា៣៣ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល
ថ្នាក់ក្រោមជាតិលេខៈ១៩ អនក្រ បក ចុះថ្ងៃទី០៨ខែកុម្ភៈឆ្នាំ២០១៧) បានចែងថា

- ការិយាល័យប្រជាពលរដ្ឋក្រុង ស្រុក ខណ្ឌ មានតួនាទី ភារកិច្ចដូចខាងក្រោម៖
- ប្រមូលនិងទទួលពាក្យបណ្តឹងនានានៅក្នុងដែនសមត្ថកិច្ចរបស់ខ្លួន
- សម្រាំងនិងវាបេតម្លៃពាក្យបណ្តឹងដែលទទួលបាន
- បញ្ជូនពាក្យបណ្តឹងទាំងឡាយណាដែលមិនស្ថិតនៅក្នុងសមត្ថកិច្ចរបស់ខ្លួន
ទៅអង្គភាពមានសមត្ថកិច្ចពាក់ព័ន្ធ និងតាមដានការដោះស្រាយ ដើម្បីជូន
ព័ត៌មានទៅម្ចាស់ពាក្យបណ្តឹង
- ចាត់វិធានការស៊ើបអង្កេតបណ្តឹងរដ្ឋបាល លើកអនុសាសន៍អំពីវិធានការ
ដោះស្រាយបណ្តឹង និងតាមដានការអនុវត្តវិធានការដោះស្រាយបណ្តឹង
ដែលស្ថិតក្នុងសមត្ថកិច្ចរបស់ខ្លួន
- ផ្តល់ព័ត៌មានត្រឡប់ដល់ប្រជាពលរដ្ឋអំពីលទ្ធផលនៃការដោះស្រាយបណ្តឹង
- ផ្សព្វផ្សាយឲ្យបានទូលំទូលាយអំពីយន្តការសម្រុះសម្រួលដោះស្រាយ
បណ្តឹងរដ្ឋបាលនៅក្នុងដែនសមត្ថកិច្ចរបស់ខ្លួន
- រៀបចំយន្តការចាំបាច់នានាពាក់ព័ន្ធនឹងដំណើរការទទួលនិង
សម្រុះសម្រួលដោះស្រាយបណ្តឹងរដ្ឋបាលនៅក្នុងដែនសមត្ថកិច្ចរបស់ខ្លួន
- រៀបចំផែនការសកម្មភាពនិងថវិកាប្រចាំឆ្នាំរបស់ខ្លួន

-រាយការណ៍ជាប្រចាំអំពីលទ្ធផលនៃការអនុវត្តការងារនិងការដោះស្រាយបណ្តឹង។

-មាត្រា៣៤នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខៈ១៩ អនក្រ បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា

ការិយាល័យប្រជាពលរដ្ឋក្រុង ស្រុក ខណ្ឌ មានសមត្ថកិច្ចស៊ើបអង្កេត រាយការណ៍និងផ្តល់អនុសាសន៍ទៅលើពាក្យបណ្តឹងដែលស្ថិតនៅក្នុងដែនសមត្ថកិច្ច ពាក់ព័ន្ធនឹង៖

-សេចក្តីសម្រេចរបស់រដ្ឋបាលក្រុង ស្រុក ខណ្ឌ ឃុំ សង្កាត់និងការិយាល័យ អង្គភាពជំនាញនៅថ្នាក់ក្រុង ស្រុក ខណ្ឌ ដែលផ្ទុយនឹងគោលការណ៍ច្បាប់ លិខិត បទដ្ឋានគតិយុត្តនានាដែលប៉ះពាល់ដល់ផលប្រយោជន៍របស់បុគ្គលឬសហគមន៍

-ការបំពេញការងារនិងអាកប្បកិរិយារបស់បុគ្គលិកក្រុមប្រឹក្សាក្រុង ស្រុក ខណ្ឌ រដ្ឋបាលឃុំ សង្កាត់ ការិយាល័យជំនាញនៅថ្នាក់ក្រុង ស្រុក ខណ្ឌ និងភ្នាក់ងារ ទទួលសមត្ថកិច្ច

-ការគ្រប់គ្រងនិងការប្រើប្រាស់ហិរញ្ញវត្ថុ និងទ្រព្យសម្បត្តិរបស់រដ្ឋបាលក្រុង ស្រុក ខណ្ឌ រដ្ឋបាលឃុំ សង្កាត់ និងការិយាល័យ អង្គភាពជំនាញនៅថ្នាក់ក្រុង ស្រុក ខណ្ឌ។

-ការផ្តល់សេវាសាធារណៈរបស់រដ្ឋបាលក្រុង ស្រុក ខណ្ឌ រដ្ឋបាលឃុំ សង្កាត់ និងការិយាល័យ អង្គភាពជំនាញនានានៅថ្នាក់ក្រុង ស្រុក ខណ្ឌ និងភ្នាក់ងារ ទទួលសមត្ថកិច្ច។

-មាត្រា៣៥នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខៈ១៩ អនក្រ បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា

ការិយាល័យប្រជាពលរដ្ឋក្រុង ស្រុក ខណ្ឌ មានសិទ្ធិអំណាចដូចខាងក្រោម៖

-ប្រើប្រាស់បុគ្គលិក ថវិកា សម្ភារៈ និងមធ្យោបាយនានារបស់អង្គភាពខ្លួនសម្រាប់ អនុវត្តសកម្មភាព ផ្អែកតាមផែនការសកម្មភាពនិងថវិការបស់ខ្លួនដែលទទួលបានការ អនុម័តពីក្រុមប្រឹក្សា

-ស៊ើបអង្កេតបណ្តឹងដែលស្ថិតនៅក្នុងសមត្ថកិច្ចរបស់ខ្លួនតាមការចាំបាច់

- ព្រមទាំងលើកអនុសាសន៍អំពីវិធានការដោះស្រាយ ប៉ុន្តែពុំមានសិទ្ធិចេញសេចក្តីសម្រេចដើម្បីចាត់វិធានការដោះស្រាយឬដាក់ទណ្ឌកម្មឡើយ។
- ស្នើសុំកិច្ចសហការឬការចូលរួមពីបុគ្គលិកនៃអង្គភាពនានានៃរដ្ឋបាលក្រុង ស្រុក ខណ្ឌនិងការិយាល័យ អង្គភាពជំនាញនានាតាមការចាំបាច់
- កោះអញ្ជើញបុគ្គលឬប្រធានអង្គភាពដែលពាក់ព័ន្ធនឹងពាក្យបណ្តឹងឲ្យចូលមកបំភ្លឺតាមការចាំបាច់
- ពិនិត្យមើលឯកសារ និងវត្ថុតាងផ្សេងៗដែលពាក់ព័ន្ធបណ្តឹងនៅតាមអង្គភាពពាក់ព័ន្ធនានា ដោយពុំចាំបាច់ជូនដំណឹងជាមុននិងអាចដកហូតយកឯកសារ និងវត្ថុតាងទាំងនោះមករក្សាទុកជាបណ្តោះអាសន្នតាមការចាំបាច់
- រាយការណ៍ជូនអភិបាលក្រុង ស្រុក ខណ្ឌ ឬមេឃុំ ចៅសង្កាត់អំពីការមិនសហការក្នុងការស៊ើបអង្កេតរបស់ប្រធានអង្គភាព និងឬបុគ្គលដែលពាក់ព័ន្ធបណ្តឹងនិងការមិនចាត់វិធានការដោះស្រាយឬការចាត់វិធានការដោះស្រាយមិនសមស្របរបស់ប្រធានអង្គភាពចំពោះពាក្យបណ្តឹងនានាដែលពាក់ព័ន្ធនឹងអង្គភាពនោះ។ ក្នុងករណីដែលអភិបាលក្រុង ស្រុក ខណ្ឌ ឬមេឃុំ ចៅសង្កាត់មិនបានចាត់វិធានការដោះស្រាយឲ្យបានសមស្របប្រធានការិយាល័យប្រជាពលរដ្ឋអាចរាយការណ៍ជូនប្រធានក្រុមប្រឹក្សាក្រុង ស្រុក ខណ្ឌ ឬក្រុមប្រឹក្សាឃុំ សង្កាត់ ដើម្បីដោះស្រាយនិងអាចរាយការណ៍ជូនក្រសួងមហាផ្ទៃដើម្បីសម្របសម្រួលដោះស្រាយ ប្រសិនបើក្រុមប្រឹក្សាមិនអាចដោះស្រាយបាន។

ផ្នែកទី២

លក្ខខណ្ឌ និងលក្ខណសម្បត្តិបេក្ខជនសម្រាប់ឈរឈ្មោះបោះឆ្នោត ជាប្រធានការិយាល័យប្រជាពលរដ្ឋក្រុង ស្រុក ខណ្ឌ និងការងារតំបន់មុខតំណែង

- **មាត្រា៣៦** នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខៈ១៩ អនក្រ បក ចុះថ្ងៃទី០៨ខែកុម្ភៈឆ្នាំ២០១៧) បានចែងថា

ប្រជាពលរដ្ឋខ្មែរទាំងពីរភេទដែលមានបំណងឈរឈ្មោះជាបេក្ខជនប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវដាក់ពាក្យសុំមក

គណៈកម្មាធិការបោះឆ្នោតជ្រើសរើសប្រធានការិយាល័យប្រជាពលរដ្ឋក្រុង ស្រុក ខណ្ឌ។

បេក្ខជនជាស្ត្រី ជនពិការ និងជនជាតិដើមភាគតិច ត្រូវបានផ្តល់អាទិភាព និងលើកទឹកចិត្តនៅក្នុងការដាក់ពាក្យសុំឈរឈ្មោះជាបេក្ខជនប្រធានការិយាល័យ ប្រជាពលរដ្ឋក្រុង ស្រុក ខណ្ឌ។

ប្រជាពលរដ្ឋខ្មែរទាំងពីរភេទដែលមានបំណងឈរឈ្មោះជាបេក្ខជន ត្រូវ បំពេញតាមលក្ខខណ្ឌនិងមានលក្ខណសម្បត្តិដូចខាងក្រោម៖

- មានសញ្ជាតិខ្មែរពីកំណើត
- មានអាយុចាប់ពី៣៥ឆ្នាំទៅដល់៦៥ឆ្នាំគិតដល់ថ្ងៃបោះឆ្នោត
- សញ្ញាបត្រចាប់ពីមធ្យមសិក្សាទុតិយភូមិឬសញ្ញាបត្រសមមូល
- មានបទពិសោធនក្នុងការងារពាក់ព័ន្ធផ្នែកច្បាប់ឬរដ្ឋបាលឬផ្នែកដទៃទៀត ពាក់ព័ន្ធនឹងការដោះស្រាយវិវាទយ៉ាងតិច៣ឆ្នាំ
- ជាបុគ្គលស្អាតស្អំ មានកេរ្តិ៍ឈ្មោះល្អ មានការគោរពរាប់អានពីសហគមន៍របស់ខ្លួន
- មានទីលំនៅអចិន្ត្រៃយ៍នៅក្នុងក្រុងស្រុកខណ្ឌដែលសាមីជនមានបំណងឈរឈ្មោះ។

នីតិវិធីនិងបែបបទនៃការដាក់ពាក្យសុំ និងការសម្រាំងបេក្ខជនដែលមាន លក្ខខណ្ឌនិងមានលក្ខណសម្បត្តិសមស្របត្រូវកំណត់ដោយសេចក្តីណែនាំរបស់ ក្រសួងមហាផ្ទៃ។

មាត្រា៣៧ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខៈ១៩ អនក្រ បក ចុះថ្ងៃទី០៨ខែកុម្ភៈឆ្នាំ២០១៧) បានចែងថា

គ្មានសិទ្ធិឈរឈ្មោះជាបេក្ខជនប្រធានការិយាល័យប្រជាពលរដ្ឋក្រុងស្រុក ខណ្ឌ ៖

- មន្ត្រីរាជការស៊ីវិល មន្ត្រីតុលាការ កងយោធពលខេមរភូមិន្ទ ឬនគរបាលជាតិ
- សមាជិកក្រុមប្រឹក្សារាជធានី ខេត្ត ក្រុង ស្រុក ខណ្ឌ ឃុំ សង្កាត់
- ព្រះសង្ឃឬបុព្វជិតសាសនា
- ជនដែលត្រូវបានផ្តន្ទាទោសពីបទមជ្ឈិមឬឧក្រិដ្ឋ ហើយមិនមាននីតិសម្បទាឡើងវិញ
- ជនដែលស្ថិតនៅក្នុងរចនាសម្ព័ន្ធចាត់តាំងរបស់គណបក្សនយោបាយណាមួយ។

មាត្រា ៣៨ នៃ (អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខៈ១៩ អនក្រ បក ចុះថ្ងៃទី០៨ខែកុម្ភៈ ឆ្នាំ២០១៧) បានចែងថា

- សាមីខ្លួនទទួលមរណភាព
- សាមីខ្លួនត្រូវតុលាការផ្តន្ទាទោសពីបទមជ្ឈិមឬឧក្រិដ្ឋណាមួយហើយមិន មាននីតិសម្បទាឡើងវិញ
- សាមីខ្លួនសុំលាល័យបំដោយធ្វើលិខិតជាលាយលក្ខណ៍អក្សរ
- សាមីខ្លួនបោះបង់ចោលការងារ
- សាមីខ្លួនត្រូវបានគណៈកម្មាធិការបោះឆ្នោតជ្រើសរើសប្រធានការិយាល័យ ប្រជាពលរដ្ឋក្រុង ស្រុក ខណ្ឌ សម្រេចដកចេញពីមុខតំណែង។

ផ្នែកទី៣

គណៈកម្មាធិការបោះឆ្នោតជ្រើសរើសប្រធានការិយាល័យប្រជាពលរដ្ឋក្រុង ស្រុក ខណ្ឌ

មាត្រា ៣៩ នៃ (អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខៈ១៩ អនក្រ បក ចុះថ្ងៃទី០៨ខែកុម្ភៈ ឆ្នាំ២០១៧) បានចែងថា

គណៈកម្មាធិការបោះឆ្នោតជ្រើសរើសប្រធានការិយាល័យប្រជាពលរដ្ឋក្រុង ស្រុក ខណ្ឌ មានសមាសភាពដូចខាងក្រោម៖

ក.ចំពោះរដ្ឋបាលក្រុង ស្រុក ខណ្ឌ ដែលមានសមាជិកក្រុមប្រឹក្សារបស់ខ្លួនតិច ជាងបួស្មើ១៥រូប ៖

- ប្រធានក្រុមប្រឹក្សាក្រុង ស្រុក ខណ្ឌ ប្រធាន
- សមាជិកក្រុមប្រឹក្សាក្រុង ស្រុក ខណ្ឌទាំងអស់ សមាជិក
- តំណាងក្រុមប្រឹក្សាឃុំ សង្កាត់ក្នុងក្រុង ស្រុក ខណ្ឌសាមី១រូប សមាជិក
- តំណាងអាជីវករព្យូប សមាជិក
- តំណាងអង្គការសង្គមស៊ីវិលព្យូប សមាជិក

ខ.ចំពោះរដ្ឋបាលក្រុង ស្រុក ខណ្ឌ ដែលមានសមាជិកក្រុមប្រឹក្សារបស់ខ្លួនច្រើន ជាង១៥រូប ៖

- ប្រធានក្រុមប្រឹក្សាក្រុង ស្រុក ខណ្ឌ ប្រធាន
- សមាជិកក្រុមប្រឹក្សាក្រុង ស្រុក ខណ្ឌទាំងអស់ សមាជិក

- តំណាងក្រុមប្រឹក្សាឃុំ សង្កាត់ក្នុងក្រុង ស្រុក ខណ្ឌសាមីព្យូប សមាជិក
- តំណាងអាជីវករព្រូប សមាជិក
- តំណាងអង្គការសង្គមស៊ីវិលព្រូប សមាជិក

ការិយាល័យរដ្ឋបាលនិងហិរញ្ញវត្ថុនៃសាលាក្រុង ស្រុក ខណ្ឌ ជាសេនាធិការ
ឲ្យគណៈកម្មាធិការបោះឆ្នោតជ្រើសរើសប្រធានការិយាល័យប្រជាពលរដ្ឋក្រុង
ស្រុក ខណ្ឌ។

ក្រុមប្រឹក្សាក្រុង ស្រុក ខណ្ឌ ត្រូវដាក់ចេញសេចក្តីសម្រេចបង្កើតគណៈកម្មាធិការ
បោះឆ្នោតជ្រើសរើសប្រធានការិយាល័យប្រជាពលរដ្ឋក្រុង ស្រុក ខណ្ឌ។

នីតិវិធីជ្រើសរើសតំណាងក្រុមប្រឹក្សាឃុំ សង្កាត់ តំណាងអាជីវករនិង
តំណាងអង្គការសង្គមស៊ីវិលជាសមាជិកគណៈកម្មាធិការបោះឆ្នោតជ្រើសរើស
ប្រធានការិយាល័យប្រជាពលរដ្ឋក្រុង ស្រុកខណ្ឌ ត្រូវកំណត់ដោយសេចក្តីណែនាំ
របស់ក្រសួងមហាផ្ទៃ។

-មាត្រា៤០ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល
ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា
គណៈកម្មាធិការបោះឆ្នោតជ្រើសរើសប្រធានការិយាល័យប្រជាពលរដ្ឋ
ក្រុង ស្រុក ខណ្ឌ មានតួនាទីភារកិច្ចសំខាន់ៗ ដូចខាងក្រោម ៖

- សម្រាំងបេក្ខជនសម្រាប់ឈរឈ្មោះជាប្រធានការិយាល័យប្រជាពលរដ្ឋ
ក្រុង ស្រុក ខណ្ឌ

- រៀបចំនិងបោះឆ្នោតជ្រើសរើសប្រធានការិយាល័យប្រជាពលរដ្ឋក្រុងស្រុក ខណ្ឌ

- រៀបចំនិងបោះឆ្នោតអនុម័តទៅលើសំណើសុំដកហូតមុខតំណែងប្រធាន
ការិយាល័យប្រជាពលរដ្ឋក្រុង ស្រុក ខណ្ឌ តាមសំណើរបស់សមាជិក១
ភាគ៣នៃក្រុមប្រឹក្សាក្រុង ស្រុក ខណ្ឌសាមីឬសមាជិក១ភាគ៣នៃគណៈកម្មាធិការ
បោះឆ្នោតជ្រើសរើសប្រធានការិយាល័យប្រជាពលរដ្ឋក្រុង ស្រុកខណ្ឌ។

នីតិវិធីនិងរបៀបរបបធ្វើការងាររបស់គណៈកម្មាធិការបោះឆ្នោតជ្រើសរើស
ប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវកំណត់ដោយសេចក្តីណែនាំ
របស់ក្រសួងមហាផ្ទៃ។

-មាត្រា៤១នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា នីតិវិធីនៃការបោះឆ្នោតជ្រើសរើសប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវកំណត់ដោយសេចក្តីណែនាំរបស់ក្រសួងមហាផ្ទៃ។

ផ្នែកទី៤

ទឹកថ្លៃធ្វើការ បុគ្គលិក និងរបៀបរបបធ្វើការងារ

-មាត្រា៤២នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ទឹកថ្លៃធ្វើការរបស់ការិយាល័យប្រជាពលរដ្ឋក្រុង ស្រុក ខណ្ឌ ត្រូវ ស្ថិតនៅ ទីតាំងណាមួយសមស្របដែលប្រជាពលរដ្ឋមានជំនឿទុកចិត្ត និងមានលក្ខណៈ ងាយស្រួលក្នុងការធ្វើទំនាក់ទំនង ការផ្តល់ព័ត៌មាននិងការដាក់ពាក្យបណ្តឹង។

រដ្ឋបាលក្រុង ស្រុក ខណ្ឌ ត្រូវធានាឲ្យមានទឹកថ្លៃសមស្របសម្រាប់ការ បំពេញការងាររបស់ការិយាល័យប្រជាពលរដ្ឋក្រុង ស្រុក ខណ្ឌសាមី។

-មាត្រា៤៣នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា រដ្ឋបាលក្រុង ស្រុក ខណ្ឌ ត្រូវធានាឲ្យមានបុគ្គលិកចំនួនសមស្របសម្រាប់ បំពេញការងារប្រចាំថ្ងៃនៅការិយាល័យប្រជាពលរដ្ឋក្រុង ស្រុក ខណ្ឌ។

ប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវចាត់ចែងឲ្យមាន បុគ្គលិកប្រចាំការ ព្រមទាំងកំណត់លក្ខខណ្ឌការងារនិងក្រមសីលធម៌ឲ្យបាន ច្បាស់លាស់ដើម្បីធានាបាននូវការបំពេញតួនាទី ភារកិច្ចរបស់ខ្លួនប្រកបដោយ គណនេយ្យភាពនិងប្រសិទ្ធភាពខ្ពស់។

ប្រធាននិងបុគ្គលិកនៃការិយាល័យប្រជាពលរដ្ឋក្រុង ស្រុក ខណ្ឌ ត្រូវ បំពេញការងារទៅតាមពេលវេលានៃម៉ោងធ្វើការរបស់មន្ត្រីរាជការស៊ីវិលដែល បានកំណត់ដោយរាជរដ្ឋាភិបាល។

ប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវចាត់ឲ្យមានបុគ្គលិក ជាតំណាងរបស់ខ្លួនទៅបំពេញការងារយ៉ាងតិចដប់ពីរ(១២)ម៉ោង ក្នុងមួយសប្តាហ៍ នៅក្នុងយន្តការច្រកចេញចូលតែមួយរបស់រដ្ឋបាលក្រុង ស្រុក ខណ្ឌ។

-មាត្រា ៤៤ នៃ (អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ ១៩ អនក្រ . បក ចុះថ្ងៃទី ០៨ ខែ កុម្ភៈ ឆ្នាំ ២០១៧) បានចែងថា ប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវលើកសំណើតែងតាំង ផ្លាស់ប្តូរ និងបញ្ចប់មុខតំណែង ដំឡើងឋានន្តរសក្តិ ថ្នាក់ លើកសរសើរ ដាក់វិន័យបុគ្គលិកការិយាល័យប្រជាពលរដ្ឋក្រុង ស្រុក ខណ្ឌ។ គណៈអភិបាលក្រុង ស្រុក ខណ្ឌ ត្រូវផ្តល់ការឯកភាពលើសំណើដែលបានស្នើឡើងស្របតាមគោលការណ៍ នីតិវិធីលក្ខណសម្បត្តិ និងឧបនិស្ស័យ ដែលបានកំណត់ដោយលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិនិងលិខិតបទដ្ឋានគតិយុត្តជាធរមាន។

រាល់ការផ្លាស់ប្តូរ ការបញ្ចប់មុខតំណែង និងការដាក់វិន័យចំពោះបុគ្គលិករបស់ការិយាល័យប្រជាពលរដ្ឋក្រុង ស្រុក ខណ្ឌ ត្រូវមានការឯកភាពពីប្រធានការិយាល័យប្រជាពលរដ្ឋក្រុង ស្រុក ខណ្ឌសាមី។

ក្នុងករណីពុំមានការឯកភាពគ្នារវាងគណៈអភិបាលនិងប្រធានការិយាល័យប្រជាពលរដ្ឋក្រុង ស្រុក ខណ្ឌ អភិបាលក្រុង ស្រុក ខណ្ឌឬប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវដាក់សំណើនេះជូនកិច្ចប្រជុំក្រុមប្រឹក្សាក្រុង ស្រុក ខណ្ឌ ពិនិត្យនិងសម្រេច។

-មាត្រា ៤៥ នៃ (អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ ១៩ អនក្រ . បក ចុះថ្ងៃទី ០៨ ខែ កុម្ភៈ ឆ្នាំ ២០១៧) បានចែងថា ប្រធានការិយាល័យប្រជាពលរដ្ឋក្រុង ស្រុក ខណ្ឌ ត្រូវមានគណនេយ្យភាពដោយផ្ទាល់ចំពោះក្រុមប្រឹក្សាក្រុង ស្រុក ខណ្ឌសាមី។

បុគ្គលិករបស់ការិយាល័យប្រជាពលរដ្ឋក្រុង ស្រុក ខណ្ឌ ត្រូវមានគណនេយ្យភាពចំពោះប្រធានការិយាល័យប្រជាពលរដ្ឋក្រុង ស្រុក ខណ្ឌរបស់ខ្លួន។

ការិយាល័យប្រជាពលរដ្ឋក្រុង ស្រុក ខណ្ឌ ត្រូវរៀបចំនិងដាក់ជូនរបាយការណ៍ជាទៀតទាត់ជូនក្រុមប្រឹក្សាក្រុង ស្រុក ខណ្ឌសាមីនិងចម្លងជូនក្រសួងមហាផ្ទៃជាទៀងទាត់តាមការកំណត់។

មាត្រា ៤៦ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ឃុំកំក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា របៀបរបបធ្វើការងាររបស់ការិយាល័យប្រជាពលរដ្ឋក្រុង ស្រុក ខណ្ឌ ត្រូវ កំណត់ដោយសេចក្តីណែនាំរបស់ក្រសួងមហាផ្ទៃ។

ផ្នែកទី៥

គោលការណ៍ និងនីតិវិធីនៃការទទួល ការស៊ើបអង្កេត និងការសម្រុះសម្រួលដោះស្រាយបណ្តឹងរដ្ឋបាលនៅថ្នាក់ក្រោមជាតិ

មាត្រា ៤៧ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ឃុំកំក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ការទទួល ការស៊ើបអង្កេត និងការសម្រុះសម្រួលដោះស្រាយបណ្តឹងត្រូវធ្វើ ឡើងដោយអព្យាក្រឹត តម្លាភាព យុត្តិធម៌ និងរក្សាការសម្ងាត់។

ប្រជាពលរដ្ឋគ្រប់រូបមានសិទ្ធិដាក់ពាក្យបណ្តឹងដែលពាក់ព័ន្ធនឹងការផ្តល់ សេវាសាធារណៈ និងការគ្រប់គ្រងរដ្ឋបាលរបស់រដ្ឋបាលក្រុង ស្រុក ខណ្ឌ មកការិយាល័យប្រជាពលរដ្ឋក្រុង ស្រុក ខណ្ឌ ដោយពុំមានបង់ថ្លៃសេវាឡើយ។

មាត្រា ៤៨ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ឃុំកំក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ប្រជាពលរដ្ឋគ្រប់រូបត្រូវបានលើកទឹកចិត្តក្នុងការផ្តល់ព័ត៌មាន ភស្តុតាងនានា និងការធ្វើជាសាក្សី ព្រមទាំងការទទួលបាននូវកិច្ចការពារឲ្យផុតពីការគំរាមកំហែង និងការសងសឹកណាមួយ។

មាត្រា ៤៩ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ឃុំកំក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ការិយាល័យប្រជាពលរដ្ឋក្រុង ស្រុក ខណ្ឌ ត្រូវរៀបចំឲ្យមានទីកន្លែងសម ស្របនិងបុគ្គលិកប្រចាំការសម្រាប់ទទួលពាក្យបណ្តឹងនៅគ្រប់ម៉ោងធ្វើការរបស់ រាជរដ្ឋាភិបាល ព្រមទាំងរៀបចំមធ្យោបាយសមស្របផ្សេងៗទៀតសម្រាប់ទទួល ពាក្យបណ្តឹង។

ការិយាល័យប្រជាពលរដ្ឋក្រុង ស្រុក ខណ្ឌ ត្រូវផ្សព្វផ្សាយឲ្យបានទូលំ ទូលាយដល់ប្រជាពលរដ្ឋនៅក្នុងដែនសមត្ថកិច្ចរបស់ខ្លួនអំពីទឹកនៃង ម៉ោងធ្វើ ការងារនិងអំពីមធ្យោបាយទទួលពាក្យបណ្តឹង។

ការិយាល័យប្រជាពលរដ្ឋក្រុង ស្រុក ខណ្ឌ ត្រូវរៀបចំទុកដាក់និងថែរក្សា ពាក្យបណ្តឹងដែលទទួលបាននៅការិយាល័យធ្វើការងាររបស់ខ្លួនឲ្យបានគង់វង្ស។

-មាត្រា៥០នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា

ការិយាល័យប្រជាពលរដ្ឋក្រុង ស្រុក ខណ្ឌ ត្រូវសម្រាំងពាក្យបណ្តឹងដែល ទទួលបាន និងចាត់វិធានការស៊ើបអង្កេតចំពោះពាក្យបណ្តឹងដែលស្ថិតក្នុងដែនសមត្ថកិច្ច របស់ខ្លួនស្របតាមនីតិវិធីកំណត់។ ចំពោះពាក្យបណ្តឹងដែលមិនស្ថិតក្នុងដែន សមត្ថកិច្ចរបស់ខ្លួន ការិយាល័យប្រជាពលរដ្ឋក្រុង ស្រុក ខណ្ឌ ត្រូវបញ្ជូនពាក្យ បណ្តឹងទាំងនោះទៅអង្គភាពពាក់ព័ន្ធដើម្បីចាត់វិធានការដោះស្រាយ។

ការិយាល័យប្រជាពលរដ្ឋក្រុង ស្រុក ខណ្ឌ ត្រូវធ្វើការតាមដានលទ្ធផលនៃ ការដោះស្រាយបណ្តឹងនិងផ្តល់ព័ត៌មានត្រឡប់ដល់ដើមបណ្តឹង ឬប្រជាពលរដ្ឋ ដែលពាក់ព័ន្ធ។

-មាត្រា៥១នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា

ក្នុងដំណើរការស៊ើបអង្កេត មន្ត្រីស៊ើបអង្កេតរបស់ការិយាល័យប្រជាពលរដ្ឋ ក្រុង ស្រុក ខណ្ឌ មានសិទ្ធិអំណាចដូចខាងក្រោម ៖

- ពិនិត្យមើលឯកសារនិងវត្ថុតាងផ្សេងៗ ដែលពាក់ព័ន្ធនឹងបណ្តឹងរដ្ឋបាល នៅតាមអង្គភាពនានា ដោយពុំចាំបាច់ជូនដំណឹងជាមុន និងអាចដកហូតយក ឯកសារនិងវត្ថុតាងទាំងនោះមករក្សាទុកជាបណ្តោះអាសន្នតាមការចាំបាច់
- ស្នើសុំ ឬប្រមូលយកឯកសារពាក់ព័ន្ធផ្សេងៗ ដើម្បីថតចម្លងទុកជាកត្តាតាង និងត្រូវប្រគល់ច្បាប់ដើមជូនអង្គភាពដើមវិញ
- កោះអញ្ជើញប្រធានអង្គភាព និងឬមន្ត្រីពាក់ព័ន្ធដើម្បីមកបំភ្លឺ

- ចុះពិនិត្យនិងស្វែងរកកសិករតាងជាក់ស្តែងនិងសម្ភាសន៍ជាមួយប្រធានអង្គភាព និងប្តីមន្ត្រីពាក់ព័ន្ធ
 - ពិគ្រោះយោបល់ជាមួយអ្នកច្បាប់ ឬអ្នកជំនាញពាក់ព័ន្ធ
 - ស្នើសុំអន្តរាគមន៍ពីអភិបាលក្រុង ស្រុក ខណ្ឌ អភិបាលរាជធានី ខេត្ត ឬរដ្ឋមន្ត្រី ក្រសួងមហាផ្ទៃក្នុងករណីមានការគំរាមកំហែងដល់មន្ត្រីស៊ើបអង្កេត
 - ក្នុងករណីប្រធានអង្គភាព ឬមន្ត្រីពាក់ព័ន្ធមិនសហការ ឬមិនផ្តល់ព័ត៌មានក្នុង ការស៊ើបអង្កេត ប្រធានការិយាល័យប្រជាពលរដ្ឋត្រូវស្នើសុំកិច្ចអន្តរាគមន៍ពី អភិបាលក្រុង ស្រុក ខណ្ឌ អភិបាលរាជធានីខេត្ត ឬរដ្ឋមន្ត្រីក្រសួងមហាផ្ទៃ។
- ការស៊ើបអង្កេតត្រូវធ្វើឡើងដោយយុត្តិធម៌ រក្សាការសម្ងាត់ អព្យាក្រឹត មិនលំអៀង និងមានលក្ខណៈច្បាស់លាស់។

អ្នកដែលពាក់ព័ន្ធនឹងបណ្តឹងមិនត្រូវបានអនុញ្ញាតឲ្យចូលរួមក្នុងដំណើរការ ស៊ើបអង្កេតឡើយ។ អ្នកផ្តល់ព័ត៌មាននិងអ្នករៀបចំរបាយការណ៍ស៊ើបអង្កេត ត្រូវ បានការពារពីបណ្តឹងបរិហារកេរ្តិ៍ លើកលែងតែការផ្តល់ព័ត៌មាននិងរបាយការណ៍ ដោយទុច្ចរិត។

មាត្រា ៥២ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ប្រធានអង្គភាពដែលពាក់ព័ន្ធនឹងបណ្តឹងត្រូវចាត់វិធានការដោះស្រាយ ជាបន្ទាន់ បន្ទាប់ពីទទួលបានពាក្យបណ្តឹង ឬរបាយការណ៍ពីប្រធានការិយាល័យ ប្រជាពលរដ្ឋក្រុង ស្រុក ខណ្ឌ។

ការចាត់វិធានការដោះស្រាយឬការចាត់វិធានការទណ្ឌកម្មខាងវិន័យត្រូវ ផ្អែកទៅតាមច្បាប់ និងលិខិតបទដ្ឋានគតិយុត្តជាធរមាន ដោយមិនទាន់គិតដល់ ទោសព្រហ្មទណ្ឌ និងការទទួលខុសត្រូវផ្នែករដ្ឋប្បវេណីផ្សេងទៀតឡើយ។

ក្នុងករណីបុគ្គលិករបស់អង្គភាពដែលពាក់ព័ន្ធបណ្តឹង មិនព្រមទទួលយក ការអនុវត្តសេចក្តីសម្រេចរបស់ប្រធានអង្គភាពសាមី បុគ្គលិករូបនោះមានសិទ្ធិ ប្តឹងទៅប្រធានស្ថាប័នតាមឋានានុក្រម ឬប្តឹងទៅតុលាការ។

-មាត្រា ៥៣ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខ១៩ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា នីតិវិធីនៃការទទួល ការស៊ើបអង្កេត និងការសម្រុះសម្រួលដោះស្រាយ បណ្តឹងរដ្ឋបាលនៅរដ្ឋបាលក្រុង ស្រុក ខណ្ឌ ត្រូវកំណត់ដោយសេចក្តីណែនាំ របស់ក្រសួងមហាផ្ទៃ។

ផ្នែកទី៦

ថវិកាប្រតិបត្តិការ និងប្រាក់ឧបត្ថម្ភ

-មាត្រា ៥៤ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខ១៩ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា

អភិបាលក្រុង ស្រុក ត្រូវគ្រោងថវិកាសម្រាប់រ៉ាប់រងកិច្ចប្រតិបត្តិការនៃការិយាល័យ ប្រជាពលរដ្ឋក្រុង ស្រុក នៅក្នុងថវិកាប្រចាំឆ្នាំរបស់រដ្ឋបាលក្រុង ស្រុកសាមី។

អភិបាលខណ្ឌ ត្រូវគ្រោងថវិកាសម្រាប់រ៉ាប់រងកិច្ចប្រតិបត្តិការនៃការិយាល័យ ប្រជាពលរដ្ឋខណ្ឌនៅក្នុងថវិកាប្រចាំឆ្នាំរបស់រដ្ឋបាលរាជធានី។

អភិបាលរាជធានី ក្រុង ស្រុក ខណ្ឌ ត្រូវធានាថាថវិកានេះនឹងត្រូវបានប្រើ ប្រាស់ដោយមិនមានភាពស្មុគស្មាញ ឬរាំងស្ទះដល់កិច្ចដំណើរការនៃការិយាល័យ ប្រជាពលរដ្ឋក្រុង ស្រុក ខណ្ឌឡើយ។

-មាត្រា ៥៥ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិលេខ១៩ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា

ប្រធានការិយាល័យប្រជាពលរដ្ឋក្រុង ស្រុក ខណ្ឌ មានប្រាក់ឧបត្ថម្ភស្មើ នឹងប្រាក់ឧបត្ថម្ភរបស់ប្រធានក្រុមប្រឹក្សាក្រុង ស្រុក ខណ្ឌ។

បុគ្គលិករបស់ការិយាល័យប្រជាពលរដ្ឋក្រុង ស្រុក ខណ្ឌ ត្រូវទទួលប្រាក់ បៀវត្សទៅតាមប្រព័ន្ធប្រាក់បៀវត្សមន្ត្រីរាជការស៊ីវិល ឬមន្ត្រីជាប់កិច្ចសន្យា។

ប្រធាននិងបុគ្គលិករបស់ការិយាល័យប្រជាពលរដ្ឋក្រុង ស្រុក ខណ្ឌ អាច ទទួលប្រាក់ឧបត្ថម្ភបន្ថែមនិងអត្ថប្រយោជន៍ផ្សេងៗទៀតទៅតាមលទ្ធភាព ធនធានដែលមាន។

ជំពូកទី៤

ទំនាក់ទំនងជាមួយស្ថាប័ន អង្គការពាក់ព័ន្ធ

-មាត្រា៥៦ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ការិយាល័យប្រជាពលរដ្ឋរាជធានី ខេត្ត និងការិយាល័យប្រជាពលរដ្ឋក្រុង ស្រុក ខណ្ឌ ជាយន្តការដាច់ដោយឡែកពីគ្នា និងពុំមានសមត្ថកិច្ចចំណុះគ្នាទៅ វិញទៅមកឡើយ។

ការិយាល័យប្រជាពលរដ្ឋរាជធានី ខេត្ត និងការិយាល័យប្រជាពលរដ្ឋ ក្រុង ស្រុក ខណ្ឌ ជួយគ្នាក្នុងការប្រមូលនិងការបញ្ជូនពាក្យបណ្តឹងទៅវិញទៅ មកតាមសមត្ថកិច្ចរៀងៗខ្លួន។

ការិយាល័យប្រជាពលរដ្ឋរាជធានី ខេត្ត និងការិយាល័យប្រជាពលរដ្ឋក្រុង ស្រុក ខណ្ឌ អាចសហការគ្នាទៅវិញទៅមកក្នុងការស៊ើបអង្កេតនិងការសម្រុះ សម្រួលដោះស្រាយបណ្តឹងដែលទទួលបាន។

-មាត្រា៥៧ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ក្នុងករណីការិយាល័យប្រជាពលរដ្ឋរាជធានី ខេត្ត ការិយាល័យប្រជាពលរដ្ឋ ក្រុង ស្រុក ខណ្ឌទទួលបានពាក្យបណ្តឹងក្រៅពីសមត្ថកិច្ចរបស់ខ្លួន ការិយាល័យ ប្រជាពលរដ្ឋត្រូវបញ្ជូនពាក្យបណ្តឹងទាំងនោះទៅឲ្យស្ថាប័នមានសមត្ថកិច្ចពាក់ព័ន្ធ ដោះស្រាយ។ ការិយាល័យប្រជាពលរដ្ឋរាជធានី ខេត្ត និងការិយាល័យប្រជាពលរដ្ឋ ក្រុង ស្រុក ខណ្ឌ ត្រូវបន្តតាមដាននិងស្វែងរកព័ត៌មានពាក់ព័ន្ធទៅនឹងកិច្ចដំណើរ ការដោះស្រាយបណ្តឹងទាំងនោះ។

ការិយាល័យប្រជាពលរដ្ឋរាជធានី ខេត្ត និងការិយាល័យប្រជាពលរដ្ឋក្រុង ស្រុក ខណ្ឌ អាចចូលរួមជាមួយស្ថាប័នមានសមត្ថកិច្ចក្នុងដំណើរការសម្រុះសម្រួល ដោះស្រាយបណ្តឹង ឬវិវាទផ្សេងៗក្រៅពីសមត្ថកិច្ចខ្លួន។

-មាត្រា៥៨ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា

ការិយាល័យប្រជាពលរដ្ឋរាជធានី ខេត្ត និងការិយាល័យប្រជាពលរដ្ឋក្រុង ស្រុក ខណ្ឌ ត្រូវធ្វើទំនាក់ទំនងក្នុងភាពជាដៃគូជាមួយវិស័យឯកជន និងអង្គការ សង្គមស៊ីវិលក្នុងការគាំទ្រ ការពង្រឹងសមត្ថភាពការផ្សព្វផ្សាយ ការប្រមូលពាក្យបណ្តឹង ការផ្តល់ព័ត៌មានត្រឡប់និងកិច្ចសហការផ្សេងៗទៀត។

ជំពូកទី៥

ការគាំទ្រ ការតាមដានត្រួតពិនិត្យ និងការវាយតម្លៃ

មាត្រា៥៩ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ក្រសួងមហាផ្ទៃត្រូវសម្របសម្រួលជាមួយក្រសួង ស្ថាប័នពាក់ព័ន្ធ អ្នកពាក់ព័ន្ធ ដើម្បីគាំទ្រក្នុងការរៀបចំបង្កើតការិយាល័យប្រជាពលរដ្ឋរាជធានី ខេត្តការិយាល័យ ប្រជាពលរដ្ឋក្រុង ស្រុក ខណ្ឌ ការតែងតាំងបុគ្គលិក និងការកសាងសមត្ថភាព ព្រមទាំងត្រូវតាមដានត្រួតពិនិត្យ និងវាយតម្លៃការអនុវត្តតួនាទី ភារកិច្ចរបស់ ការិយាល័យប្រជាពលរដ្ឋរាជធានី ខេត្ត និងការិយាល័យប្រជាពលរដ្ឋក្រុង ស្រុក ខណ្ឌ។

មាត្រា៦០ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា រដ្ឋបាលរាជធានី ខេត្ត ក្រុង ស្រុក ខណ្ឌ ឃុំ សង្កាត់ ត្រូវផ្តល់ការគាំទ្រផ្នែក រដ្ឋបាល បុគ្គលិក ហិរញ្ញវត្ថុនិងការគាំទ្រដទៃទៀតដល់ការិយាល័យប្រជាពលរដ្ឋ។ ក្រសួង ស្ថាប័ន និងអ្នកពាក់ព័ន្ធនានាត្រូវផ្តល់ការគាំទ្របច្ចេកទេស ជំនួយខាង ផ្លូវច្បាប់ ការពង្រឹងសមត្ថភាព និងការគាំទ្រផ្សេងៗទៀតតាមការចាំបាច់។

ជំពូកទី៦

ទោសប្បញ្ញត្តិ

មាត្រា៦១ នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា គណៈអភិបាល នាយករដ្ឋបាល បុគ្គលិករបស់ក្រុមប្រឹក្សា បុគ្គលិកនៃ ក្រសួង ស្ថាប័ន មន្ទីរ អង្គការ ការិយាល័យជំនាញ និងភ្នាក់ងារទទួលសមត្ថកិច្ច ដែលមិនសហការឬមិនផ្តល់ព័ត៌មានឬបិទបាំងព័ត៌មានឬផ្តល់ព័ត៌មានក្លែងបន្លំ

ដោយចេតនា ឬរារាំងដល់ការស៊ើបអង្កេតត្រូវទទួលទណ្ឌកម្មខាងវិន័យទៅតាម ច្បាប់និងលិខិតបទដ្ឋានគតិយុត្តដែលមានជាធរមាន ដោយពុំទាន់គិតដល់ទោស ព្រហ្មទណ្ឌនិងការទទួលខុសត្រូវផ្នែករដ្ឋប្បវេណីផ្សេងទៀត។

-មាត្រា៦២នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ប្រធាន អនុប្រធានការិយាល័យប្រជាពលរដ្ឋរាជធានី ខេត្ត ប្រធានការិយាល័យ ប្រជាពលរដ្ឋក្រុង ស្រុក ខណ្ឌ និងបុគ្គលិកការិយាល័យប្រជាពលរដ្ឋរាជធានី ខេត្ត ក្រុង ស្រុក ខណ្ឌ ដែលបំពេញភារកិច្ចប្រាសចាកពីគោលការណ៍ ក្រមសីលធម៌ សមគំនិត ឬបិទបាំងកំហុសលាក់លៀមព័ត៌មានត្រូវទទួលទណ្ឌកម្មខាងវិន័យរដ្ឋបាល ឬបញ្ចប់កិច្ចសន្យាបម្រើការងារដោយពុំទាន់គិតដល់ទោសព្រហ្មទណ្ឌ និងការ ទទួលខុសត្រូវផ្នែករដ្ឋប្បវេណីផ្សេងទៀត។

**ជំពូកទី៧
អនុប្បញ្ញត្តិ**

-មាត្រា៦៣នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ក្នុងអំឡុងពេលដែលការិយាល័យប្រជាពលរដ្ឋនៅរដ្ឋបាលថ្នាក់ក្រោមជាតិ មិនទាន់បង្កើតបានជាផ្លូវការស្របតាមបទប្បញ្ញត្តិនានានៃអនុក្រឹត្យនេះ យន្តការនានា ដែលមានស្រាប់ត្រូវបន្តសម្រុះសម្រួលដោះស្រាយបណ្តឹងតាមនីតិវិធី និងបែបបទ ជាធរមាន។

-មាត្រា៦៤នៃ(អនុក្រឹត្យស្តីពីការបង្កើតការិយាល័យប្រជាពលរដ្ឋនៅរដ្ឋបាល ថ្នាក់ក្រោមជាតិ លេខ១៩ អនក្រ . បក ចុះថ្ងៃទី០៨ ខែកុម្ភៈ ឆ្នាំ២០១៧) បានចែងថា ប្រធានការិយាល័យប្រជាពលរដ្ឋក្រុង ស្រុក ខណ្ឌ ដែលត្រូវបានបោះឆ្នោត ជ្រើសរើសរួចនៅរដ្ឋបាលក្រុង ស្រុក ខណ្ឌគោលដៅដែលមានការិយាល័យច្រុកចេញ ចូលតែមួយ ត្រូវបន្តអនុវត្តភារកិច្ចក្នុងមុខតំណែងរបស់ខ្លួនរហូតដល់ចប់អាណត្តិ។

*** *** ***

III-អំពីការដោះស្រាយវិវាទនៅមូលដ្ឋាន ៖

ការដោះស្រាយវិវាទនៅមូលដ្ឋាន ដូចមានចែងក្នុងមាត្រា៨៩ មាត្រា៩០ មាត្រា៩១ មាត្រា៩២ មាត្រា៩៣ មាត្រា៩៤ និងមាត្រា៩៥ នៃច្បាប់ស្តីពីការគ្រប់គ្រងរដ្ឋបាលរាជធានីខេត្តក្រុង ស្រុក ខណ្ឌ

-ការដោះស្រាយវិវាទនៅមូលដ្ឋាននៃ ច្បាប់ស្តីពីការគ្រប់គ្រងរដ្ឋបាលរាជធានីខេត្ត-ក្រុង ស្រុក ខណ្ឌ

-មាត្រា៨៩ នៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ ចែងថា : ក្រុមប្រឹក្សាត្រូវចាត់វិធានការសមស្របដើម្បីដោះស្រាយវិវាទនៅមូលដ្ឋានដែលស្ថិតក្នុងដែនសមត្ថកិច្ចរបស់ខ្លួន។

-មាត្រា៩០នៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ ចែងថា : វិវាទនៅមូលដ្ឋាន គឺជាវិវាទមានលក្ខណៈឯកជនរវាងប្រជាពលរដ្ឋដែលស្ថិតនៅក្នុងដែនសមត្ថកិច្ចរបស់ក្រុមប្រឹក្សាជាមួយគ្នាឬដែលស្ថិតក្នុងដែនសមត្ថកិច្ចរបស់ក្រុមប្រឹក្សាផ្សេងគ្នា។

-មាត្រា៩១ ច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ ចែងថា : ការដោះស្រាយវិវាទត្រូវផ្អែកតាមពាក្យបណ្តឹងរបស់ភាគីណាមួយ ឬភាគីទាំងសង្វាងនៅក្នុងវិវាទទៅក្រុមប្រឹក្សាដែលភាគីនោះស្នាក់នៅជាអចិន្ត្រៃយ៍ក្នុងដែនសមត្ថកិច្ចរបស់ក្រុមប្រឹក្សានោះ។

-មាត្រា៩២ នៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ ចែងថា : ក្រុមប្រឹក្សាត្រូវសម្រុះសម្រួលដោះស្រាយវិវាទនៅមូលដ្ឋានដោយផ្អែកតាមលក្ខណៈដែលអាចទទួលយកបានដោយភាគីនៅក្នុងវិវាទទាំងសងខាង។

ក្នុងករណីភាគីណាមួយនៅក្នុងវិវាទមិនអាចទទួលយកបាននូវការសម្រុះសម្រួលដោះស្រាយក្រុមប្រឹក្សាត្រូវណែនាំភាគីនោះអំពីនីតិវិធីតាមផ្លូវច្បាប់សម្រាប់បន្តដោះស្រាយវិវាទនោះ។

-មាត្រា៩៣នៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ ចែងថា : ក្នុងករណីមានសំណូមពរឬការតវ៉ានានាពីប្រជាពលរដ្ឋនៅក្នុងដែនសមត្ថកិច្ចរបស់ខ្លួនក្រុមប្រឹក្សាត្រូវពិនិត្យនិងដោះស្រាយសំណូមពរឬការតវ៉ានោះឲ្យបានសមស្រប។

ក្នុងករណីសំណូមពរ ឬការតវ៉ានោះស្ថិតក្នុងសមត្ថកិច្ចរបស់ខ្លួនក្រុមប្រឹក្សា
ត្រូវចាត់វិធានការដោះស្រាយរួចហើយត្រូវជូនដំណឹងទៅប្រជាពលរដ្ឋវិញ។

ករណីសំណូមពរឬការតវ៉ានោះមិនស្ថិតក្នុងសមត្ថកិច្ចរបស់ខ្លួនក្រុមប្រឹក្សា
ត្រូវធ្វើសេចក្តីរាយការណ៍ជូនក្រសួង ស្ថាប័នមានសមត្ថកិច្ច ឬក្រុមប្រឹក្សាដែល
ពាក់ព័ន្ធដើម្បីដោះស្រាយ។

-មាត្រា៩២ នៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ
ចែងថា : ក្នុងការសម្រុះសម្រួលដោះស្រាយវិវាទនៅមូលដ្ឋានក្រុមប្រឹក្សាមិនត្រូវធ្វើ
សេចក្តីសម្រេចទៅលើបញ្ហាទាំងឡាយណាដែលពាក់ព័ន្ធករណីដូចខាងក្រោម:

- ការលែងលះ
- អំពើហិង្សាក្នុងគ្រួសារដែលមានលក្ខណៈជាបទល្មើសឧក្រិដ្ឋ ឬមជ្ឈិម
- បទល្មើសឧក្រិដ្ឋ ឬមជ្ឈិមដែលមានចែងក្នុងក្រមព្រហ្មទណ្ឌ ឬករណីដែល
ស្ថិតនៅក្នុងក្របខ័ណ្ឌសណ្តាប់ធ្នាប់សាធារណៈ
- វិវាទដែលកំពុងដោះស្រាយដោយតុលាការ ឬដែលមានសេចក្តីសម្រេចពី
តុលាការ។
- វិវាទដែលច្បាប់ ឬដែលរាជរដ្ឋាភិបាលបានកំណត់ឲ្យស្ថាប័ន ឬយន្តការ
ជាក់លាក់ណា មួយសម្រុះសម្រួលដោះស្រាយ។

-មាត្រា៩៥ នៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ
ចែងថា : នីតិវិធីក្នុងការដោះស្រាយវិវាទនៅមូលដ្ឋានត្រូវផ្អែកតាមច្បាប់ ឬអនុក្រឹត្យ។

*** *** ***

IV-គណៈកម្មការសុរិយោដី

+ ប្រកាសអន្តរក្រសួងការកំណត់ការកិច្ចរបស់តុលាការ និងគណៈកម្មការសុរិយោដីពាក់ព័ន្ធនឹងរឿងវិវាទដីធ្លី លេខ០២ ប្រករ.០៣ ចុះថ្ងៃទី២៦ ខែវិច្ឆិកា ឆ្នាំ២០០៣ របស់ក្រសួងយុត្តិធម៌ និងក្រសួងរៀបចំដែនដី នគរូបនីយកម្ម និងសំណង់ ៖

+ប្រការ១ (នៃប្រកាសអន្តរក្រសួងការកំណត់ការកិច្ចរបស់តុលាការ និងគណៈកម្មការសុរិយោដីពាក់ព័ន្ធនឹងរឿងវិវាទដីធ្លីលេខ០២ ប្រករ.០៣ ចុះថ្ងៃទី២៦ ខែវិច្ឆិកា ឆ្នាំ២០០៣ របស់ក្រសួងយុត្តិធម៌ និងក្រសួងរៀបចំដែនដី នគរូបនីយកម្ម និងសំណង់) បានចែងថា វិវាទដីធ្លីទាំងឡាយត្រូវបានបែងចែកទៅតាមសមត្ថកិច្ចនីមួយៗ ដូចតទៅ ៖

- វិវាទដីធ្លីដែលបានចុះបញ្ជីសុរិយោដីរួចហើយគឺដីធ្លីដែលមានប័ណ្ណសំគាល់សិទ្ធិគ្រប់ប្រភេទចេញដោយរដ្ឋបាលសុរិយោដីត្រូវស្ថិតក្នុងសមត្ថកិច្ចរបស់តុលាការ

- វិវាទដីធ្លីដែលមិនទាន់បានចុះបញ្ជីសុរិយោដី គឺដីធ្លីដែលពុំទាន់មានប័ណ្ណសំគាល់សិទ្ធិគ្រប់ប្រភេទចេញដោយរដ្ឋបាលសុរិយោដីត្រូវស្ថិតក្នុងសមត្ថកិច្ចរបស់គណៈកម្មការសុរិយោដី។

+ប្រការ២ (នៃប្រកាសអន្តរក្រសួងការកំណត់ការកិច្ចរបស់តុលាការ និងគណៈកម្មការសុរិយោដីពាក់ព័ន្ធនឹងរឿងវិវាទដីធ្លីលេខ០២ ប្រករ.០៣ ចុះថ្ងៃទី២៦ ខែវិច្ឆិកា ឆ្នាំ២០០៣ របស់ក្រសួងយុត្តិធម៌ និងក្រសួងរៀបចំដែនដី នគរូបនីយកម្ម និងសំណង់) បានចែងថា តុលាការគ្រប់ខេត្ត ក្រុង ត្រូវបញ្ឈប់ការទទួលបណ្តឹងវិវាទដីធ្លីមិនទាន់ចុះបញ្ជីសុរិយោដីដែលជាសមត្ថកិច្ចរបស់គណៈកម្មការសុរិយោដីចាប់ពីថ្ងៃចុះហត្ថលេខានេះតទៅ។

+ប្រការ៣ (នៃប្រកាសអន្តរក្រសួងការកំណត់ការកិច្ចរបស់តុលាការ និងគណៈកម្មការសុរិយោដីពាក់ព័ន្ធនឹងរឿងវិវាទដីធ្លីលេខ០២ ប្រករ.០៣ ចុះថ្ងៃទី២៦ ខែវិច្ឆិកា ឆ្នាំ២០០៣ របស់ក្រសួងយុត្តិធម៌ និងក្រសួងរៀបចំដែនដី នគរូបនីយកម្ម និងសំណង់) បានចែងថាបណ្តឹងវិវាទដីធ្លីមិនទាន់ចុះបញ្ជីសុរិយោដីដែលជាសមត្ថកិច្ចរបស់គណៈកម្មការសុរិយោដីហើយត្រូវបានតុលាការគ្រប់ថ្នាក់ទទួលនិងកំពុងចាត់ការមុនថ្ងៃចេញប្រកាសនេះតុលាការត្រូវចាត់ការបន្តរហូតចប់សព្វគ្រប់ជាស្ថាពរ។

+ប្រកាស៤ (នៃប្រកាសអន្តរក្រសួងការកំណត់ភារកិច្ចរបស់តុលាការ និងគណៈកម្មការសុរិយោដីពាក់ព័ន្ធនឹងរឿងវិវាទដីធ្លីលេខ០២ ប្រករ.០៣ ចុះថ្ងៃទី២៦ ខែវិច្ឆិកា ឆ្នាំ២០០៣ របស់ក្រសួងយុត្តិធម៌ និងក្រសួងរៀបចំដែនដី នគរូបនីយកម្ម និងសំណង់)បានចែងថាវិវាទអំពីកិច្ចសន្យាពាក់ព័ន្ធនឹងដីធ្លីមិនទាន់ចុះបញ្ជីសុរិយោដីដូចជា វិវាទអំពីការបែងចែកមរតក និងវិវាទអំពី កិច្ចសន្យាទិញ លក់ ជួល បញ្ជាំ ជាដើម ជាសមត្ថកិច្ចរបស់តុលាការ។

+អនុក្រឹត្យស្តីពីការរៀបចំនិងការប្រព្រឹត្តទៅនៃគណៈកម្មការសុរិយោដីលេខ៤៧ អនក្រ.បក ចុះថ្ងៃទី៣១ ខែឧសភា ឆ្នាំ២០០២

+មាត្រា៤ (នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការសុរិយោដីលេខ៤៧ អនក្រ.បក ចុះថ្ងៃទី៣១ ខែឧសភា ឆ្នាំ២០០២) បានចែងថាគណៈកម្មការសុរិយោដី មានរចនាសម្ព័ន្ធដូចតទៅ:

១.-គណៈកម្មការសុរិយោដីថ្នាក់ស្រុក ខណ្ឌ មានអក្សរកាត់ថា **គ.ស.ស.ខ** មានទីតាំងនៅក្នុងការិយាល័យរៀបចំដែនដី នគរូបនីយកម្ម សំណង់និងកូមិបាលស្រុក ខណ្ឌ។

២.-គណៈកម្មការសុរិយោដីថ្នាក់ខេត្ត ក្រុង មានអក្សរកាត់ថា **គ.ស.ខ.ក** មានទីតាំងនៅក្នុងមន្ទីររៀបចំដែនដី នគរូបនីយកម្ម សំណង់ និងសុរិយោដីខេត្ត ក្រុង។

៣.-គណៈកម្មការសុរិយោដីថ្នាក់ជាតិ មានអក្សរកាត់ថា **គ.ស.ជ** មានទីតាំងនៅក្នុងទីស្តីការក្រសួងរៀបចំដែនដី នគរូបនីយកម្ម និងសំណង់ ។

គណៈកម្មការសុរិយោដីថ្នាក់ខេត្ត ក្រុង និងគណៈកម្មការសុរិយោដីថ្នាក់ជាតិ មានលេខាធិការដ្ឋានជាសេនាធិការ និងជាអង្គភាពស៊ើបអង្កេត។

+អនុក្រឹត្យស្តីពីការកែប្រែមាត្រា៥ និងមាត្រា២៨ នៃអនុក្រឹត្យលេខ៤៧អនក្រ.បក ចុះថ្ងៃទី៣១ ខែឧសភា ឆ្នាំ២០០២ ស្តីពីការរៀបចំ និងការប្រព្រឹត្តទៅនៃគណៈកម្មការសុរិយោដី លេខ៣៤ អនក្រ.បក ចុះថ្ងៃទី២០ ខែមេសា ឆ្នាំ២០០៦

+មាត្រា៥ថ្មី (នៃអនុក្រឹត្យស្តីពីការកែប្រែមាត្រា៥ និងមាត្រា២៨ នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការសុរិយោដី) បានចែងថាគណៈកម្មការសុរិយោដីថ្នាក់ស្រុក ខណ្ឌ ដឹកនាំដោយប្រធានមួយរូបដែលជាអភិបាល

ស្រុក ខណ្ឌ និងអនុប្រធានមួយរូបដែលជាប្រធាន ការិយាល័យរៀបចំដែនដី
នគរូបនីយកម្ម និងសំណង់ និងភូមិបាលស្រុក ខណ្ឌ។

-គណៈកម្មការសុរិយោដី ថ្នាក់ស្រុក ខណ្ឌ មានមន្ត្រីនៃការិយាល័យរៀបចំដែនដី
នគរូបនីយកម្ម និងសំណង់ និងភូមិបាល ស្រុក ខណ្ឌ ជាសមាជិក។

-ប្រធានគណៈកម្មការសុរិយោដីនេះ ត្រូវអញ្ជើញតំណាងអាជ្ញាធរដែនដី
ឃុំ-សង្កាត់ ភូមិ ដែលពាក់ព័ន្ធឬ និងចាស់ព្រឹទ្ធាចារ្យនៅក្នុងមូលដ្ឋានឲ្យចូលរួមជា
សមាជិកអាជ្ញាធរ។

**+អនុក្រឹត្យស្តីពីការរៀបចំនិងការប្រព្រឹត្តទៅនៃគណៈកម្មការសុរិយោដី
លេខៈ៤៧ អនក្រ.បក ចុះថ្ងៃទី៣១ ខែឧសភា ឆ្នាំ២០០២**

+មាត្រា២ នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការ
សុរិយោដីបានចែង ថាអនុក្រឹត្យនេះអនុវត្តចំពោះវិវាទដែលទាក់ទងនឹងអចលនវត្ថុ
ដែលមិនទាន់បានចុះបញ្ជីសុរិយោដី។ ក្នុងករណីនេះ គណៈកម្មការសុរិយោដីមាន
សិទ្ធិសំរេចមុនគេក្នុងការទទួលស្គាល់ភោគីស្របច្បាប់។

+មាត្រា៣ (នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការ
សុរិយោដីលេខ៤៧) បានចែងថា គណៈកម្មការសុរិយោដី ត្រូវមានបេសកកម្មដោះ
ស្រាយវិវាទទាក់ទងនឹងអចលនវត្ថុដែលមិនទាន់បានចុះបញ្ជីសុរិយោដីដូចតទៅៈ

១-វិវាទដែលកើតមាននៅក្រៅតំបន់វិនិច្ឆ័យ

២-វិវាទដែលកើតមាននៅក្នុងតំបន់វិនិច្ឆ័យនិងដែលមិនអាចសម្រុះសម្រួល
បានដោយគណៈកម្មការរដ្ឋបាល។

+មាត្រា៦ (ជំពូកទី៣ គណៈកម្មការសុរិយោដីថ្នាក់ស្រុក-ខណ្ឌ នៃអនុក្រឹត្យ
ស្តីពីការរៀបចំ និងការប្រព្រឹត្តទៅនៃគណៈកម្មការសុរិយោដីលេខ៤៧) បានចែង
ថាគណៈកម្មការសុរិយោដីថ្នាក់ស្រុក ខណ្ឌ មានភារកិច្ចសម្រុះសម្រួលវិវាទដែល
កើតមានឡើងនៅក្រៅតំបន់វិនិច្ឆ័យ។ ការសម្រុះសម្រួលវិវាទត្រូវអនុវត្តតាមទម្ងាប់
ប្រពៃណី និងបច្ចេកទេសសុរិយោដី។

+មាត្រា៧ (ជំពូកទី៤ ការសម្រុះសម្រួលនៅថ្នាក់ស្រុក ខណ្ឌ នៃអនុក្រឹត្យស្តី
ពីការរៀបចំ និងការប្រព្រឹត្តទៅនៃគណៈកម្មការសុរិយោដីលេខ៤៧) បានចែងថា៖

-ក្រសួងរៀបចំដែនដី នគរូបនីយកម្ម និងសំណង់ ត្រូវកំណត់ទំរង់បែបបទ
នៃពាក្យបណ្តឹង

-គណៈកម្មការសុរិយោដីថ្នាក់ស្រុក-ខណ្ឌ ត្រូវចុះបញ្ជី និងបើកសំណុំរឿង
នៃរាល់វិវាទដែលបានទទួល។

-គណៈកម្មការសុរិយោដីថ្នាក់ស្រុក-ខណ្ឌ ត្រូវពន្យល់អំពីនីតិវិធីដល់ភាគីវិវាទ
និងសាកសួរថាតើគួរវិវាទយល់ព្រមធ្វើការដោះស្រាយសម្រុះសម្រួលតាមនីតិវិធីនេះឬទេ។

+មាត្រា៨ (នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការ
សុរិយោដីលេខ៤៧) បានចែងថាគណៈកម្មការសុរិយោដីថ្នាក់ស្រុក ខណ្ឌ ត្រូវស៊ើប
អង្កេតលើវិវាទ។ ការស៊ើបអង្កេតរួមមានការបញ្ជាក់អំពីទីតាំងនៃក្បាលដីដែលមានវិវាទ
និងភាគីពាក់ព័ន្ធ និងអំពីកម្មវត្ថុនៃវិវាទ និងការប្រមូលឯកសារដែលមានចម្លើយ
របស់សាក្សី និងព័ត៌មានទាក់ទង នឹងក្បាលដីមានវិវាទ។ គណៈកម្មការសុរិយោដី
ថ្នាក់ស្រុក-ខណ្ឌ ត្រូវថតចម្លង និងបញ្ជាក់លើឯកសារចម្លងនោះសំរាប់ទុកជា
សំណុំរឿង និងប្រគល់ច្បាប់ដើមឲ្យភាគីវិវាទ។

គណៈកម្មការសុរិយោដីថ្នាក់ស្រុក ខណ្ឌ ត្រូវកសាង និងបញ្ជូលឯកសារ
ស៊ើបអង្កេតទៅក្នុងសំណុំរឿងវិវាទ។

+មាត្រា៩ នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការ
សុរិយោដីលេខ៤៧) បានចែងថា គណៈកម្មការសុរិយោដីថ្នាក់ស្រុក ខណ្ឌ ត្រូវ
សម្រុះសម្រួលវិវាទក្រៅពីករណីដែលមានចែងក្នុងមាត្រា១០នៃអនុក្រឹត្យនេះ។ ការ
សម្រុះសម្រួលត្រូវអនុវត្តតាមការ ណែនាំរបស់ក្រសួងរៀបចំដែនដី នគរូបនីយកម្ម
និងសំណង់។

+មាត្រា១០ (នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការ
សុរិយោដី លេខ៤៧) បានចែងថា បន្ទាប់ពីការស៊ើបអង្កេត ប្រសិនបើឃើញថា
វិវាទមិនអាចត្រូវបានដោះស្រាយដោយសមធម៌នៅថ្នាក់ស្រុក ខណ្ឌ គណៈកម្មការ
សុរិយោដីថ្នាក់ស្រុក ខណ្ឌ ត្រូវបញ្ជូនសំណុំរឿងវិវាទទៅគណៈកម្មការសុរិយោដី
ថ្នាក់ខេត្ត-ក្រុង តាមការយល់ឃើញផ្ទាល់របស់ប្រធាន ឬតាមសំណើរបស់ភាគីវិវាទ
ទាំងសងខាងចំពោះករណីដូចតទៅ:

(១) ជនម្នាក់ទាមទារដីច្រើនក្បាល ដែលជាកម្មវត្ថុនៃការប្តឹងទាមទាររបស់ ភោគីតូចតាចមួយចំនួនដែរ។

(២) ភាគីម្ខាងនៃវិវាទគឺជាអាជ្ញាធរមានឋានៈខ្ពស់។

(៣) ករណីមានវិវាទពាក់ព័ន្ធនឹងផលប្រយោជន៍របស់ប្រធានគណៈកម្មការ សុរិយោដីថ្នាក់ស្រុក ខណ្ឌ។

(៤) វិវាទដែលពាក់ព័ន្ធនឹងដីសាធារណៈរបស់រដ្ឋ។

+មាត្រា១១(នៃអនុក្រឹត្យស្តីពីការរៀបចំ និងការប្រព្រឹត្តទៅនៃគណៈកម្មការ សុរិយោដីលេខ៤៧) បានចែងថា ប្រសិនបើការដោះស្រាយអាចសំរេចបានដោយ មានការព្រមព្រៀងជាឯកច្ឆន្ទពីភាគីវិវាទ គណៈកម្មការសុរិយោដីថ្នាក់ស្រុក ខណ្ឌ ត្រូវធ្វើរបាយការណ៍ជូនគណៈកម្មការសុរិយោដីថ្នាក់ខេត្ត ក្រុង ហើយត្រូវចម្លងជូន ការិយាល័យរៀបចំដែនដី នគរូបនីយកម្ម សំណង់ និងភូមិបាលស្រុក ខណ្ឌមួយច្បាប់ ដើម្បីចាប់ផ្តើមដំណើរការអនុវត្តនីតិវិធីនៃការចុះបញ្ជីក្បាលដីដែលបានដោះស្រាយរួច។

ប្រសិនបើការដោះស្រាយមិនអាចសំរេចបាន គណៈកម្មការសុរិយោដីថ្នាក់ ស្រុក ខណ្ឌ ត្រូវបញ្ជូនវិវាទ រួមជាមួយនឹងរបាយការណ៍ជាលាយលក្ខណ៍អក្សរស្តី ពីការសម្រុះសម្រួលជូនគណៈកម្មការសុរិយោដីថ្នាក់ខេត្ត ក្រុង។

+ប្រកាសស្តីពីគោលការណ៍ណែនាំនិងនីតិវិធីរបស់គណៈកម្មការសុរិយោដី លេខៈ១១២ ជនស/ប្រក ចុះថ្ងៃទី២១ ខែសីហា ឆ្នាំ២០០២

ការចាប់ផ្តើមដំណើរការដោះស្រាយវិវាទ

+ប្រការ៣ (នៃប្រកាសស្តីពីគោលការណ៍ណែនាំនិងនីតិវិធីរបស់គណៈកម្ម ការសុរិយោដីលេខ១១២) បានចែងថា បុគ្គលទាំងឡាយដែលទាមទារកម្មសិទ្ធិ (ឬសិទ្ធិកម្មសិទ្ធិ)ឬភោគៈ(ឬសិទ្ធិភោគៈ) លើដីមិនទាន់បានចុះបញ្ជីសុរិយោដីហើយ ដីនោះមានបុគ្គលម្នាក់ឬច្រើននាក់ផ្សេងទៀតបានទាមទារមួយផ្នែកឬទាំងមូលដែរ អាចដាក់ពាក្យបណ្តឹងទៅគណៈកម្មការសុរិយោដីថ្នាក់ស្រុកឬខណ្ឌដែលដីនោះ ស្ថិតនៅ។

+ប្រការ៧ (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្ម ការសុរិយោដីលេខ១១២) បានចែងថា ក្នុងរយៈពេលប្រាំថ្ងៃនៃថ្ងៃធ្វើការ បន្ទាប់ពី បានទទួលពាក្យបណ្តឹងគណៈកម្មការសុរិយោដីថ្នាក់ស្រុក ខណ្ឌ ត្រូវបិទផ្សាយ

ពាក្យបណ្តឹងនោះរួមជាមួយនិងសេចក្តីជូនដំណឹងអំពីបណ្តឹងរៀបចំឡើងដោយ
គណៈកម្មការសុរិយោដីថ្នាក់ស្រុក ខណ្ឌ ដែលបញ្ជាក់ថាពាក្យបណ្តឹងនោះបាន
ចុះបញ្ជីហើយ។ សេចក្តីជូនដំណឹងពីបណ្តឹងត្រូវធ្វើឡើងតាមទម្រង់បែបបទដូច
មានកំណត់ក្នុងឧបសម្ព័ន្ធទី២។ សេចក្តីជូនដំណឹងនោះ ត្រូវអញ្ជើញបុគ្គលគ្រប់រូប
ដែលមានផលប្រយោជន៍នៅក្នុងដីវិវាទឲ្យឆ្លើយតបចំពោះពាក្យបណ្តឹងក្នុងរយៈពេល
៣០ថ្ងៃគិតចាប់ពីកាលបរិច្ឆេទនៃការបិទផ្សាយសេចក្តីជូនដំណឹងនិងពាក្យបណ្តឹងនោះ។

ពាក្យបណ្តឹង និងសេចក្តីជូនដំណឹងអំពីពាក្យបណ្តឹងមួយច្បាប់ត្រូវបិទផ្សាយ
នៅការិយាល័យរៀបចំដែនដី នគរូបនីយកម្ម សំណង់ និងកូមិបាលស្រុក ខណ្ឌ
ហើយសាធារណជនអាចចូលមើលបានដោយសេរីក្នុងអំឡុងពេលម៉ោងធ្វើការធម្មតា។
ត្រូវអនុញ្ញាតឲ្យជនគ្រប់រូបមើលសេចក្តីជូនដំណឹងដែលបានបិទផ្សាយនោះដើម្បី
ឲ្យដឹងថាតើខ្លួនមានផលប្រយោជន៍នៅក្នុងវិវាទនោះឬទេ។

គណៈកម្មការសុរិយោដីថ្នាក់ស្រុក ខណ្ឌ ត្រូវបិទសេចក្តីជូនដំណឹងមួយ
ច្បាប់នៅលើទីតាំងដីដែលមានវិវាទ។ ក្នុងរយៈពេលប្រាំថ្ងៃ នៃថ្ងៃធ្វើការ បន្ទាប់ពី
បានទទួលពាក្យបណ្តឹងគណៈកម្មការសុរិយោដីថ្នាក់ស្រុក ខណ្ឌ ត្រូវជូនដំណឹង
ដល់ចុងបណ្តឹងដែលមានឈ្មោះនៅក្នុងពាក្យបណ្តឹង អំពីការប្តឹងទាមទារនោះតាម
រយៈការផ្តល់ដល់ចុងបណ្តឹង នូវពាក្យបណ្តឹងដែលបំពេញរួចម្នាក់មួយច្បាប់។
គណៈកម្មការសុរិយោដីថ្នាក់ស្រុក ខណ្ឌ ត្រូវជូនដំណឹងដល់ចុងបណ្តឹងអំពីសិទ្ធិ
របស់ខ្លួនក្នុងការឆ្លើយតបចំពោះបណ្តឹងទាមទារនោះហើយត្រូវជូនដំណឹងដល់
ចុងបណ្តឹងអំពីសិទ្ធិចូលរួមប្រជុំជាមួយគណៈកម្មការសុរិយោដីថ្នាក់ស្រុក ខណ្ឌ
ដើម្បីពិគ្រោះយោបល់អំពីបណ្តឹង។ គណៈកម្មការសុរិយោដីថ្នាក់ស្រុក ខណ្ឌ ត្រូវ
ផ្តល់ឲ្យចុងបណ្តឹងនូវសេចក្តីសង្ខេបអំពី របៀបសម្រុះសម្រួល។

+ប្រការ៨ (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការ
សុរិយោដីលេខ១១២) បានចែងថា ចុងបណ្តឹងដែលមានឈ្មោះក្នុងពាក្យបណ្តឹង
អាចឆ្លើយតបចំពោះបណ្តឹងតាមរយៈការដាក់សំណុំបែបបទឆ្លើយតបចំពោះបណ្តឹង
ដែលមានកំណត់ក្នុងឧបសម្ព័ន្ធទី២ ទៅគណៈកម្មការសុរិយោដីថ្នាក់ស្រុក ខណ្ឌ

ក្នុងរយៈពេល៣០ថ្ងៃ បន្ទាប់ពីបានទទួលឯកសារចម្លងនៃពាក្យបណ្តឹងពីគណៈកម្មការ
សុរិយោដីថ្នាក់ស្រុក ខណ្ឌ។ គណៈកម្មការសុរិយោដីថ្នាក់ស្រុក ខណ្ឌ ត្រូវផ្តល់ដល់
ចុងបណ្តឹងនូវឯកសារថតចម្លងមួយច្បាប់នៃពាក្យបណ្តឹង និងសេចក្តីសង្ខេបអំពី
របៀបសម្រុះសម្រួល។

រាល់បុគ្គលផ្សេងទៀតដែលមានផលប្រយោជន៍នៅក្នុងដីវិវាទនេះ ត្រូវដាក់
បែបបទឆ្លើយតបចំពោះបណ្តឹងក្នុងរយៈពេល៣០ថ្ងៃ បន្ទាប់ពីពេលដែលសេចក្តី
ជូនដំណឹងអំពីបណ្តឹងត្រូវបានបិទផ្សាយនៅការិយាល័យគណៈកម្មការសុរិយោដី
ថ្នាក់ស្រុក ខណ្ឌ និងនៅលើទីតាំងដីវិវាទដោយគិតតាមកាលបរិច្ឆេទនៃសេចក្តីជូន
ដំណឹងមួយណាដែលបិទក្រោយគេ។

ចុងបណ្តឹង អាចទទួលបានទម្រង់បែបបទឆ្លើយតបចំពោះបណ្តឹងពីគណៈកម្មការ
សុរិយោដីថ្នាក់ស្រុក ខណ្ឌ ឬអាចដាក់ទម្រង់បែបបទរបស់ខ្លួនផ្ទាល់បានឲ្យកែទម្រង់
បែបបទនោះមានលក្ខណៈប្រហាក់ប្រហែលគ្នាទៅនឹងទម្រង់បែបបទដូចមានកំណត់
ក្នុងឧបសម្ព័ន្ធទី២។ ចុងបណ្តឹងនោះត្រូវផ្តល់ទម្រង់បែបបទឆ្លើយតបចំពោះបណ្តឹង
ដែលបំពេញរួចយ៉ាងហោចចំនួន០២ច្បាប់ដែលមួយច្បាប់សម្រាប់រក្សាទុកក្នុង
សំណុំរឿងរបស់គណៈកម្មការសុរិយោដីថ្នាក់ស្រុក ខណ្ឌ មួយច្បាប់សម្រាប់បិទ
ផ្សាយមួយច្បាប់សម្រាប់បញ្ជូនទៅឲ្យដើមបណ្តឹងវិញ និងមួយច្បាប់ទៀតសម្រាប់
ចុងបណ្តឹង។ ក្នុងករណីមានចុងបណ្តឹងឬដើមបណ្តឹងច្រើននាក់មានឈ្មោះនៅក្នុង
ពាក្យបណ្តឹង នោះចុងបណ្តឹងត្រូវផ្តល់ឯកសារចម្លងឆ្លើយតបចំពោះបណ្តឹងដល់
ចុងបណ្តឹង និង/ឬ ដើមបណ្តឹងដែលមានឈ្មោះម្នាក់ៗមួយច្បាប់។

ចុងបណ្តឹង ត្រូវបង្ហាញឯកសារពាក់ព័ន្ធនៅពេលដាក់ពាក្យឆ្លើយតបចំពោះ
បណ្តឹង។ មន្ត្រីទទួលពាក្យត្រូវថតចម្លងឯកសារដែលបានដាក់ភ្ជាប់មកជាមួយនោះ
រួចហើយបង្វិលឯកសារច្បាប់ដើមទាំងនោះទៅឲ្យចុងបណ្តឹងវិញ។

ពាក្យឆ្លើយតប និងឯកសារដែលបានភ្ជាប់មកជាមួយនោះ ត្រូវបញ្ជូលទៅ
ក្នុងសំណុំរឿងវិវាទផ្លូវការ។

ប្រការ៩ (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដីលេខ១១២) បានចែងថា គ្មានករណីណាមួយដែលដើមបណ្តឹងឬចុងបណ្តឹងណាម្នាក់ត្រូវបានគេសុំឬតម្រូវអោយបង់ថ្លៃដាក់ពាក្យបណ្តឹងឬពាក្យធ្វើយតបឡើយ។

ការស៊ើបអង្កេត

ប្រការ១០ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថា រដ្ឋបាលសុរិយោដីស្រុក ខណ្ឌ ត្រូវចាត់មន្ត្រីសុរិយោដីចុះទៅធ្វើការស៊ើបអង្កេតបណ្តឹង។ អ្នកស៊ើបអង្កេតត្រូវចុះទៅជួបភាគីទាំងអស់ កត់ត្រាសេចក្តីអះអាងរបស់ភាគី និងប្រមូលព័ត៌មានទាក់ទងផ្សេងៗ និងភស្តុតាងផ្សេងៗទាក់ទងនឹងវិវាទនោះ រួមទាំងព័ត៌មានដែលចាំបាច់ដើម្បីកំណត់ថា តើភាគីពាក់ព័ន្ធទាំងអស់ក្នុងវិវាទដីធ្លីនេះមានឈ្មោះនៅក្នុងសំណុំរឿងវិវាទដែលបានដាក់ជូនគណៈកម្មការសុរិយោដីថ្នាក់ស្រុក ខណ្ឌ ហើយឬនៅជាភាគីនៃវិវាទឬអត់។ ការស៊ើបអង្កេតត្រូវចាប់ផ្តើមឲ្យបានឆាប់បំផុតតាមដែលអាចធ្វើទៅបានបន្ទាប់ពីគណៈកម្មការសុរិយោដីថ្នាក់ស្រុក ខណ្ឌ បានទទួលពាក្យបណ្តឹង។

ប្រការ១១ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថារដ្ឋបាលសុរិយោដីស្រុក ខណ្ឌ ត្រូវវាស់វែង និងកំណត់ព្រំដីដែលមានវិវាទ ស្របតាមនីតិវិធីដូចមានចែងនៅក្នុងអនុក្រឹត្យស្តីពីការចុះបញ្ជីដីធ្លីមានលក្ខណៈដាច់ដោយដុំ។ ប្រសិនបើរដ្ឋបាលសុរិយោដីស្រុក ខណ្ឌ មិនអាចបំពេញការទទួលខុសត្រូវនេះបានដោយសារតែខ្លួនពុំមានសមត្ថភាពបច្ចេកទេសគ្រប់គ្រាន់រដ្ឋបាលសុរិយោដីស្រុកខណ្ឌនោះអាចស្នើសុំជំនួយបច្ចេកទេសពីរដ្ឋបាលសុរិយោដីខេត្ត ក្រុង។

ប្រការ១២ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថាអ្នកស៊ើបអង្កេតមានសិទ្ធិជួបបុគ្គលណាម្នាក់ឬមានសិទ្ធិមើលឯកសារដែលកំណត់ថាចាំបាច់សម្រាប់ការស៊ើបអង្កេតឲ្យបានពេញលេញ។ បុគ្គលទាំងឡាយរួមទាំងសាក្សីរបស់ភាគី និងសាក្សីដទៃត្រូវជួបជាមួយអ្នកស៊ើបអង្កេត ប្រសិនបើខ្លួនត្រូវបានស្នើសុំដោយអ្នកស៊ើបអង្កេត ហើយអ្នកស៊ើបអង្កេតត្រូវកំណត់ការប្រជុំតាមពេលវេលា និងទីកន្លែងដែលងាយស្រួលចំពោះអ្នកពាក់ព័ន្ធទាំងឡាយ។

ឯកសារច្បាប់ដើមទាំងឡាយត្រូវបង្វិលទៅឲ្យអ្នកដែលផ្តល់ឯកសារនោះវិញ ហើយច្បាប់ថតចម្លងនៃឯកសារនោះត្រូវរក្សាទុកនៅក្នុងកំណត់ហេតុផ្លូវការនៃវិវាទ។

ប្រការ១៣: (នៃប្រកាសស្តីពីគោលការណ៍ណែនាំ និងនីតិវិធីរបស់ គណៈកម្មការ សុរិយោដី លេខ១១២) បានចែងថាភាគីវិវាទនីមួយៗត្រូវមានវត្តមានក្នុងពេលធ្វើការ ស៊ើបអង្កេតដល់ទឹកនៃដីនិងត្រូវប៉ាន់ស្មានសោហ៊ុយដែលទាក់ទងនឹងការស៊ើបអង្កេត ម្តងទៀតក្នុងករណីដែលមានភាគីណាមួយអវត្តមាន។ បើអវត្តមានរបស់ភាគីមួយ បង្កឡើងដោយសារទង្វើមិនសមរម្យរបស់ភាគីឯទៀតនោះភាគីដែលមានកំហុស ត្រូវចេញសោហ៊ុយសម្រាប់ថ្ងៃការស៊ើបអង្កេតជាថ្មីនោះ។

ប្រការ១៤: (នៃប្រកាសស្តីពីគោលការណ៍ណែនាំ និងនីតិវិធីរបស់ គណៈកម្មការ សុរិយោដី លេខ១១២) បានចែងថា ភាគីវិវាទអាចផ្តល់ភស្តុតាង និងសាក្សីបាន ហើយរាល់ភស្តុតាងនិងចម្លើយរបស់សាក្សីទាំងនោះត្រូវក្លាយជាផ្នែកមួយនៃកំណត់ ហេតុផ្លូវការនៃវិវាទ។

អ្នកស៊ើបអង្កេត ត្រូវទទួលយក និងបញ្ចូលជាផ្នែកមួយនៃកំណត់ហេតុផ្លូវ ការនៃវិវាទរាល់ភស្តុតាងដែលត្រូវបានផ្តល់ដោយភាគី ឬដែលត្រូវបានប្រមូល ក្នុងអំឡុងពេលធ្វើការស៊ើបអង្កេត។ ភស្តុតាងទាំងនោះមានជាអាទិ៍:

- ផែនទី ឬកំណត់ហេតុអង្កេតវាស់វែង
- ឯកសារសំគាល់ការកាន់កាប់ដី
- រូបថត របស់ភាគីកាន់កាប់ដី
- សំបុត្រស្នាមផ្សេងៗដែលបានធ្វើដោយមានចុះអាស័យដ្ឋាននៃដីនោះ
សំបុត្រកំណើត ឬប័ណ្ណគ្រួសារ ដែលបង្ហាញពីវត្តមានយូរអង្វែងនៅលើ
ដីនោះ ឬសៀវភៅសម្រង់ស្ថិតិ របស់ប្រធានភូមិ
- ចម្លើយរបស់អ្នកជិតខាងថា តើនរណាដែលបានរស់នៅលើដីនោះ
- បង្កាន់ដៃទទួលប្រាក់ឬឯកសារផ្សេងៗទាក់ទងទៅនឹងការទិញដីឬការ
ផ្ទេរសិទ្ធិនៃដីនោះ។

ប្រការ១៥: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថា អ្នកស៊ើបអង្កេតត្រូវសម្ភាសន៍សាក្សីទាំងឡាយដែលផ្តល់ដោយភាគីវិវាទឬដែលអ្នកស៊ើបអង្កេតចាត់ទុកថាចាំបាច់ដើម្បីបញ្ជាក់អង្គហេតុនៃវិវាទ។ សាក្សីនីមួយៗ ត្រូវធ្វើសម្បថថានឹងនិយាយតែការពិតហើយរាយការណ៍រាល់ព្រឹត្តិការណ៍ និងអង្គហេតុទាំងឡាយដែលសាក្សីយល់ និងជឿថា ត្រឹមត្រូវ។

អ្នកស៊ើបអង្កេតត្រូវពិនិត្យសាក្សីនីមួយៗដើម្បីកំណត់អំពីភាពគួរឱ្យជឿបាននៅក្នុងចម្លើយរបស់សាក្សី តើសាក្សីដឹងកម្រិតណាការដឹងរបស់សាក្សីផ្នែកលើព្រឹត្តិការណ៍ទាំងឡាយដែលបានសង្កេតឃើញដោយខ្លួនឯងផ្ទាល់ឬដោយគ្រាន់តែបានឮពីអ្នកណាម្នាក់ផ្សេងទៀត។ ចម្លើយសាក្សីនីមួយៗ និងការសម្ភាសន៍សាក្សីត្រូវទុកជាផ្នែកមួយនៃកំណត់ហេតុផ្លូវការនៃវិវាទ។

ប្រការ១៦: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថា អ្នកស៊ើបអង្កេត ត្រូវរៀបចំរបាយការណ៍ជាលាយលក្ខណ៍អក្សរអំពីលទ្ធផលនៃការស៊ើបអង្កេតដោយអនុលោមតាមទម្រង់នៃស្តង់ដារដូចមានចែងក្នុងឧបសម្ព័ន្ធទី៥។ លទ្ធផលទាំងនេះត្រូវរួមបញ្ចូលនូវព្រំដីវិវាទផែនទី ឬគំនូសតាងពាក់ព័ន្ធសេចក្តីសង្ខេបអំពីចម្លើយរបស់សាក្សី និងចម្លើយលាយលក្ខណ៍អក្សរសេចក្តីសង្ខេបនៃរាល់ឯកសារពាក់ព័ន្ធនៅ នឹងដីវិវាទដែលមានការអះអាងដោយអ្នកស៊ើបអង្កេត ឬដែលបានទទួលពីភាគីវិវាទ។

ការកំណត់អំពីសមត្ថកិច្ចរបស់គណៈកម្មការសុរិយោដីថ្នាក់ស្រុក ខណ្ឌ ក្នុងការសម្រុះសម្រួលវិវាទ

ប្រការ១៧: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថាបន្ទាប់ពីការស៊ើបអង្កេតត្រូវបានបញ្ចប់គណៈកម្មការសុរិយោដីថ្នាក់ស្រុក ខណ្ឌត្រូវកំណត់ថាតើគណៈកម្មការសុរិយោដីថ្នាក់ស្រុក ខណ្ឌមានសមត្ថកិច្ចធ្វើការសម្រុះសម្រួលវិវាទនោះដែរឬទេ។

វិវាទទាំងឡាយត្រូវសម្រុះសម្រួលដោយគណៈកម្មការសុរិយោដីថ្នាក់ស្រុក ខណ្ឌលើកលែងតែប្រធានគណៈកម្មការសុរិយោដីថ្នាក់ស្រុក ខណ្ឌ កំណត់ថាវិវាទនោះ

មិនស្ថិតនៅក្នុងសមត្ថកិច្ចរបស់គណៈកម្មការសុរិយោដីថ្នាក់ស្រុក ខណ្ឌ ដោយសំអាង លើហេតុផលនានាដូចមានចែងនៅក្នុងប្រការ១៨ នៃប្រកាសនេះឬដោយវិវាទនោះ កើតឡើងដោយសារភាគីមួយ ឬច្រើនប្តឹងផ្អែកលើមូលដ្ឋានមិនច្បាស់លាស់ដូច មានចែងក្នុងប្រការ១៩នៃប្រកាសនេះ។

ប្រការ១៨: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការ សុរិយោដី លេខ១១២) បានចែងថា ប្រសិនបើវិវាទមិនអាចដោះស្រាយបានដោយ សមធម៌នៅថ្នាក់ស្រុក ខណ្ឌ គណៈកម្មការសុរិយោដីថ្នាក់ស្រុក ខណ្ឌ ត្រូវដាក់ សំណុំរឿងវិវាទនោះដោយផ្ទាល់ជូនទៅគណៈកម្មការសុរិយោដីថ្នាក់ខេត្ត ក្រុង តាម ការយល់ឃើញផ្ទាល់របស់ប្រធាន ឬតាមសំណើរបស់ភាគីវិវាទទាំងសងខាងដូច មានចែងនៅក្នុងមាត្រា១០ នៃអនុក្រឹត្យលេខ៤៧ អនក្រ/បក ស្តីពីការរៀបចំ និង ការប្រព្រឹត្តទៅនៃគណៈកម្មការសុរិយោដី។

ប្រសិនបើមានភាគីតែម្នាក់ ស្នើឲ្យបញ្ជូនករណីវិវាទនោះទៅគណៈកម្មការ សុរិយោដីថ្នាក់ខេត្ត ក្រុង វិវាទនោះត្រូវបញ្ជូនទៅគណៈកម្មការសុរិយោដីថ្នាក់ខេត្ត ក្រុង លើកលែងតែប្រធានគណៈកម្មការសុរិយោដីថ្នាក់ស្រុក ខណ្ឌ យល់ឃើញថាសំណើ នោះមិនសមហេតុផល។ ហេតុផលនៃការបដិសេធសំណើនោះរួមមានការកំណត់ របស់ប្រធានគណៈកម្មការដែលយល់ថាសំណើនោះធ្វើឡើងគ្រាន់តែដើម្បីឲ្យមាន ការយឺតយ៉ាវដល់ការដោះស្រាយវិវាទ ឬបង្កឲ្យមានការលំបាកដល់ភាគីម្ខាងទៀត និងអាចមានហេតុផលផ្សេងទៀត។

ប្រសិនបើប្រធានគណៈកម្មការបដិសេធមិនបញ្ជូនវិវាទនោះដោយផ្ទាល់ទៅ គណៈកម្មការសុរិយោដីថ្នាក់ខេត្ត ក្រុងតាមសំណើរបស់ភាគីម្ខាងប្រធានគណៈកម្មការ ត្រូវពន្យល់ជាលាយលក្ខណ៍អក្សរអំពីមូលហេតុនៃការបដិសេធសំណើនោះហើយ ការពន្យល់នេះត្រូវតែជាផ្នែកមួយនៃកំណត់ហេតុផ្លូវការនៃវិវាទនោះ។ ការសម្រុះសម្រួល ដែលតម្រូវឲ្យមានការបញ្ជូនករណីវិវាទទៅគណៈកម្មការសុរិយោដីថ្នាក់ខេត្ត ក្រុង រួមមាន :

- ជនម្នាក់ទាមទារដីច្រើនក្បាល ដែលជាកម្មវត្ថុនៃការប្តឹងទាមទាររបស់ភាគីតូចតាចមួយចំនួនដែរ
- ភាគីម្ខាងនៃវិវាទគឺជាអាជ្ញាធរមានឋានៈខ្ពស់
- ករណីមានវិវាទទាក់ទងទៅនឹងផលប្រយោជន៍របស់ប្រធានគណៈកម្មការថ្នាក់ស្រុក ខណ្ឌ
- វិវាទពាក់ព័ន្ធនឹងដីសាធារណៈរបស់រដ្ឋ។

ក្នុងករណីណាក៏ដោយ គណៈកម្មការសុរិយោដីថ្នាក់ស្រុក ខណ្ឌ មិនមានសិទ្ធិអំណាចសម្រុះសម្រួលវិវាទដែលទាក់ទងទៅនឹងដីសាធារណៈរបស់រដ្ឋឡើយ។

ប្រការ១៩ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថាគណៈកម្មការសុរិយោដីថ្នាក់ស្រុក ខណ្ឌ ត្រូវបានចោលបណ្តឹងទាមទារណាដែលមិនត្រឹមត្រូវ ឬគ្មានមូលដ្ឋាន ឬដែលធ្វើឡើងដើម្បីយារយី ឬបំភិតបំភ័យភាគីម្ខាង។ ការច្រានចោលបណ្តឹងមិនមែនជាប្រការគួរលើកទឹកចិត្តឲ្យធ្វើនោះទេលើកលែងតែក្នុងករណីចាំបាច់ដើម្បីរារាំងភាពអយុត្តិធម៌តែប៉ុណ្ណោះ។

បណ្តឹងមិនត្រឹមត្រូវ គឺបណ្តឹងដែលខ្វះមូលដ្ឋានអង្គហេតុសមហេតុផល ឬទាក់ទងទៅ នឹងវិវាទដែលស្ថិតនៅក្រៅរង្វង់សមត្ថកិច្ចនៃច្បាប់កូមិបាលឆ្នាំ២០០១។ លក្ខខណ្ឌនៃបណ្តឹងដែលមិនមានមូលដ្ឋានអង្គហេតុគ្រប់គ្រាន់មានជាអាទិ៍ :

- សាក្សី ឬភស្តុតាងរបស់ភាគីម្ខាង បង្ហាញថាមានលក្ខណៈក្លែងបន្លំ ឬខុសដូចជា សាក្សីរបស់ភាគីម្ខាងដកពាក្យចម្លើយរបស់ខ្លួនវិញ ឬផ្តល់ចម្លើយដែលប្រឆាំងដោយត្រង់ទៅនឹងការទាមទាររបស់ភាគីម្ខាង។
- ការស៊ើបអង្កេត និងព័ត៌មានផ្សេងទៀត ដែលភាគីស្នើឡើងមិនបង្ហាញភស្តុតាងណាមួយដែលគាំទ្រដល់ការទាមទាររបស់ភាគីដូចមានក្នុងពាក្យបណ្តឹង។

ក្នុងករណីបណ្តឹងត្រូវបានច្រានចោល ភាគីអាចប្តឹងតវ៉ាទៅគណៈកម្មការសុរិយោដីថ្នាក់ខេត្ត ក្រុង។

ភាគីណាមួយដែលធ្វើការទាមទារដោយគ្មានមូលដ្ឋាន ឬមិនមានលក្ខណៈច្បាប់ ត្រូវចេញសេហ៊ុយថ្ងៃដំណើរការវិវាទដែលបានចំណាយមកដល់ពេលនោះ និង ត្រូវទទួលទោសព្រហ្មទណ្ឌបន្ថែមទៀតដោយអនុលោមតាមច្បាប់កូមិបាល២០០១ និងច្បាប់ផ្សេងៗទៀត។ ត្រូវរារាំងមិនឲ្យភាគីដែលដាក់ពាក្យបណ្តឹងមិនត្រឹមត្រូវប្តឹង ទាមទារជាថ្មីម្តងទៀត។

ភាគីណាដែលបង្ហាញភស្តុតាងក្លែងបន្លំត្រូវដកចេញពីដំណើរការវិវាទហើយ ភស្តុតាងត្រូវដកចេញពីកំណត់ហេតុជូរការនៃវិវាទនិងត្រូវទទួលទោសព្រហ្មទណ្ឌ បន្ថែមទៀតដូចមានចែងនៅក្នុងច្បាប់កូមិបាល២០០១ និងច្បាប់ផ្សេងៗទៀត។ ភាគី ណាដែលត្រូវបានរកឃើញថាបានធ្វើការក្លែងបន្លំភស្តុតាង ឬឯកសារអាចទទួល ទោសព្រហ្មទណ្ឌដូចមានចែងក្នុងច្បាប់កូមិបាលឆ្នាំ២០០១ និងច្បាប់ផ្សេងៗទៀត។

ការសម្រុះសម្រួលរបស់គណៈកម្មការសុរិយោដីថ្នាក់ស្រុក ខណ្ឌ

ប្រការ២០ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការ សុរិយោដី លេខ១១២) បានចែងថា បន្ទាប់ពីបញ្ចប់ការស៊ើបអង្កេតមិនតិចជាង ៣០ថ្ងៃ បន្ទាប់ពីសេចក្តីជូនដំណឹងពីបណ្តឹងត្រូវបានបិទផ្សាយដូចមានចែងក្នុងប្រការ៧ នៃប្រកាសនេះ ប្រធានគណៈកម្មការសុរិយោដីថ្នាក់ស្រុកខណ្ឌ ត្រូវរៀបចំប្រជុំ គណៈកម្មការសុរិយោដីថ្នាក់ស្រុក ខណ្ឌ ដើម្បីសម្រេចលើដំណើរកាសម្រុះសម្រួល វិវាទ។ កិច្ចប្រជុំត្រូវធ្វើឡើងនៅលើដីវិវាទឬកន្លែងដែលនៅជិតដីវិវាទតាមដែលអាច ធ្វើទៅបាន។

ប្រធានគណៈកម្មការសុរិយោដីថ្នាក់ស្រុក ខណ្ឌ ត្រូវអញ្ជើញតំណាងអាជ្ញាធរ ដែនដីស្រុក ខណ្ឌ ឃុំ សង្កាត់ និងកូមិ និង/ឬ ចាស់ព្រឹទ្ធាចារ្យនៅក្នុងមូលដ្ឋានឲ្យ ចូលរួមជាសមាជិកអាជ្ញាធររបស់គណៈកម្មការសុរិយោដីថ្នាក់ស្រុក ខណ្ឌ ដើម្បី សម្រុះសម្រួលវិវាទ។ ប្រធានគណៈកម្មការសុរិយោដីថ្នាក់ស្រុក ខណ្ឌ គប្បីយកចិត្ត ទុកដាក់បញ្ចូលស្ត្រីជាសមាជិកគណៈកម្មការសុរិយោដីថ្នាក់ស្រុក ខណ្ឌ។

គណៈកម្មការសុរិយោដីថ្នាក់ស្រុក ខណ្ឌ ត្រូវអញ្ជើញភាគីវិវាទមកចូលរួម ការប្រជុំរដ្ឋបាលយ៉ាងហោច ៥ថ្ងៃ នៃថ្ងៃធ្វើការមុនថ្ងៃប្រជុំនេះ។

គណៈកម្មការសុរិយោដីថ្នាក់ស្រុក ខណ្ឌ ត្រូវផ្តល់ដល់ភាគីទាំងអស់នូវសេចក្តីសង្ខេបអំពីរបៀបសម្រុះសម្រួលនិងត្រូវពន្យល់អំពីព័ត៌មាននេះដល់ភាគីទាំងអស់។

នៅពេលប្រជុំរដ្ឋបាលនេះ ភាគីត្រូវជូនដំណឹងដល់គណៈកម្មការសុរិយោដីថ្នាក់ស្រុក ខណ្ឌ អំពីការស្នើសុំរបស់ខ្លួនឲ្យបញ្ជូនសំណុំរឿងវិវាទនេះទៅគណៈកម្មការសុរិយោដីថ្នាក់ខេត្ត ក្រុងត្រូវធ្វើការជំទាស់ចំពោះវិវាទអំពីផលប្រយោជន៍នានា និងធ្វើការព្រមព្រៀងជាឯកច្ឆ័ន្ទលើសមាសភាពអ្នកសម្រុះសម្រួលដូចមានចែងក្នុងប្រការ២២ នៃប្រកាសនេះ។

គណៈកម្មការសុរិយោដីថ្នាក់ស្រុក ខណ្ឌ ត្រូវដោះស្រាយរាល់វិវាទអំពីផលប្រយោជន៍និងកំណត់អ្នកសម្រុះសម្រួលវិវាទ។ បន្ទាប់មក អ្នកសម្រុះសម្រួលត្រូវជួបជាមួយភាគីទាំងឡាយ និងកំណត់ពេលវេលាសម្រាប់ការសម្រុះសម្រួលវិវាទ។

ប្រការ២១ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថា ប្រសិនបើមានសមាជិកណាម្នាក់នៃគណៈកម្មការសុរិយោដីថ្នាក់ស្រុក ខណ្ឌ មានផលប្រយោជន៍នៅក្នុងវិវាទសមាជិករូបនោះត្រូវដកខ្លួនចេញពីការដោះស្រាយវិវាទនោះ ហើយគណៈកម្មការសុរិយោដីថ្នាក់ខេត្ត ក្រុងត្រូវតែងតាំងសមាជិកថ្មីជំនួសវិញ។

ប្រសិនបើមានវិវាទអំពីផលប្រយោជន៍ជាមួយប្រធានគណៈកម្មការសុរិយោដីថ្នាក់ស្រុក ខណ្ឌ វិវាទនោះត្រូវដាក់ជូនទៅគណៈកម្មការសុរិយោដីថ្នាក់ខេត្ត ក្រុង។

ភាគីអាចប្តឹងជំទាស់ជាលាយលក្ខណ៍អក្សរចំពោះការចូលរួមរបស់សមាជិកណាម្នាក់នៃគណៈកម្មការសុរិយោដីថ្នាក់ស្រុក ខណ្ឌ ដោយផ្អែកលើមូលដ្ឋាននៃវិវាទអំពីផលប្រយោជន៍របស់សមាជិក។ សមាជិកដទៃទៀតនៃគណៈកម្មការត្រូវសម្រេចថាតើសមាជិករូបនោះមានវិវាទអំពីផលប្រយោជន៍ដែលរារាំងមិនឲ្យសមាជិករូបនោះចូលរួមនៅក្នុងការដោះស្រាយវិវាទឬទេ។ វិវាទអំពីផលប្រយោជន៍ដែលចោទប្រកាន់ចំពោះប្រធានគណៈកម្មការសុរិយោដីថ្នាក់ស្រុក ខណ្ឌ ត្រូវដោះស្រាយតាមនីតិវិធីដូចមានកំណត់ក្នុងប្រការ១៨ នៃប្រកាសនេះ។

ប្រការ២២: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថា ភាគីវិវាទអាចជ្រើសរើសអ្នកសម្រុះសម្រួលក្នុងចំណោមសមាជិកអាជ្ញាធរ និងសមាជិកអចិន្ត្រៃយ៍នៃគណៈកម្មការសុរិយោដីថ្នាក់ស្រុក ខណ្ឌ នៅក្នុងលក្ខខណ្ឌតែមួយគត់គឺភាគីទាំងអស់ព្រមព្រៀងគ្នាជាលាយលក្ខណ៍អក្សរក្នុងការប្រើអ្នកសម្រុះសម្រួលជាក់លាក់នោះ។

ក្នុងករណីភាគីវិវាទមិនអាចព្រមព្រៀងគ្នាលើសមាសភាពអ្នកសម្រុះសម្រួលជាក់លាក់ណាមួយមកពីគណៈកម្មការសុរិយោដីថ្នាក់ស្រុក ខណ្ឌ ទេនោះ ប្រធានគណៈកម្មការសុរិយោដីថ្នាក់ស្រុក ខណ្ឌ ត្រូវចាត់តាំងអ្នកសម្រុះសម្រួលចេញពីសមាជិកអាជ្ញាធរ និងសមាជិកអចិន្ត្រៃយ៍នៃគណៈកម្មការ។

ក្រុមអ្នកសម្រុះសម្រួលមានសមាជិក ព្យួប ដែលមានម្នាក់ជាប្រធានត្រូវសម្រុះសម្រួលវិវាទ។

សមាជិកទាំងឡាយនៃក្រុមអ្នកសម្រុះសម្រួល យ៉ាងហោចណាស់ត្រូវមានសមាជិកម្នាក់ដែលបានទទួលការបណ្តុះបណ្តាល ឬមានបទពិសោធន៍នៅក្នុងការសម្រុះសម្រួលវិវាទ និងមានសមាជិកម្នាក់ជាអ្នកដឹងអំពីស្ថានភាព និងសភាពការណ៍នៅក្នុងមូលដ្ឋាន។

ប្រសិនបើ ប្រធានគណៈកម្មការសុរិយោដីថ្នាក់ស្រុក ខណ្ឌ កំណត់ថាគ្មានសមាជិកណាម្នាក់នៃសមាជិកក្រុមអ្នកសម្រុះសម្រួលមានបទពិសោធន៍ ឬការបណ្តុះបណ្តាលនៅក្នុងដំណើរការសម្រុះសម្រួលទេនោះ ប្រធានគណៈកម្មការសុរិយោដីថ្នាក់ស្រុក ខណ្ឌ អាចស្នើសុំឲ្យគណៈកម្មការសុរិយោដីថ្នាក់ខេត្តក្រុង ចាត់តាំងអ្នកសម្រុះសម្រួលដែលបានទទួលការបណ្តុះបណ្តាលឲ្យចូលរួមនៅក្នុងក្រុមអ្នកសម្រុះសម្រួល។

ប្រការ២៣: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថាភាគីវិវាទអាចជ្រើសរើសបុគ្គលម្នាក់តាមជម្រើសរបស់ខ្លួនផ្ទាល់ឲ្យជួយខ្លួននៅគ្រប់ថ្នាក់នៃដំណើរការសម្រុះសម្រួល។ បុគ្គលរូបនេះហៅថាអ្នកជំនួយការភាគីឬអ្នកជំនួយការមិនអាចតំណាងឲ្យភាគីបានទេប៉ុន្តែអាច

ផ្តល់យោបល់ដល់ភាគីវិវាទបាន។ អ្នកជំនួយការភាគីអាចបំភ្លឺយោបល់របស់ភាគី និងអាចចូលរួមនៅក្នុងកិច្ចប្រជុំទាំងឡាយជាមួយអ្នកសម្រុះសម្រួល និងជាមួយភាគី បានប៉ុន្តែមិនអាចនិយាយជំនួសភាគីទៅកាន់អ្នកសម្រុះសម្រួល ឬភាគីផ្សេងទៀត បានទេ ឬមិនអាចធ្វើសេចក្តីសម្រេចក្នុងនាមភាគីបានឡើយ។

ប្រសិនបើអ្នកជំនួយការភាគីនោះបំពានវិធាននៃដំណើរការវិវាទក្រុមអ្នក សម្រុះសម្រួលត្រូវផ្តល់ការក្រើនរំលឹក និងការព្រមានជាឯកជនម្តងដល់អ្នកជំនួយការ នោះ។ ប្រសិនបើអ្នកជំនួយការនោះបន្តបំពានទៀតក្រុមអ្នកសម្រុះសម្រួលត្រូវហាមឃាត់ អ្នកជំនួយការនោះមិនឲ្យចូលរួមនៅក្នុងដំណើរការវិវាទទៅទៀតឡើយ។ ប្រសិនបើ អ្នកជំនួយការត្រូវបានរារាំងដំណើរការសម្រុះសម្រួលត្រូវផ្អាកមួយរយៈពេលរហូត ដល់ភាគីវិវាទជ្រើសរើសអ្នកជំនួយការថ្មីបាន ឬព្រមព្រៀងបន្តដំណើរការដោយពុំ ចាំបាច់មានអ្នកជំនួយការ។ អ្នកសម្រុះសម្រួលត្រូវផ្តល់ឲ្យភាគីម្ខាងៗនូវឱកាសគ្រប់គ្រាន់ ដើម្បីពិគ្រោះយោបល់ជាមួយអ្នកជំនួយការដែលត្រូវបានហាមឃាត់នៅខាងក្រៅ កន្លែងធ្វើការសម្រុះសម្រួល។

ប្រការ២៤ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការ សុរិយោដីលេខ១១២) បានចែងថាអ្នកសម្រុះសម្រួលត្រូវជួបជាមួយភាគីទាំងឡាយ រួមគ្នាឬដាច់ដោយឡែកពីគ្នាប្រសិនបើមានការស្នើសុំដើម្បីពិភាក្សាពីបញ្ហារបស់ភាគី ពន្យល់ករណីវិវាទដល់ភាគីវិវាទដោយផ្អែកលើភស្តុតាង និងពិគ្រោះអំពីលទ្ធភាព ដំណោះស្រាយនានាដែលអាចមានចំពោះវិវាទ។ ការពិគ្រោះត្រូវធ្វើឡើងដោយរក្សា ការសំងាត់ក្នុងចំណោមភាគីវិវាទអ្នកជំនួយការរបស់ភាគី និងអ្នកសម្រុះសម្រួលហើយ មិនត្រូវយកការពិគ្រោះនេះទៅធ្វើជាផ្នែកមួយនៃកំណត់ហេតុផ្លូវការនៃវិវាទឡើយ។

អ្នកសម្រុះសម្រួលអាចស្នើដំណោះស្រាយដោយផ្អែកលើការយល់ដឹងរបស់ ខ្លួនអំពីបំណងរបស់ភាគីវិវាទលើភស្តុតាងដែលមាននិងផ្អែកលើច្បាប់ពាក់ព័ន្ធប៉ុន្តែ អ្នកសម្រុះសម្រួលមិនត្រូវបង្ខំឲ្យអនុវត្តតាមសំណើរបស់ខ្លួនឬមិនត្រូវធ្វើសេចក្តី សម្រេចលើវិវាទនោះឡើយ។ មានតែភាគីវិវាទទេដែលមានសិទ្ធិសម្រេច ឬបដិសេធ ដំណោះស្រាយបាន។

ប្រការ២៥ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថា អ្នកសម្រុះសម្រួលត្រូវវិភាគភស្តុតាងដែលប្រមូលបាននៅក្នុងពេលស៊ើបអង្កេតដើម្បីយល់ឲ្យបានពេញលេញអំពីស្ថានភាពនៃវិវាទប៉ុន្តែអ្នកសម្រុះសម្រួលមិនត្រូវវាយតម្លៃភស្តុតាងក្នុងសមត្ថភាពជាផ្លូវការណាមួយឡើយ។

អ្នកសម្រុះសម្រួលអាចផ្តល់យោបល់ដល់ភាគីវិវាទអំពីរបៀបបកស្រាយភស្តុតាងវិវាទឬតម្លៃនៃភស្តុតាងអាចត្រូវបកស្រាយយ៉ាងណាប៉ុន្តែយោបល់ទាំងនោះពុំមានតម្លៃខាងផ្លូវច្បាប់និងមិនអាចក្លាយជាលំអានសំរាប់អនុវត្តនៅក្នុងដំណើរការសម្រុះសម្រួល ឬការវិនិច្ឆ័យណាមួយឡើយ។

ការវាយតម្លៃភស្តុតាងអាចបញ្ចូលជាផ្នែកមួយនៃរបាយការណ៍សម្រុះសម្រួលដែលត្រូវបញ្ចូលទៅក្នុងកំណត់ហេតុផ្លូវការនៃវិវាទ។

ប្រការ២៦ : (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការសុរិយោដី លេខ១១២) បានចែងថា ប្រសិនបើភាគីទាំងឡាយអាចឈានដល់ការព្រមព្រៀងក្នុងពេលសម្រុះសម្រួលដោយគណៈកម្មការសុរិយោដីថ្នាក់ស្រុក ខណ្ឌ អ្នកសម្រុះសម្រួលត្រូវបំពេញបែបបទបញ្ចប់វិវាទដូចមានកំណត់ក្នុងឧបសម្ព័ន្ធទី៦ ដែលមានរៀបរាប់អំពីដំណើរការដំណោះស្រាយដោយបញ្ជាក់ច្បាស់លាស់ពីការព្រមព្រៀងដោះស្រាយនោះ។ រាល់ឯកសារឬផែនទីនានាដែលអាចបំភ្លឺកិច្ចដំណោះស្រាយនោះត្រូវតម្កល់ជាមួយបែបបទបញ្ចប់វិវាទ។

អ្នកសម្រុះសម្រួលត្រូវអានដំណោះស្រាយព្រមព្រៀងអោយភាគីទាំងអស់ស្តាប់។ ភាគីវិវាទត្រូវចុះហត្ថលេខា ឬផ្តិតមេដៃលើកិច្ចព្រមព្រៀងតែក្នុងករណីដែលភាគីនោះយល់ព្រមលើរាល់ចំណុចនៃកិច្ចព្រមព្រៀង។ កិច្ចព្រមព្រៀងនឹងមានសុពលភាពក្នុងករណីដែលភាគីវិវាទទាំងអស់បានព្រមព្រៀង និងបានចុះហត្ថលេខា ឬបានផ្តិតមេដៃ។ ភាគីវិវាទត្រូវចុះហត្ថលេខាឬផ្តិតមេដៃលើបែបបទបញ្ចប់រឿងក្តីរួចតម្កល់បែបបទនោះនៅគណៈកម្មការសុរិយោដីថ្នាក់ស្រុកខណ្ឌ។ មន្ត្រីទទួលទម្រង់បែបបទបញ្ចប់រឿងក្តីត្រូវចុះហត្ថលេខា និងបោះត្រាផ្លូវការលើទម្រង់បែបបទនេះហើយត្រូវផ្តល់ដល់ភាគីវិវាទនីមួយៗនូវឯកសារថតចម្លងនៃបែបបទនេះ។ ច្បាប់ថតចម្លងនៃបែបបទបញ្ចប់រឿងក្តីនេះគឺជាភស្តុតាងនៃការដាក់តម្កល់កិច្ចដំណោះស្រាយ។

រាល់ឯកសារទាក់ទងទៅនឹងលទ្ធផលនៃការដោះស្រាយវិវាទរួមទាំងបែបបទ
បញ្ចប់រឿងក្តីសេចក្តីពណ៌នានៃកិច្ចដំណោះស្រាយ និងផែនទី ឬគំនូសតាងនានាដែល
អាចបំភ្លឺកិច្ចដំណោះស្រាយត្រូវបិទផ្សាយជាសាធារណៈដែលមានរយៈពេលមិន
តិចជាង១២ថ្ងៃ។ បុគ្គលណាក៏ដោយក៏អាចបញ្ចេញមតិលើឯកសារបញ្ចប់រឿងក្តីនេះ
ក្នុងអំឡុងពេលប្រកាសផ្សាយជាសាធារណៈ។

ក្រុមអ្នកសម្រុះសម្រួលត្រូវរាយការណ៍អំពីកិច្ចដំណោះស្រាយរបស់គណៈកម្មការ
សុរិយោដីថ្នាក់ស្រុក ខណ្ឌ ទៅការិយាល័យរៀបចំដែនដី នគរូបនីយកម្ម សំណង់
និងភូមិបាលស្រុក ខណ្ឌ និងគណៈកម្មការសុរិយោដីថ្នាក់ខេត្ត ក្រុង។ បន្ទាប់មក
ការិយាល័យរៀបចំដែនដី នគរូបនីយកម្ម សំណង់ និងភូមិបាលស្រុក ខណ្ឌ ត្រូវ
ចាប់ផ្តើមនីតិវិធីចុះបញ្ជីក្បាលដីដែលបានដោះស្រាយរួចនោះ។

ប្រការ២៧: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការ
សុរិយោដី លេខ១១២) បានចែងថា ការិយាល័យរៀបចំដែនដីនគរូបនីយកម្ម សំណង់
និងភូមិបាលស្រុក ខណ្ឌ ត្រូវបញ្ជាក់អំពីដំណោះស្រាយជាមួយភាគីវិវាទ និងត្រូវ
ចាប់ផ្តើមអនុវត្តនីតិវិធីចុះបញ្ជីក្បាលដីដែលបានដោះស្រាយរួចនោះនៅពេលទទួល
បានការបញ្ជាក់ថា ដំណោះស្រាយបានសម្រេចដោយស្ម័គ្រចិត្ត និងថាភាគីវិវាទ
យល់ពីកិច្ចព្រមព្រៀង។

ប្រការ២៨: (នៃប្រកាសស្តីពីគោលការណ៍ណែនាំ និងនីតិវិធីរបស់គណៈកម្មការ
សុរិយោដី លេខ១១២) បានចែងថា ប្រសិនបើភាគីមិនអាចឈានដល់ដំណោះស្រាយ
ក្រុមអ្នកសម្រុះសម្រួលត្រូវរៀបចំរបាយការណ៍ស្តីពីដំណើរការសម្រុះសម្រួលអនុលោម
តាមបែបបទស្តង់ដារដូចមានកំណត់ក្នុងឧបសម្ព័ន្ធទី៧។ របាយការណ៍ត្រូវរួមបញ្ចូល
ព័ត៌មានជាមូលដ្ឋានស្តីពីភាគីវិវាទ សេចក្តីសង្ខេបជំហររបស់ភាគីវិវាទ និងសេចក្តី
សង្ខេបអំពីដំណើរការសម្រុះសម្រួល។ របាយការណ៍នេះត្រូវក្លាយជាផ្នែកមួយនៃ
កំណត់ហេតុសាធារណៈផ្លូវការនៃវិវាទ និងត្រូវបញ្ជូនទៅគណៈកម្មការសុរិយោដី
ថ្នាក់ខេត្ត ក្រុង។

*** *** ***

V-អំពីមាត្រាមួយចំនួននៃច្បាប់ និងប្រការទាំងឡាយនៃលិខិតបទដ្ឋាន ក្រោមច្បាប់ពាក់ព័ន្ធនឹងការដោះស្រាយទំនាស់នៅក្នុង ស្រុក ខ័ណ្ឌ ដែល គួរយល់ដឹង ៖

+អំពីអំពើហិង្សាក្នុងគ្រួសារ (ច្បាប់ស្តីពីការទប់ស្កាត់អំពើហិង្សាក្នុងគ្រួសារ និង កិច្ចការពារជនរងគ្រោះ ចុះថ្ងៃទី២២ ខែតុលា ឆ្នាំ២០០៥)

មាត្រា៣៣ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារ ជនរងគ្រោះបានចែងថារដ្ឋ ត្រូវយកចិត្តទុកដាក់ធ្វើការអប់រំ ផ្សព្វផ្សាយឲ្យប្រជាពលរដ្ឋ ទូទាំងប្រទេសបានយល់ជ្រួតជ្រាបអំពីបញ្ញត្តិនៃច្បាប់នេះជាពិសេសអំពីការទទួល ខុសត្រូវក្នុងគ្រួសារ ការគោរពសិទ្ធិគ្នាទៅវិញទៅមក ដើម្បីលើកស្ទួយតម្លៃគ្រួសារខ្មែរ សីលធម៌ សុដ៏រធម៌ ការរស់នៅ ការថែរក្សា និងការអប់រំគ្រួសាររបៀបដោះស្រាយ ទំនាស់ដោយអហិង្សា និងសន្តិវិធីព្រមទាំងណែនាំឲ្យយល់ពីវិធានការទាំងឡាយក្នុង ការទប់ស្កាត់អំពើហិង្សាក្នុងគ្រួសារ និងកិច្ចការពារដល់ជនរងគ្រោះ។

រដ្ឋជម្រុញភាគីដែលមានវិបត្តិអំពើហិង្សាក្នុងគ្រួសារឲ្យចូលរួមក្នុងវគ្គពិគ្រោះបញ្ហា ដើម្បីរៀនសូត្រស្វែងយល់អំពីវិធីសាស្ត្រនានា ក្នុងការដោះស្រាយទំនាស់ និងអប់រំ ដោយមិនប្រើប្រាស់អំពើហិង្សា។

មាត្រា៣៦ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារ ជនរងគ្រោះបានចែងថាការចោទប្រកាន់ជាបទល្មើសព្រហ្មទណ្ឌពុំអាចធ្វើបានឡើយ បើមានសំណើពីជនរងគ្រោះជានីតិជនដោយបទល្មើសនោះ ជាបទមជ្ឈិមស្រាល ឬបទលហុក្នុងករណីដែលមានអំពើហិង្សាក្នុងគ្រួសារកើតឡើងជាថ្មីម្តងទៀតដែល ល្មើសនឹងច្បាប់ព្រហ្មទណ្ឌតុលាការត្រូវតែធ្វើការចោទប្រកាន់ជនមុខសញ្ញារូបនោះ តាមនីតិវិធីព្រហ្មទណ្ឌទោះបីជាមានការស្នើសុំពីជនរងគ្រោះម្តងទៀតក៏ដោយ។

មាត្រា១៧ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារ ជនរងគ្រោះបានចែងថាក្នុងការចូលរួមអនុវត្តនីតិវិធីព្រហ្មទណ្ឌជាធរមាន អាជ្ញាធរ មានសមត្ថកិច្ចពុំអាចធ្វើអន្តរាគមន៍ដើម្បីផ្សះផ្សា ឬសម្រុះសម្រួលបទល្មើសព្រហ្មទណ្ឌ ដែលមានលក្ខណៈជាបទឧក្រិដ្ឋ ឬមជ្ឈិមធ្ងន់ធ្ងរបានទេ។

ដីកាការពារសម្រាប់ជនរងគ្រោះនៃអំពើហិង្សាក្នុងគ្រួសារ

មាត្រា១៦ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារជនរងគ្រោះ បានចែងថា ទន្ទឹមនឹងការធ្វើអន្តរាគមន៍របស់អាជ្ញាធរមានសមត្ថកិច្ចជនរងគ្រោះអាចធ្វើបណ្តឹងទៅតុលាការខេត្ត ក្រុង ដើម្បីសុំឲ្យចេញដីកាការពារ។ ចៅក្រមដែលទទួលបានចាត់ការត្រូវចេញដីកាការពារដោយមានវត្តមានឬពុំចាំបាច់មានវត្តមានជនមុខសញ្ញា។

មាត្រា២៣ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារជនរងគ្រោះ បានចែងថាដីកាការពារមានពីរដំណាក់កាល :

១-ដំណាក់កាលទី១ ហៅថាដីកាការពារបណ្តោះអាសន្នដែលមានរយៈពេល ២(ពីរ)ខែ ចេញក្នុងពេលដែលមានអាសន្នពីអំពើហិង្សាក្នុងគ្រួសារភ្លាមៗ។

២-ដំណាក់កាលទី២ហៅថាដីកាការពារមានរយៈពេល៦(ប្រាំមួយ)ខែចេញក្នុងពេលដែលតុលាការកំពុងស៊ើបអង្កេតមិនទាន់ជំនុំជម្រះឬមុនមានសាលក្រមស្តារ។

មាត្រា២ អំពើហិង្សាក្នុងគ្រួសារគឺ សំដៅលើអំពើហិង្សាដែលកើតមាន និងអាចកើតមានទៅលើ ៖ ១.ប្តី ឬប្រពន្ធ។ ២.កូនក្នុងបន្ទុក។ ៣.ជនទាំងឡាយរស់នៅក្រោមដំបូលផ្ទះ និងក្នុងបន្ទុកគ្រួសារ។

មាត្រា១៣ ដើម្បីទប់ស្កាត់អំពើហិង្សាដែលកំពុងតែកើតឬជឿជាក់ថានឹងកើតឡើងអាជ្ញាធរមានសមត្ថកិច្ចត្រូវធ្វើអន្តរាគមន៍ជាបន្ទាន់ដោយ៖

- យាត់ទុកអាវុធ ឬវត្ថុជាក់ស្តែងដែលជនមុខសញ្ញាបាន ឬអាចប្រើប្រាស់
- បង្វែរយកចេញជនមុខសញ្ញាពីកន្លែងកើតហេតុ ឬបង្វែរជនរងគ្រោះ បើមានការស្នើសុំពីជនរងគ្រោះ។ក្នុងករណីពិសេសជនរងគ្រោះអាចបង្វែរចេញបានដោយគ្មានការស្នើសុំ ប្រសិនបើមានហេតុផលចាំបាច់ត្រូវធ្វើ។

-ផ្តល់ឲ្យជនរងគ្រោះនូវជំនួយសមស្របតាមកាលៈទេសៈជាពិសេសផ្តល់កន្លែងជម្រកបណ្តោះអាសន្នដែលអាចធានាសុវត្ថិភាពនិងផ្តល់នូវជំនួយសុខាភិបាលជាបន្ទាន់។

-ពន្យល់ អប់រំ និងសម្រុះសម្រួលគូភាគីទាំងសងខាងឲ្យបញ្ឈប់អំពើហិង្សានិងណែនាំជនរងគ្រោះអំពីសិទ្ធិរបស់ខ្លួនសម្រាប់ទប់ស្កាត់អំពើហិង្សាដែលមានចែងក្នុងមាត្រា២០ និងមាត្រា២៦នៃច្បាប់នេះ។ ជនមុខសញ្ញាក្នុងច្បាប់នេះគឺសំដៅដល់អ្នកដែលបានប្រព្រឹត្តកំពុងប្រព្រឹត្ត និងត្រៀមប្រព្រឹត្តអំពើហិង្សាក្នុងគ្រួសារ។

មាត្រា ១៤ ដើម្បីការពារសន្តិសុខជនរងគ្រោះ អាជ្ញាធរមានសមត្ថកិច្ចអាចចេញសេចក្តីសម្រេចរដ្ឋបាលស្របតាមមាត្រា ៤៣ មាត្រា ៤៨ និងមាត្រា ៤៩ នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងចាត់វិធានការបណ្តោះអាសន្នស្របច្បាប់ដែលមានជាអាទិ៍ ៖

- ហាមប្រព្រឹត្តិអំពើហិង្សាក្នុងគ្រួសារដោយខ្លួនឯងផ្ទាល់ ឬដោយអ្នកផ្សេង
- ហាមបំផ្លាញទ្រព្យសម្បត្តិ ឬណែនាំកុំឲ្យចាត់ចែងលក់ទ្រព្យសម្បត្តិរួម ឬរបស់ជនរងគ្រោះ ឬរបស់ញាតិសាលាហិតរបស់ជនរងគ្រោះ
- ហាមជនមុខសញ្ញាចូលទៅជិត ឬចូលទៅក្នុងទីលំនៅរួម កន្លែងស្នាក់នៅ ឬកន្លែងធ្វើការរបស់ជនរងគ្រោះ បើគ្មានការអនុញ្ញាតពីជនរងគ្រោះ និងអាជ្ញាធរមានសមត្ថកិច្ច
- ចាត់វិធានការស្របច្បាប់ផ្សេងទៀតដែលចាំបាច់សម្រាប់ការពារសុវត្ថិភាពដល់ជនរងគ្រោះ និងសមាជិកក្នុងគ្រួសារ ឬជនដែលពាក់ព័ន្ធ។

មាត្រា ១៥ បើមានសំណើសុំធ្វើអន្តរាគមន៍ និងមានបទល្មើសជាក់ស្តែងកើតឡើងហើយអាជ្ញាធរមានសមត្ថកិច្ចមានសិទ្ធិចូលទៅក្នុងទីកន្លែងកើតហេតុទោះជា ពុំមានដីកាតុលាការ អនុញ្ញាតឲ្យចូលក៏ដោយ ក្នុងករណីទាំងឡាយដែលមន្ត្រី និងភ្នាក់ងារមានសមត្ថកិច្ចយល់ដោយសមហេតុផលថាមានអំពើហិង្សាក្នុងគ្រួសារបានកើតឡើងក្នុងអំឡុងពេល៤៨ម៉ោងកន្លងផុត ឬនឹងអាចកើតឡើងក្នុងអំឡុងពេល២២ម៉ោងខាងមុខ។ ក្នុងអំឡុងពេលចូលធ្វើអន្តរាគមន៍ អាជ្ញាធរមានសមត្ថកិច្ចត្រូវធ្វើកំណត់ហេតុឲ្យបានជាក់លាក់អំពីហេតុការណ៍នោះ រួចរាយការណ៍ជាបន្ទាន់ទៅព្រះរាជអាជ្ញាមានសមត្ថកិច្ច។

មាត្រា ១៦ ទន្ទឹមនឹងការធ្វើអន្តរាគមន៍របស់អាជ្ញាធរមានសមត្ថកិច្ច ជនរងគ្រោះអាចធ្វើបណ្តឹងទៅតុលាការខេត្ត ក្រុង ដើម្បីសុំឲ្យចេញដីកាការពារ។ ចៅក្រមដែលទទួលបានចាត់ការ ត្រូវចេញដីកាការពារដោយមានវត្តមាន ឬពុំចាំបាច់មានវត្តមានជនមុខសញ្ញា។

មាត្រា ១៧ ក្នុងការចូលរួមអនុវត្តន៍នីតិវិធីព្រហ្មទណ្ឌជាធរមាន អាជ្ញាធរមានសមត្ថកិច្ចពុំអាចធ្វើអន្តរាគមន៍ដើម្បីផ្សះផ្សា ឬសម្រុះសម្រួលបទល្មើសព្រហ្មទណ្ឌដែលមានលក្ខណៈជាបទឧក្រិដ្ឋ ឬមជ្ឈិមធ្ងន់ធ្ងរបានទេ។

មាត្រា ១៨ អាជ្ញាធរមានសមត្ថកិច្ចអាចឃាត់ខ្លួនមុខសញ្ញាដែលកំពុងប្រព្រឹត្តអំពើហិង្សាជាក់ស្តែង ឬជនមុខសញ្ញាណាដែលកំពុងតែរំលោភលើដីកាការពាររបស់តុលាការដូចមានចែងក្នុងមាត្រា ២២ និងមាត្រា ២៥ នៃច្បាប់នេះដោយពុំចាំបាច់មានដីកាតុលាការប៉ុន្តែក្រៅពីករណីទាំងពីរនេះការឃាត់ខ្លួនដោយអាជ្ញាធរមានសមត្ថកិច្ចដែលពុំមានដីកាពីតុលាការត្រូវហាមឃាត់។ ក្នុងករណីអនុវត្តន៍តាមបញ្ញត្តិនៃវាក្យខណ្ឌទី១ ខាងលើនេះ អាជ្ញាធរមានសមត្ថកិច្ចត្រូវធ្វើកំណត់ហេតុច្បាស់លាស់កសាងសំណុំរឿងនិងបញ្ជូនជនមុខសញ្ញាដែលត្រូវឃាត់ខ្លួនទៅតុលាការ ជាបន្ទាន់ក្នុងអំឡុងពេលអតិបរិមាដែលបានកំណត់នៅក្នុងក្រមនីតិវិធីព្រហ្មទណ្ឌ ដើម្បីចាត់វិធានការបន្ថែមឲ្យស្របច្បាប់។

មាត្រា ១៩ អំពើហិង្សាក្នុងគ្រួសារណាដែលមានចរិកជាបទល្មើសព្រហ្មទណ្ឌមានលក្ខណៈជាបទឧក្រិដ្ឋឬបទមជ្ឈិមធ្ងន់ធ្ងរត្រូវតែជាកម្មវត្ថុនៃបណ្តឹងអាជ្ញា ទោះអំពើហិង្សានេះបានកន្លងផុតហើយក៏ដោយ។ បណ្តឹងអាជ្ញាត្រូវធ្វើឡើងតាមបែបបទដែលមានចែងក្នុងច្បាប់នេះ និងតាមច្បាប់ស្តីពីនីតិវិធីព្រហ្មទណ្ឌជាធរមាន។

+ អំពីការលែងលះ

រឿងលែងលះគឺទំនងជារឿងដែលមានភាពលំបាកបំផុតក្នុងចំណោមរឿងលំបាកជាច្រើន^៩ ដែលត្រូវដោះស្រាយដោយមណ្ឌលសេវាកម្ម ប្រសិនបើរឿងនោះត្រូវបានគេប្តឹងឡើងដោយសារមូលហេតុចេញមកពីអំពើហិង្សានៅក្នុងគ្រួសារ។ តើគួរធ្វើ ឬមិនធ្វើការសម្រុះសម្រួលទៅលើរឿងទាំងនេះ ឬក៏ផ្តល់នូវដំបូន្មានផ្នែកច្បាប់ទៅលើនីតិវិធីនៃការលែងលះដើម្បីបំរើសេវាសម្រុះសម្រួលទៅដល់ភាគីទំនាស់ឲ្យអស់ពីចិត្ត។

^៩ សៀវភៅណែនាំប្រតិបត្តិការសម្រាប់មណ្ឌលសេវាកម្មយុត្តិធម៌ស្រុក ក្រុង ទំព័រទី២២

យុត្តាធិការ (អំណាចតុលាការ) ក្នុងរឿងលែងលះ គឺស្ថិតនៅលើសាលាដំបូង ដូចនេះមន្ត្រីមណ្ឌលសេវាកម្មយុត្តិធម៌ជាក់ស្តែក ក្រុង ឬអាជ្ញាធរមូលដ្ឋានពុំមាន នីត្យានុកូលភាព (អំណាចផ្លូវច្បាប់) ដើម្បីសម្រេចលើរឿងលែងលះនោះទេ។

ការសម្រុះសម្រួលរវាងភាគីដែលភាគីម្ខាងស្វែងការលែងលះគឺទំនងអាចធ្វើ ការផ្សះផ្សាទៅបានប្រសិនបើមានក្តីសង្ឃឹមខ្លះក្នុងការធ្វើឲ្យមានការសម្រុះសម្រួល ឬក៏ភាគីទាំងអស់មានចំណាប់អារម្មណ៍ក្នុងការពិភាក្សាទៅលើទំនាស់។¹⁰ ប្រសិនបើ ភាគីទំនាស់ម្ខាងទទួលសុំការលែងលះមណ្ឌលសេវាកម្មមិនគួរសម្រុះសម្រួលសំណុំរឿង នេះទេ។ មន្ត្រីមណ្ឌលត្រូវជម្រាបប្រាប់ភាគីទាំងពីរអំពីនីតិវិធីនៃការលែងលះហើយ ធ្វើការណែនាំពួកគេឲ្យទៅរកអ្នកជំនួយផ្នែកច្បាប់ ឬទៅតុលាការ។

+ក្រមក្រងរដ្ឋប្បវេណី (ចុះថ្ងៃទី០៨ ខែធ្នូ ឆ្នាំ២០០៧) និងក្រមនីតិវិធី- រដ្ឋប្បវេណី (ចុះថ្ងៃទី៦ ខែកក្កដា ឆ្នាំ២០០៦)

មាត្រា៩៨២នៃក្រមរដ្ឋប្បវេណី បណ្តឹងនៃការលែងលះគ្នា

១-ពាក្យបណ្តឹងលែងលះគ្នាអាចដាក់ទៅតុលាការដែលមានសមត្ថកិច្ចដោយ យោងតាមបញ្ញត្តិមាត្រា១០ (សមត្ថកិច្ចសាលាជម្រះក្តីពិសេសលើរឿងក្តីលែងលះគ្នា និងរឿងក្តីអំពីបុគ្គលភាព) នៃក្រមនីតិវិធីរដ្ឋប្បវេណីបាន។

២-ភាគីអាចដាក់ពាក្យសុំលែងលះគ្នា ទៅក្រុមប្រឹក្សាឃុំ សង្កាត់ខាងលំនៅឋាន ឬទីសំណាក់ដូចបានកំណត់នៅក្នុងកថាខណ្ឌទី១ និងទី៣ នៃមាត្រា១០ (សមត្ថកិច្ច សាលាជម្រះក្តីពិសេសលើរឿងក្តីលែងលះគ្នានិងរឿងក្តីអំពីបុគ្គលភាព)នៃក្រមនីតិវិធី រដ្ឋប្បវេណីបាន។ ក្នុងករណីនេះ ក្រុមប្រឹក្សាឃុំ សង្កាត់ អាចធ្វើការបញ្ចុះបញ្ចូលឲ្យ សះជាគ្នាបានក្នុងអំឡុងពេល១៥(ដប់ប្រាំ)ថ្ងៃ បន្ទាប់ពីបានទទួលពាក្យសុំនោះ។ បើ មិនអាចបញ្ចុះបញ្ចូលឲ្យសះជាគ្នាបានទេត្រូវចាត់ទុកថាមានពាក្យបណ្តឹងលែងលះគ្នា ហើយក្រុមប្រឹក្សាឃុំសង្កាត់ ត្រូវបញ្ជូនពាក្យបណ្តឹងនោះទៅតុលាការជាបន្ទាន់។

¹⁰ សៀវភៅណែនាំប្រតិបត្តិការសម្រាប់មណ្ឌលសេវាកម្មយុត្តិធម៌ស្រុក ក្រុង ទំព័រ៩២៦

មាត្រា ៧២ នៃក្រមរដ្ឋប្បវេណី ការសាកល្បងផ្សះផ្សា ដោយតុលាការ

១-ទោះបីជាភាគីម្ខាងទាមទារយ៉ាងខ្លាំងចំពោះការលែងលះគ្នាក៏ដោយតុលាការ អាចសាកល្បងធ្វើការផ្សះផ្សាបាន។

២-បើការផ្សះផ្សាពុំអាចសម្រេចបានទេតុលាការត្រូវយកបណ្តឹងលែងលះគ្នា មកធ្វើការវិនិច្ឆ័យហើយធ្វើការប្រកាសសាលក្រម។

មាត្រា ៧៣ នៃក្រមនីតិវិធីរដ្ឋប្បវេណី ការសាកល្បងធ្វើការផ្សះផ្សា

តុលាការអាចសាកល្បងធ្វើការផ្សះផ្សាបានទោះបីជាបណ្តឹងស្ថិតនៅក្នុងដំណាក់ កាលណាក៏ដោយ។

មាត្រា ៧៤ នៃក្រមរដ្ឋប្បវេណី មូលហេតុនៃការលែងលះគ្នា

១-ប្តី ឬប្រពន្ធ អាចដាក់ពាក្យបណ្តឹងលែងលះគ្នាបាន តែក្នុងករណីដែល កំណត់ខាងក្រោមនេះ :

- ក-បើបានប្រព្រឹត្តអំពើផិត ទៅលើសហព័ទ្ធ។
- ខ-បើបានបោះបង់សហព័ទ្ធចោល ដោយគ្មានមូលហេតុត្រឹមត្រូវ។
- គ-បើមិនដឹងច្បាស់ថាសហព័ទ្ធស្លាប់ឬរស់ អស់រយៈពេលជាង១(មួយ)ឆ្នាំ។
- ឃ-បើសហព័ទ្ធបានរស់នៅបែកគ្នាជាបន្តបន្ទាប់ អស់រយៈពេលជាង១(មួយ)ឆ្នាំ ផ្ទុយ នឹងគោលបំណងនៃអាពាហ៍ពិពាហ៍។

ង-ករណីផ្សេងទៀតដែលទំនាក់ទំនងអាពាហ៍ពិពាហ៍ត្រូវបានបែកបាក់ហើយ គ្មានសង្ឃឹមថានឹងអាចបដិទានឡើងវិញបាន។

២-ទោះបីជាក្នុងករណីដែលបានកំណត់នៅក្នុងកថាខណ្ឌទី១ខាងលើនេះក៏ ដោយប្រសិនបើយល់ឃើញថាការលែងលះគ្នានោះនឹងបណ្តាលឲ្យការទ្រទ្រង់ ជីវភាពរបស់សហព័ទ្ធឬកូនក្រលំបាកយ៉ាងខ្លាំងឬមានការឈឺចាប់ដែលពុំអាចទ្រាំទ្រ បានតុលាការអាចប្រានចោលការទាមទារលែងលះគ្នាដោយពិចារណាទៅលើ ស្ថានភាពទាំងឡាយបាន។

៣-ក្នុងករណីដែលមានមូលហេតុដូចបានកំណត់នៅក្នុងចំណុច ឃ ឬចំណុច ង នៃកថាខណ្ឌទី១ ខាងលើនេះ ប្រសិនបើយល់ឃើញថា ការទាមទារនោះផ្ទុយនឹង ភាពសុចរិតដោយជនដែលទាមទារឲ្យលែងលះគ្នានោះធ្វេសប្រហែសយ៉ាងខ្លាំង ក្នុងការសហប្រតិបត្តិនិងជួយសង្រ្គោះចំពោះសហព័ទ្ធតុលាការអាចប្រានចោល ការទាមទារលែងលះគ្នានោះដោយឆន្ទានុសិទ្ធិបាន។

+ការស្នើសុំធ្វើការលែងលះតាមផ្លូវច្បាប់

ករណីរឿងលែងលះ មានតែតុលាការទេ អាចផ្តល់នូវសេចក្តីសម្រេចបាន។ ការចេញសេចក្តីសម្រេចប្រភេទផ្សេងទៀតនៃការលែងលះឲ្យភាគីក្រៅពីតុលាការ គឺខុសច្បាប់¹¹។

+អំពីការផ្តាច់ពាក្យរៀបការ (ក្រមរដ្ឋប្បវេណី ចុះថ្ងៃទី០៨ ខែធ្នូ ឆ្នាំ២០០៧)

-**មាត្រា៩៤៥ នៃក្រមរដ្ឋប្បវេណី** ការសងជំនួន ក្នុងករណីដែលកំជាប់ពាក្យ បានរលាយភាគីដែលបានលើកជំនួននៅពេលកំជាប់ពាក្យដោយសង្ឃឹមថា នឹងបាន រៀបអាពាហ៍ពិពាហ៍អាចទាមទារឲ្យភាគីម្ខាងទៀតសងជំនួននោះមកវិញបាន។

-**មាត្រា៩៤៦ នៃក្រមរដ្ឋប្បវេណី** ការទទួលខុសត្រូវចំពោះការបដិសេធចោល ដោយមិនត្រឹមត្រូវក្នុងករណីដែលភាគីណាម្នាក់បានបដិសេធកំជាប់ពាក្យដែលបាន ភ្ជាប់រវាងភាគីចោលដោយគ្មានមូលហេតុត្រឹមត្រូវភាគីម្ខាងទៀតអាចទាមទារសំណង នៃការខូចខាតដែលកើតឡើងដោយសារការបដិសេធចោលនោះបាន។

-**មាត្រា៩៤៧ នៃក្រមរដ្ឋប្បវេណី** អំឡុងពេលដាក់ពាក្យបណ្តឹង បណ្តឹងដែល ទាក់ទងទៅនឹងមាត្រា៩៤៥(ការសងជំនួន)ឬមាត្រា៩៤៦(ការទទួលខុសត្រូវចំពោះ ការបដិសេធចោលដោយមិនត្រឹមត្រូវ)ខាងលើនេះត្រូវប្តឹងនៅក្នុងអំឡុងពេល១(មួយ)ឆ្នាំ គិតចាប់ពីពេលដែលកំជាប់ពាក្យនោះបានរលាយ។

+អំពីទ្រព្យសម្បត្តិ (ក្រមរដ្ឋប្បវេណី ចុះថ្ងៃទី០៨ ខែធ្នូ ឆ្នាំ២០០៧)

-**មាត្រា៩៤៩ នៃក្រមរដ្ឋប្បវេណី** បានចែងថា កិច្ចសន្យាទ្រព្យសម្បត្តិប្តីប្រពន្ធ និងប្រពន្ធទ្រព្យសម្បត្តិដែលកំណត់ដោយច្បាប់

១-ប្តីប្រពន្ធ អាចធ្វើកិច្ចសន្យាអំពីទំនាក់ទំនងទ្រព្យសម្បត្តិនៅមុន ឬក្រោយ អាពាហ៍ពិពាហ៍បាន។ប៉ុន្តែកិច្ចសន្យានេះមិនអាចធ្វើផ្ទុយនឹងបញ្ញត្តិស្តីពីសិទ្ធិទាមទារ អាហារ កាតព្វកិច្ច និងភាគបម្រុងបានឡើយ។

¹¹ លៀកៅណែនាំអនុវត្តការងារសម្រាប់គណៈកម្មាធិការដោះស្រាយទំនាស់ឃុំសង្កាត់ ទំព័រទី២៤

២-បើប្តីប្រពន្ធមិនបានធ្វើកិច្ចសន្យាពិសេសចំពោះទ្រព្យសម្បត្តិនោះទេ ទំនាក់ទំនងទ្រព្យសម្បត្តិនោះត្រូវអនុលោមតាមបញ្ញត្តិនៃកថាភាគទី២(ប្រព័ន្ធទ្រព្យសម្បត្តិដែលកំណត់ដោយច្បាប់)។

-មាត្រា៧០ នៃក្រមរដ្ឋប្បវេណី បានចែងថា ភាពចាំបាច់នៃទម្រង់ជាលាយលក្ខណ៍អក្សរនៃកិច្ចសន្យាទ្រព្យសម្បត្តិប្តីប្រពន្ធ និងលក្ខខ័ណ្ឌតំរូវ

១-កិច្ចសន្យាទ្រព្យសម្បត្តិប្តីប្រពន្ធ ត្រូវធ្វើជាលាយលក្ខណ៍អក្សរ។

២-ក្នុងករណីដែលប្តីប្រពន្ធបានធ្វើកិច្ចសន្យាផ្សេងពីប្រព័ន្ធទ្រព្យសម្បត្តិដែលកំណត់ដោយច្បាប់បើមិនបានចុះបញ្ជីទេមិនអាចយកកិច្ចសន្យានោះមកតំរូវជាមួយនឹងតតិយជនបានឡើយ។

-មាត្រា៧២ នៃក្រមរដ្ឋប្បវេណី បានចែងថា ទ្រព្យសម្បត្តិដោយឡែក ទ្រព្យសម្បត្តិដែលកំណត់ដូចខាងក្រោមនេះគឺជាទ្រព្យសម្បត្តិដោយឡែកដែលស្ថិតនៅក្រោមកម្មសិទ្ធិរបស់សហព័ទ្ធណាម្នាក់ :

ក-ទ្រព្យសម្បត្តិ ដែលសហព័ទ្ធមាន នៅមុនពេលរៀបអាពាហ៍ពិពាហ៍។

ខ-ទ្រព្យសម្បត្តិ ដែលសហព័ទ្ធទទួលបាន ដោយប្រទានកម្ម សន្តតិកម្ម អច្ច័យទាននៅក្នុងអំឡុងពេលអាពាហ៍ពិពាហ៍។

គ-ទ្រព្យសម្បត្តិជាតម្លៃតបដែលទទួលបានពីការចាត់ចែងទ្រព្យសម្បត្តិដែលបានកំណត់ក្នុងចំណុច ក និងចំណុច ខ ខាងលើនេះ ។

-មាត្រា៧៣ នៃក្រមរដ្ឋប្បវេណី បានចែងថា ទ្រព្យសម្បត្តិរួម ទ្រព្យសម្បត្តិរួមគឺជាទ្រព្យសម្បត្តិទាំងឡាយដែលប្តីប្រពន្ធទាំងសងខាងឬតែម្នាក់ទទួលបាននៅក្នុងអំឡុងពេលអាពាហ៍ពិពាហ៍លើកលែងតែទ្រព្យសម្បត្តិដែលកំណត់ក្នុងចំណុច ខ និងចំណុច គ នៃមាត្រា៧២ (ទ្រព្យសម្បត្តិដោយឡែក) ខាងលើនេះ។

-មាត្រា៧៤ នៃក្រមរដ្ឋប្បវេណី បានចែងថា ការគ្រប់គ្រងនិងការប្រើប្រាស់ ទ្រព្យសម្បត្តិ

១-ប្តីប្រពន្ធ មានសិទ្ធិស្មើគ្នាក្នុងការប្រើប្រាស់ ទទួលផលប្រយោជន៍ និងគ្រប់គ្រងទ្រព្យសម្បត្តិរួម។សហព័ទ្ធនីមួយៗមានសិទ្ធិប្រើប្រាស់ទទួលផលប្រយោជន៍

និងគ្រប់គ្រងទ្រព្យសម្បត្តិរបស់ខ្លួនរៀងៗខ្លួនបាន។

២-សហព័ទ្ធមានសិទ្ធិប្រើប្រាស់ទ្រព្យសម្បត្តិរួមនៅក្នុងទំហំដែលចាំបាច់ ដោយផ្អែកលើការចាំបាច់នៅក្នុងជីវភាព។

៣-សហព័ទ្ធត្រូវគ្រប់គ្រងទ្រព្យសម្បត្តិរួម ដោយសហការគ្នា ។សហព័ទ្ធម្ខាង អាចទាមទារចំពោះភាគីម្ខាងទៀតឲ្យធ្វើចំណាត់ការដែលចាំបាច់ដើម្បីគ្រប់គ្រងនិង រក្សាទុកនូវទ្រព្យសម្បត្តិរួមបាន។

៤-បើការពិភាក្សាអំពីការគ្រប់គ្រងឬប្រើប្រាស់ទ្រព្យសម្បត្តិរួមរបស់ប្តីប្រពន្ធ មិនបានសម្រេចឬបើពុំអាចពិភាក្សាបានទេភាគីម្ខាងទៀតអាចទាមទារទៅតុលាការ ឲ្យធ្វើការចាត់ចែងចំពោះការគ្រប់គ្រង និងប្រើប្រាស់ទ្រព្យសម្បត្តិរួមបាន។

-មាត្រា៧៦ នៃក្រមរដ្ឋប្បវេណី បានចែងថា ការចាត់ចែងទ្រព្យសម្បត្តិរួម របស់ប្តីប្រពន្ធ

១-បើគ្មានការយល់ព្រមពីប្តីប្រពន្ធទាំងសងខាងទេទ្រព្យសម្បត្តិរួមរបស់ប្តីប្រពន្ធ មិនអាចយកទៅលក់ឬធ្វើការចាត់ចែងផ្សេងទៀតបានឡើយ។

២-ទោះបីមានបញ្ញត្តិនៃកថាខណ្ឌទី១ខាងលើក៏ដោយ បើមានស្ថានភាពមិន អាចជៀសវាងបានសម្រាប់ការថែទាំជីវភាពរួមក្នុងអាពាហ៍ពិពាហ៍និងដើម្បីរក្សា ជីវភាពរស់នៅនោះប្តីប្រពន្ធណាម្ខាងអាចលក់ឬធ្វើការចាត់ចែងផ្សេងទៀតនូវ ទ្រព្យសម្បត្តិរួមបានដោយទទួលការអនុញ្ញាតពីតុលាការ។

៣-ក្នុងករណីដែលប្តីឬប្រពន្ធណាម្ខាងបានលក់ឬធ្វើការចាត់ចែងផ្សេងទៀត នូវទ្រព្យសម្បត្តិរួមដោយគ្មានការយល់ព្រមពីសហព័ទ្ធម្ខាងទៀតផង និងគ្មានការ អនុញ្ញាតពីតុលាការផងសហព័ទ្ធដែលមិនបានផ្តល់ការយល់ព្រម អាចទាមទារឲ្យ លុបចោលនូវការចាត់ចែងនោះទៅតុលាការបាននៅក្នុងអំឡុងពេល២(ពីរ)ឆ្នាំ គិត ចាប់ពីពេលដែលបានដឹងអំពីការចាត់ចែងនោះបើទ្រព្យសម្បត្តិរួមដែលត្រូវបាន ចាត់ចែងនោះជាអចលនវត្ថុនឹងនៅក្នុងអំឡុងពេល១(មួយ)ឆ្នាំគិតចាប់ពីពេលដែល បានដឹងអំពីការចាត់ចែងនោះបើទ្រព្យសម្បត្តិរួមដែលត្រូវបានចាត់ចែងនោះជា ទ្រព្យសម្បត្តិផ្សេងៗ។

-មាត្រា៩៨០ នៃក្រមរដ្ឋប្បវេណី បានចែងថា ការបែងចែកទ្រព្យសម្បត្តិ

១-ក្នុងករណីដែលប្តីប្រពន្ធលែងលះគ្នាត្រូវបែងចែកទ្រព្យសម្បត្តិដោយយុត្តិធម៌ ផ្អែកតាមការពិភាក្សារបស់ភាគីទាំងសងខាង។

២-ក្នុងករណីដែលមិនអាចពិភាក្សាគ្នារវាងប្តីប្រពន្ធបានទេត្រូវបែងចែក ទ្រព្យសម្បត្តិដោយផ្អែកតាមចំណុចនីមួយៗដូចកំណត់ខាងក្រោមនេះ :

ក-សហព័ទ្ធនីមួយៗ ត្រូវទទួលបាននូវទ្រព្យសម្បត្តិដោយឡែកដែល បានកំណត់នៅក្នុងមាត្រា៩៧២ (ទ្រព្យសម្បត្តិដោយឡែក) ។

ខ-បន្ថែមពីលើទ្រព្យសម្បត្តិដោយឡែកសហព័ទ្ធនីមួយៗមានសិទ្ធិទទួល យក១ភាគ២(មួយភាគពីរ)នៃទ្រព្យសម្បត្តិរួម។ប៉ុន្តែបើមានករណីពិសេស និងមាន ការទាមទាររបស់ប្តីប្រពន្ធណាម្ខាងតុលាការក៏អាចបែងចែកទ្រព្យសម្បត្តិរួមដោយ ពិចារណាទៅលើស្ថានភាពផ្សេងៗដូចជាទំហំនៃការបរិច្ចាគរបស់ភាគីនីមួយៗទំហំ នៃការបរិច្ចាគរបស់ភាគីនីមួយៗចំពោះលទ្ធកម្មនៃទ្រព្យសម្បត្តិ ការថែរក្សា ឬការ បង្កើនទ្រព្យអំឡុងពេលអាពាហ៍ពិពាហ៍កម្រិតជីវភាពរស់នៅ នៅក្នុងពេលមានចំណង អាពាហ៍ពិពាហ៍ អាយុ ស្ថានភាពផ្លូវចិត្ត និងផ្លូវកាយ វិជ្ជាជីវៈ ប្រាក់ចំណូលលទ្ធភាព ធ្វើការងាររបស់ភាគីនីមួយៗ និងផលប្រយោជន៍របស់ កូន ជាអាទិ៍។

៣-គេហកិច្ច ត្រូវចាត់ទុកថាមានតម្លៃស្មើនឹងការងារដែលធ្វើក្រៅផ្ទះដែរ។
+អំពីកម្មសិទ្ធិ (ក្រមរដ្ឋប្បវេណី ចុះថ្ងៃទី០៨ ខែធ្នូ ឆ្នាំ២០០៧)

-មាត្រា១៣៨ នៃក្រមរដ្ឋប្បវេណី និយមន័យនៃកម្មសិទ្ធិ

កម្មសិទ្ធិ សំដៅទៅលើសិទ្ធិដែលកម្មសិទ្ធិករនោះអាចប្រើប្រាស់ អាស្រ័យផល និងចាត់ចែងវត្ថុដែលជាកម្មសិទ្ធិរបស់ខ្លួនដោយសេរីបាននៅក្នុងទំហំដែលច្បាប់ បានកម្រិត។

-មាត្រា១៣៩ នៃក្រមរដ្ឋប្បវេណី កម្រិតនៃកម្មសិទ្ធិដី

១-កម្មសិទ្ធិដី ត្រូវមានអានុភាពទាំងផ្នែកលើដី និងផ្នែកក្រោមដីនៅក្នុងទំហំ នៃការកម្រិតដែលច្បាប់ និងបទដ្ឋានគតិយុត្តបានកំណត់ហើយក្នុងទំហំដែលមាន ផលប្រយោជន៍សម្រាប់កម្មសិទ្ធិករ។

២-កម្មសិទ្ធិករនៃដី មិនអាចប្រើប្រាស់ដីរបស់ខ្លួន ក្នុងគោលបំណងព្យាបាទ អ្នកដទៃ ឬរំខានដល់ដីភាពរស់នៅរបស់អ្នកដទៃតែប៉ុណ្ណោះបានឡើយ។

-មាត្រា១២០ នៃក្រមរដ្ឋប្បវេណី ការបញ្ឈប់អំពើដែលរំខានដល់ដីភាពរស់នៅ

១-ក្នុងករណីដែលអំពើរំខានដល់ដីភាពរស់នៅដែលមកពីខ្សែស្មើ ចំហាយទឹក កិនផ្សែង ម្រែងភ្លើង កំដៅ សម្លេង រញ្ជ័រជាអាទិ៍ ដែលកើតពីដីរបស់អ្នកដទៃស្ថិត នៅក្នុងទំហំនៃការប្រើប្រាស់ជាធម្មតាហើយបទដ្ឋានគតិយុត្តិមិនបានហាមឃាត់ទេ កម្មសិទ្ធិករនៃដីមិនអាចទាមទារឲ្យអ្នកដទៃបញ្ឈប់នូវអំពើដែលធ្វើឲ្យមានឥទ្ធិពល ដល់ដីខ្លួនបានឡើយ។

២-ក្នុងករណីដែលបានកំណត់នៅក្នុងកថាខណ្ឌទី១ខាងលើនេះ កម្មសិទ្ធិករ នៃដីដែលទទួលឥទ្ធិពលអាក្រក់ដ៏ធ្ងន់ធ្ងរ តាមភាពជាក់ស្តែង អាចទាមទារឲ្យអ្នក ដែលរំខានដល់ដីភាពរស់នៅនោះសងសំណងសមរម្យបាន។ ម្យ៉ាងទៀតបញ្ញត្តិនេះ មិនរារាំងកម្មសិទ្ធិករដ៏ក្នុងការទាមទារសំណងនៃការខូចខាតដោយផ្អែកលើ **អំពើ អនីត្យានុកូល**¹²ឡើយ។

-មាត្រា១២១ នៃក្រមរដ្ឋប្បវេណី ការដឹកកាយបេតិកភណ្ឌវប្បធម៌ និងវីរក្នុងដី

១-កម្មសិទ្ធិករនៃដីមិនអាចអះអាងនូវកម្មសិទ្ធិលើគ្រប់ប្រភេទនៃបដិមាចម្លាក់ ក្រឡោត បុរាណវត្ថុ ឬបេតិកភណ្ឌវប្បធម៌ផ្សេងទៀតដែលរកឃើញនៅក្នុងដីរបស់ ខ្លួនបានឡើយ។ វត្ថុទាំងនេះគឺជាទ្រព្យសម្បត្តិរបស់រដ្ឋ ហើយកម្មសិទ្ធិករនៃដីដែល បានរកឃើញវត្ថុទាំងនេះមានករណីកិច្ចប្រគល់ឲ្យក្រសួងវប្បធម៌ និងវិចិត្រសិល្បៈ។

២-កម្មសិទ្ធិករនៃដីមិនអាចអះអាងនូវកម្មសិទ្ធិលើវីរនៅក្នុងដីដែលបានកំណត់ នៅក្នុងច្បាប់ផ្សេងបានឡើយ។ វត្ថុទាំងនេះគឺជាទ្រព្យសម្បត្តិរបស់រដ្ឋហើយអ្នកដែល ត្រូវបានទទួលស្គាល់នូវសិទ្ធិដឹកដោយរដ្ឋតាមបញ្ញត្តិនៃច្បាប់ផ្សេងមានសិទ្ធិដឹក និងទទួលវត្ថុនោះ។

-មាត្រា១២២ នៃក្រមរដ្ឋប្បវេណី សិទ្ធិកាប់ចោលមែកឈើធ្ងន់ព្រំដី

នៅពេលដែលមែកឈើ ឬ ឫសឈើនៃដីជិតខាងបានលយចូលមកដីរបស់ខ្លួន

¹² អំពើអនីត្យានុកូលអំពើដែលបំពានដោយខុសច្បាប់លើសិទ្ធិឬផលប្រយោជន៍អ្នកដទៃដោយកំហុសចេតនាឬអចេតនា

កម្មសិទ្ធិករនៃដីអាចយកផលពី មែកឈើ ឬ ឫសឈើនោះ ឬ កាប់មែកឈើ ឬ ឫសឈើនោះបាន ។

-មាត្រា១២៣ នៃក្រមរដ្ឋប្បវេណី សិទ្ធិប្រើដីដែលជាប់គ្នា

កម្មសិទ្ធិករនៃដីអាចទាមទារប្រើដីដែលជាប់គ្នាបានក្នុងទំហំចាំបាច់ដើម្បីធ្វើរបង ឬសង់សំណង់ឬជួសជុលរបស់ទាំងពីរនេះនៅព្រំប្រទល់ដីឬនៅក្បែរព្រំប្រទល់នោះ។ ប្រសិនបើអ្នកជិតខាងទទួលបានការខូចខាតដោយសារការសាងសង់ ឬជួសជុលនេះ កម្មសិទ្ធិករនៃដីត្រូវបង់ប្រាក់សំណង។

-មាត្រា១២៤ នៃក្រមរដ្ឋប្បវេណី សិទ្ធិចេញចូលដីបិទជិត

១-ដីដែលព័ទ្ធជុំវិញដោយដីរបស់អ្នកដទៃ ហើយគ្មានច្រកចេញទៅផ្លូវសាធារណៈ និងដីដែលមានច្រកចេញនោះមិនគ្រប់គ្រាន់ហើយមានឧបសគ្គដ៏ខ្លាំងដើម្បីប្រើប្រាស់ដីនោះសម្រាប់ការធ្វើកសិកម្មឬឧស្សាហកម្ម ហៅថាដីបិទជិត។

២-កម្មសិទ្ធិករនៃដីបិទជិត មានសិទ្ធិស្នើសុំធ្វើកាត់ដីអ្នកជិតខាងបាន ដោយបង់ប្រាក់សំណងតាមការខូចខាតដោយសារការធ្វើកាត់នោះ។

៣-ជាគោលការណ៍សិទ្ធិធ្វើកាត់នេះត្រូវរៀបចំតាមទិសឬផ្លូវដែលមានចម្ងាយជិតបំផុតពីដីបិទជិតទៅផ្លូវសាធារណៈ។ ទោះបីជាមានបញ្ញត្តិនៃវាក្យខណ្ឌទី១ នៃកថាខណ្ឌនេះ ក៏ដោយសិទ្ធិធ្វើកាត់នេះត្រូវតែរៀបចំនៅកន្លែងណាដែលមានការខូចខាតតិចបំផុតសម្រាប់កម្មសិទ្ធិករនៃដីដែលទទួលបានបន្ទុកឲ្យធ្វើកាត់នោះ។

៤-ប្រសិនបើដីបិទជិត កើតឡើងពីការបែងចែកដីតាមរយៈការលក់ ការដូរការចែកមត់ក ឬកិច្ចសន្យាផ្សេងទៀតសិទ្ធិធ្វើកាត់អាចស្នើសុំបានតែចំពោះដីដែលនៅសល់ក្រោយពីការបែងចែកនោះប៉ុណ្ណោះ។ ក្នុងករណីនេះកម្មសិទ្ធិករនៃដីបិទជិតមិនចាំបាច់បង់ប្រាក់សំណងឡើយ។ ប៉ុន្តែក្នុងករណីដែលមិនមានច្រកចេញគ្រប់គ្រាន់ទេបញ្ញត្តិនៃកថាខណ្ឌទី២ និងកថាខណ្ឌទី៣ ខាងលើនេះត្រូវយកមកអនុវត្តផងដែរ។

-មាត្រា១២៥ នៃក្រមរដ្ឋប្បវេណី ករណីយកិច្ចទទួលទឹកហូរតាមធម្មជាតិ

១-កម្មសិទ្ធិករនៃដីក្រោម មានករណីយកិច្ចទទួលទឹកដែលហូរតាមធម្មជាតិ

ពីដីលើ។ កម្មសិទ្ធិករ នៃដីក្រោម មិនអាចលើកទំនប់ ភ្លឺ រំពាំង ឬកាប្យ¹³ផ្សេងទៀត ទប់មិនឲ្យទឹកហូរបានឡើយ។ កម្មសិទ្ធិករនៃដីលើមិនអាចធ្វើអំពើអ្វីបន្ថែមបន្តករបស់ កម្មសិទ្ធិករនៃដីក្រោមបានឡើយ។

២-ពេលមានការប្រែប្រួលដោយប្រធានសក្តិដែលគ្មានការទទួលខុសត្រូវរបស់ ភាគីធ្វើឲ្យរាំងស្ទះទឹកហូរនៅដីក្រោមកម្មសិទ្ធិករនៃដីលើអាចធ្វើប្រឡាយឲ្យទឹកហូរ ដោយចេញសោហ៊ុយផ្ទាល់ខ្លួនបាន។

-មាត្រា ១២៦ នៃក្រមរដ្ឋប្បវេណី សិទ្ធិប្រើទឹកភ្លៀង ជាអាទិ៍

យោងទៅតាមវាក្យខណ្ឌទី៣កថាខណ្ឌទី១ មាត្រា ១២៥(ករណីយកិច្ចទទួល ទឹកហូរតាមធម្មជាតិ) នៃក្រមនេះ កម្មសិទ្ធិករនៃដីលើ មានសិទ្ធិប្រើប្រាស់ទឹកដែល មានប្រភពផុសឡើងនៅដីរបស់ខ្លួន និងទឹកភ្លៀងដែលធ្លាក់មកលើដីរបស់ខ្លួន និង មានសិទ្ធិបង្ហូរចោលទឹកទាំងអស់នោះ។

-មាត្រា ១២៧ នៃក្រមរដ្ឋប្បវេណី ករណីយកិច្ចរក្សាការពារទឹកហូរ

កម្មសិទ្ធិករនៃដីដែលស្ថិតនៅជាប់ផ្លូវទឹកហូរ មានករណីយកិច្ចទុកឲ្យទឹកហូរ ទៅលើដីអ្នកជិតខាងតាមតម្រូវការនៃកសិកម្មហើយកម្មសិទ្ធិករនៃដីជិតខាងក៏មាន ករណីយកិច្ចដូចគ្នាដែរដោយយោគយល់ចំពោះដីដែលនៅឆ្ងាយទៀត។

-មាត្រា ១២៨ នៃក្រមរដ្ឋប្បវេណី សិទ្ធិធ្វើផ្លូវទឹកដើម្បីស្រោចស្រព

កម្មសិទ្ធិករដែលចង់ឲ្យទឹកដែលខ្លួនមានសិទ្ធិប្រើប្រាស់ ដើម្បីស្រោចស្រពដី របស់ខ្លួនអាចធ្វើ និងរក្សាទុកនូវផ្លូវទឹកឆ្លងកាត់ដីដែលស្ថិតនៅចន្លោះប្រភពទឹកនឹង ដីរបស់ខ្លួនបានដោយបង់ប្រាក់សំណងនៃការខូចខាតដល់កម្មសិទ្ធិករនៃដីដែល ត្រូវឆ្លងកាត់នោះ។

-មាត្រា ១២៩ នៃក្រមរដ្ឋប្បវេណី សិទ្ធិបង្ហូរចោលទឹកស្រោចស្រព

កម្មសិទ្ធិករនៃដីអាចបង្ហូរចោលទឹកដែលបានស្រោចស្រពលើដីរបស់ខ្លួនឆ្លង កាត់ដីក្រោមបានដោយបង់ប្រាក់សំណងដល់កម្មសិទ្ធិករនៃដីក្រោមនោះ។

¹³ កាប្យផលអ្វីទាំងពួងដែលកើតមកពីស្ពានដៃដោយឬស្ពានដៃសំលៀករាល។

-មាត្រា១៥០ នៃក្រមរដ្ឋប្បវេណី សិទ្ធិបង្ហូរទឹកចោលនៃកម្មសិទ្ធិករនៃដីលិចទឹក
កម្មសិទ្ធិករនៃដីលិចទឹកទាំងស្រុងឬមួយចំណែកអាចបង្ហូរទឹកដែលបណ្តាល
ឲ្យមានការខូចខាតចេញពីដីរបស់ខ្លួនបានលុះត្រាតែគោរពបញ្ញត្តិនៃច្បាប់ឬ
បទដ្ឋានគតិយុត្ត¹⁴ស្តីពីអនាម័យ។

-មាត្រា១៥១ នៃក្រមរដ្ឋប្បវេណី សិទ្ធិលើក និងសិទ្ធិប្រើប្រាស់ទំនប់ ជាអាទិ៍
១-កម្មសិទ្ធិករនៃដីជាប់មាត់ទន្លេ ស្ទឹង ឬ ព្រែក ដែលបង់ប្រើប្រាស់ទឹក ទន្លេ
ស្ទឹងឬ ព្រែក ដើម្បីស្រោចស្រពដីរបស់ខ្លួនអាចធ្វើសិល្បៈការ្យចាំបាច់ដើម្បីយកទឹក
នៅលើដីដែលស្ថិតនៅមាត់ទឹកម្ខាងទៀតបានដោយបង់ប្រាក់សំណងដល់កម្មសិទ្ធិករ
នៃដីនៅមាត់ទឹកម្ខាងទៀត។

២-កម្មសិទ្ធិករនៃដីដែលអនុញ្ញាតឲ្យធ្វើសិល្បៈការ្យនៅលើដីរបស់ខ្លួនអាច
ទាមទារប្រើប្រាស់រួមនូវទំនប់ទឹក ជាអាទិ៍ ពីអ្នកដែលបានធ្វើសិល្បៈការ្យនោះបាន
ដោយយកលក្ខខ័ណ្ឌទទួលបន្ទុកពាក់កណ្តាលនៃសោហ៊ុយធ្វើ និងថែទាំក្នុងករណី
នេះអ្នកដែលបានធ្វើសិល្បៈការ្យពុំមានករណីយកិច្ចបង់ប្រាក់សំណងដែលបាន
កំណត់នៅកថាខណ្ឌទី១ ខាងលើនេះ ទេហើយអាចទាមទារឲ្យសងសំណងដែល
ខ្លួនបានបង់ហើយវិញបាន។

-មាត្រា១៥២ នៃក្រមរដ្ឋប្បវេណី អំពើដែលរំខានដល់ដីវិភាគរស់នៅ
កម្មសិទ្ធិករដែលមានបំណងធ្វើនៅលើដីរបស់ខ្លួននូវអំពើដែលនឹងអាចរំខាន
ដល់ដីវិភាគរស់នៅរបស់អ្នកជិតខាងដោយការខ្វែងអណ្តូង ការដឹកស្ទឹង ការដឹករុករក
ឬដោយការទុកវត្ថុមានគ្រោះថ្នាក់វត្ថុដែលរំខានដល់អ្នកដទៃឬវត្ថុគ្មានអនាម័យត្រូវ
អនុលោមតាមបញ្ញត្តិពិសេសដែលកំណត់អំពីចម្ងាយដែលត្រូវគោរព និងអំពើ
ដែលត្រូវអនុវត្ត។

-មាត្រា១៥៣នៃក្រមរដ្ឋប្បវេណី ករណីយកិច្ចដាក់រនាំងបាំងនៅបង្អួចកើយជាអាទិ៍
អ្នកដែលធ្វើបង្អួច កើយ ឬសិល្បៈការ្យប្រហាក់ប្រហែលរបស់ទាំងអស់នេះ
ដែលសម្លឹងទៅឃើញដីផ្ទះអ្នកជិតខាងនោះ នៅចម្ងាយតិចជាង២(ពីរ) ម៉ែត្រ ពីព្រំដី
អ្នកជិតខាងត្រូវដាក់រនាំងបាំង។

¹⁴ បទដ្ឋានគតិយុត្តវិធានច្បាប់ដូចជា ច្បាប់និងបទបញ្ជាផ្សេងៗ ដែលបានបង្កើតឡើងដោយរដ្ឋ
វិធានច្បាប់ដែលនាំឲ្យមានស្តីបង្ខំតបង្ខំ (តម្រូវឲ្យអនុវត្តតាម)ទោះបីចេញពីប្រភពណាក៏ដោយ(ច្បាប់ សន្និសីទ...)។

-មាត្រា១៥២ នៃក្រមរដ្ឋប្បវេណី ដើមឈើនៅជិតព្រំដី

កម្មសិទ្ធិករនៃដីមិនអាចដាំដើមឈើ គុម្ពាត ឬចុល្លព្រឹក្សដែលមានកម្ពស់ លើសពី២(ពីរ)ម៉ែត្រក្នុងចម្ងាយ២(ពីរ)ម៉ែត្រ ពីព្រំប្រទល់ដីអ្នកជិតខាងបានឡើយ។ ក្នុងករណីដែលធ្វើផ្ទុយពីបញ្ញត្តិនេះកម្មសិទ្ធិករនេះមានករណីយកិច្ចដកចេញតាម ការទាមទាររបស់កម្មសិទ្ធិករនៃដីជិតខាង។

+អំពីបរិហារកេរ្តិ៍ជាសាធារណៈ ឬជេរប្រមាថ (ក្រមព្រហ្មទណ្ឌ ចុះថ្ងៃទី៣០ ខែវិច្ឆិកា ឆ្នាំ២០០៩)

-បរិហារកេរ្តិ៍ជាសាធារណៈ

-មាត្រា៣០៥ នៃក្រមព្រហ្មទណ្ឌ បទបរិហារកេរ្តិ៍ជាសាធារណៈ គ្រប់ការអះអាង បំផ្លើសឬការទំលាក់កំហុសដោយអសុទ្ធចិត្តលើអំពើណាមួយដែលនាំឲ្យប៉ះពាល់ ដល់កិត្តិយសឬកិត្តិស័ព្ទនៃបុគ្គលឬស្ថាប័នគឺជាការបរិហារកេរ្តិ៍។

ត្រូវពិន័យជាប្រាក់ពី១០០.០០០(មួយសែន)រៀល ទៅ១០.០០០.០០០(ដប់លាន)រៀល បទបរិហារកេរ្តិ៍ដែលប្រព្រឹត្តតាមមធ្យោបាយណាមួយណា ដូចតទៅ :

១-តាមសំដីទោះជាប្រភេទណាក៏ដោយដែលបញ្ចេញនៅទីសាធារណៈឬ នៅក្នុងសាលប្រជុំសាធារណៈ។

២-តាមលិខិតឬគំនូរ ទោះជាប្រភេទណាក៏ដោយដែលផ្សព្វផ្សាយនៅក្នុង ចំណោមសាធារណជនឬដាក់តាំងឲ្យសាធារណជនមើល។

៣-តាមគ្រប់មធ្យោបាយទូរគមនាគមន៍សោតទស្សន៍សម្រាប់សាធារណជន។

-ជេរប្រមាថជាសាធារណៈ

-មាត្រា៣០៧នៃក្រមព្រហ្មទណ្ឌ បទជេរប្រមាថជាសាធារណៈ គ្រប់ពាក្យ ប្រមាថ គ្រប់ពាក្យមើលងាយឬគ្រប់ពាក្យទ្រគោះ ដែលគ្មានការទំលាក់កំហុសទៅ លើអំពើណាមួយ គឺជាការជេរប្រមាថ។

ត្រូវពិន័យជាប្រាក់ពី១០០.០០០(មួយសែន)រៀល ទៅ១០.០០០.០០០(ដប់លាន)រៀល បទជេរប្រមាថដែលប្រព្រឹត្តឡើងតាមមធ្យោបាយណាមួយដូចតទៅ:

១-តាមពាក្យសំដីទោះជាប្រភេទណាក៏ដោយដែលបញ្ចេញនៅទីសាធារណៈ ឬនៅក្នុងពេលប្រជុំសាធារណៈ។

២-តាមលិខិតប្តឹងនូវ ទោះជាប្រភេទណាក៏ដោយ ដែលផ្សព្វផ្សាយនៅក្នុង ចំណោមសាធារណជនឬដាក់តាំងឲ្យសាធារណជនមើល។

៣-តាមគ្រប់មធ្យោបាយទូរគមនាគមន៍សោតទស្សន៍សម្រាប់សាធារណជន។
+អំពីការដាក់ប្រាក់ និងកិច្ចសន្យា (ក្រមរដ្ឋប្បវេណី ចុះថ្ងៃទី០៨ ខែធ្នូ ឆ្នាំ២០០៧)

-មាត្រា៣៣៦ នៃក្រមរដ្ឋប្បវេណី ការបង្កើតកិច្ចសន្យាដោយសំណើនិងស្វ័យការ^{១៥}

១-កិច្ចសន្យាមានអានុភាពដោយសារសំណើនិងស្វ័យការត្រូវគ្នា។

២-ទោះបីមានបញ្ញត្តិនៃកថាខណ្ឌទី១ ខាងលើនេះក៏ដោយក៏កិច្ចសន្យាដែល ភាគីម្ខាងទទួលករណីយកិច្ចធ្វើអនុប្បទាន^{១៦} នូវកម្មសិទ្ធិលើអចលនវត្ថុឬករណីយកិច្ច ធ្វើលទ្ធកម្មនូវកម្មសិទ្ធិលើអចលនវត្ថុនឹងមានអានុភាពលុះត្រាតែបានធ្វើលិខិតយថាភូត។

-មាត្រា៣៤៥ នៃក្រមរដ្ឋប្បវេណី ការបង្ហាញឆន្ទៈដែលមានវិការៈ

អ្នកដែលបង្ហាញឆន្ទៈអាចលុបចោលកិច្ចសន្យាបានដោយហេតុថាការបង្ហាញ ឆន្ទៈនោះមានវិការៈតាមបញ្ញត្តិនៃផ្នែកទី២ (វិការៈក្នុងការបង្ហាញឆន្ទៈ និងសុពលភាព នៃកិច្ចសន្យា) នេះនិងផ្នែកទី៣ (មោឃភាព និងការលុបចោល) ក្នុងករណីដូចខាង ក្រោមនេះ :

ក.ការបង្ហាញឆន្ទៈត្រូវបានធ្វើឡើងដោយការកាន់ច្រឡំ។

ខ.ការបង្ហាញឆន្ទៈត្រូវបានធ្វើឡើងដោយការចេតក ឬការគម្រាមកំហែងឬ ការបង្ហាញការមិនពិតរបស់ភាគីម្ខាងទៀត។

គ.ការបង្ហាញឆន្ទៈត្រូវបានធ្វើឡើងដោយអំពើធ្លៀតឱកាសដោយមានគោល បំណងកេងយកចំណេញហួសហេតុ។

-មាត្រា៣៥៤ នៃក្រមរដ្ឋប្បវេណី ភាពខុសច្បាប់ឬភាពផ្ទុយនឹងសណ្តាប់ធ្នាប់ សាធារណៈ និងទំនៀមទម្លាប់ល្អក្នុងអត្ថន័យនៃកិច្ចសន្យា

១-ទោះបីជាភាគីនៃកិច្ចសន្យាបានធ្វើការបង្ហាញឆន្ទៈដោយគ្មានវិការៈក៏ដោយ ក៏កិច្ចសន្យាត្រូវបានចាត់ទុកជាមោឃៈក្នុងករណីខាងក្រោមនេះ :

¹⁵ ស្វ័យការ ការសំដែងឆន្ទៈ ដែលបុគ្គលម្នាក់បានបញ្ចេញការយល់ព្រមរបស់ខ្លួនចំពោះសំណើដែលបុគ្គលដទៃបានស្នើមក ខ្លួន ដើម្បីបង្កើតកិច្ចសន្យា។
¹⁶ អនុប្បទានការផ្ទេរសិទ្ធិឬទ្រព្យសម្បត្តិរបស់បុគ្គលណាម្នាក់ ដែលជាអនុប្បទាយិទៅឲ្យបុគ្គលម្នាក់ទៀតដែលជាអនុប្បទានិក។ ឧ អនុ ប្បទានភាគហ៊ុន(ការលក់ភាគហ៊ុន)។

ក.អត្ថន័យនៃកិច្ចសន្យានោះផ្ទុយនឹងបញ្ញត្តិដែលអនុវត្តដោយបង្ខំណាមួយ។
ខ.អត្ថន័យនៃកិច្ចសន្យានោះផ្ទុយនឹងសណ្តាប់ធ្នាប់សាធារណៈ និងទំនៀមទម្លាប់ល្អ។

២-ប្រសិនបើអត្ថន័យនៃកិច្ចសន្យាមានផ្នែកណាមួយដែលផ្ទុយ នឹងបញ្ញត្តិដែលអនុវត្តដោយបង្ខំឬផ្ទុយ នឹងសណ្តាប់ធ្នាប់សាធារណៈ និងទំនៀមទម្លាប់ល្អហើយ ទោះបីជាទុកផ្នែកផ្សេងៗទៀតក៏មិនធ្វើឲ្យខូចសេចក្តីសង្ឃឹមសមហេតុសមផលរបស់គូភាគីទេនោះមានតែចំណុចដែលផ្ទុយ នឹងបញ្ញត្តិដែលអនុវត្តដោយបង្ខំឬផ្ទុយនឹងសណ្តាប់ធ្នាប់សាធារណៈ និងទំនៀមទម្លាប់ល្អតែប៉ុណ្ណោះទេដែលត្រូវទុកជាមោឃៈ។

-មាត្រា៣៨២ នៃក្រមរដ្ឋប្បវេណី ករណីយកិច្ចរបស់កូនបំណុលក្នុងការអនុវត្តកាតព្វកិច្ច

១-កូនបំណុលត្រូវអនុវត្តកាតព្វកិច្ចរបស់ខ្លួនឲ្យស្របទៅតាមខ្លឹមសារនៃកិច្ចសន្យា និងគោលការណ៍នៃភាពសុចរិត និងភាពស្មោះត្រង់។

២-ការអនុវត្តតាមបញ្ញត្តិនៃកថាខណ្ឌទី១ខាងលើនេះត្រូវចាត់ទុកជាការសងដែលនាំឲ្យកាតព្វកិច្ចរលត់។

-មាត្រា៣៨៥ នៃក្រមរដ្ឋប្បវេណីសិទ្ធិរបស់ម្ចាស់បំណុលក្នុងការទាមទារឲ្យអនុវត្តកាតព្វកិច្ច

១-ម្ចាស់បំណុលអាចទាមទារឲ្យកូនបំណុលអនុវត្តកាតព្វកិច្ចតាមផ្លូវតុលាការ។

២-ទោះបីជាមានបញ្ញត្តិនៃកថាខណ្ឌទី១ខាងលើនេះ ក៏ដោយម្ចាស់បំណុលមិនអាចទាមទារឲ្យអនុវត្តកាតព្វកិច្ចតាមផ្លូវតុលាការបានឡើយ ក្នុងករណីដែលមានការព្រមព្រៀងគ្នារវាងភាគីនៃកិច្ចសន្យាថាមិនទាមទារឲ្យអនុវត្តតាមផ្លូវតុលាការ។

៣-ទោះបីជាមានការកម្រិតនូវសិទ្ធិទាមទារឲ្យអនុវត្តកាតព្វកិច្ចតាមផ្លូវតុលាការដោយសារមានករណីត្រូវនឹងកថាខណ្ឌទី២ខាងលើនេះក៏ដោយប្រសិនបើកូនបំណុលបានអនុវត្តកាតព្វកិច្ចដោយស្ម័គ្រចិត្តហើយម្ចាស់បំណុលអាចទទួល និងរក្សាទុកនូវ តារកាលិក¹⁷ នេះដោយចាត់ទុកថាជាការសងបាន។

-មាត្រា៣៨៦ នៃក្រមរដ្ឋប្បវេណី ការតវ៉ាឲ្យអនុវត្តព្រមគ្នា

¹⁷ តារកាលិកវត្ថុធាតុដើម ដែលជាទីតាំង(ឬជាកម្មវត្ថុ)នៃកាតព្វកិច្ច។ ឧ តារកាលិករបស់អ្នកទិញគឺបង់ថ្លៃទៅឲ្យអ្នកលក់ ឯតារកាលិករបស់ អ្នកលក់គឺប្រគល់វត្ថុទៅឲ្យអ្នកទិញ។ ឧ ស្រូវ ដែលជនម្នាក់ខ្ចីពីជនម្នាក់ទៀត ហៅថា តារកាលិកនៃការខ្ចី។

ភាគីនីមួយៗនៃ កិច្ចសន្យាអញ្ញមញ្ញ¹⁸ អាចប្រកែកមិនព្រមអនុវត្តកាតព្វកិច្ចរបស់ខ្លួនរហូតដល់ពេលដែលភាគីម្ខាងទៀតផ្តល់នូវការអនុវត្តកាតព្វកិច្ច។ ប៉ុន្តែបញ្ញត្តិនេះមិនត្រូវយកមកអនុវត្តឡើយ។ ចំពោះករណីដែលកាតព្វកិច្ចរបស់ភាគីម្ខាងទៀតមិនទាន់ដល់ពេលកំណត់ដើម្បីអនុវត្ត។

-មាត្រា ៣៨៧ នៃក្រមរដ្ឋប្បវេណី ការតវ៉ាដោយមានការបារម្ភ

ភាគីដែលត្រូវអនុវត្តកាតព្វកិច្ចជាមុន នៅក្នុង កិច្ចសន្យាអញ្ញមញ្ញ អាចប្រកែកមិនព្រមអនុវត្តកាតព្វកិច្ចរបស់ខ្លួនបានក្នុងករណីដែលមានការបារម្ភដែលគួរឲ្យកត់សម្គាល់ថាភាគីម្ខាងទៀតនឹងមិនអនុវត្តតាមខ្លឹមសារនៃកាតព្វកិច្ច។ ប៉ុន្តែបញ្ញត្តិនេះមិនត្រូវយកមកអនុវត្តឡើយចំពោះករណីដែលភាគីម្ខាងទៀតដាក់ប្រាតិកោតឬចាត់ចែងវិធានការផ្សេងទៀតដើម្បីរំលត់ការបារម្ភនោះ។

-មាត្រា ៣៨៨ នៃក្រមរដ្ឋប្បវេណី ការអនុវត្តតាមបញ្ញត្តិស្តីពីការសង

ក្រៅពីបញ្ញត្តិនៃជំពូកទី៣(ការអនុវត្តកិច្ចសន្យា)នេះបញ្ញត្តិស្តីពីការសងដែលបានកំណត់នៅក្នុងផ្នែកទី១(ការសង)នៃជំពូកទី៧ត្រូវយកមកអនុវត្តដូចគ្នាផងដែរចំពោះការអនុវត្តកិច្ចសន្យា។

-មាត្រា ៣៨៩ នៃក្រមរដ្ឋប្បវេណី និយមន័យ និងទម្រង់នៃការមិនអនុវត្តកាតព្វកិច្ច

ការមិនអនុវត្តកាតព្វកិច្ចសំដៅទៅលើករណីដែលកូនបំណុលមិនអនុវត្តកាតព្វកិច្ចដែលកើតឡើងពីកិច្ចសន្យា។ ទម្រង់នៃការមិនអនុវត្តកាតព្វកិច្ចមានដូចខាងក្រោមនេះ៖

ក. កូនបំណុលមិនអាចអនុវត្តកាតព្វកិច្ចឲ្យទាន់ពេលកំណត់ត្រូវអនុវត្តដោយសារការយឺតយ៉ាវក្នុងការអនុវត្ត។

ខ. អលទ្ធផលក្នុងការអនុវត្តកាតព្វកិច្ច។

គ. កូនបំណុលមិនបានអនុវត្តឲ្យបានពេញលេញតាមខ្លឹមសារនៃកាតព្វកិច្ច។

ឃ. ករណីផ្សេងៗទៀត ដែលគ្មានការអនុវត្តតាមខ្លឹមសារនៃកាតព្វកិច្ច។

¹⁸ កិច្ចសន្យាអញ្ញមញ្ញជាកិច្ចសន្យាដែលភាគីមានបន្ទុកបំពេញកាតព្វកិច្ចទៅវិញទៅមក ដូចជាកិច្ចសន្យាម៉ៅការ ភតិសន្យាកិច្ចសន្យាលក់ទំនិញ.....។

-មាត្រា ៣៩០ នៃក្រមរដ្ឋប្បវេណី វិធីសង្គ្រោះចំពោះការមិនអនុវត្តកាតព្វកិច្ច ក្នុងករណីដែលមានការមិនអនុវត្តកាតព្វកិច្ចរបស់កូនបំណុល ម្ចាស់បំណុល អាចទាមទារឲ្យអនុវត្តដោយបង្ខំសងសំណងនៃការខូចខាតឬរំលាយកិច្ចសន្យា ដោយយោងតាមបញ្ញត្តិចាប់ពីផ្នែកទី២ ដល់ផ្នែកទី៤ នៃជំពូកទី២ នេះបាន។

-មាត្រា ៣៩១ នៃក្រមរដ្ឋប្បវេណី ការយឺតយ៉ាវក្នុងការអនុវត្ត

កូនបំណុលត្រូវបានចាត់ទុកថាមានការយឺតយ៉ាវក្នុងការអនុវត្ត ក្នុងករណី ដែលខ្លួនមិនបានអនុវត្តកាតព្វកិច្ចនៅពេលដែលបានកំណត់ដូចខាងក្រោមនេះ :

ក.ប្រសិនបើមានកំណត់ពេលពិតប្រាកដសម្រាប់អនុវត្តកាតព្វកិច្ច នៅពេល ដល់កាលកំណត់នោះ។

ខ.ប្រសិនបើមានកំណត់ពេលមិនពិតប្រាកដសម្រាប់អនុវត្តកាតព្វកិច្ចនៅ ពេលដែលកូនបំណុលនោះដឹងថាដល់ពេលកំណត់ហើយ។

គ.ប្រសិនបើមិនបានកំណត់ពេលសម្រាប់អនុវត្តកាតព្វកិច្ចទេ នៅពេលដែល កូនបំណុលនោះទទួលការទាមទារឲ្យអនុវត្ត។

-មាត្រា ៣៩២ នៃក្រមរដ្ឋប្បវេណី អលទ្ធភាពក្នុងការអនុវត្ត

១ ប្រសិនបើគ្មានលទ្ធភាពក្នុងការអនុវត្តទេ ការអនុវត្តកាតព្វកិច្ចត្រូវក្លាយជា អលទ្ធភាព។អលទ្ធភាពនេះត្រូវរាប់បញ្ចូលទាំងករណីដែលការអនុវត្តកាតព្វកិច្ចនោះ ត្រូវបានវាយតម្លៃថាមិនអាចធ្វើកើតតាមស្ថានភាពសង្គមឬសេដ្ឋកិច្ច។

២-ប្រសិនបើការណ៍ដែលមិនអាចអនុវត្តកាតព្វកិច្ចនៅពេលកំណត់ដែលត្រូវ អនុវត្តមានពិតប្រាកដមុនពេលកំណត់ដែលត្រូវអនុវត្តការអនុវត្តកាតព្វកិច្ចត្រូវ ក្លាយជាអលទ្ធភាពនៅពេលនោះ។

-មាត្រា ៣៩៦ នៃក្រមរដ្ឋប្បវេណី ដីកាបង្គាប់ឲ្យអនុវត្តកាតព្វកិច្ចដោយតុលាការ

ក្នុងករណីដែលកូនបំណុលមិនអនុវត្តកាតព្វកិច្ចដោយស្ម័គ្រចិត្តទេ ម្ចាស់បំណុល អាចទាមទារឲ្យអនុវត្តកាតព្វកិច្ចដោយបង្ខំបាន លើកលែងតែករណីដែលកាតព្វកិច្ច មានលក្ខណៈមិនអាចអនុវត្តដោយបង្ខំបាន។នីតិវិធីនៃការអនុវត្តដោយបង្ខំ ត្រូវអនុលោម តាមក្រមនីតិវិធីរដ្ឋប្បវេណី។

-មាត្រា ៣៩៧ នៃក្រមរដ្ឋប្បវេណី ទំនាក់ទំនងរវាងការទាមទារឲ្យអនុវត្ត កាតព្វកិច្ច និងមធ្យោបាយផ្សេងៗ

ក្នុងករណីដែលកូនបំណុលមិនអនុវត្តកាតព្វកិច្ចម្ចាស់បំណុលអាចទាមទារ ឲ្យសងការខូចខាត ជំនួសការទាមទារឲ្យអនុវត្តកាតព្វកិច្ចឬជាមួយការទាមទារឲ្យ អនុវត្តកាតព្វកិច្ចក្នុងទំហំដែលមិនមានភាពផ្ទុយគ្នា។

-មាត្រា ៣៩៩ នៃក្រមរដ្ឋប្បវេណី បញ្ញត្តិពិសេសអំពីកាតព្វកិច្ចជាប្រាក់

១-ចំពោះកាតព្វកិច្ចដែលមានគោលបំណងសងជាប្រាក់ទោះបីជាកូនបំណុល មានសំអាងបញ្ជាក់ថាការយឺតយ៉ាវក្នុងការសងបានកើតឡើងដោយប្រធានសក្តិក៍ ដោយក៏កូនបំណុលនោះ មិនអាចរួចផុតពីការសងការប្រាក់ក្នុងអំឡុងពេលនៃការ យឺតយ៉ាវនោះបានដែរ។ ការប្រាក់ក្នុងអំឡុងពេលនៃការយឺតយ៉ាវនោះត្រូវគណនា តាមអត្រាការប្រាក់ដែលច្បាប់បានកំណត់។ បើអត្រាការប្រាក់ក្នុងកិច្ចសន្យាខ្ពស់ ជាងអត្រាការប្រាក់ដែលច្បាប់បានកំណត់នោះត្រូវគណនាតាមអត្រាការប្រាក់ក្នុង កិច្ចសន្យា។

២-ចំពោះការខូចខាតដែលមានចំនួនលើសពីការប្រាក់ក្នុងអំឡុងពេលនៃការ យឺតយ៉ាវ ប្រសិនបើកូនបំណុលមានសំអាងបញ្ជាក់ថា ខ្លួនគ្មានកំហុសចំពោះការ មិនអនុវត្តកាតព្វកិច្ចនោះទេនោះកូនបំណុលត្រូវរួចផុតពីការទទួលខុសត្រូវក្នុង ការសងការខូចខាតនោះ។

-មាត្រា ៤០៣ នៃក្រមរដ្ឋប្បវេណីការកំណត់ជាមុននូវចំនួននៃសំណង ជាអាទិ៍

១-ម្ចាស់បំណុល និងកូនបំណុល អាចកំណត់ជាមុននូវការសន្យាពិសេសអំពី លក្ខខណ្ឌ និងចំនួនសំណងការខូចខាតបាន។

២-ការសន្យាពិសេសដែលឲ្យកូនបំណុលរួចផុតជាមុនពីការទទួលខុសត្រូវក្នុង ការមិនអនុវត្តកាតព្វកិច្ចដោយចេតនា ឬដោយកំហុសដ៏ធ្ងន់ធ្ងររបស់ខ្លួនមិនមាន អានុភាពឡើយ។

៣-ក្នុងករណីដែលភាគីទាំងសងខាងបានធ្វើការសន្យាពិសេសអំពីចំនួននៃ សំណងការខូចខាតតុលាការមិនអាចបន្ថែមឬបន្ថយចំនួននោះបានទេ។ ប៉ុន្តែក្នុង

ករណីដែលចំនួនទឹកប្រាក់ដែលភាគីទាំងសងខាងបានកំណត់ជាមុននោះច្រើន ហួសហេតុពេក ឬតិចហួសហេតុពេក បើប្រៀបធៀបទៅ នឹងការខូចខាតដែលត្រូវ បានកំណត់តាមបញ្ញត្តិនៃមាត្រា២០១ (ទំហំនៃសំណងការខូចខាត) ខាងលើនេះ ទើបតុលាការអាចបន្ថែមឬបន្ថយនូវប្រាក់សំណងដែលបានកំណត់ជាមុនបាន។

៤-ការកំណត់ជាមុននូវចំនួននៃសំណងមិនរារាំងការទាមទារអនុវត្តកាតព្វកិច្ច ឬឲ្យរំលាយកិច្ចសន្យាទេ។ ក្នុងករណីដែលម្ចាស់បំណុលរំលាយកិច្ចសន្យាហើយទាមទារ សំណងនៃការខូចខាតដែលជាការជំនួសកម្មវត្ថុនៃកិច្ចសន្យា ចំនួនទឹកប្រាក់នៃសំណង ដែលភាគីទាំងសងខាងបានព្រមព្រៀងគ្នាដោយគិតជាមុនអំពីការខូចខាតដែល កើតឡើងដោយការយឺតយ៉ាវក្នុងការអនុវត្តកាតព្វកិច្ចនោះមិនត្រូវចង់គូភាគីទេ។

៥-ប្រាក់ធានាសំណងក្នុងករណីបំពានកិច្ចសន្យាត្រូវសន្មតថាជាការកំណត់ ជាមុននូវចំនួននៃសំណង។

-មាត្រា២០៦ នៃក្រមរដ្ឋប្បវេណី អាជ្ញាយុកាលនៃការរំលត់សិទ្ធិទាមទារសំណង អាជ្ញាយុកាលនៃការរំលត់សិទ្ធិទាមទារឲ្យសងការខូចខាតដោយសារការមិន អនុវត្តកាតព្វកិច្ច មានអំឡុងពេល៥(ប្រាំ)ឆ្នាំ ក្រោយពីពេលដែលការខូចខាតនោះ កើតឡើង។

-មាត្រា២១៣ នៃក្រមរដ្ឋប្បវេណី អាជ្ញាយុកាលនៃការរំលត់សិទ្ធិរំលាយកិច្ចសន្យា អាជ្ញាយុកាលនៃការរំលត់សិទ្ធិរំលាយកិច្ចសន្យាដោយមូលហេតុនៃការមិនអនុវត្ត កាតព្វកិច្ច និងសិទ្ធិទាមទារ បដិទាន^{១៩} មានអំឡុងពេល៥(ប្រាំ)ឆ្នាំ ក្រោយពីពេល ដែលមិនបានអនុវត្តកាតព្វកិច្ច។

-មាត្រា២៣២ នៃក្រមរដ្ឋប្បវេណី អ្នកសង
១-ការសងអាចធ្វើឡើងដោយកូនបំណុលក៏បានដោយតតិយជនក៏បាន។
២-ក្នុងករណីដែលគោលបំណងនៃកាតព្វកិច្ចមិនអាចសម្រេចដោយការសង របស់តតិយជនបានទេ តតិយជននោះមិនអាចសងបានឡើយ លើកលែងតែមាន ការយល់ព្រមពីម្ចាស់បំណុល។

^{១៩} បដិទានការស្តារឡើងវិញនូវស្ថានភាពដើមឬការប្រគល់ត្រឡប់វិញ។ ខ ការបង្វិលសងវត្ថុ ដែលកូនបំណុលបានប្រគល់ ឬ សងប្រាក់ ដែលកូនបំណុលបានបង់ឬបង្វិលសងវត្ថុដែលម្ចាស់បំណុលកំពុងប្រើប្រាស់ឬថែរក្សាគ្រប់គ្រងទៅកូន បំណុលវិញឬការបង្វិលសងវិញនូវទ្រព្យមរតកដែលអ្នកគ្មានសិទ្ធិខាងសន្តតិកម្មបានទទួលជាដើម។

៣-ម្ចាស់បំណុល និងកូនបំណុលអាចព្រមព្រៀងគ្នាមិនទទួលស្គាល់ការសង
ដោយតតិយជនបាន។

-មាត្រា២៣៧ នៃក្រមរដ្ឋប្បវេណី សិទ្ធិទទួលការសង

១-ការសងនឹងមានសុពលភាពលុះត្រាតែធ្វើចំពោះម្ចាស់បំណុលឬអ្នកដទៃទៀត
ដែលមានសិទ្ធិទទួលការសង។

២-បើកូនបំណុលបានសងដល់អ្នកដែលគ្មានសិទ្ធិទទួលការសងកូនបំណុល
នោះត្រូវសងទៅម្ចាស់បំណុលជាថ្មីម្តងទៀតតាមការទាមទារពីម្ចាស់បំណុលនោះ។
ក្នុងករណីនេះអ្នកសងអាចទាមទារឲ្យអ្នកគ្មានសិទ្ធិដែលបានទទួលការសងនោះ
ប្រគល់កម្មវត្ថុនៃការសងមកវិញបាន។

-មាត្រា២២០ នៃក្រមរដ្ឋប្បវេណី វិធីសង

កូនបំណុលត្រូវសងតាមខ្លឹមសារនៃកាតព្វកិច្ច និងតាមគោលការណ៍នៃភាព
សុចរិត និងភាពស្មោះត្រង់។

-មាត្រា២២៣ នៃក្រមរដ្ឋប្បវេណី ពេលនៃការសង ការសងមុនពេលកំណត់

១-កូនបំណុលត្រូវសងនៅពេលកំណត់ត្រូវអនុវត្តកាតព្វកិច្ចដែលមានចែងនៅ
ក្នុងចំណុចនីមួយៗនៃមាត្រា៣៩១ (ការយឺតយ៉ាវក្នុងការអនុវត្ត) នៃក្រមនេះ ។

២-កូនបំណុលអាចសងមុនពេលកំណត់បាន ដោយយោងតាមបញ្ញត្តិនៃកថា
ខណ្ឌទី២ មាត្រា៣៣០ (ប្រយោជន៍នៃការកំណត់ពេល) នៃក្រមនេះ ។

-មាត្រា២២៤ នៃក្រមរដ្ឋប្បវេណី ម៉ោងសង

កូនបំណុលត្រូវសងនៅក្នុងម៉ោងធ្វើការធម្មតាតាមទំនៀមទម្លាប់និងគោលការណ៍
នៃភាពសុចរិត និងភាពស្មោះត្រង់។

-មាត្រា២២៥ នៃក្រមរដ្ឋប្បវេណី ទឹកថ្លៃដែលត្រូវសង

ប្រសិនបើគ្មានការព្រមព្រៀងគ្នាផ្សេងអំពីទឹកថ្លៃដែលត្រូវសងទេ ការប្រគល់
វត្ថុដែលបានកំណត់ជាក់លាក់ត្រូវធ្វើឡើងនៅទឹកថ្លៃដែលវត្ថុនោះបានស្ថិតនៅ
នាពេលសិទ្ធិលើបំណុលកើតឡើង។ចំពោះកាតព្វកិច្ចក្រៅពីនេះការសងត្រូវធ្វើឡើង
នៅលំនៅឋានបច្ចុប្បន្នរបស់ម្ចាស់បំណុល។

-មាត្រា ៤៤៧ នៃក្រមរដ្ឋប្បវេណី ការចេញលិខិតទទួល

អ្នកសង់អាចទាមទារឲ្យអ្នកទទួលការសង់ចេញលិខិតបញ្ជាក់នូវការទទួលការសង់នោះបាន។

-មាត្រា ៤៥០ នៃក្រមរដ្ឋប្បវេណី ការកាត់បំណុលតាមច្បាប់កំណត់

ក្នុងករណីដែលអ្នកសង់និងអ្នកទទួលការសង់មិនបានធ្វើការជ្រើសរើសដើម្បីកាត់បំណុលនោះទេការកាត់បំណុលនោះត្រូវធ្វើឡើងតាមបញ្ញត្តិដូចខាងក្រោមនេះ៖

ក-ក្នុងចំណោមកាតព្វកិច្ចទាំងអស់ប្រសិនបើមានកាតព្វកិច្ចណាដែលពេលកំណត់ត្រូវសង់បានមកដល់និងកាតព្វកិច្ចណាដែលពេលកំណត់ត្រូវសង់មិនទាន់មកដល់ត្រូវកាត់កាតព្វកិច្ចដែលដល់ពេលកំណត់ជាមុនសិន។

ខ-ប្រសិនបើពេលកំណត់ដែលត្រូវសង់ចំពោះកាតព្វកិច្ចទាំងអស់បានមកដល់ហើយប្រសិនបើមិនទាន់ មកដល់នៅឡើយត្រូវកាត់កាតព្វកិច្ចដែលមានប្រយោជន៍ក្នុងការសង់ច្រើនជាងគេសម្រាប់កូនបំណុល។

គ-ប្រសិនបើផលប្រយោជន៍ក្នុងការសង់មានភាពស្មើគ្នាចំពោះកូនបំណុលត្រូវកាត់កាតព្វកិច្ចដែលពេលកំណត់ត្រូវសង់បានមកដល់មុនគេឬនឹងមកដល់មុនគេ។

ឃ-ប្រសិនបើកាតព្វកិច្ចទាំងអស់ មានប្រយោជន៍ក្នុងការសង់ដូចគ្នាចំពោះកូនបំណុល និងមានពេលកំណត់ដែលត្រូវសង់ដូចគ្នាត្រូវកាត់ដោយគិតជាសមាមាត្រតាមចំនួនទឹកប្រាក់នៃកាតព្វកិច្ចនីមួយៗ។

-មាត្រា ៤៥២ នៃក្រមរដ្ឋប្បវេណី អំឡុងពេលនៃអាជ្ញាយុកាលនៃការរំលត់សិទ្ធិលើបំណុលទូទៅ

អាជ្ញាយុកាលនៃការរំលត់សិទ្ធិលើបំណុលមានអំឡុងពេល៥(ប្រាំ)ឆ្នាំលើកលែងតែក្នុងករណីដែលមានបញ្ញត្តិផ្សេងក្នុងក្រមនេះឬច្បាប់ឬបទដ្ឋានគតិយុត្តផ្សេងៗ។

-មាត្រា ៤៥៣ នៃក្រមរដ្ឋប្បវេណី អាជ្ញាយុកាលនៃការរំលត់សិទ្ធិដែលមានអំឡុងពេលខ្លី

ចំពោះសិទ្ធិលើបំណុលអំពីថ្ងៃទំនិញដែលផលិតករឬពាណិជ្ជករលក់ទៅឲ្យអ្នកដែលមិនមែនជាពាណិជ្ជករនិងថ្ងៃសេវាដែលផលិតករ ឬពាណិជ្ជករផ្តល់ឲ្យអ្នកដែលមិនមែនជាពាណិជ្ជករអាជ្ញាយុកាលនៃការរំលត់សិទ្ធិនេះមានអំឡុងពេល២(ពីរ)ឆ្នាំ។

-មាត្រា ៤៨៤ នៃក្រមរដ្ឋប្បវេណី អំឡុងពេលអាជ្ញាយុកាលនៃការរំលត់សិទ្ធិលើ
បំណុលដែលចូលជាស្ថាពរ

១-ចំពោះសិទ្ធិលើបំណុលដែលចូលជាស្ថាពរដោយសាលក្រមឬសាលដីកាស្ថាពរ
ឬដោយការផ្សះផ្សាតាមផ្លូវតុលាការឬដោយវិធីផ្សេងដែលមានអានុភាពដូចគ្នានឹង
សាលក្រមស្ថាពរទោះបីជាមានបញ្ញត្តិដែលកំណត់អំឡុងពេលនៃអាជ្ញាយុកាល
តិចជាង៥(ប្រាំ)ឆ្នាំ ក៏ដោយក៏អាជ្ញាយុកាល នៃការរំលត់សិទ្ធិនោះត្រូវមានអំឡុង
ពេល៥(ប្រាំ)ឆ្នាំ គិតចាប់ពីពេលដែលសិទ្ធិលើបំណុលនោះចូលស្ថាពរដែរ។

២-បញ្ញត្តិនៃកថាខណ្ឌទី១ខាងលើនេះមិនត្រូវយកមកអនុវត្តឡើយចំពោះករណី
ដែលពេលកំណត់ត្រូវអនុវត្តមិនទាន់ដល់នៅពេលនៃការចូលជាស្ថាពរ។

-មាត្រា ៥១៥ នៃក្រមរដ្ឋប្បវេណី និយមន័យនៃការលក់ទិញ

ការលក់ទិញ សំដៅទៅលើកិច្ចសន្យាមួយដែលភាគីម្ខាងហៅថាអ្នកលក់មាន
ករណីយកិច្ចត្រូវផ្ទេរកម្មសិទ្ធិឬសិទ្ធិផ្សេងទៀតលើទ្រព្យសម្បត្តិទៅភាគីម្ខាងទៀត
ហៅថាអ្នកទិញ ហើយអ្នកទិញមានករណីយកិច្ចត្រូវចេញថ្លៃជាប្រាក់ឲ្យអ្នកលក់។

-មាត្រា ៥១៦ នៃក្រមរដ្ឋប្បវេណី ការបង្កើតកិច្ចសន្យាលក់ទិញ

កិច្ចសន្យាលក់ទិញអាចត្រូវបានបង្កើតឡើង ដោយមានការព្រមព្រៀងគ្នារវាង
ភាគីទាំងសងខាងតែប៉ុណ្ណោះលើកលែងតែក្នុងករណីដែលមានបញ្ញត្តិពិសេសក្នុង
ច្បាប់។ ប៉ុន្តែភាគីអាចកំណត់ការធ្វើលិខិតយថាភូតឬលិខិតឯកជន ជាលក្ខខណ្ឌ
សម្រាប់ការបង្កើតកិច្ចសន្យាបាន។

-មាត្រា ៥១៨ នៃក្រមរដ្ឋប្បវេណី ប្រាក់កក់

បើអ្នកទិញបានបង់ប្រាក់កក់ទៅឲ្យអ្នកលក់ អ្នកទិញអាចរំលាយកិច្ចសន្យាលក់
ទិញដោយបោះបង់ចោលប្រាក់កក់នោះបានរីឯអ្នកលក់អាចរំលាយកិច្ចសន្យាលក់
ទិញដោយសងប្រាក់ស្មើនឹងពីរដងនៃប្រាក់កក់នេះមកវិញបានដែរ។ ប៉ុន្តែភាគីមិន
អាចរំលាយកិច្ចសន្យាបានឡើយ ក្រោយពេលភាគីម្ខាងទៀតបានចាប់ផ្តើមអនុវត្ត
កិច្ចសន្យាហើយ។

អំពីការបង្កការខូចខាតទ្រព្យសម្បត្តិ (ក្រមព្រហ្មទណ្ឌ ចុះថ្ងៃទី៣០ ខែវិច្ឆិកា ឆ្នាំ២០០៧)

-មាត្រា២១៨ នៃក្រមព្រហ្មទណ្ឌ បទធ្វើឲ្យមានការខូចខាតស្រាល
អំពើប្រព្រឹត្តដោយចេតនាដើម្បីបំផ្លាញធ្វើឲ្យទ្រុឌទ្រោមឬធ្វើឲ្យខូចខាតទ្រព្យសម្បត្តិ ដែលជាកម្មសិទ្ធិរបស់អ្នកដទៃត្រូវផ្ដន្ទាទោសដាក់ពន្ធនាគារពី១(មួយ)ថ្ងៃទៅ៦(ប្រាំមួយ)ថ្ងៃ និងពិន័យជាប្រាក់ពី១.០០០(មួយពាន់)រៀល ទៅ១០០.០០០(មួយសែន)រៀល ប្រសិនបើការខូចខាតមានលក្ខណៈស្រាល។

បទប្បញ្ញត្តិនៃមាត្រានេះមិនត្រូវអនុវត្តទៅលើទ្រព្យសម្បត្តិវប្បធម៌សាធារណៈ ឬឯកជនដែលជាផ្នែកនៃបេតិកភណ្ឌជាតិរបស់ព្រះរាជាណាចក្រកម្ពុជាទេ។

-មាត្រា២១០នៃក្រមព្រហ្មទណ្ឌ បទធ្វើឲ្យខូចខាតដោយចេតនា អំពើប្រព្រឹត្ត ដោយចេតនាដោយបំផ្លាញធ្វើឲ្យទ្រុឌទ្រោមឬធ្វើឲ្យខូចខាតទ្រព្យសម្បត្តិរបស់ អ្នកដទៃនោះត្រូវផ្ដន្ទាទោសដាក់ពន្ធនាគារពី៦(ប្រាំមួយ)ខែទៅ២(ពីរ)ឆ្នាំ និងពិន័យ ជាប្រាក់ពី១.០០០.០០០(មួយលាន)រៀល ទៅ៤.០០០.០០០(បួនលាន)រៀល លើកលែង តែការខូចខាតមានលក្ខណៈស្រាល។

-មាត្រា២១១ នៃក្រមព្រហ្មទណ្ឌ ស្ថានទម្ងន់ទោស បទល្មើសដែលមានចែង ក្នុងមាត្រា២១០ (បទធ្វើឲ្យខូចខាតដោយចេតនា) នៃក្រមនេះ ត្រូវផ្ដន្ទាទោសដាក់ ពន្ធនាគារពី២(ពីរ)ឆ្នាំ ទៅ៥(ប្រាំ)ឆ្នាំ និងពិន័យជាប្រាក់ពី៤.០០០.០០០ (បួនលាន) រៀល ទៅ១០.០០០.០០០ ដប់លាន) រៀល នៅក្នុងករណីដូចតទៅ :

- ១-កាលបើបទល្មើសនេះបានប្រព្រឹត្តដោយបុគ្គលច្រើនរូបធ្វើសកម្មភាពក្នុង ឋានៈជា ចារី សហចារី អ្នកផ្ដើមគំនិត ឬជាអ្នកសមគំនិត។
- ២-កាលបើបទល្មើសនេះ បានប្រព្រឹត្តនៅក្នុងទីកន្លែងជាលំនៅឋាន។
- ៣-កាលបើបទល្មើសនេះបានប្រព្រឹត្តនៅក្នុងទីកន្លែងសម្រាប់តម្កល់មូលនិធិ តម្លៃ ទំនិញ ឬសម្ភារៈ។

៤-កាលបើបទល្មើសនេះបានប្រព្រឹត្តនាំឲ្យខូចប្រយោជន៍ដល់សំណង់គ្រឹះស្ថាន សាធារណៈឬផ្លូវសាធារណៈ។

៥-កាលបើបទល្មើសនេះបានប្រព្រឹត្តនាំឲ្យខូចប្រយោជន៍ដល់ដំណាំឬកសិផល។

៦-កាលបើបទល្មើសនេះ បានប្រព្រឹត្តនាំឲ្យខូចបង្គោលព្រំដែនអន្តរជាតិនៃ

ព្រះរាជាណាចក្រកម្ពុជា។

+អំពីការបង្កបង្កើនសន្តិសុខសាច់ប្រាក់ (ក្រមព្រហ្មទណ្ឌ ចុះថ្ងៃទី៣០ ខែវិច្ឆិកា ឆ្នាំ២០០៧)

-មាត្រា២២៨ នៃក្រមព្រហ្មទណ្ឌ បទហិង្សាស្រាល អំពើប្រព្រឹត្តទៅលើអ្នក
ដទៃនូវហិង្សាស្រាលដែលមិននាំឲ្យមានរបួសទេនោះត្រូវផ្ដន្ទាទោសពិន័យជាប្រាក់
ពី៥.០០០(ប្រាំពាន់)រៀលទៅ១០០.០០០ (មួយសែន)រៀល។

*** *** ***

VI-នគរបាលយុត្តិធម៌

(ក្រមនីតិវិធីព្រហ្មទណ្ឌ ចុះថ្ងៃទី១០ ខែសីហា ឆ្នាំ២០០៧)

-មាត្រា៥៦ នៃក្រមនីតិវិធីព្រហ្មទណ្ឌ បេសកកម្មរបស់នគរបាលយុត្តិធម៌
នគរបាលយុត្តិធម៌ គឺជាជំនួយរបស់អំណាចតុលាការ។

នគរបាលយុត្តិធម៌មានភារកិច្ចធ្វើការត្រួតពិនិត្យបទឧក្រិដ្ឋ បទមជ្ឈិម និង
បទលហុ កំណត់អត្តសញ្ញាណ និងចាប់ជនល្មើសព្រមទាំងប្រមូលភស្តុតាង។

-មាត្រា៥៧ នៃក្រមនីតិវិធីព្រហ្មទណ្ឌ សមាសភាពរបស់នគរបាលយុត្តិធម៌
នគរបាលយុត្តិធម៌រួមមាន :

១-មន្ត្រីនគរបាលយុត្តិធម៌។

២-ភ្នាក់ងារនគរបាលយុត្តិធម៌។

៣-មន្ត្រីរាជការ និងភ្នាក់ងារសាធារណៈដទៃទៀត ដែលច្បាប់ដោយ
ឡែកប្រគល់អំណាចធ្វើការពិនិត្យបទល្មើសខ្លះៗ ក្នុងរង្វង់សមត្ថកិច្ចរបស់ខ្លួន។

១-មន្ត្រីនគរបាលយុត្តិធម៌ (ក្រមនីតិវិធីព្រហ្មទណ្ឌ ចុះថ្ងៃទី១០ ខែសីហា ឆ្នាំ២០០៧)

-មាត្រា៦០ នៃក្រមនីតិវិធីព្រហ្មទណ្ឌ មន្ត្រីនគរបាលយុត្តិធម៌ មានគុណសម្បត្តិ
ជាមន្ត្រីនគរបាលយុត្តិធម៌:

១-មន្ត្រីនគរបាលជាតិ មានឋានន្តរស័ក្តិចាប់ពីអនុសេនីយ៍ត្រីឡើងទៅ ដែល
បានបំរើការងារយ៉ាងតិចបំផុត២(ពីរ)ឆ្នាំ ក្នុងនគរបាលជាតិរួចហើយ ហើយបន្ទាប់
ពីបានទទួលសញ្ញាប័ត្រជាន់ខ្ពស់ខាងនគរបាលយុត្តិធម៌។

២-នាយទាហាននៃកងរាជអាវុធហត្ថ ដែលបានបំរើការងារយ៉ាងតិចបំផុត២
(ពីរ)ឆ្នាំ ក្នុងកងរាជអាវុធហត្ថរួចហើយ ហើយបន្ទាប់ពីបានទទួលសញ្ញាប័ត្រជាន់
ខ្ពស់ខាងនគរបាលយុត្តិធម៌។

៣-អ្នកមានឋានន្តរស័ក្តិ និងមុខងារដូចខាងក្រោម:

ក-អភិបាល និងអភិបាលរង ខេត្ត ក្រុង, អភិបាលនិងអភិបាលរង
ស្រុក ខណ្ឌ និងមេឃុំ ចៅសង្កាត់។

ខ-ប្រធាននិងអនុប្រធាននាយកដ្ឋានកណ្តាលនគរបាលយុត្តិធម៌
ប្រធាននិងអនុប្រធាននាយកដ្ឋានកណ្តាលសន្តិសុខ និងប្រធាន និងអនុប្រធាន

នាយកដ្ឋានកណ្តាលសណ្តាប់ធ្នាប់សាធារណៈនៃអគ្គស្នងការដ្ឋាននគរបាលជាតិ។
 គ-ប្រធាន និងអនុប្រធាននាយកដ្ឋាន,ប្រធាន និងអនុប្រធានការិយាល័យ,
 ប្រធាន និងអនុប្រធានផ្នែក ដែលទទួលបន្ទុកកិច្ចការព្រហ្មទណ្ឌ និងស្ថិតក្រោមឱវាទ
 របស់នាយកដ្ឋានកណ្តាលនគរបាលយុត្តិធម៌ នាយកដ្ឋានកណ្តាលសន្តិសុខ និង
 នាយកដ្ឋានកណ្តាលសណ្តាប់ធ្នាប់សាធារណៈ។

ឃ-ប្រធាននិងអនុប្រធាននាយកដ្ឋាន,ប្រធាននិងអនុប្រធានការិយាល័យ
 ប្រធាននិងអនុប្រធានផ្នែកនៃ:

- នាយកដ្ឋាននគរបាលព្រំដែន "ចំពោះបទល្មើសធ្ងន់ដែន"
- មន្ទីរប្រឆាំងគ្រឿងញៀន
- នាយកដ្ឋាននគរបាលទេសចរណ៍
- ស្នងការពិសេសការពារបេតិកភ័ណ្ឌ។
- ង-ស្នងការ ស្នងការរងនគរបាលខេត្ត ក្រុង។

ច-ប្រធាននិងអនុប្រធានការិយាល័យ,ប្រធាននិងអនុប្រធានផ្នែក
 ដែលទទួលបន្ទុកការងារព្រហ្មទណ្ឌចំណុះស្នងការនគរបាលខេត្ត ក្រុងដូចជា :

- ការិយាល័យនគរបាលព្រហ្មទណ្ឌកំរិតធ្ងន់និងការិយាល័យ
 ព្រហ្មទណ្ឌកំរិតស្រាល
- ការិយាល័យប្រឆាំងការជួញដូរមនុស្សនិងការពារអនីតិជន
- ការិយាល័យនគរបាលសេដ្ឋកិច្ច
- ការិយាល័យបច្ចេកទេសវិទ្យាសាស្ត្រព្រហ្មទណ្ឌ
- ការិយាល័យប្រឆាំងគ្រឿងញៀន
- ការិយាល័យប្រឆាំងភេរវកម្មនិង
- ការិយាល័យជនបរទេស។

ឆ-អធិការ និងអធិការរង ប្រធាននិងអនុប្រធានផ្នែកព្រហ្មទណ្ឌនៃ
 អធិការដ្ឋាននគរបាលស្រុក ខណ្ឌ។

ជ-ប្រធាន និងអនុប្រធានការិយាល័យនគរបាលចរាចរ ប្រធាននិង
អនុប្រធានផ្នែកនគរបាលចរាចរ "ចំពោះបទល្មើសចរាចរ"។ ប្រធាននិងអនុប្រធាន
ការិយាល័យគ្រប់គ្រងអាវុធជាតិផ្ទុះ និងប្រធាននិងអនុប្រធានផ្នែកនៃការិយាល័យ
គ្រប់គ្រងអាវុធជាតិផ្ទុះ "ចំពោះបទល្មើសអាវុធជាតិផ្ទុះ"។ ប្រធាន និងអនុប្រធានអង្គភាព
ប្រធាន និងអនុប្រធានការិយាល័យនគរបាលទេសចរណ៍ និងប្រធាន និងអនុប្រធាន
ផ្នែកនៃការិយាល័យនគរបាលទេសចរណ៍។

ឈ-ប្រធាន និងអនុប្រធានប៉ុស្តិ៍នគរបាលរដ្ឋបាលឃុំសង្កាត់ "ចំពោះ
បទល្មើសព្រហ្មទណ្ឌ"។

ញ-មេបញ្ជាការ និងមេបញ្ជាការរងនៃកងរាជអាវុធហត្ថ ដែលទទួល
បន្ទុកកិច្ចការព្រហ្មទណ្ឌ។

ដ-មេបញ្ជាការ និងមេបញ្ជាការរងកងរាជអាវុធហត្ថប្រចាំខេត្ត ក្រុង
ដែលទទួលបន្ទុកកិច្ចការព្រហ្មទណ្ឌ។

ឋ-មេបញ្ជាការ និងមេបញ្ជាការរងកងរាជអាវុធហត្ថប្រចាំស្រុកខណ្ឌ
ដែលទទួលបន្ទុកកិច្ចការព្រហ្មទណ្ឌ។

ឌ-ប្រធាន និងអនុប្រធានការិយាល័យ ប្រធាន និងអនុប្រធានផ្នែកនៃ
កងរាជអាវុធហត្ថទទួលបន្ទុកកិច្ចការព្រហ្មទណ្ឌ។

ណ-ប្រធាន និងអនុប្រធានអង្គភាពផ្សេងទៀត ដែលទទួលបន្ទុកកិច្ច
ការស៊ើបអង្កេតបទល្មើសព្រហ្មទណ្ឌដែលត្រូវបានបង្កើតឡើងក្នុងករណីចាំបាច់។

រដ្ឋមន្ត្រីអាណាព្យាបាលនៃមន្ត្រីនគរបាលឬអាណាព្យាបាលនៃនាយទាហាន
កងរាជអាវុធហត្ថទាំងឡាយដែលមានចែងនៅក្នុងចំណុចទី១ ទី២ និងទី៣នៃមាត្រានេះ
មានភារកិច្ចតែងតាំងមន្ត្រីនគរបាល និងនាយទាហានកងរាជអាវុធហត្ថទាំងឡាយណា
ដែលត្រូវបំពេញមុខងារជាមន្ត្រីនគរបាលយុត្តិធម៌ ដោយប្រកាសរួមជាមួយរដ្ឋមន្ត្រី
ក្រសួងយុត្តិធម៌។

-មាត្រា ៦៣ នៃក្រមនីតិវិធីព្រហ្មទណ្ឌ សម្រាប់នៃមន្ត្រីនគរបាលយុត្តិធម៌
មន្ត្រីនគរបាលយុត្តិធម៌ម្នាក់ៗ ត្រូវស្រួចខ្លួននឹងបំពេញដោយកក្កិភាពនូវ

មុខងាររបស់ខ្លួន។ សម្បជត្រូវធ្វើនៅមុខសាលាឧទ្ធរណ៍។ សម្បជមិនចាំបាច់ធ្វើជា ថ្មីម្តងទៀតឡើយនៅពេលដែលទទួលបាននីតិសម្បទាជាមន្ត្រីនគរបាលយុត្តិធម៌ នាពេលក្រោយទៀត។ រូបមន្តនៃសម្បជត្រូវកំណត់ដោយប្រកាសរបស់រដ្ឋមន្ត្រី ក្រសួងយុត្តិធម៌។

-មាត្រា ៦៤ នៃក្រមនីតិវិធីព្រហ្មទណ្ឌ នីតិវិធីខាងវិន័យ រាល់កំហុសទាំងឡាយ ដែលប្រព្រឹត្តដោយមន្ត្រីនគរបាលយុត្តិធម៌ ក្នុងពេលអនុវត្តមុខងាររបស់ខ្លួនត្រូវតែ រាយការណ៍ដោយព្រះរាជអាជ្ញាឬដោយចៅក្រមស៊ើបសួរ ដល់អគ្គព្រះរាជអាជ្ញា អមសាលាឧទ្ធរណ៍។ យោងតាមករណីនីមួយៗ អគ្គព្រះរាជអាជ្ញាអមសាលាឧទ្ធរណ៍ ប្រកាសជូនដំណឹងដល់រដ្ឋមន្ត្រីក្រសួងមហាផ្ទៃ ឬរដ្ឋមន្ត្រីក្រសួងការពារជាតិ ដើម្បី ផ្ដើមដំណើរការនីតិវិធីវិន័យ។ អគ្គព្រះរាជអាជ្ញាអមសាលាឧទ្ធរណ៍ ត្រូវបានផ្តល់ ដំណឹងអំពីចំណាត់ការជាបន្តនៃនីតិវិធីវិន័យនេះ។

-មាត្រា ៦៥ នៃក្រមនីតិវិធីព្រហ្មទណ្ឌ ទណ្ឌកម្មខាងវិន័យ ទណ្ឌកម្មខាងវិន័យ ទាំងឡាយរបស់រដ្ឋមន្ត្រីក្រសួងមហាផ្ទៃឬរបស់រដ្ឋមន្ត្រីក្រសួងការពារជាតិមិនមែនជា ឧបសគ្គដល់ការធ្វើបណ្តឹងអាជ្ញាទេស្រសិនបើមានបទល្មើសណាមួយត្រូវបានប្រព្រឹត្ត។ កាលណាមន្ត្រីនគរបាលយុត្តិធម៌ប្រព្រឹត្តបទល្មើស ក្នុងអំឡុងពេលបំពេញ មុខងាររបស់ខ្លួនយុត្តាធិការស៊ើបសួរ ឬជំនុំជម្រះដែលទទួលបន្ទុករឿងនេះត្រូវផ្ទេរ សំណុំរឿងតាមសេចក្តីសម្រេចរបស់តុលាការកំពូលទៅឲ្យយុត្តាធិការផ្សេងចាត់ការ វិញបានដើម្បីជាប្រយោជន៍ដល់រដ្ឋបាលតុលាការ និងត្រូវជូនដំណឹងជាបន្ទាន់ ដល់អង្គភាពសាមី។

ពាក្យសុំដកសិទ្ធិនេះ ត្រូវបានធ្វើឡើងដោយព្រះរាជអាជ្ញា។

-មាត្រា ៦៧ នៃក្រមនីតិវិធីព្រហ្មទណ្ឌ មណ្ឌលរដ្ឋបាលបំពេញការងារមន្ត្រី នគរបាលយុត្តិធម៌ម្នាក់ៗមានសមត្ថកិច្ចនៅក្នុងព្រំប្រទល់ដែនដីនៃអង្គភាពដែលខ្លួន ត្រូវបានចាត់តាំងឲ្យទៅបំពេញការងារ។ នៅក្នុងពេញមន្ត្រីនគរបាលយុត្តិធម៌មានសមត្ថកិច្ច នៅលើវិសាលភាពនៃក្រុងទាំងមូល ទោះបីជាអង្គភាពដែលខ្លួនផ្លាស់ទៅកាន់នោះ នៅកន្លែងណាក៏ដោយ។ សេចក្តីសម្រេចតែងតាំងមន្ត្រីនគរបាលយុត្តិធម៌ត្រូវតែបញ្ជាក់

មណ្ឌលរដ្ឋបាលដែលមន្ត្រីនោះត្រូវចាត់តាំងឲ្យទៅបំរើការ។ សេចក្តីសម្រេចនេះ ត្រូវ ផ្តល់ដំណឹងដល់អគ្គព្រះរាជអាជ្ញាអមសាលាឧទ្ធរណ៍។

-មាត្រា៦៨ នៃក្រមនីតិវិធីព្រហ្មទណ្ឌ ការពន្លាតសមត្ថកិច្ចដែនដី ក្នុងករណី បទឧក្រិដ្ឋ ឬបទមជ្ឈិមជាក់ស្តែងតាមអត្ថន័យនៃមាត្រា៨៦(និយមន័យបទឧក្រិដ្ឋឬ បទមជ្ឈិមជាក់ស្តែង) និងមាត្រា៨៧ (ការចាប់ខ្លួនក្នុងករណីបទឧក្រិដ្ឋ ឬបទមជ្ឈិម ជាក់ស្តែង)នៃក្រមនេះ ហើយប្រសិនបើមានការបន្ទាន់ព្រះរាជអាជ្ញាអាចអនុញ្ញាត ឲ្យមន្ត្រីនគរបាលយុត្តិធម៌ធ្វើប្រតិបត្តិការនៅលើវិសាលភាពនៃដែនដីជាតិទាំងមូល។ ការអនុញ្ញាតអាចធ្វើដោយផ្ទាល់មាត់ ប៉ុន្តែការអនុញ្ញាតនេះ ត្រូវចុះនិទ្ទេសនៅក្នុង លិខិតស៊ើបអង្កេត។

ក្នុងក្របខ័ណ្ឌនៃការស៊ើបសួរ កាលណាចៅក្រមស៊ើបសួរចេញដីការចាត់ឲ្យ ស៊ើបសួរជំនួសក្នុងករណីបន្ទាន់ចៅក្រមនេះអាចអនុញ្ញាតឲ្យមន្ត្រីនគរបាលយុត្តិធម៌ ធ្វើប្រតិបត្តិការនៅលើវិសាលភាពដែនដីជាតិទាំងមូល។

កាលណាធ្វើប្រតិបត្តិការនៅក្រៅមណ្ឌលរបស់ខ្លួននោះមន្ត្រីនគរបាលយុត្តិធម៌ ត្រូវសុំជំនួយពីមន្ត្រីនគរបាលយុត្តិធម៌ដែលមានសមត្ថកិច្ចខាងដែនដី។

ចៅក្រមដែលបានអនុញ្ញាតឲ្យមានការពន្លាតសមត្ថកិច្ចត្រូវជូនព័ត៌មានតាម គ្រប់មធ្យោបាយដល់ព្រះរាជអាជ្ញាដែលមានសមត្ថកិច្ចខាងដែនដី។

-មាត្រា៧១ នៃក្រមនីតិវិធីព្រហ្មទណ្ឌ កំណត់ហេតុនៃបទល្មើស មន្ត្រីនគរបាល យុត្តិធម៌ ទទួលបណ្តឹងទាមទារ និងបណ្តឹងបរិហារ។ មន្ត្រីនគរបាលយុត្តិធម៌ពិនិត្យ បទល្មើសទាំងឡាយ។

មន្ត្រីនគរបាលយុត្តិធម៌ធ្វើការស៊ើបអង្កេតបទល្មើសជាក់ស្តែង និងធ្វើការស៊ើប អង្កេតបឋម ក្នុងលក្ខខណ្ឌនៃមាត្រា៨២(ភាពខុសគ្នានៃអំណាចរបស់មន្ត្រីនគរបាល យុត្តិធម៌ទៅតាមការស៊ើបអង្កេត)ដល់មាត្រា១១០(អំណាចធ្វើមូលវិចារណ៍របស់ចៅក្រម) នៃក្រមនេះ ។

កាលណាការស៊ើបសួរបានចាប់ផ្តើមមន្ត្រីនគរបាលយុត្តិធម៌ អនុវត្តដីកាចាត់ឲ្យ ស៊ើបសួរជំនួសពីចៅក្រមស៊ើបសួរនៅក្នុងលក្ខខណ្ឌដែលបានចែងដោយមាត្រា១៧៣ (ដីកាចាត់ឲ្យស៊ើបសួរជំនួស) ដល់មាត្រា១៨២ (កំណត់ហេតុកសាងដោយមន្ត្រី នគរបាលយុត្តិធម៌)នៃក្រមនេះ។

២-ភ្នាក់ងារនគរបាលយុត្តិធម៌ (ក្រមនីតិវិធីព្រហ្មទណ្ឌ ចុះថ្ងៃទី១០ ខែសីហា ឆ្នាំ២០០៧)

-មាត្រា៧៦ នៃក្រមនីតិវិធីព្រហ្មទណ្ឌ ការទទួលបាននូវគុណសម្បត្តិជាភ្នាក់ងារនគរបាលយុត្តិធម៌

មានគុណសម្បត្តិជាភ្នាក់ងារនគរបាលយុត្តិធម៌:

១-នាយនគរបាល និងនាយនគរបាលរង ដែលមិនមានគុណសម្បត្តិជាមន្ត្រីនគរបាលយុត្តិធម៌។

២-ភ្នាក់ងារនគរបាលជាតិផ្សេងទៀត។

៣-នាយទាហាននៃកងរាជអាវុធហត្ថដែលមិនមានគុណសម្បត្តិជាមន្ត្រីនគរបាលយុត្តិធម៌។

៤-យោធិនផ្សេងទៀតនៃកងរាជអាវុធហត្ថ។

-មាត្រា៧៧ នៃក្រមនីតិវិធីព្រហ្មទណ្ឌ សម្បថរបស់ភ្នាក់ងារនគរបាលយុត្តិធម៌ភ្នាក់ងារនគរបាលយុត្តិធម៌ត្រូវស្អប់ថា បំពេញមុខងាររបស់ខ្លួនដោយស្មោះត្រង់។ សម្បថនេះត្រូវធ្វើឡើងនៅ ចំពោះមុខសាលាដំបូង។ សម្បថនេះពុំចាំបាច់ធ្វើឡើងវិញឡើយនៅពេលដែលបានទទួលនូវគុណសម្បត្តិ ជាភ្នាក់ងារនគរបាលយុត្តិធម៌នាពេលក្រោយទៀត។ រូបមន្តសម្បថត្រូវកំណត់ដោយប្រកាសរបស់រដ្ឋមន្ត្រីក្រសួងយុត្តិធម៌។

-មាត្រា៧៨ នៃក្រមនីតិវិធីព្រហ្មទណ្ឌ បេសកកម្មរបស់ភ្នាក់ងារនគរបាលយុត្តិធម៌ភ្នាក់ងារនគរបាលយុត្តិធម៌ មានបេសកកម្ម:

១-ពិនិត្យបទល្មើស ជាអាទិ៍ បទលហុ។

២-ជួយដល់មន្ត្រីនគរបាលយុត្តិធម៌ ក្នុងការបំពេញមុខងាររបស់គេ។

ចំពោះការពិនិត្យបទល្មើស ភ្នាក់ងារនគរបាលយុត្តិធម៌ ធ្វើរបាយការណ៍។ របាយការណ៍នេះមានតំលៃត្រឹមតែព័ត៌មានធម្មតា។

ក្នុងករណីណាក៏ដោយភ្នាក់ងារនគរបាលយុត្តិធម៌ ពុំអាចបំពេញកិច្ចទាំងឡាយដែលត្រូវរក្សាទុកជូនតែមន្ត្រីនគរបាលយុត្តិធម៌។ កិច្ចទាំងឡាយណាដែលត្រូវបានបំពេញដោយបំពានលើការហាមឃាត់នេះត្រូវចាត់ទុកជាមោឃៈ។

-មាត្រា៧៩ នៃក្រមនីតិវិធីព្រហ្មទណ្ឌ កំហុសដែលត្រូវបានប្រព្រឹត្តនៅក្នុងពេលបំពេញមុខងារ

រាល់កំហុសទាំងឡាយដែលប្រព្រឹត្តដោយភ្នាក់ងារនគរបាលយុត្តិធម៌នៅក្នុង ពេលបំពេញមុខងាររបស់ខ្លួនត្រូវតែឲ្យដំណឹងដោយព្រះរាជអាជ្ញាឬដោយចៅក្រម ស៊ើបសួរជូនចំពោះអគ្គព្រះរាជអាជ្ញាអមសាលាឧទ្ធរណ៍។ យោងតាមករណីនីមួយៗ អគ្គព្រះរាជអាជ្ញាប្រកាសប្រាប់រដ្ឋមន្ត្រីក្រសួងមហាផ្ទៃឬរដ្ឋមន្ត្រីក្រសួងការពារជាតិ ដើម្បីចាប់ផ្តើមនីតិវិធីខាងវិន័យ។ អគ្គព្រះរាជអាជ្ញាត្រូវបានផ្តល់ដំណឹងអំពីចំណាត់ការ បន្តនៃនីតិវិធីវិន័យ។

-មាត្រា៨០ នៃក្រមនីតិវិធីព្រហ្មទណ្ឌ ទណ្ឌកម្មខាងវិន័យ

ទណ្ឌកម្មខាងវិន័យរបស់រដ្ឋមន្ត្រីក្រសួងមហាផ្ទៃឬរដ្ឋមន្ត្រីក្រសួងការពារជាតិ មិនមែនជាឧបសគ្គដល់ការធ្វើបណ្តឹងអាជ្ញាទេ ប្រសិនបើមានបទល្មើសណាមួយត្រូវ បានប្រព្រឹត្ត។ កាលណាភ្នាក់ងារនគរបាលយុត្តិធម៌ប្រព្រឹត្តបទល្មើសនៅក្នុងការបំពេញ មុខងាររបស់ខ្លួនតុលាការកំពូលអាចផ្ទេរអំណាចឲ្យទៅយុត្តាធិការផ្សេងចាត់ការ វិញបានដើម្បីជាប្រយោជន៍ល្អដល់រដ្ឋបាលតុលាការ។

ពាក្យសុំដកសិទ្ធិនេះ ត្រូវបានធ្វើឡើងដោយព្រះរាជអាជ្ញា។

+នគរបាលជាតិ និងកងរាជអាវុធហត្ថ(ក្រមនីតិវិធីព្រហ្មទណ្ឌ ចុះថ្ងៃទី១០ ខែសីហា ឆ្នាំ២០០៧)

-មាត្រា៨១ នៃក្រមនីតិវិធីព្រហ្មទណ្ឌ បានចែងថា : ការកំណត់សមត្ថកិច្ច

ក្នុងវិស័យនគរបាលយុត្តិធម៌ នគរបាលជាតិ និងកងរាជអាវុធហត្ថ ត្រូវមាន សមត្ថកិច្ចដូចមានចែងក្នុងមាត្រា៥៦(បេសកកម្មរបស់នគរបាលយុត្តិធម៌)នៃក្រមនេះ។

លើសពីនេះទៅទៀត ចំពោះ បទល្មើសយោធាមានតែកងរាជអាវុធហត្ថទេ ដែលមានគុណសម្បត្តិជានគរបាលយុត្តិធម៌។

កិច្ចប្រតិបត្តិការ និងកិច្ចសហប្រតិបត្តិការរវាងនាយនគរបាលជាតិ និងនាយ ទាហាននៃកងរាជអាវុធហត្ថក្នុងពេលបំពេញមុខងារជានគរបាលយុត្តិធម៌ត្រូវ កំណត់ដោយអនុក្រឹត្យ។

អង្គការនគរបាលយុត្តិធម៌ដែលមានសមត្ថកិច្ចថ្នាក់ជាតិអាចត្រូវបានបង្កើត ឡើងដោយព្រះរាជក្រឹត្យ។

**៣-មន្ត្រីរាជការ និងភ្នាក់ងារសាធារណៈដទៃទៀត ដែលច្បាប់ដោយឡែក
ប្រគល់ អំណាចឱ្យធ្វើការពិនិត្យបទល្មើសខ្លះៗ ក្នុងខ្លួនសមត្ថកិច្ចរបស់ខ្លួន**

-មាត្រា៨២ នៃក្រមនីតិវិធីព្រហ្មទណ្ឌបានចែងថា :

ការផ្តល់នីតិសម្បទាចំពោះមន្ត្រីរាជការ និងភ្នាក់ងារសាធារណៈដទៃទៀត
មន្ត្រីរាជការ និងភ្នាក់ងារសាធារណៈដទៃទៀតដែលច្បាប់ដោយឡែកប្រគល់អំណាច
ឱ្យពិនិត្យបទល្មើសត្រូវដាក់ឱ្យស្ថិតនៅក្រោមអំណាចរបស់ព្រះរាជអាជ្ញាក្នុងពេល
បំពេញមុខងារនេះ។

បែបបទ និងនីតិវិធីនៃការផ្តល់នីតិសម្បទា ត្រូវកំណត់ដោយប្រកាសរួមរវាង
ក្រសួងយុត្តិធម៌ និងក្រសួងពាក់ព័ន្ធ។

មន្ត្រីរាជការ និងភ្នាក់ងារសាធារណៈដទៃទៀតត្រូវស្បថថា បំពេញមុខងារ
របស់ខ្លួនដោយស្មោះត្រង់។ សម្បថត្រូវធ្វើនៅចំពោះមុខសាលាដំបូង។ រូបមន្តនៃ
ពាក្យសម្បថត្រូវកំណត់ដោយប្រកាសរបស់ក្រសួងយុត្តិធម៌។

ចំពោះការពិនិត្យបទល្មើសមន្ត្រីរាជការ និងភ្នាក់ងារទាំងនេះធ្វើរបាយការណ៍។
របាយការណ៍នេះមានតម្លៃត្រឹមតែព័ត៌មានធម្មតាប៉ុណ្ណោះ។

រាល់កំហុសទាំងឡាយដែលប្រព្រឹត្តដោយមន្ត្រីរាជការនិងភ្នាក់ងារសាធារណៈ
ដទៃទៀតនៅក្នុងពេលបំពេញមុខងាររបស់ខ្លួន ត្រូវតែឱ្យដំណឹងដោយព្រះរាជអាជ្ញា
ឬដោយចៅក្រមស៊ើបសួរជូនចំពោះអគ្គព្រះរាជអាជ្ញាអមសាលាឧទ្ធរណ៍។ អគ្គព្រះរាជអាជ្ញា
ប្រកាសប្រាប់រដ្ឋមន្ត្រីដែលមន្ត្រីឬភ្នាក់ងារនោះនៅក្រោមឱវាទដើម្បីចាប់ផ្តើមនីតិវិធី
ខាងវិន័យ។ អគ្គព្រះរាជអាជ្ញាត្រូវបានផ្តល់ដំណឹងអំពីចំណាត់ការបន្តនៃនីតិវិធីវិន័យ។

ទណ្ឌកម្មខាងវិន័យមិនមែនជាឧបសគ្គដល់ការធ្វើបណ្តឹងអាជ្ញាទេប្រសិនបើ
មានបទល្មើសត្រូវបានប្រព្រឹត្ត។

**ក្រសួងកសិកម្ម រុក្ខាប្រមាញ់ និងនេសាទ
+រដ្ឋបាលព្រៃឈើ**

**+ច្បាប់ស្តីពីព្រៃឈើ (ព្រះរាជក្រម នស/រកម/០៨០២/០១៦ ចុះថ្ងៃទី៣១ ខែ
សីហា ឆ្នាំ២០០២)**

ជំពូកទី១៤ នីតិវិធីដោះស្រាយបទល្មើសព្រៃឈើ

-មាត្រា៧៦ នៃច្បាប់ស្តីពីព្រៃឈើ

បទល្មើសព្រៃឈើ ជាបទល្មើសព្រហ្មទណ្ឌ ដែលមានចរិតពិសេស ដូចមាន
ចែងក្នុងច្បាប់នេះ។ រដ្ឋបាលព្រៃឈើមានសមត្ថកិច្ចជាមន្ត្រីនគរបាលយុត្តិធម៌ក្នុង
ការស៊ើបអង្កេត បទល្មើសព្រៃឈើ និងចងក្រងសំណុំរឿងជូនតុលាការ។

ការស្រាវជ្រាវ ទប់ស្កាត់ បង្ក្រាបបទល្មើសព្រៃឈើជាសមត្ថកិច្ចរបស់រដ្ឋបាលព្រៃឈើ
គ្រប់ថ្នាក់នៅក្នុងរង្វង់ដែនសមត្ថកិច្ចរៀងៗខ្លួន។

ប្រតិបត្តិការរបស់ មន្ត្រីរដ្ឋបាលព្រៃឈើដែលបានទទួលនីតិសម្បទាជាមន្ត្រីនគរបាល
យុត្តិធម៌ ត្រូវអនុវត្តន៍ស្របតាមច្បាប់ស្តីពីនីតិវិធីព្រហ្មទណ្ឌ។

-មាត្រា៧៧ នៃច្បាប់ស្តីពីព្រៃឈើ

នៅពេលបំពេញបេសកកម្មស្រាវជ្រាវ ទប់ស្កាត់ និងបង្ក្រាបបទល្មើសព្រៃឈើ
មន្ត្រីរដ្ឋបាលព្រៃឈើត្រូវស្លៀកពាក់ឯកសណ្ឋានពាក់សញ្ញាសំគាល់ពាក់ឋានន្តរសក្តិ
និងត្រូវមានលិខិតបញ្ជាបេសកកម្ម។

មន្ត្រីរដ្ឋបាលព្រៃឈើសច្ចាប្រណិធានបំពេញមុខងារជាមន្ត្រីនគរបាលយុត្តិធម៌
បានលុះត្រាតែសាមីខ្លួនបានទទួលនីតិសម្បទាពីអគ្គព្រះរាជាអាជ្ញាអមសាលាឧទ្ធរណ៍។

មន្ត្រីរដ្ឋបាលព្រៃឈើដែលបានទទួលនីតិសម្បទាជានគរបាលយុត្តិធម៌ត្រូវធ្វើ
និងចុះហត្ថលេខាលើកំណត់ហេតុបទល្មើសព្រៃឈើតាមដែនសមត្ថកិច្ចរបស់ខ្លួន។

សំលៀកបំពាក់ឯកសណ្ឋាន សញ្ញាសំគាល់ និងឋានន្តរសក្តិរបស់មន្ត្រីរដ្ឋបាល
ព្រៃឈើត្រូវកំណត់ដោយអនុក្រឹត្យ។

-មាត្រា៧៨ នៃច្បាប់ស្តីពីព្រៃឈើ

អាជ្ញាធរដែនដីគ្រប់ថ្នាក់ កងកំលាំងប្រដាប់អាវុធ អាជ្ញាធរគយ និងរដ្ឋាករ
អាជ្ញាធរព្រលានយន្តហោះ និងកំពង់ផែ និងអាជ្ញាធរពាក់ព័ន្ធដទៃទៀតត្រូវបង្កើតកាត
ងាយស្រួល និងជួយផ្តល់កំលាំងសហការក្នុងការ ស្រាវជ្រាវទប់ស្កាត់ និងបង្ក្រាប
បទល្មើសព្រៃឈើ ឬថែរក្សាវត្ថុតាងបទល្មើសព្រៃឈើជាបណ្តោះអាសន្នក្នុងករណី
មានការស្នើសុំពីមន្ត្រីរដ្ឋបាលព្រៃឈើមានសមត្ថកិច្ច។

ក្នុងករណីដែលអាជ្ញាធរទាំងឡាយបានជួបប្រទះនូវបទល្មើសព្រៃឈើជាក់
ស្តែងអាជ្ញាធរទាំងនោះ

១-ត្រូវជូនព័ត៌មានជាបន្ទាន់ដល់មន្ត្រីរដ្ឋបាលព្រៃឈើ ឬការិយាល័យ
រដ្ឋបាលព្រៃឈើមាន សមត្ថកិច្ចដែលនៅជិតបំផុត។

២-អាចឃាត់ខ្លួនជនប្រព្រឹត្តល្មើស និងចាប់ឃាត់វត្ថុតាងបទល្មើសជា
បណ្តោះអាសន្នរួចបញ្ជូនជាបន្ទាន់ទៅមន្ត្រីរដ្ឋបាលព្រៃឈើដែលទទួលនីតិសម្បទា
ជានគរបាលយុត្តិធម៌ដើម្បីចាត់ការតាមនីតិវិធី។

៣-មិនត្រូវប្រមូលប្រាក់ពិន័យឬរឹបអូសវត្ថុតាងបទល្មើសដោយផ្ទាល់ឡើយ។

-មាត្រា៧៩ នៃច្បាប់ស្តីពីព្រៃឈើ

ដើម្បីអនុវត្តន៍ភារកិច្ចរបស់ខ្លួន មន្ត្រីរដ្ឋបាលព្រៃឈើដែលបានទទួលនីតិសម្បទា
ជានគរបាលយុត្តិធម៌មានសិទ្ធិ ដូចតទៅ ៖

១.អាចឲ្យបុគ្គលណាមួយធ្វើយតបសំណួរ និងផ្តល់ព័ត៌មានដែលពាក់ព័ន្ធ
ដល់ការប្រព្រឹត្តបទល្មើសព្រៃឈើ។

២.ចូលធ្វើការត្រួតពិនិត្យ ឬចែកឆេរគ្រប់ទីកន្លែង រួមទាំងក្នុងព្រៃឈារយន្តហោះ
កំពង់ផែសមុទ្រ កំពង់ផែទន្លេ ផែស្នួត ច្រកព្រំដែន ចំណតរថយន្ត ស្ថានីយ៍រថភ្លើង
ក្នុងករណីបទល្មើសជាក់ស្តែងដោយមានកិច្ចសហការជាមួយសមត្ថកិច្ចពាក់ព័ន្ធ។

៣.ដកហូតជាបណ្តោះអាសន្នរូបវន្តអាជ្ញាប័ណ្ណ ឬលិខិតអនុញ្ញាតគ្រប់ប្រភេទ
ដែលកំណត់ដោយច្បាប់នេះ បើសិនជាបុគ្គលទទួលអាជ្ញាប័ណ្ណឬលិខិតអនុញ្ញាតនោះ
ប្រព្រឹត្តល្មើសនិងច្បាប់នេះ។

ក្នុងករណីបទល្មើសជាក់ស្តែង មន្ត្រីរដ្ឋបាលព្រៃឈើដែលបានទទួលនីតិសម្បទា
ជានគរបាលយុត្តិធម៌មានសិទ្ធិចូលចែកឆេរនៅក្នុងទីធ្លាអគារ ឬក្នុងលំនៅដ្ឋានស្រប
តាមនីតិវិធីព្រហ្មទណ្ឌ។ ការចែកឆេរត្រូវធ្វើចំពោះមុខជនសង្ស័យ និងមានសាក្សី
២(ពីរ)នាក់ ដែលជាអ្នកជិតខាង ឬអ្នកម្ចាស់ផ្ទះ។

-មាត្រា៨០ នៃច្បាប់ស្តីពីព្រៃឈើ

មន្ត្រីរដ្ឋបាលព្រៃឈើដែលបានទទួលនីតិសម្បទាជានគរបាលយុត្តិធម៌ក្នុងករណី
បទល្មើសជាក់ស្តែងត្រូវចាប់ឃាត់ជាបណ្តោះអាសន្ន ៖

១.រាល់ផល អនុផលព្រៃឈើ ឬផលប្រមាញ់ ដែលស្មើនឹងបទប្បញ្ញត្តិ
នៃច្បាប់នេះ។

២.សត្វពាហនៈដែលបានជួបប្រទះកំពុងបំផ្លិចបំផ្លាញដំណាំឈើ។

៣.គ្រឿងចក្រ យានយន្ត ឧបករណ៍ព្រមទាំងសត្វពាហនៈដែលបានប្រើប្រាស់ជាមធ្យោបាយសម្រាប់ប្រព្រឹត្តបទល្មើសព្រៃឈើ និងសត្វព្រៃ។

មន្ត្រីរដ្ឋបាលព្រៃឈើដែលបានទទួលនីតិសម្បទាជានគរបាលយុត្តិធម៌ ត្រូវឃាត់ខ្លួនជនប្រព្រឹត្តបទល្មើសព្រៃឈើបានដល់៤៨ម៉ោងយ៉ាងយូរដើម្បីបំពេញសំណុំរឿងបញ្ជូនទៅតុលាការ។

-មាត្រា៨១ នៃច្បាប់ស្តីពីព្រៃឈើ

ការកសាងសំណុំរឿងនៃបទល្មើសព្រៃឈើ ត្រូវអនុវត្តតាមច្បាប់ស្តីពីនីតិវិធី-ព្រហ្មទណ្ឌ។

ទំរង់បែបបទនៃកំណត់ហេតុបទល្មើសព្រៃឈើ ត្រូវកំណត់ដោយប្រកាសរួមរបស់ក្រសួងកសិកម្ម រុក្ខាប្រមាញ់ និងនេសាទ និងក្រសួងយុត្តិធម៌។

-មាត្រា៨២ នៃច្បាប់ស្តីពីព្រៃឈើ

វត្តមាននៃបទល្មើសព្រៃឈើ ត្រូវបានកំណត់ដូចខាងក្រោម៖

១-ផល អនុផលព្រៃឈើ ឬផលប្រមាញ់ ដែលជាវត្ថុតាងពិតប្រាកដនៃបទល្មើស។

២-សម្ភារៈបរិក្ខារ និងមធ្យោបាយដឹកជញ្ជូន ដែលប្រើប្រាស់ក្នុងការប្រព្រឹត្តបទល្មើស។

វត្ថុតាងដូចមានចែងក្នុងកថាខ័ណ្ឌទី១ ខាងលើនេះ ត្រូវឃាត់ទុកជាបណ្តោះអាសន្នរហូតដល់សំណុំរឿងនៃបទល្មើសត្រូវបានដោះស្រាយរួចជាស្ថាពរតាមការបង់ពិន័យអន្តរការណ៍ ឬតាមការជំនុំជំរះរបស់តុលាការ។

ក្នុងខណៈពេលកំពុងដឹកជញ្ជូនផល អនុផលព្រៃឈើល្មើស ឬផលប្រមាញ់ល្មើស អ្នកបើកបរមធ្យោបាយដឹកជញ្ជូនដែលគ្មានម្ចាស់នៅជាមួយត្រូវឃាត់ខ្លួនជាបណ្តោះអាសន្នដើម្បីជាប្រយោជន៍នៃការស៊ើបអង្កេតរកជនល្មើស និងអ្នកសមគំនិត។

ផលប្រមាញ់ស្រស់ជាអាទិ៍ សត្វរស់ និងសំណាកសត្វព្រៃដែលបានឃាត់ទុកហើយងាយខូចខាត ផ្នែករដ្ឋបាលព្រៃឈើមានសិទ្ធិលែង ឬបំផ្លាញចោល ឬរក្សាទុកជាប្រយោជន៍សាធារណៈដោយមានកំណត់ហេតុត្រឹមត្រូវ។

-មាត្រា ៨៣ នៃច្បាប់ស្តីពីព្រៃឈើ

មន្ត្រីរដ្ឋបាលព្រៃឈើដែលបានទទួលនីតិសម្បទា ជានគរបាលយុត្តិធម៌ត្រូវស្លៀកពាក់ឯកសណ្ឋាន ពាក់សញ្ញាសំគាល់ និងពាក់ឋានន្តរសក្តិនៅពេលចូលរួមសវនាការរបស់តុលាការ។

-មាត្រា ៨៤ នៃច្បាប់ស្តីពីព្រៃឈើ

នៅរាល់ពេលសវនាការ មន្ត្រីរដ្ឋបាលព្រៃឈើដែលបានទទួលនីតិសម្បទា ជានគរបាលយុត្តិធម៌ ពាក់ព័ន្ធនៅក្នុងសំណុំរឿងក្តី ត្រូវមានសិទ្ធិធ្វើយប់ភ្នំអំពីលទ្ធផលនៃការស៊ើបអង្កេតបទល្មើសព្រៃឈើនោះជូនតុលាការ។

-មាត្រា ៨៥ នៃច្បាប់ស្តីពីព្រៃឈើ

អាជ្ញាយុកាលនៃបណ្តឹងបទល្មើសព្រៃឈើមាន៖

១-បទល្មើសព្រៃឈើថ្នាក់ទី១ មានអាជ្ញាយុកាលដប់ប្រាំ(១០)ឆ្នាំ គិតពីពេលប្រព្រឹត្តបទល្មើស។

២-បទល្មើសព្រៃឈើថ្នាក់ទី២ មានអាជ្ញាយុកាលប្រាំ(៥)ឆ្នាំ គិតពីពេលប្រព្រឹត្តបទល្មើស។

៣-បទល្មើសព្រៃឈើថ្នាក់ទី៣ មានអាជ្ញាយុកាលមួយ(១)ឆ្នាំ គិតពីពេលប្រព្រឹត្តបទល្មើស។

ការអនុវត្តន៍អាជ្ញាយុកាលនៃបណ្តឹងបទល្មើសព្រៃឈើ ត្រូវស្របតាមនីតិវិធីព្រហ្មទណ្ឌ។

-មាត្រា ៨៨ នៃច្បាប់ស្តីពីព្រៃឈើ

មន្ត្រីរដ្ឋបាលព្រៃឈើដែលមានសមត្ថកិច្ចមានសិទ្ធិអំណាចផ្អាកសកម្មភាពនៅក្នុងតំបន់ព្រៃសម្បទានទាំងមូលឬមួយផ្នែកមួយរយៈដើម្បីចាត់ការតាមនីតិវិធីក្នុងករណីព្រៃសម្បទាននិកប្រព្រឹត្តល្មើសនឹងបទប្បញ្ញត្តិនៃច្បាប់នេះឬល្មើសនឹងកិច្ចព្រមព្រៀងព្រៃសម្បទានរហូតដល់ដំណោះស្រាយនៃវិវាទត្រូវបានបញ្ចប់។

-មាត្រា ៩៩ នៃច្បាប់ស្តីពីព្រៃឈើ

បុគ្គលណាដែលមិនពេញចិត្តចំពោះការសម្រេចណាមួយ ធ្វើឡើងដោយរដ្ឋបាលព្រៃឈើស្របតាមច្បាប់នេះមានសិទ្ធិប្តឹងតវ៉ាក្នុងរយៈពេលសាមសិប(៣០)ថ្ងៃ យ៉ាងយូរគិតពីថ្ងៃទទួលសេចក្តីសម្រេចនេះមកប្រធានរដ្ឋបាលព្រៃឈើ។

ប្រធានរដ្ឋបាលព្រៃឈើត្រូវសម្រេចលើបណ្តឹងតវ៉ានោះក្នុងរយៈពេលសាមសិប(៣០)ថ្ងៃយ៉ាងយូរ។ ក្រោយពីបានទទួលសេចក្តីសម្រេចចុងក្រោយលើការពិនិត្យឡើងវិញដោយប្រធានរដ្ឋបាលព្រៃឈើក្នុងករណីមិនអាចទទួលយកបានជននោះអាចធ្វើបណ្តឹងតវ៉ាទៅតុលាការ។

ការតវ៉ាក្រោមមាត្រានេះ នឹងមិនធ្វើឲ្យប៉ះពាល់ដល់សិទ្ធិអំណាចនិងដំណើរការអនុវត្តន៍ច្បាប់របស់មន្ត្រីរដ្ឋបាលព្រៃឈើមានសមត្ថកិច្ចក្រោមច្បាប់នេះឡើយ។

-មាត្រា ៩២ ជំពូកទី១៥ បទល្មើសព្រៃឈើនិងទោសប្បញ្ញត្តិ នៃច្បាប់ស្តីពីព្រៃឈើ

ប្រាក់ពិន័យអន្តរការណ៍ប្រាក់ពិន័យតាមសាលក្រមតុលាការឬប្រាក់បានមកពីការលក់វត្ថុតាងត្រូវបង់ចូលថវិកាជាតិ។ រាជរដ្ឋាភិបាលអាចសម្រេចផ្តល់រង្វាន់លើកទឹកចិត្តដល់ប្រជាពលរដ្ឋ និងមន្ត្រីដែលបានចូលរួមក្នុងករណីបង្ក្រាបបទល្មើសព្រៃឈើជាក់លាក់ណាមួយ។

-មាត្រា ៩៣ ជំពូកទី១៥ បទល្មើសព្រៃឈើនិងទោសប្បញ្ញត្តិ នៃច្បាប់ស្តីពីព្រៃឈើ

រូបវន្តបុគ្គល ឬនីតិបុគ្គលដែលប្រព្រឹត្តល្មើសនឹងបទប្បញ្ញត្តិនៃច្បាប់នេះ ត្រូវទទួលទណ្ឌកម្មដូចតទៅ ៖

- ១- ចំពោះបទល្មើសព្រៃឈើថ្នាក់ទី១ ត្រូវជាប់ពន្ធនាគារពីប្រាំ (៥) ឆ្នាំ ទៅដប់(១០) ឆ្នាំ និងត្រូវរឹបអូសវត្ថុតាងទាំងអស់មកជាសម្បត្តិរដ្ឋ។
- ២- ចំពោះបទល្មើសព្រៃឈើថ្នាក់ទី២ ត្រូវជាប់ពន្ធនាគារពីមួយ (១) ឆ្នាំ ទៅប្រាំ(៥) ឆ្នាំនិងឬ ត្រូវផ្តន្ទាទោសពិន័យជាប្រាក់ចំនួនពីដប់លាន(១០,០០០,០០០) រៀល ទៅមួយរយលាន(១០០,០០០,០០០) រៀល។ វត្ថុតាងទាំងអស់ត្រូវរឹបអូសមកជាសម្បត្តិរដ្ឋ។

៣-ចំពោះបទល្មើសព្រៃឈើថ្នាក់ទី៣ ត្រូវជាប់ពន្ធនាគារពីមួយ (១)ខែ ទៅមួយ(១)ឆ្នាំឬត្រូវផ្ដន្ទាទោសពិន័យជាប្រាក់ពីមួយលាន(១,០០០,០០០)រៀលទៅ ដប់លាន(១០,០០០,០០០)រៀល។វត្ថុតាងទាំងអស់អាចត្រូវរឹបអូសមកជាសម្បត្តិរដ្ឋ។

៤-ការព្រមាន ការជួសជុលការខូចខាត ការពិន័យអន្តរការណ៍ ការដកហូត ឬការព្យួរកិច្ចព្រមព្រៀម ឬលិខិតអនុញ្ញាតិ។

តម្លៃទីផ្សារជាមូលដ្ឋាននៃផល អនុផលព្រៃឈើត្រូវកំណត់ដោយប្រកាស ក្រសួងកសិកម្ម រុក្ខាប្រមាញ់ និងនេសាទ ដើម្បីអនុវត្តន៍ឯកភាពទូទាំងប្រទេស។

មាត្រា១០០ ជំពូកទី១៥ បទល្មើសព្រៃឈើនិងទោសប្បញ្ញត្តិ នៃច្បាប់ស្តីពីព្រៃឈើ សកម្មភាពទាំងឡាយណាដែលធ្វើឡើងដោយមន្ត្រីអាជ្ញាធរដែនដី មន្ត្រីនគរបាល មន្ត្រីនៃកងយោធពលខេមរភូមិន្ទ ឬមន្ត្រីអាជ្ញាធរផ្សេងទៀត ដើម្បីធ្វើអន្តរាគមន៍ផ្តល់ ការអនុញ្ញាតដោយផ្ទាល់ ឬដោយប្រយោលជួយដល់អាជីវកម្មព្រៃឈើ និងធ្វើ សកម្មភាពគ្រប់យ៉ាងផ្ទុយ នឹងបទប្បញ្ញត្តិនៃច្បាប់នេះ ឬធ្វើការគំរាមកំហែងដល់ មន្ត្រីរដ្ឋបាលព្រៃឈើ ឬរាំងស្ទះដល់ការបំពេញភារកិច្ច និងកិច្ចប្រតិបត្តិការរបស់ មន្ត្រីរដ្ឋបាលព្រៃឈើ ត្រូវចាត់ទុកជាបទល្មើសដែលត្រូវផ្ដន្ទាទោសជាប់ពន្ធនាគារ ពីមួយ (១)ឆ្នាំ ទៅប្រាំ (៥)ឆ្នាំ និងត្រូវផ្ដន្ទាទោស ពិន័យជាប្រាក់ចំនួនពីដប់លាន (១០,០០០,០០០)រៀល ទៅមួយរយលាន (១០០,០០០,០០០)រៀល។

មាត្រា១០១ ជំពូកទី១៥ បទល្មើសព្រៃឈើនិងទោសប្បញ្ញត្តិ នៃច្បាប់ស្តីពីព្រៃឈើ ចំពោះសកម្មភាពដូចខាងក្រោម ដែលប្រព្រឹត្តឡើងដោយមន្ត្រីរដ្ឋបាលព្រៃ ឈើត្រូវចាត់ទុកជាបទល្មើស និងត្រូវផ្ដន្ទាទោសជាប់ពន្ធនាគារពីមួយ (១)ឆ្នាំ ទៅ ប្រាំ (៥)ឆ្នាំ និងត្រូវផ្ដន្ទាទោសពិន័យជាប្រាក់ពីដប់លាន (១០,០០០,០០០)រៀល ទៅមួយរយលាន (១០០,០០០,០០០)រៀល។

១-ផ្តល់ការអនុញ្ញាតណាមួយដែលផ្ទុយនឹងបទប្បញ្ញត្តិនៃច្បាប់នេះ។

២-ចូលរួមទាំងស្រុង ឬដោយផ្នែក និងដោយផ្ទាល់ ក្នុងសកម្មភាព ណាមួយនៃអាជីវកម្ម ព្រៃឈើដែលផ្ទុយនឹងបទប្បញ្ញត្តិនៃច្បាប់នេះ។

៣-អនុគ្រោះចំពោះបទល្មើសព្រៃឈើណាមួយ។

៤-ប្រកបរបរអាជីវកម្មណាមួយពាក់ព័ន្ធនឹងវិស័យព្រៃឈើ ទោះធ្វើជា
ម្ចាស់ទាំងស្រុងក្តី ជាម្ចាស់ភាគហ៊ុនក្តី ឬធ្វើជានិយោជិក ឬអ្នកធានាឲ្យអ្នកដទៃក្តី
ក្នុងអំឡុងពេលកំពុងកាន់តំណែង ឬក្នុងអំឡុងពេលមួយ(១)ឆ្នាំ ក្រោយពីការឈប់
កាន់តំណែងដោយប្រការណាក៏ដោយ។

៥-មិនបានរាយការណ៍ ឬមិនបានដាក់ពាក្យបណ្តឹងចំពោះបទល្មើស
ព្រៃឈើថ្នាក់ទី១ ដែលបានកើតក្នុងរង្វង់សមត្ថកិច្ចរបស់ខ្លួនទាន់ពេលវេលា។

៦-ធ្វេសប្រហែសដោយចេតនាក្នុងការបំពេញភារកិច្ច ឬផ្តល់ព័ត៌មាន
នូវរបាយការណ៍ក្លែងបន្លំជាលាយលក្សណ៍អក្សរដែលជាមូលហេតុបង្កឲ្យកើត
មានបទល្មើសព្រៃឈើថ្នាក់ទី១។

-មាត្រា១០២ ជំពូកទី១៦ ការអនុវត្តន៍សាលក្រមតុលាការ នៃច្បាប់ស្តីពីព្រៃឈើ
ការអនុវត្តន៍សាលក្រម ឬសាលដីកាស្តារនៃបទល្មើសព្រៃឈើ ជាភារកិច្ច
របស់រដ្ឋបាលព្រៃឈើ មានសមត្ថកិច្ចលើកលែងតែទោសជាប់ពន្ធនាគារ។

-មាត្រា១០៣ ជំពូកទី១៦ ការអនុវត្តន៍សាលក្រមតុលាការ នៃច្បាប់ស្តីពីព្រៃឈើ
រាល់សម្រង់សាលក្រម ឬសាលដីកានៃបទល្មើសព្រៃឈើត្រូវចម្លងមួយច្បាប់
ជូនរដ្ឋបាលព្រៃឈើមានសមត្ថកិច្ច។

-មាត្រា១០៤ ជំពូកទី១៦ ការអនុវត្តន៍សាលក្រមតុលាការ នៃច្បាប់ស្តីពីព្រៃឈើ
បន្ទាប់ពីសាលក្រម ឬសាលដីកាចូលជាស្ថាពរវត្តតាងដែលបានរឹបអូសបាន
ត្រូវចាត់ចែងតាមនីតិវិធីដោយរដ្ឋបាលព្រៃឈើ។

+ជលផល

**+ច្បាប់ស្តីពីជលផល(ព្រះរាជក្រម នស/រកម/០៥០៦/០១១ ចុះថ្ងៃទី២១ខែឧសភា
ឆ្នាំ២០០៦)**

ជំពូកទី១៤ : នីតិវិធីដោះស្រាយបទល្មើសជលផល

-មាត្រា៧២ នៃច្បាប់ស្តីពីជលផល

បទល្មើសជលផលជា ជាបទល្មើសព្រហ្មទណ្ឌដែលមានចរិតដោយ
ឡែកដូចមានចែងក្នុងច្បាប់នេះ។

មន្ត្រីរដ្ឋបាលជលផល មានសមត្ថកិច្ចជាមន្ត្រីនគរបាលយុត្តិធម៌ក្នុង
ការស៊ើបអង្កេតរាល់បទល្មើសជលផល និងចងក្រងសំណុំរឿងប្តឹងទៅតុលាការ
មានសមត្ថកិច្ច។

ការស្រាវជ្រាវត្រួតពិនិត្យ ទប់ស្កាត់ និងបង្ក្រាបបទល្មើសជលផលជា
សមត្ថកិច្ចរបស់រដ្ឋបាលជលផល។

ប្រតិបត្តិការរបស់មន្ត្រីរដ្ឋបាលជលផល ដែលបានទទួលនីតិសម្បទា
ជាមន្ត្រីនគរបាលយុត្តិធម៌ត្រូវអនុវត្តស្របតាមច្បាប់ស្តីពីនីតិវិធីព្រហ្មទណ្ឌ។

-មាត្រា ៧៣ នៃច្បាប់ស្តីពីជលផល

នៅពេលបំពេញបេសកកម្មស្រាវជ្រាវត្រួតពិនិត្យទប់ស្កាត់ និងបង្ក្រាប
បទល្មើសជលផល

មន្ត្រីរដ្ឋបាលជលផលត្រូវស្លៀកពាក់ឯកសណ្ឋាន ពាក់សញ្ញាសំគាល់ ពាក់
ឋានន្តរសក្តិ និងត្រូវមានលិខិតបញ្ជាបេសកកម្ម។

មន្ត្រីរដ្ឋបាលជលផលត្រូវធ្វើសច្ចាប្រណិធានចំពោះមុខអគ្គព្រះរាជអាជ្ញា
អមសាលាឧទ្ធរណ៍ ដើម្បីទទួលនីតិសម្បទាបំពេញមុខងារជាមន្ត្រីនគរបាលយុត្តិធម៌។

មន្ត្រីរដ្ឋបាលជលផលដែលបានទទួលនីតិសម្បទាជាមន្ត្រីនគរបាល
យុត្តិធម៌ត្រូវធ្វើ និងចុះហត្ថលេខាលើកំណត់ហេតុបទល្មើសជលផលតាមដែនសមត្ថកិច្ច
របស់ខ្លួន។

សំលៀកបំពាក់ឯកសណ្ឋាន សញ្ញាសំគាល់ និងឋានន្តរសក្តិរបស់
មន្ត្រីរដ្ឋបាលជលផលត្រូវកំណត់ដោយអនុក្រឹត្យ។

-មាត្រា ៧៤ នៃច្បាប់ស្តីពីជលផល

អាជ្ញាធរដែនដីគ្រប់ថ្នាក់ កងកម្លាំងប្រដាប់អាវុធ អាជ្ញាធរគយ និងរដ្ឋាករ
អាជ្ញាធរព្រលានយន្តហោះ និងកំពង់ផែ និងអាជ្ញាធរពាក់ព័ន្ធដទៃទៀតត្រូវបង្កើតភាព
ងាយស្រួល និងជួយផ្តល់កម្លាំងសហការក្នុងការស្រាវជ្រាវ ត្រួតពិនិត្យ ទប់ស្កាត់
និងបង្ក្រាបបទល្មើសជលផលឬថែរក្សាវត្ថុតាងបទល្មើសជលផលជាបណ្តោះអាសន្ន
ក្នុងករណីមានការស្នើសុំពីមន្ត្រីរដ្ឋបាលជលផលមានសមត្ថកិច្ច។

ក្នុងករណីដែលអាជ្ញាធរមានសមត្ថកិច្ចដូចមានចែងក្នុងកថាខណ្ឌខាងលើនេះ បានជួបប្រទះនូវបទល្មើសជលផលជាក់ស្តែងអាជ្ញាធរទាំងនោះ :

១-ត្រូវជូនព័ត៌មានជាបន្ទាន់ដល់មន្ត្រីរដ្ឋបាលជលផលមានសមត្ថកិច្ចដែល នៅជិតបំផុត។

២-អាចយាត់ខ្លួនជនប្រព្រឹត្តបទល្មើស និងដកហូតទុកវត្ថុតាងនៃបទល្មើសជា បណ្តោះអាសន្នរួចបញ្ជូនជាបន្ទាន់ទៅមន្ត្រីរដ្ឋបាលជលផលដែលទទួលនីតិសម្បទា ជាមន្ត្រីនគរបាលយុត្តិធម៌ ដើម្បីចាត់ការតាមនីតិវិធី។

៣-មិនត្រូវប្រមូលប្រាក់ពិន័យ ឬរឹបអូសវត្ថុតាងនៃបទល្មើសជលផលដោយ ផ្ទាល់ឡើយ។

-មាត្រា៧៥នៃច្បាប់ស្តីពីជលផល

ដើម្បីអនុវត្តភារកិច្ចរបស់ខ្លួន មន្ត្រីរដ្ឋបាលជលផលមានសមត្ថកិច្ច មានសិទ្ធិដូចតទៅ ៖

១.ត្រួតពិនិត្យការធ្វើអាជីវកម្មនេសាទ និងការធ្វើវារីវប្បកម្មគ្រប់ប្រភេទ។

២.ត្រួតពិនិត្យការដឹកជញ្ជូន ផែត្រី កន្លែងកែច្នៃ កន្លែងធ្វើសន្និធិ ឬទីតាំង ទិញលក់ផល ផលិតផលជលផល។

៣.បញ្ឈប់ និងត្រួតពិនិត្យលើគ្រប់មធ្យោបាយ ដែលសង្ស័យថាមាន ផ្ទុកវត្ថុតាងនៃបទល្មើសជលផល។

៤.ចូលត្រួតពិនិត្យឬចែកចេញគ្រប់ទីកន្លែង រួមទាំងក្នុងព្រលានយន្តហោះ កំពង់ផែសមុទ្រកំពង់ផែទន្លេ ផែស្នួត ផែត្រី ច្រកព្រំដែន ចំណាតរថយន្ត ស្ថានីយរថភ្លើង ក្នុងករណីបទល្មើសជាក់ស្តែងដោយមានកិច្ចសហការជាមួយសមត្ថកិច្ចពាក់ព័ន្ធ។

៥.សាកសួរបុគ្គលនានាអំពីព័ត៌មានដែលពាក់ព័ន្ធនឹងការប្រព្រឹត្តបទ ល្មើសជលផល។

៦.ដកហូតយាត់ទុកជាបណ្តោះអាសន្ននូវលិខិតអនុញ្ញាតគ្រប់ប្រភេទ ដែលកំណត់ដោយច្បាប់នេះបើសិនជាបុគ្គលកាន់កាប់លិខិតអនុញ្ញាតនោះប្រព្រឹត្ត ល្មើសនឹងច្បាប់នេះ។

ចំពោះមន្ត្រីរដ្ឋបាលជលផលដែលបានទទួលនីតិសម្បទាជាមន្ត្រីនគរបាល យុត្តិធម៌មានសិទ្ធិដូចតទៅ ៖

១. លែង រក្សាទុកជាប្រយោជន៍សាធារណៈ ឬបំផ្លាញចោលនូវ ផល ផលិត ផលជលផល ល្មើសច្បាប់ដែលបានដកហូត ឃាត់ទុក និង លក់ចំពោះវត្ថុ តាងណាដែលងាយខូចខាតដោយមានការចូលរួមជាសាក្សីពីអាជ្ញាធរមូលដ្ឋាន ឬ សមត្ថកិច្ចនានាដែលនៅជិតនោះដោយមានកំណត់ហេតុត្រឹមត្រូវ។

២. បំផ្លាញចោលដោយមានកំណត់ហេតុត្រឹមត្រូវនូវវត្ថុតាងនៃបទល្មើស ជលផលមានជាអាទិ៍ ឧបករណ៍នេសាទហាមឃាត់ ឬឧបករណ៍នេសាទ ឬសម្ភារៈ បរិក្ខារល្មើសច្បាប់ ឬឡធួងប្រភេទឈើព្រៃលិចទឹក និងព្រៃកោងកាង។

៣. ក្នុងករណីបទល្មើសជាក់ស្តែង ចូលចែកធននៅក្នុងទីធ្លាអគារ ឬក្នុង លំនៅដ្ឋានស្របតាមនីតិវិធីព្រហ្មទណ្ឌធរមាន។

-មាត្រា ៧៦ នៃច្បាប់ស្តីពីជលផល

ក្នុងករណីបទល្មើសជលផលជាក់ស្តែង មន្ត្រីរដ្ឋបាលជលផល មាន សមត្ថកិច្ចមានសិទ្ធិដកហូតឃាត់ទុកជាបណ្តោះអាសន្ន ៖

១. ផលផលិត ផលជលផល ដែលបានមកពីការធ្វើអាជីវកម្មនេសាទ ការធ្វើវារីវប្បកម្ម ការកែច្នៃ ការធ្វើសន្និធិ ការទិញ ការលក់ដៃត្រី ឬការដឹកជញ្ជូន ដែលល្មើសនឹងច្បាប់នេះ។

២. ផល អនុផលព្រៃលិចទឹក និងព្រៃកោងកាងដែលបានមកពី ការកាប់ ការគ្រា ការរាន ការឈូសឆាយដោយល្មើសនឹងច្បាប់នេះ។

៣. ឧបករណ៍នេសាទ និងមធ្យោបាយរួមផ្សំដែលប្រើប្រាស់ក្នុង ការ ប្រព្រឹត្តបទល្មើស។

៤. ប្រភេទផល ផលិតផលជលផលកំពុងរងគ្រោះថ្នាក់

៥. សម្ភារៈបរិក្ខារ ឬមធ្យោបាយដឹកជញ្ជូននានាដែលប្រើប្រាស់ក្នុងការ ប្រព្រឹត្តបទល្មើស ជលផល ឬយកចេញបរិក្ខារណាមួយសម្រាប់ដំណើរការនាវា ឬ យានយន្ត។

៦.ឯកសារផ្សេងៗ ដែលពាក់ព័ន្ធបទល្មើសជលផល។

៧.លិខិតអនុញ្ញាតគ្រប់ប្រភេទក្នុងករណីដែលអ្នកទទួលសិទ្ធិតាមលិខិត
អនុញ្ញាតនោះប្រព្រឹត្តល្មើសនឹងច្បាប់នេះ។

មន្ត្រីរដ្ឋបាលជលផលដែលបានទទួលនីតិសម្បទាជាមន្ត្រីនគរបាល
យុត្តិធម៌ មានសិទ្ធិសម្រេចឃាត់ខ្លួនជនប្រព្រឹត្តបទល្មើស ជលផលបានរយៈពេល
៤៨ម៉ោងយ៉ាងយូរ ដើម្បីបំពេញសំណុំរឿងបញ្ជូនទៅតុលាការ។

-មាត្រា៧៧នៃច្បាប់ស្តីពីជលផល

ការកសាងសំណុំរឿងបទល្មើសជលផល ត្រូវអនុវត្តតាមច្បាប់ស្តីពី
នីតិវិធីព្រហ្មទណ្ឌ។

ទម្រង់បែបបទនៃកំណត់ហេតុបទល្មើសជលផល ត្រូវកំណត់ដោយ
ប្រកាសរួមរបស់

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងយុត្តិធម៌។

-មាត្រា៧៨.នៃច្បាប់ស្តីពីជលផល

វត្ថុតាងនៃបទល្មើសជលផល ត្រូវកំណត់ដូចខាងក្រោម :

១-ផល ផលិតផលជលផល និងឧបករណ៍នេសាទ ឬ ផល អនុផល
ព្រៃលិចទឹក និងព្រៃកោងកាងដែលជាវត្ថុតាងពិតប្រាកដនៃបទល្មើស។

២-សម្ភារៈ បរិក្ខារនិងមធ្យោបាយដែលប្រើប្រាស់ក្នុងការប្រព្រឹត្តបទល្មើស។
វត្ថុតាងដែលមន្ត្រីរដ្ឋបាលជលផលមានសមត្ថកិច្ចបានដកហូតឃាត់ទុកជា
បណ្តោះអាសន្នត្រូវតែរក្សាទុករហូតដល់សំណុំរឿងនៃបទល្មើសត្រូវបានដោះស្រាយ
រួចជាស្ថាពរតាមការបង់ប្រាក់ពិន័យអន្តរការណ៍ ឬតាមការជំនុំជម្រះរបស់តុលាការ។

ក្នុងករណីមិនអាចទុកយូរបានបណ្តាលមកពីការតុកធុយហួតហែងធ្វើឲ្យ
បាត់បង់បរិមាណ និងគុណភាព មន្ត្រីរដ្ឋបាលជលផលមានសមត្ថកិច្ចអាចលក់វត្ថុ
តាងទាំងនោះយកប្រាក់មកតម្កល់ទុកបាន។

ក្នុងពេលកំពុងប្រើប្រាស់ក្នុងការប្រព្រឹត្តបទល្មើសអ្នកបើកបរមធ្យោបាយអូស
ឬរុញ ឬដឹកជញ្ជូនវត្ថុតាងនៃបទល្មើសដែលគ្មានម្ចាស់នៅជាមួយ ត្រូវឃាត់ខ្លួនជា
បណ្តោះអាសន្នដើម្បីជាប្រយោជន៍នៃការស៊ើបអង្កេតរកជនល្មើសនិងអ្នកសមគំនិត។

-មាត្រា ៧៩ នៃច្បាប់ស្តីពីជលផល

មន្ត្រីរដ្ឋបាលជលផលដែលបានទទួលនីតិសម្បទាជាមន្ត្រីនគរបាល
យុត្តិធម៌ ត្រូវស្លៀកពាក់ឯកសណ្ឋាន ពាក់សញ្ញាសំគាល់ និងពាក់ឋានន្តរសក្តិនៅ
ពេលចូលរួមសវនាការរបស់តុលាការ។

-មាត្រា ៨០ នៃច្បាប់ស្តីពីជលផល

នៅរាល់ពេលសវនាការ មន្ត្រីរដ្ឋបាលជលផលដែលបានទទួល នីតិ
សម្បទាជាមន្ត្រីនគរបាលយុត្តិធម៌ពាក់ព័ន្ធនឹងសំណុំរឿង បទល្មើស ជលផលមានសិទ្ធិ
និងកាតព្វកិច្ចចូលបំភ្លឺអំពីលទ្ធផលនៃការស៊ើបអង្កេតបទល្មើសជលផលនោះជូន
តុលាការ។

-មាត្រា ៨១ នៃច្បាប់ស្តីពីជលផល

អាជ្ញាយុកាលនៃបទល្មើសជលផលត្រូវស្របតាមគោលការណ៍នៃ
ច្បាប់ព្រហ្មទណ្ឌ។

-មាត្រា ៨៤ នៃច្បាប់ស្តីពីជលផល

មន្ត្រីរដ្ឋបាលជលផលដែលបានទទួលនីតិសម្បទាជាមន្ត្រីនគរបាល
យុត្តិធម៌មានសិទ្ធិផ្អាកសកម្មភាពនេសាទនៅក្នុងទីតាំងនេសាទទាំងមូល ឬមួយផ្នែក
ជាបណ្តោះអាសន្នដើម្បីចាត់ការតាមនីតិវិធីក្នុងករណីរូបវន្តបុគ្គលឬនីតិបុគ្គល
នោះប្រព្រឹត្តល្មើសនឹងបទប្បញ្ញត្តិនៃច្បាប់នេះ ឬល្មើសនឹងកិច្ចសន្យា ឬកិច្ចព្រមព្រៀង
រហូតដល់ដំណោះស្រាយនៃវិវាទត្រូវបានបញ្ចប់។

-មាត្រា ៨៥.- នៃច្បាប់ស្តីពីជលផល

បុគ្គលណាដែលមិនសុខចិត្តនឹងសេចក្តីសម្រេចរបស់មន្ត្រីរដ្ឋបាលជលផល
មានសមត្ថកិច្ចមានសិទ្ធិប្តឹងតវ៉ាក្នុងរយៈពេលសាមសិប(៣០) ថ្ងៃយ៉ាងយូរគិតពីថ្ងៃ
ទទួលសេចក្តីសម្រេចនេះទៅប្រធានរដ្ឋបាលជលផលថ្នាក់កណ្តាល។

ប្រធានរដ្ឋបាលជលផលថ្នាក់កណ្តាល ត្រូវសម្រេចលើបណ្តឹងតវ៉ានោះ ក្នុង
រយៈពេលសាមសិប(៣០) ថ្ងៃយ៉ាងយូរគិតពីថ្ងៃទទួលបណ្តឹងតវ៉ានោះ។ ក្រោយពី
បានទទួលសេចក្តីសម្រេចចុងក្រោយលើការពិនិត្យឡើងវិញដោយប្រធានរដ្ឋបាល

ដែលផលថ្នាក់កណ្តាល ក្នុងករណីមិនអាចទទួលយកបាន ជននោះមានសិទ្ធិធ្វើបណ្តឹងតវ៉ាទៅតុលាការមានសមត្ថកិច្ច។

ការតវ៉ាក្រោមមាត្រានេះ នឹងមិនធ្វើឲ្យប៉ះពាល់ដល់សិទ្ធិអំណាចនិងដំណើរការអនុវត្តច្បាប់របស់មន្ត្រីរដ្ឋបាលដែលមានសមត្ថកិច្ចក្រោមច្បាប់នេះឡើយ។

មាត្រា ១០៥. ជំពូកទី១៦ ការអនុវត្តសាលក្រមតុលាការនៃច្បាប់ស្តីពីផលផល
ការអនុវត្តសាលក្រម ឬ សាលដីកាស្ថាពរនៃបទល្មើសផលផល ជាការកិច្ច
របស់រដ្ឋបាលដែលមានសមត្ថកិច្ច លើកលែងតែទោសដាក់ពន្ធនាគារ។

មាត្រា ១០៦. ជំពូកទី១៦ ការអនុវត្តសាលក្រមតុលាការនៃច្បាប់ស្តីពីផលផល
រាល់សម្រង់សាលក្រម ឬសាលដីកានៃបទល្មើសផលផល ត្រូវចម្លងមួយ
ច្បាប់ជូនរដ្ឋបាលដែលមានសមត្ថកិច្ច។

មាត្រា ១០៧. ជំពូកទី១៦ ការអនុវត្តសាលក្រមតុលាការនៃច្បាប់ស្តីពីផលផល
បន្ទាប់ពីសាលក្រម ឬសាលដីកាចូលជាស្ថាពរ វត្តមានដែលតុលាការសម្រេច
រឹបអូសជាសម្បត្តិរដ្ឋ ឬបំផ្លាញចោលត្រូវចាត់ចែងតាមនីតិវិធីដោយរដ្ឋបាលដែល
+ **ច្បាប់ស្តីពីសហគមន៍កសិកម្ម** (ព្រះរាជក្រម នស/រកម/០៦១៣/០០៨ ចុះថ្ងៃទី
០៧ ខែមិថុនា ឆ្នាំ២០១៣)

ជំពូកទី១៦ ការតាមដាន និងការដោះស្រាយវិវាទ

មាត្រា ១០២. នៃច្បាប់ស្តីពីសហគមន៍កសិកម្ម

អង្គភាពចុះបញ្ជីនៃក្រសួងកសិកម្ម រុក្ខាប្រមាញ់ និងនេសាទមានសមត្ថកិច្ច
ក្នុងការតាមដានលើរាល់ដំណើរការប្រតិបត្តិការមុខរបរ និងការប្រព្រឹត្តទៅរបស់
សហគមន៍កសិកម្ម សហភាព សហគមន៍កសិកម្ម សម្ព័ន្ធសហគមន៍កសិកម្មកម្ពុជា
ក្នុងគោលបំណងជំរុញ និងតម្រង់ទិស ក្នុងការអភិវឌ្ឍសហគមន៍កសិកម្ម។

មាត្រា ១០៣. នៃច្បាប់ស្តីពីសហគមន៍កសិកម្ម

វិវាទទាំងឡាយដែលកើតចេញពីសមាជិក និងសមាជិកសហគមន៍កសិកម្ម
រវាងសមាជិក និងសហគមន៍កសិកម្ម ត្រូវដោះស្រាយដោយមហាសន្និបាតប្រចាំឆ្នាំ
ឬមហាសន្និបាតវិសាមញ្ញរបស់សហគមន៍កសិកម្មសាមីនោះ។

ក្នុងករណីមហាសន្និបាតមិនអាចដោះស្រាយវិវាទបាន ក្រុមប្រឹក្សាឃុំ សង្កាត់ និងគណៈអភិបាលក្រុង ស្រុក ខណ្ឌសាមី ត្រូវធ្វើអន្តរាគមន៍សម្របសម្រួលដោះស្រាយ។

ក្នុងករណីក្រុមប្រឹក្សាឃុំ សង្កាត់ និងគណៈអភិបាលក្រុង ស្រុក ខណ្ឌសាមី មិនអាចដោះស្រាយវិវាទបាន មន្ទីរកសិកម្មរាជធានី ខេត្ត និងគណៈអភិបាលរាជធានី ខេត្តសាមី ត្រូវធ្វើអន្តរាគមន៍សម្របសម្រួលដោះស្រាយ។

ក្នុងករណីវិវាទនៅតែមិនអាចដោះស្រាយបាន នាយកដ្ឋានអភិវឌ្ឍន៍សហគមន៍ កសិកម្មនៃក្រសួងកសិកម្ម រុក្ខាប្រមាញ់ និងនេសាទត្រូវធ្វើអន្តរាគមន៍សម្របសម្រួល ដោះស្រាយ។

មាត្រា ១០៤. នៃច្បាប់ស្តីពីសហគមន៍កសិកម្ម

វិវាទទាំងឡាយដែលកើតរវាងសហគមន៍កសិកម្ម និងសហគមន៍កសិកម្ម មន្ទីរកសិកម្មរាជធានីខេត្ត និងគណៈអភិបាលរាជធានីខេត្តសាមីត្រូវធ្វើអន្តរាគមន៍ សម្របសម្រួលដោះស្រាយ។

ក្នុងករណីវិវាទនៅតែមិនអាចដោះស្រាយបាន នាយកដ្ឋានអភិវឌ្ឍន៍សហគមន៍ កសិកម្មនៃក្រសួងកសិកម្ម រុក្ខាប្រមាញ់ និងនេសាទត្រូវធ្វើអន្តរាគមន៍ សម្របសម្រួល ដោះស្រាយ។

មាត្រា ១០៥. នៃច្បាប់ស្តីពីសហគមន៍កសិកម្ម

វិវាទទាំងឡាយដែលកើតចេញពីសហគមន៍កសិកម្មជាសមាជិក និងសហភាព សហគមន៍កសិកម្ម ឬសម្ព័ន្ធសហគមន៍កសិកម្មកម្ពុជា ត្រូវដោះស្រាយដោយមហាសន្និបាត ប្រចាំឆ្នាំ ឬមហាសន្និបាតវិសាមញ្ញនៃសហភាពសហគមន៍កសិកម្មសាមី ឬសម្ព័ន្ធសហគមន៍ កសិកម្មកម្ពុជា។

ក្នុងករណីមហាសន្និបាតនៅមិនអាចដោះស្រាយបាន គណៈអភិបាលរាជធានី ខេត្តសាមី និងនាយកដ្ឋានអភិវឌ្ឍសហគមន៍កសិកម្ម នៃក្រសួងកសិកម្ម រុក្ខាប្រមាញ់ និងនេសាទ ត្រូវធ្វើអន្តរាគមន៍សម្របសម្រួលដោះស្រាយ។

មាត្រា ១០៦. នៃច្បាប់ស្តីពីសហគមន៍កសិកម្ម

ក្រសួងកសិកម្ម រុក្ខាប្រមាញ់ និងនេសាទ ត្រូវធ្វើអន្តរាគមន៍សម្របសម្រួល ដោះស្រាយរាល់វិវាទទាំងឡាយដែលមិនអាចបញ្ចប់បានរវាង៖

ក- សមាជិក និងសមាជិកសហគមន៍កសិកម្ម

ខ- សមាជិក និងសហគមន៍កសិកម្ម

គ- សហគមន៍កសិកម្ម និងសហគមន៍កសិកម្ម

ឃ- សហគមន៍កសិកម្មជាមួយសហភាពសហគមន៍កសិកម្ម

ង- សហគមន៍កសិកម្ម ឬសហភាពសហគមន៍កសិកម្មជាមួយសម្ព័ន្ធ
សហគមន៍កសិកម្មកម្ពុជា ឬអង្គការព្រៃឈើជាមួយសហគមន៍កសិកម្ម។

ក្នុងករណីភាគីពាក់ព័ន្ធដែលមិនសុខចិត្តនឹងសេចក្តីសម្រេចរបស់ក្រសួង
កសិកម្ម រុក្ខាប្រមាញ់ និងនេសាទមានសិទ្ធិធ្វើបណ្តឹងទៅក្រសួង ស្ថាប័នពាក់ព័ន្ធ ឬ
តុលាការរយៈពេល៣០(សាមសិប)ថ្ងៃ គិតចាប់ពីថ្ងៃបានទទួលដំណឹងពីសេចក្តីសម្រេច។

ក្រសួងបរិស្ថាន

+ច្បាប់ស្តីពីតំបន់ការពារធម្មជាតិ (ព្រះរាជក្រម នស/រកម/០២០៨/០០៧ ចុះ

ថ្ងៃទី១៥ ខែកុម្ភៈ ឆ្នាំ២០០៨)

ជំពូកទី៩ ការអនុវត្តច្បាប់ និងនីតិវិធីដោះស្រាយបទល្មើស

-មាត្រា៤៥.- នៃច្បាប់ស្តីពីតំបន់ការពារធម្មជាតិ

បទល្មើសធនធានធម្មជាតិក្នុងតំបន់ការពារធម្មជាតិជាបទល្មើសព្រហ្មទណ្ឌ
ដែលមានចរិតពិសេសដូចបានចែងក្នុងច្បាប់នេះ។

មន្ត្រីរដ្ឋបាលការពារ និងអភិរក្សធម្មជាតិ បំពេញភារកិច្ចជាមន្ត្រីនគរបាល
យុត្តិធម៌ និងជាភ្នាក់ងារនគរបាលយុត្តិធម៌មានសមត្ថកិច្ចស៊ើបអង្កេត ស្រាវជ្រាវ
បង្ក្រាបទប់ស្កាត់បទល្មើសធនធានធម្មជាតិនៅក្នុងរង្វង់ដែនសមត្ថកិច្ចរបស់ខ្លួន និង
កសាងសំណុំរឿងបញ្ជូនទៅតុលាការ។

ប្រតិបត្តិការរបស់មន្ត្រីរដ្ឋបាលការពារ និងអភិរក្សធម្មជាតិក្នុងតំបន់ការពារ
ធម្មជាតិដែលបានទទួលនីតិសម្បទាជាមន្ត្រីនគរបាលយុត្តិធម៌និងជាភ្នាក់ងារនគរបាល
យុត្តិធម៌ត្រូវអនុវត្តស្របតាមក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា។

បន្ទាប់ពីសាលក្រម ឬសាលដីការចូលជាស្ថាពរ វត្តមានដែលបានរឹបអូសទុក
ជាសម្បត្តិរដ្ឋត្រូវចាត់ចែងតាមនីតិវិធីដោយរដ្ឋបាលការពារ និងអភិរក្សធនធានធម្ម
ជាតិនៃក្រសួងបរិស្ថាន។

-មាត្រា ៤៦.- នៃច្បាប់ស្តីពីតំបន់ការពារធម្មជាតិ

អាជ្ញាធរដែនដីគ្រប់លំដាប់ថ្នាក់កងកម្លាំងប្រដាប់អាវុធ ស្ថាប័នពាក់ព័ន្ធដទៃទៀត និងសាធារណជនត្រូវបង្កភាពងាយស្រួលផ្តល់ព័ត៌មាន និងជួយសហការផ្តល់កម្លាំង ក្នុងការចុះធ្វើការស្រាវជ្រាវ ការស៊ើបអង្កេត ការទប់ស្កាត់ ការបង្រ្កាបបទល្មើសលើ ធនធានធម្មជាតិ ឬការថែរក្សាវត្ថុតាងបទល្មើសជាបណ្តោះអាសន្ន ក្នុងករណីមានការ ស្នើសុំពីមន្ត្រីរដ្ឋបាលការពារ និងអភិរក្សធម្មជាតិ។

ក្នុងករណីមានពាក្យបណ្តឹង ឬសេចក្តីរាយការណ៍ ស្តីពីបទល្មើសធនធាន ធម្មជាតិក្នុងតំបន់ការពារធម្មជាតិ មន្ត្រីរដ្ឋបាលការពារ និងអភិរក្សធម្មជាតិត្រូវចុះ ធ្វើអធិការកិច្ចជាបន្ទាន់ដោយសហការជាមួយអាជ្ញាធរដែនដី ដើម្បីការគ្រប់គ្រង និងអភិរក្សធនធានធម្មជាតិប្រកបដោយប្រសិទ្ធភាពខ្ពស់បំផុត។

-មាត្រា ៤៧.- នៃច្បាប់ស្តីពីតំបន់ការពារធម្មជាតិ

នៅពេលបំពេញភារកិច្ចចុះទប់ស្កាត់ និងបង្រ្កាបបទល្មើសលើធនធានធម្មជាតិ នៅក្នុងរង្វង់ដែនសមត្ថកិច្ចរបស់ខ្លួននិងនៅពេលចូលបំភ្លឺក្នុងសវនាការរបស់តុលាការ មន្ត្រីរដ្ឋបាលការពារ និងអភិរក្សធម្មជាតិត្រូវមានសម្លៀកបំពាក់ឯកសណ្ឋាន និង ពាក់ផ្ទាក់សញ្ញាសម្គាល់ត្រឹមត្រូវ។

-មាត្រា ៤៨.- នៃច្បាប់ស្តីពីតំបន់ការពារធម្មជាតិ

មន្ត្រីរដ្ឋបាលការពារ និងអភិរក្សធម្មជាតិក្នុងតួនាទីជាមន្ត្រីនគរបាលយុត្តិធម៌ និងភ្នាក់ងារនគរបាលយុត្តិធម៌មានសិទ្ធិប្រើប្រាស់អាវុធស្របតាមបទប្បញ្ញត្តិនៃ ច្បាប់ជាធរមាន។ អាវុធត្រូវបំពាក់ និងគ្រប់គ្រងដោយក្រសួងមហាផ្ទៃ។

-មាត្រា ៤៩.- នៃច្បាប់ស្តីពីតំបន់ការពារធម្មជាតិ

ការកសាងសំណុំរឿងនៃបទល្មើសក្នុងតំបន់ការពារធម្មជាតិ ត្រូវអនុវត្តតាម ក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា។

ទម្រង់បែបបទនៃការធ្វើកំណត់ហេតុបទល្មើសក្នុងតំបន់ការពារធម្មជាតិត្រូវ កំណត់ដោយប្រកាសរួមរបស់ក្រសួងបរិស្ថាន និងក្រសួងយុត្តិធម៌។

-មាត្រា ៥០.- នៃច្បាប់ស្តីពីតំបន់ការពារធម្មជាតិ

វត្ថុតាងនៃបទល្មើសធនធានធម្មជាតិក្នុងតំបន់ការពារធម្មជាតិត្រូវបានកំណត់

ដូចខាងក្រោម :

១-ផល អនុផលធនធានធម្មជាតិ ដែលជាវត្ថុតាងពិតប្រាកដនៃបទល្មើស

២-សម្ភារៈបរិក្ខារ និងមធ្យោបាយដឹកជញ្ជូន ដែលប្រើប្រាស់ក្នុងការ

ប្រព្រឹត្តបទល្មើស។

វត្ថុតាងដូចមានចែកក្នុងកថាខណ្ឌទី១ខាងលើនេះ ត្រូវឃាត់ទុកជាបណ្តោះអាសន្នរហូតដល់សំណុំរឿងនៃបទល្មើស ត្រូវបានដោះស្រាយរួចជាស្ថាពរតាមការបង់ពិន័យអន្តរការណ៍ ឬតាមការជំនុំជម្រះរបស់តុលាការ។

ក្នុងខណៈពេលកំពុងដឹកជញ្ជូនផល អនុផលធនធានធម្មជាតិល្មើស ដែលគ្មានម្ចាស់នៅជាមួយនោះអ្នកលើកបរមធ្យោបាយដឹកជញ្ជូនត្រូវឃាត់ខ្លួនជាបណ្តោះអាសន្ន ស្របតាមបទបញ្ញត្តិក្រមនីតិវិធីព្រហ្មទណ្ឌ ដើម្បីជាប្រយោជន៍នៃការស៊ើបអង្កេតរកជនល្មើស និងអ្នកសមគំនិត។

ផល អនុផលធនធានធម្មជាតិដែលបានឃាត់ទុក ហើយងាយខូចខាត រដ្ឋបាលការពារ និងអភិរក្សធម្មជាតិមានសិទ្ធិលែង ឬបំផ្លាញចោល ឬរក្សាទុកជាប្រយោជន៍សាធារណៈដោយមានកំណត់ហេតុត្រឹមត្រូវ។

មាត្រា ៥១.-នៃច្បាប់ស្តីពីតំបន់ការពារធម្មជាតិ

មន្ត្រីរដ្ឋបាលការពារ និងអភិរក្សធម្មជាតិ ដែលមានសមត្ថកិច្ចមានសិទ្ធិផ្អាកសកម្មភាពទាំងមូល ឬមួយផ្នែកជាបណ្តោះអាសន្នរបស់បុគ្គលណា ដែលប្រព្រឹត្តល្មើសនឹងបទបញ្ញត្តិនៃច្បាប់នេះ ឬបំពានលើកិច្ចសន្យារហូតដល់ដំណោះស្រាយនៃវិវាទត្រូវបានបញ្ចប់។

មាត្រា ៥២.-នៃច្បាប់ស្តីពីតំបន់ការពារធម្មជាតិ

បុគ្គលណាមិនពេញចិត្តចំពោះការសម្រេចណាមួយដែលធ្វើឡើងដោយមន្ត្រីរដ្ឋបាលការពារ និងអភិរក្សធម្មជាតិដូចមានចែងក្នុងច្បាប់នេះ លើកលែងការសម្រេចពាក់ព័ន្ធនឹងការពិន័យអន្តរការណ៍ ដូចមានចែងក្នុងមាត្រា ៥៤ មាត្រា៥៦ ចំណុច១ នៃមាត្រា៥៧ មានសិទ្ធិធ្វើពាក្យប្តឹងតវ៉ាមកប្រធានរដ្ឋបាលការពារ និងអភិរក្សធម្មជាតិថ្នាក់កណ្តាលក្នុងរយៈពេលសាមសិប(៣០) ថ្ងៃ យ៉ាងយូរ គិតចាប់

ពីថ្ងៃទទួលបានសេចក្តីសម្រេចរបស់រដ្ឋបាលការពារ និងអភិរក្សធម្មជាតិក្នុងតំបន់ កើតហេតុ ឬប្តឹងទៅតុលាការ។

ប្រធានរដ្ឋបាលការពារ និងអភិរក្សធម្មជាតិថ្នាក់កណ្តាល ត្រូវសម្រេចលើ បណ្តឹងតវ៉ានេះក្នុងរយៈពេលសាមសិប(៣០)ថ្ងៃយ៉ាងយូរ គិតចាប់ពីថ្ងៃបានទទួល ពាក្យបណ្តឹង។

ក្រោយពីបានទទួលសេចក្តីសម្រេចចុងក្រោយលើការពិនិត្យឡើងវិញដោយ ប្រធានរដ្ឋបាលការពារ និងអភិរក្សធម្មជាតិថ្នាក់កណ្តាលក្នុងករណីនៅតែមិនអាច ទទួលយកបានបុគ្គលនោះអាចធ្វើបណ្តឹងតវ៉ាទៅតុលាការបានក្នុងរយៈពេលសាមសិប (៣០)ថ្ងៃ យ៉ាងយូរ។

ការតវ៉ាក្រោមមាត្រានេះ មិនធ្វើឲ្យប៉ះពាល់ដល់សិទ្ធិអំណាច និងដំណើរការ អនុវត្តរបស់មន្ត្រីរដ្ឋបាលការពារ និងអភិរក្សធម្មជាតិ ដែលមានសមត្ថកិច្ចក្រោម ច្បាប់នេះឡើយ។

ជំពូកទី១០ បទល្មើសធនធានធម្មជាតិ និងទោសប្បញ្ញត្តិ

មាត្រា ៦៣.-នៃច្បាប់ស្តីពីតំបន់ការពារធម្មជាតិ

ជនណាដែលធ្វើការគម្រាមកំហែងដល់មន្ត្រីរដ្ឋបាលការពារ និងអភិរក្សធម្មជាតិ ធ្វើឲ្យរាំងស្ទះដល់ការបំពេញភារកិច្ចរបស់មន្ត្រីរដ្ឋបាលការពារ និងអភិរក្សធម្មជាតិ ត្រូវផ្តន្ទាទោសដាក់ពន្ធនាគារពីមួយ(១)ឆ្នាំទៅប្រាំ(៥)ឆ្នាំនិងត្រូវផ្តន្ទាទោសពិន័យជា ប្រាក់ពីដប់ប្រាំលាន(១៥,០០០,០០០)រៀលទៅមួយរយហាសិបលាន(១៥០,០០០,០០០)រៀល។

ជនណាដែលសមគំនិតឬជួយសម្រួលដល់ការប្រព្រឹត្តបទល្មើសត្រូវផ្តន្ទាទោស ដូចចារីដែរ។

មាត្រា ៦៤.-នៃច្បាប់ស្តីពីតំបន់ការពារធម្មជាតិ

មន្ត្រីរដ្ឋបាលការពារ និងអភិរក្សធម្មជាតិ ឬភ្នាក់ងារអធិការកិច្ច ឬមន្ត្រីបរិស្ថាន រូបណាដែលមានការធ្វេសប្រហែសខ្វះការប្រុងប្រយ័ត្នឬមិនគោរពទៅតាមបទប្បញ្ញត្តិ នៃច្បាប់នេះ ត្រូវទទួលទណ្ឌកម្មខាងវិន័យរដ្ឋបាល និង/ឬ ត្រូវចោទប្រកាន់ចំពោះ មុខតុលាការ។

មន្ត្រីរដ្ឋបាលការពារ និងអភិរក្សធម្មជាតិ ឬភ្នាក់ងារអធិការកិច្ច ឬមន្ត្រីបរិស្ថាន
រូបណាដែលសមគំនិតនឹងអ្នកប្រព្រឹត្តបទល្មើស ឬជួយសម្រួលការប្រព្រឹត្តបទល្មើស
នេះត្រូវផ្តន្ទាទោសដូចចារីដែរ។

ក្រសួងមហាផ្ទៃ

+ច្បាប់ស្តីពីគយ (ព្រះរាជក្រម នស/រកម/០៧០៧/០១៧ ចុះថ្ងៃទី២០ ខែកក្កដា
ឆ្នាំ២០០៧)

+គយ

-មាត្រា៥៨ នៃច្បាប់ស្តីពីគយ

មន្ត្រីគយដែលបានសច្ចាប្រណិធានអាចបំពេញមុខងារជាមន្ត្រីនគរបាលយុត្តិធម៌
បានលុះត្រាតែសាមីខ្លួនបានទទួលនីតិសម្បទាពីអគ្គព្រះរាជអាជ្ញាអមសាលាឧទ្ធរណ៍។

មន្ត្រីគយដែលបានទទួលនីតិសម្បទាជានគរបាលយុត្តិធម៌ត្រូវធ្វើនិងចុះហត្ថលេខា
លើកំណត់ហេតុបទល្មើសគយតាមដែនសមត្ថកិច្ចរបស់ខ្លួន។

នៅពេលបំពេញបេសកកម្មស្រាវជ្រាវទប់ស្កាត់ និងបង្ក្រាបបទល្មើសគយ មន្ត្រី
គយ ត្រូវមានលិខិតបញ្ជាបេសកកម្ម និងត្រូវស្លៀកពាក់ឯកសណ្ឋានពាក់សញ្ញាសម្គាល់
ពាក់ឋានន្តរសក្តិ លើកលែងតែមានការណែនាំដោយឡែកពីនាយកទីចាត់ការគយ
និងរដ្ឋាករ។

សំលៀកបំពាក់ឯកសណ្ឋាន សញ្ញាសម្គាល់ និងឋានន្តរសក្តិរបស់មន្ត្រីគយ
ត្រូវកំណត់ដោយ អនុក្រឹត្យ។

-មាត្រា៦០ នៃច្បាប់ស្តីពីគយ

មន្ត្រីគយដែលបានសច្ចាប្រណិធានមានលក្ខណៈសម្បត្តិជានគរបាលយុត្តិធម៌
អាចសម្រេចឃាត់ខ្លួនបានក្នុងរយៈពេលសែសិបប្រាំបី(២៧) ម៉ោងយ៉ាងយូរ ដោយ
អនុវត្តស្របតាមក្រមនីតិវិធីព្រហ្មទណ្ឌ។

-មាត្រា២៨ នៃច្បាប់ស្តីពីគយ

រដ្ឋបាលគយអាចផ្តល់បាននូវការបង្វិលសងវិញទាំងស្រុង ឬភាគខ្លះនូវពន្ធ
និងអាករនាំចូលដែលបានបង់រួចចំពោះ៖

ក-ការបង់លើសដោយប្រការណាមួយរាប់បញ្ចូលទាំងករណីដែលបណ្តាលមកពីការកំនត់ច្រឡំ រដ្ឋបាលផង។

ខ-ទំនិញនាំចូលដែលនៅមុនពេលអនុញ្ញាតឲ្យយកចេញពីគយត្រូវពិនិត្យឃើញថាតិចជាងបែកបាក់ខូចខាត គុណភាពទាប និងទំនិញនាំចេញទៅវិញ ឬបំផ្លាញចោលក្រោមការគ្រប់គ្រងឃ្នាំមើលរបស់គយទោះបីនៅក្រោយពេលអនុញ្ញាតឲ្យយកចេញពីគយរួចហើយក៏ដោយ។

គ-ការបង់លើសដែលបានរកឃើញតាមរយៈសេចក្តីសម្រេចរបស់អាជ្ញាធរទទួលបន្ទុកដោះស្រាយ ការតវ៉ាដូចមានចែងក្នុងមាត្រា២២ នៃច្បាប់នេះឬដោយតុលាការមានសមត្ថកិច្ច។

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ត្រូវចេញប្រកាសស្តីពីការបង្វិលសងវិញដែលបានរៀងរាប់ខាងលើ និងការបង្វិលសងវិញដោយមូលហេតុផ្សេងទៀតរួមទាំងការកម្រិតពេលវេលាផងដែរ។

-មាត្រា៥៧ នៃច្បាប់ស្តីពីគយ

តាមពេលវេលាដែលច្បាប់អនុញ្ញាត មន្ត្រីគយមានសិទ្ធិចូលក្នុងទីតាំង ឬទីកន្លែងដែលរក្សាទុកឯកសារដូចចែងក្នុងមាត្រា៥១ នៃច្បាប់នេះហើយមានសិទ្ធិធ្វើសវនកម្ម ឬពិនិត្យឆែកឆេរឯកសារទាំងនោះដែលពាក់ព័ន្ធនឹងកិច្ចការដោយឡែក ឬភាពត្រឹមត្រូវ និងអាចទទួលយកបាននៃប្រព័ន្ធកត់ត្រាដោយដៃ ឬប្រព័ន្ធអេឡិចត្រូនិកដែលនៅក្នុងប្រព័ន្ធនោះឯកសារទាំងនេះត្រូវបានបង្កើត និងរក្សាទុក។

មន្ត្រីគយអាចធ្វើអធិការកិច្ចបានលើឯកសារ កំណត់ត្រា និងព័ត៌មានផ្សេងទៀត ឬទ្រព្យសម្បត្តិកិច្ចដំណើរការឬកិច្ចការផ្សេងទៀតដែលមន្ត្រីគយយល់ថាចាំបាច់ និងពាក់ព័ន្ធនឹងគោលដៅនៃការប្រមូលពន្ធនិងអាករក្រោមបញ្ញត្តិនៃច្បាប់នេះសម្រាប់អនុវត្តតាមគោលបំណងបំពេញនូវភារកិច្ចរបស់មន្ត្រីគយ ឬ ក្នុងគោលបំណងនៃការប្រមូលព័ត៌មានដែលតម្រូវដោយច្បាប់នេះ។

មន្ត្រីគយមានសិទ្ធិចេញ និងចូលទៅគ្រប់ទីតាំង កន្លែង អគារ និងទីកន្លែងនានា ព្រមទាំងមានសិទ្ធិឆែកឆេរ ឯកសារ កំណត់ត្រា និងព័ត៌មានផ្សេងទៀត ទោះបីជា

ស្ថិតក្រោមការគ្រប់គ្រង ត្រួតពិនិត្យ របស់អ្នកទទួលបានអាជ្ញាប័ណ្ណអ្នកនាំចេញ ឬ អ្នកនាំចូល ឬបុគ្គលណាផ្សេងទៀត។

មន្ត្រីគយអាចដកស្រង់ព័ត៌មាន ឬថតចម្លងនូវកំណត់ត្រា ឬឯកសារនានាដកហូត យកដោយមានកំណត់ហេតុនិងរក្សាទុកឯកសារដែលបានបង្ហាញពាក់ព័ន្ធ នឹងការ ប្រកាសណាមួយឬតាមតម្រូវការនៃច្បាប់នេះដោយគ្មានជាប់បន្ទុកចំណាយអ្វីឡើយ។

តាមសំណើរបស់ជនដែលកាន់កាប់ឯកសារ មន្ត្រីគយត្រូវផ្តល់ដល់ជននោះ នូវឯកសារថតចម្លង ត្រឹមត្រូវដោយមានការបញ្ជាក់ពីរដ្ឋបាលគយ។

-មាត្រា ៦២ នៃច្បាប់ស្តីពីគយ

អ្នកបើកបរមធ្យោបាយដឹកជញ្ជូនក្នុងការធ្វើចលនាមធ្យោបាយដឹកជញ្ជូន របស់ខ្លួនត្រូវគោរពតាមបញ្ជារបស់មន្ត្រីគយ។

មន្ត្រីគយអាចប្រើប្រាស់បរិក្ខារសមស្របដើម្បីឃាត់បញ្ឈប់មធ្យោបាយដឹកជញ្ជូន កាលបើអ្នកបើកបរមិនឈប់តាមការបញ្ជាឲ្យឈប់។

នៅពេលមានការស្នើសុំអាជ្ញាធរមានសមត្ថកិច្ច នគរបាល និងយោធាត្រូវជួយ ជាបន្ទាន់ដល់មន្ត្រីគយក្នុងការបំពេញភារកិច្ចរបស់ខ្លួនដូចមានចែងក្នុងច្បាប់នេះ។

-មាត្រា ៦៦ នៃច្បាប់ស្តីពីគយ

មន្ត្រីគយមានសិទ្ធិឃាត់ទុកបណ្តោះអាសន្ននូវទំនិញ និងមធ្យោបាយដឹកជញ្ជូន ដែលចូលរួមក្នុងការរំលោភបំពានលើបទប្បញ្ញត្តិនានានៃច្បាប់នេះ។ ទំនិញនិងមធ្យោបាយ ដឹកជញ្ជូនទាំងនោះអាចជាកម្មវត្ថុនៃការរឹបអូសដោយតុលាការមានសមត្ថកិច្ច។

នៅក្រៅវង់អំណាចគយការឃាត់ទុកបណ្តោះអាសន្នអាចត្រូវធ្វើឡើងនៅក្នុង ការិយាល័យគយកន្លែងសន្និធិគយបណ្តោះអាសន្នកណ្តាគរគយមានដែនកំណត់ និងកន្លែងផ្សេងទៀតដែលស្ថិតនៅក្រោមអនុរក្សរបស់រដ្ឋបាលគយ។

ទំនិញដូចមានចែងនៅក្នុងកថាខណ្ឌទី២មាត្រា៨ នៃច្បាប់នេះ អាចត្រូវបាន ឃាត់ទុកជាបណ្តោះអាសន្ននៅគ្រប់ទីកន្លែងក្នុងដែនគយ។

ការឃាត់ទុកបណ្តោះអាសន្នអាចត្រូវបានអនុវត្តផងដែរនៅគ្រប់ទីកន្លែងក្នុង ដែនគយក្នុងករណីមានការដេញប្រដាប់ចាប់ប្រកឹងឬការរកឃើញដោយចៃដន្យ នូវទំនិញដែលមិនស៊ីគ្នានឹងការប្រកាសឯកសារដែលមានជាប់នឹងអ្នកកាន់កាប់។

មន្ត្រីគយមានសិទ្ធិថតចម្លង ឬដកហូតឯកសារ ឬវត្ថុផ្សេងៗទៀតដែលជាកំសុតាន ៃការរំលោភបំពានច្បាប់នេះ។

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ អាចចេញប្រកាសកំណត់នីតិវិធីពាក់ព័ន្ធ នឹងការឃាត់ទុកបណ្តោះអាសន្ននូវទំនិញ មធ្យោបាយដឹកជញ្ជូន ឯកសារ និងវត្ថុផ្សេងៗ ទៀតព្រមទាំងការថតចម្លង ឯកសារទាំងនោះ។

-មាត្រា ៦៨ នៃច្បាប់ស្តីពីគយ

មន្ត្រីគយដែលធ្វើការឃាត់ទំនិញត្រូវធ្វើកំណត់ហេតុឃាត់ទុកដោយមិន បង្កើនបង្កង់។

បើជនល្មើសវត្តមានត្រូវចុះក្នុងកំណត់ហេតុថា បានអានសេចក្តីឲ្យសាមីខ្លួន ស្តាប់បានហៅសាមីខ្លួនឲ្យអាន និងចុះហត្ថលេខាព្រមទាំងបានផ្តល់ជាបន្ទាន់នូវ កំណត់ហេតុមួយច្បាប់ដល់ជននោះ។

បើជនល្មើសអវត្តមានសេចក្តីចម្លងកំណត់ហេតុត្រូវបិទផ្សាយក្នុងរង្វង់ម៉ែបួន (២២) ម៉ោងបន្ទាប់ពីកំណត់ហេតុត្រូវបានធ្វើរួចនៅការិយាល័យគយជិតបំផុតឬនៅ ការិយាល័យអាជ្ញាធរមូលដ្ឋានជិតបំផុត ប្រសិនបើទីនោះគ្មានការិយាល័យគយ។

សេចក្តីលម្អិតនានាពាក់ព័ន្ធនឹងទម្រង់ខ្លឹមសារនីតិវិធីសម្រាប់ការរៀបចំ និង ការដាក់ជូនទៅតុលាការនៃកំណត់ហេតុដូចមានចែងក្នុងកថាខណ្ឌទី១នៃមាត្រានេះ ត្រូវកំណត់ដោយប្រកាសរួមរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុនិងរដ្ឋមន្ត្រី ក្រសួងយុត្តិធម៌។

-មាត្រា ៧១ នៃច្បាប់ស្តីពីគយ

បុគ្គលដែលត្រូវរងនូវទោសទណ្ឌ ឬការឃាត់ទុកនូវទំនិញ មធ្យោបាយដឹកជញ្ជូន ឬវត្ថុផ្សេងៗទៀតអាចតវ៉ាជាលាយលក្ខណ៍អក្សរទៅនាយកទីចាត់ការគយ និងរដ្ឋាករ ក្នុងអំឡុងពេលសាមសិប(៣០) ថ្ងៃរុក្ខាប្រ បានទទួលសេចក្តីជូនដំណឹងពីទោសទណ្ឌ ឬការឃាត់ទុកដោយបញ្ជាក់ពីមូលហេតុនៃការតវ៉ា និងតម្កល់និមត្តិធានា ស្របតាម បញ្ញត្តិមាត្រា ២១ នៃច្បាប់នេះ។

នាយកទីចាត់ការគយនិងរដ្ឋាករត្រូវចេញសេចក្តីសម្រេចលើការតវ៉ាក្នុងអំឡុង
ពេលហុកសិប (៦០) ថ្ងៃ គិតថាពីថ្ងៃដែលបានទទួលពាក្យតវ៉ា បើមិនដូច្នោះទេការ
តវ៉ានោះត្រូវបានចាត់ទុកថាបានទទួលការយល់ព្រម។

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុអាចចេញប្រកាសកំណត់នីតិវិធីពាក់ព័ន្ធ
នឹងដំណើរការតវ៉ានេះ។

-មាត្រា៧៧ នៃច្បាប់ស្តីពីគយ

រដ្ឋបាលគយមានសិទ្ធិសម្រុះសម្រួលចំពោះបទល្មើសគយដែលមានចែងក្នុង
ច្បាប់នេះ។ សិទ្ធិសម្រុះសម្រួលនេះប្រើប្រាស់ចំពោះតែការពិន័យជាប្រាក់តែប៉ុណ្ណោះ។
ក្នុងករណីមិនអាចសម្រុះសម្រួលបានរដ្ឋបាលគយត្រូវបញ្ជូនសំណុំរឿងនេះទៅ
តុលាការមានសមត្ថកិច្ច។

ការសម្រុះសម្រួលអាចធ្វើទៅបាននៅមុនពេលមានសាលក្រមរបស់តុលាការ
មានសមត្ថកិច្ច។

លក្ខខណ្ឌសម្រាប់អនុវត្តសិទ្ធិក្នុងការសម្រុះសម្រួលត្រូវកំណត់ដោយប្រកាស
របស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

-មាត្រា២៤ នៃច្បាប់ស្តីពីគយ

បុគ្គលអ្នកនាំចូល ឬភ្នាក់ងាររបស់ខ្លួនដែលមិនពេញចិត្តចំពោះហេតុផល ឬភាព
ត្រឹមត្រូវនៃការកំណត់ឡើងវិញនូវចំណាត់ថ្នាក់តាមតារាងដើមកំណើតឬតម្លៃគិត
ពន្ធគយដែលបានផ្តល់ជូនក្នុងប្រវេសន៍ដូចមានចែងក្នុងបញ្ញត្តិនៃកថាខណ្ឌ ក និង
កថាខណ្ឌ ខ មាត្រា១៨ នៃច្បាប់នេះ អាចជំទាស់ទៅនឹងការ សម្រេចនេះជាលាយលក្ខណ៍
អក្សរទៅនាយកទីចាត់ការគយ និងរដ្ឋាករក្នុងរយៈពេលសាមសិប(៣០) ថ្ងៃ គិតពីថ្ងៃ
ដែលប្រតិវេទករបានទទួលប្រវេសន៍ពីការកំណត់ឡើងវិញនូវចំណាត់ថ្នាក់តាមតារាង
ដើមកំណើត ឬតម្លៃគិតពន្ធគយនេះ។

នៅក្នុងករណីដែលតម្លៃគិតពន្ធគយ គឺជាកម្មវត្ថុនៃការតវ៉ា ទំនិញត្រូវបាន
អនុញ្ញាតឱ្យយកចេញពីគយដោយគ្មានការបង់ប្រាក់ពន្ធ និងអាករឡើយប្រសិនបើ
អ្នកនាំចូលតម្កល់នូវនិម្មត្តិធានាគ្រប់គ្រាន់ដើម្បីធានាប្រាក់ពន្ធ និងអាករ។

នាយកទីតាត់ការគយ និងរដ្ឋាករត្រូវធ្វើសេចក្តីសម្រេចលើការជំទាស់ដូចមាន ចែងក្នុងកថាខណ្ឌទី១ នៃមាត្រានេះ ក្នុងរយៈពេលហុកសិប (៦០) ថ្ងៃ បន្ទាប់ពីការ ជំទាស់ត្រូវបានទទួល។ បើមិនដូច្នោះទេ ការជំទាស់នឹងត្រូវចាត់ទុកថា បានយល់ ព្រមហើយនិមុត្តិធានាត្រូវប្រគល់ជូនវិញ។

បុគ្គលណា ដែលជំទាស់ទៅនឹងការសម្រេចរបស់នាយកទីតាត់ការគយ និង រដ្ឋាករដូចមានចែងក្នុងកថាខណ្ឌទី១នៃមាត្រានេះអាចធ្វើការតវ៉ាជាលាយលក្ខណ៍ អក្សរទៅគណៈកម្មាធិការតារាងពន្ធគយបាន។

ការរៀបចំ និងការប្រព្រឹត្តទៅរបស់គណៈកម្មាធិការតារាងពន្ធគយត្រូវកំណត់ ដោយអនុក្រឹត្យ។

អ្នកនាំចេញឬអ្នកនាំចូលមានសិទ្ធិធ្វើការតវ៉ាទៅតុលាការមានសមត្ថកិច្ចជំទាស់ នឹងការសម្រេចរបស់គណៈកម្មាធិការតារាងពន្ធគយក្នុងរយៈពេលសាមសិប(៣០) ថ្ងៃ គិតពីថ្ងៃបានទទួលនូវសេចក្តីជូនដំណឹងពីការសម្រេចនេះ។

+ ពន្ធដារ

អនុក្រឹត្យលេខ០០៣ អនក្រ.បក ស្តីពីការរៀបចំនិងការប្រព្រឹត្តទៅនៃ គណៈកម្មាធិការដោះស្រាយវិវាទសារពើពន្ធ ចុះខែមករា ឆ្នាំ២០១៦

-មាត្រា១នៃអនុក្រឹត្យលេខ០០៣ អនក្រ.បក

អនុក្រឹត្យនេះ មានគោលបំណងធានាតម្លាភាព អព្យាក្រឹតភាព នីត្យានុកូលភាព ហិរញ្ញវត្ថុ និងភាពជឿទុកចិត្តបាននៃការដោះស្រាយវិវាទសារពើពន្ធ។

-មាត្រា២នៃអនុក្រឹត្យលេខ០០៣ អនក្រ.បក

អនុក្រឹត្យនេះ មានគោលដៅកំណត់អំពីការរៀបចំ និងការប្រព្រឹត្តទៅនៃ គណៈកម្មាធិការដោះស្រាយវិវាទសារពើពន្ធដែលសរសេរជាអក្សរកាត់ថា “**គ.វ.ស**” ស្របតាមមាត្រា២២ នៃច្បាប់ស្តីពីគយ និងមាត្រា១២៣ នៃច្បាប់ស្តីពីសារពើពន្ធ។

-មាត្រា៣នៃអនុក្រឹត្យលេខ០០៣ អនក្រ.បក

អនុក្រឹត្យនេះ មានវិសាលភាពអនុវត្ត ចំពោះវិវាទគយ រដ្ឋាករ និងពន្ធដារ ដែលកើតចេញពីការមិនពេញចិត្តរបស់អ្នកជាប់ពន្ធចំពោះសេចក្តីសម្រេច ឬវិធានការ ចុងក្រោយរបស់អគ្គនាយកដ្ឋានគយ និងរដ្ឋាករកម្ពុជា និងអគ្គនាយកដ្ឋានពន្ធដារ។

មាត្រា ៤ នៃអនុក្រឹត្យលេខ ០០៣ អនក្រ.បក

គ.វ.ស²⁰ មានសមាសភាព ដូចតទៅ៖

- ១-រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ប្រធាន
- ២-រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ ០១រូប អនុប្រធាន
- ៣-តំណាងក្រុមប្រឹក្សាជាតិគណនេយ្យ ០១រូប សមាជិក
- ៤-អគ្គនាយកនៃអគ្គនាយកដ្ឋានគោលនយោបាយសេដ្ឋកិច្ចនិងហិរញ្ញវត្ថុសាធារណៈ
សមាជិក
- ៥-អគ្គនាយកនៃអគ្គនាយកដ្ឋានសវនកម្មផ្ទៃក្នុង សមាជិក។

សមាសភាពជាក់ស្តែងនៃ **គ.វ.ស** ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

មាត្រា ៥ នៃអនុក្រឹត្យលេខ ០០៣ អនក្រ.បក

គ.វ.ស²¹ មានភារកិច្ច ដូចតទៅ៖

-ពិនិត្យ ដោះស្រាយ និងសម្រេចលើបណ្តឹងតវ៉ារបស់អ្នកជាប់ពន្ធដែលមិនពេញចិត្តចំពោះ សេចក្តីសម្រេច ឬវិធានការចុងក្រោយរបស់អគ្គនាយកដ្ឋានពន្ធដារពាក់ព័ន្ធវិវាទពន្ធដារដែលបង្កើតជាកាតព្វកិច្ចចំពោះសាមីអ្នកប្តឹងតវ៉ាផ្ទាល់។

-ពិនិត្យ ដោះស្រាយ និងសម្រេចលើបណ្តឹងតវ៉ារបស់អ្នកជាប់ពន្ធដែលមិនពេញចិត្តចំពោះសេចក្តីសម្រេចឬវិធានការចុងក្រោយរបស់អគ្គនាយកដ្ឋានគយនិងរដ្ឋាករកម្ពុជាពាក់ព័ន្ធវិវាទគយនិងរដ្ឋាករដែលបង្កើតជាកាតព្វកិច្ចចំពោះសាមីអ្នកប្តឹងតវ៉ាផ្ទាល់។

-ពិនិត្យ ដោះស្រាយ និងសម្រេចលើសេចក្តីសម្រេចឬវិធានការពាក់ព័ន្ធវិវាទសារពើពន្ធចុងក្រោយផ្សេងទៀតដែលបង្កើតជាកាតព្វកិច្ចចំពោះសាមីអ្នកប្តឹងតវ៉ាផ្ទាល់។

មាត្រា ៧ នៃអនុក្រឹត្យលេខ ០០៣ អនក្រ.បក

គ.វ.ស មានសិទ្ធិអញ្ជើញមន្ត្រីជំនាញពាក់ព័ន្ធនៃក្រសួង ស្ថាប័ន សវនករតំណាងវិស័យឯកជនពាក់ព័ន្ធដើម្បីបំភ្លឺ ឬផ្តល់យោបល់តាមការចាំបាច់។

²⁰ គណៈកម្មាធិការ ដោះស្រាយវិវាទសារពើពន្ធ សរសេរអក្សកាត់ថា គ.វ.ស
²¹ គណៈកម្មាធិការ ដោះស្រាយវិវាទសារពើពន្ធ សរសេរអក្សកាត់ថា គ.វ.ស

អគ្គនាយកនៃអគ្គនាយកដ្ឋានពន្ធដារ និងអគ្គនាយក នៃអគ្គនាយកដ្ឋានគយ និងរដ្ឋាករកម្ពុជាមានភារកិច្ចបំភ្លឺលើពាក្យបណ្តឹងតវ៉ារបស់អ្នកជាប់ពន្ធតាមការអញ្ជើញរបស់ គ.វ.ស ។

ជំពូកទី៤ នីតិវិធីដោះស្រាយបណ្តឹងតវ៉ា

-មាត្រា១០នៃអនុក្រឹត្យលេខ០០៣ អនក្រ.បក

អ្នកជាប់ពន្ធដែលមិនពេញចិត្តនឹងសេចក្តីសម្រេច ឬវិធានការដែលចេញដោយអគ្គនាយកដ្ឋាន ពន្ធដារ មានសិទ្ធិដាក់ពាក្យបណ្តឹងទៅអគ្គនាយកដ្ឋានពន្ធដារក្នុងរយៈពេល៣០ថ្ងៃ នៃថ្ងៃធ្វើការ គិតចាប់ពីកាលបរិច្ឆេទដែលអ្នកជាប់ពន្ធបានទទួលលិខិតជូនដំណឹងអំពីសេចក្តីសម្រេចឬវិធានការរបស់អគ្គនាយកដ្ឋានពន្ធដារ។

អ្នកជាប់ពន្ធដែលមិនពេញចិត្ត នឹងសេចក្តីសម្រេច ឬវិធានការដែលចេញដោយអគ្គនាយកដ្ឋានគយ និងរដ្ឋាករកម្ពុជាមានសិទ្ធិដាក់ពាក្យបណ្តឹងទៅអគ្គនាយកដ្ឋានគយ និងរដ្ឋាករកម្ពុជាក្នុងរយៈពេល៣០ថ្ងៃ នៃថ្ងៃធ្វើការគិតចាប់ពីកាលបរិច្ឆេទដែលអ្នកជាប់ពន្ធបានទទួលលិខិតជូនដំណឹងអំពីសេចក្តីសម្រេច ឬវិធានការរបស់អគ្គនាយកដ្ឋានគយនិងរដ្ឋាករកម្ពុជា។

-មាត្រា១១នៃអនុក្រឹត្យលេខ០០៣ អនក្រ.បក

អគ្គនាយកដ្ឋានគយនិងរដ្ឋាករកម្ពុជាឬអគ្គនាយកដ្ឋានពន្ធដារត្រូវពិនិត្យដោះស្រាយសម្រេច ឬមានវិធានការឆ្លើយតបលើពាក្យបណ្តឹងរបស់អ្នកជាប់ពន្ធក្នុងរយៈពេលមិនលើសពី៦០ថ្ងៃនៃថ្ងៃធ្វើការគិតចាប់ពីកាលបរិច្ឆេទនៃការទទួលពាក្យបណ្តឹង។

វិធាន និងនីតិវិធីនៃការដោះស្រាយវិវាទគយ និងរដ្ឋាករនៅកម្រិតអគ្គនាយកដ្ឋានគយនិងរដ្ឋាករកម្ពុជាព្រមទាំងវិធាននិងនីតិវិធីនៃការដោះស្រាយវិវាទពន្ធដារនៅកម្រិតអគ្គនាយកដ្ឋានពន្ធដារត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

-មាត្រា១២នៃអនុក្រឹត្យលេខ០០៣ អនក្រ.បក

អ្នកជាប់ពន្ធដែលមិនពេញចិត្តចំពោះសេចក្តីសម្រេចឬវិធានការចុងក្រោយរបស់អគ្គនាយកដ្ឋានគយ និងរដ្ឋាករកម្ពុជា ឬអគ្គនាយកដ្ឋានពន្ធដារមានសិទ្ធិប្តឹង

តវ៉ាមក **គ.វ.ស**²² ក្នុងរយៈពេល៣០ថ្ងៃនៃ ថ្ងៃធ្វើការគិតចាប់ពីកាលបរិច្ឆេទនៃការ ទទួលលិខិតជូនដំណឹងស្តីពីសេចក្តីសម្រេចដោះស្រាយបណ្តឹងតវ៉ាឬវិធានការចុង ក្រោយរបស់អគ្គនាយកដ្ឋានគយ និងរដ្ឋាករកម្ពុជាឬអគ្គនាយកដ្ឋានពន្ធដារដោយ ចម្លងជូនសាមីអគ្គនាយកដ្ឋាន។

-មាត្រា១៣នៃអនុក្រឹត្យលេខ០០៣ អនក្រ.បក

អ្នកជាប់ពន្ធត្រូវដាក់ពាក្យបណ្តឹងតវ៉ាជាលាយលក្ខណ៍អក្សរនៅលេខាធិការដ្ឋាន **គ.វ.ស**។

ពាក្យបណ្តឹងតវ៉ាត្រូវមានព័ត៌មានកម្មវត្ថុ និងមូលហេតុនៃបណ្តឹង ជាអាទិ៍ ដូចខាងក្រោម៖

-ឈ្មោះ អាសយដ្ឋាន និងលេខអត្តសញ្ញាណកម្មសារពើពន្ធនៃអ្នកជាប់ពន្ធ ដែលធ្វើការតវ៉ា

- ព័ត៌មានលម្អិតនៃសេចក្តីសម្រេច ឬវិធានការដែលជាកម្មវត្ថុនៃការតវ៉ា
- ដើមហេតុ ឬអំពើដែលជាកម្មវត្ថុនៃការតវ៉ា
- ហេតុផល ឬមូលដ្ឋានគតិយុត្តនៃការតវ៉ា
- កាលបរិច្ឆេទ និងហត្ថលេខារបស់អ្នកជាប់ពន្ធ ឬអ្នកតំណាងរបស់អ្នកជាប់ពន្ធ
- ឯកសារព័ត៌មាន លិខិតយុត្តិការ និងភ័ស្តុតាងចាំបាច់ដែលជាមូលដ្ឋាននៃការតវ៉ា
- ឯកសារ ព័ត៌មាន លិខិតយុត្តិការ និងភ័ស្តុតាងផ្សេងទៀតពាក់ព័ន្ធនឹងការតវ៉ា

តាមការកំណត់របស់ **គ.វ.ស** គំរូនៃពាក្យបណ្តឹងតវ៉ាត្រូវកំណត់ដោយរដ្ឋមន្ត្រីក្រសួង សេដ្ឋកិច្ច និងហិរញ្ញវត្ថុ។

-មាត្រា១៤នៃអនុក្រឹត្យលេខ០០៣ អនក្រ.បក

ក្នុងករណីពាក្យបណ្តឹងតវ៉ាពុំបំពេញតាមលក្ខខណ្ឌកំណត់ក្នុងមាត្រា១៣ នៃអនុក្រឹត្យនេះលេខាធិការដ្ឋាន **គ.វ.ស** ត្រូវស្នើសុំឲ្យអ្នកប្តឹងតវ៉ាបំពេញចំណុច ដែលខ្វះខាត។

គ.វ.ស អាចចេញសេចក្តីសម្រេចបដិសេធពាក្យបណ្តឹងតវ៉ាក្នុងករណីលក្ខខណ្ឌ នៃការដាក់ពាក្យបណ្តឹងតវ៉ាពុំត្រូវបានបំពេញគ្រប់គ្រាន់ដោយអ្នកប្តឹងតវ៉ា។

²² គណៈកម្មាធិការ ដោះស្រាយវិវាទសារពើពន្ធ សរសេរអក្សរកាត់ថា គ.វ.ស

-មាត្រា១៥នៃអនុក្រឹត្យលេខ០០៣ អនក្រ.បក

បន្ទាប់ពីទទួលបានពាក្យបណ្តឹងតវ៉ាលេខាធិការដ្ឋាន **គ.វ.ស**²³ ពិនិត្យស្រាវជ្រាវ និងរៀបចំរបាយការណ៍ស្តីពីបណ្តឹងតវ៉ាជូន **គ.វ.ស** ។

-មាត្រា១៦នៃអនុក្រឹត្យលេខ០០៣ អនក្រ.បក

ការដោះស្រាយវិវាទសារពើពន្ធ អាចធ្វើកាត់ការសម្រុះសម្រួលជាមុនទៅ តាមកម្រិតដូចខាងក្រោម៖

-ក្នុងកម្រិតអគ្គនាយកដ្ឋានគយនិងរដ្ឋាករកម្ពុជា ឬអគ្គនាយកដ្ឋានពន្ធដារ ការសម្រុះសម្រួលត្រូវសម្រេចដោយអគ្គនាយកនៃសាមីអគ្គនាយកដ្ឋាននីមួយៗ។

-ក្នុងកម្រិត **គ.វ.ស** ការសម្រុះសម្រួលត្រូវសម្រេចដោយប្រធាន **គ.វ.ស**។ ការសម្រុះសម្រួលត្រូវធ្វើឡើងក្នុងរយៈពេលមិនលើសពី៣០ថ្ងៃ នៃថ្ងៃធ្វើការ គិតចាប់ពីកាលបរិច្ឆេទនៃការទទួលពាក្យបណ្តឹងឬក្នុងរយៈពេលសមស្របអាស្រ័យលើ ទំហំនិងប្រភេទរឿងនីមួយៗ។

-មាត្រា១៧នៃអនុក្រឹត្យលេខ០០៣ អនក្រ.បក

ក្នុងការដោះស្រាយវិវាទ **គ.វ.ស** ពិនិត្យទាំងលើអង្គហេតុ និងអង្គច្បាប់។ ក្នុងករណីចាំបាច់ ប្រធាន **គ.វ.ស** អាចសម្រេចឲ្យមានការស្រាវជ្រាវបន្ថែម ឬអធិការកិច្ចលើពាក្យបណ្តឹងតវ៉ាដើម្បីបញ្ជាក់ ឬប្រមូលព័ត៌មាន ឬភ័ស្តុតាងបន្ថែម ពាក់ព័ន្ធអង្គហេតុ។

-មាត្រា១៨នៃអនុក្រឹត្យលេខ០០៣ អនក្រ.បក

គ.វ.ស²⁴ ត្រូវពិនិត្យនិងសម្រេចដោះស្រាយបណ្តឹងតវ៉ា ក្នុងរយៈពេលមិន លើសពី៦០ថ្ងៃ នៃថ្ងៃធ្វើការគិតចាប់ពីកាលបរិច្ឆេទនៃការទទួលពាក្យបណ្តឹងឬក្នុង រយៈពេលសមស្របអាស្រ័យលើទំហំ និងប្រភេទរឿងនីមួយៗ។

-មាត្រា១៩នៃអនុក្រឹត្យលេខ០០៣ អនក្រ.បក

ក្នុងករណីមិនពេញចិត្តនិងសេចក្តីសម្រេចរបស់ **គ.វ.ស** អ្នកជាប់ពន្ធអាច ដាក់ពាក្យបណ្តឹងតវ៉ា ទៅតុលាការមានសមត្ថកិច្ចក្នុងរយៈពេល៣០ ថ្ងៃ នៃថ្ងៃធ្វើការ

²³ គណៈកម្មាធិការ ដោះស្រាយវិវាទសារពើពន្ធ សរសេរអក្សកាត់ថា គ.វ.ស

²⁴ គណៈកម្មាធិការ ដោះស្រាយវិវាទសារពើពន្ធ សរសេរអក្សកាត់ថា គ.វ.ស

គិតចាប់ពីកាលបរិច្ឆេទនៃការទទួល លិខិតជូនដំណឹងស្តីពីសេចក្តីសម្រេចរបស់

គ.វ.ស ដោយអនុលោមតាមបទប្បញ្ញត្តិជាធរមាន។

បណ្តឹងរបស់អ្នកជាប់ពន្ធនៅតុលាការពុំមានអនុភាពផ្អាកការអនុវត្តសេចក្តីសម្រេចរបស់ **គ.វ.ស** ឡើយ។

-មាត្រា២០នៃអនុក្រឹត្យលេខ០០៣ អនក្រ.បក

គ.វ.ស ត្រូវចាត់តំណាងរបស់ខ្លួននៅក្នុងកិច្ចដំណើរការនីតិវិធីតុលាការក្រោមការដឹកនាំ និងសម្របសម្រួលរបស់ក្រុមប្រឹក្សានីតិកម្មនៃក្រសួងសេដ្ឋកិច្ច និងហិរញ្ញវត្ថុ។

+ច្បាប់ស្តីពីលទ្ធកម្មសាធារណៈ

(ព្រះរាជក្រម នស/រកម/០១១២/០០២ ចុះថ្ងៃទី១២ ខែមករា ឆ្នាំ២០១២)

ជំពូកទី១០ ការដោះស្រាយវិវាទ និងបណ្តឹងតវ៉ា

មាត្រា៦២ នៃច្បាប់ស្តីពីលទ្ធកម្មសាធារណៈ

សាមីស្ថាប័នអនុវត្តលទ្ធកម្មមានសមត្ថកិច្ចទទួលពិនិត្យនិងដោះស្រាយបណ្តឹងតវ៉ារបស់អ្នកដេញថ្លៃនៅដំណាក់កាលនីមួយៗនៃកិច្ចលទ្ធកម្ម។

អ្នកប្តឹងដែលមិនយល់ព្រមនឹងសេចក្តីសម្រេចរបស់សាមីស្ថាប័នអនុវត្តលទ្ធកម្មអាចប្តឹងទៅក្រសួងសេដ្ឋកិច្ចនិងហិរញ្ញវត្ថុ ដើម្បីពិនិត្យនិងដោះស្រាយ។

បែបបទនិងនីតិវិធីនៃការប្តឹង និងការដោះស្រាយបណ្តឹងនៅស្ថាប័នអនុវត្តលទ្ធកម្មនិងក្រសួងសេដ្ឋកិច្ចនិងហិរញ្ញវត្ថុ ត្រូវកំណត់ដោយអនុក្រឹត្យ។

មាត្រា៦៣ នៃច្បាប់ស្តីពីលទ្ធកម្មសាធារណៈ

អ្នកប្តឹងដែលមិនយល់ព្រមនឹងសេចក្តីសម្រេចរបស់ក្រសួងសេដ្ឋកិច្ចនិងហិរញ្ញវត្ថុអាចប្តឹងទៅតុលាការមានសមត្ថកិច្ចនៃព្រះរាជាណាចក្រកម្ពុជា។

+អនុក្រឹត្យស្តីពីលទ្ធកម្មសាធារណៈ

(អនុក្រឹត្យលេខ ១០៥ អនក្រ.បក ចុះថ្ងៃទី១៨ ខែតុលា ឆ្នាំ២០០៦)

ជំពូកទី៨ ការប្តឹងតវ៉ា និងការត្រួតពិនិត្យកិច្ចលទ្ធកម្ម

-មាត្រា៣៨ នៃអនុក្រឹត្យស្តីពីលទ្ធកម្មសាធារណៈ

អ្នកដេញថ្លៃ ឬទីប្រឹក្សា មានសិទ្ធិដាក់ពាក្យប្តឹងតវ៉ាជាលាយលក្ខណ៍អក្សរនៅគ្រប់ដំណាក់កាលនៃដំណើរការធ្វើលទ្ធកម្ម។ ពាក្យប្តឹងតវ៉ានេះត្រូវដាក់ជូនសាមីស្ថាប័ន

អនុវត្តលទ្ធកម្មដោយបំពេញឈ្មោះ និងចុះហត្ថលេខាលើពាក្យប្តឹងតវ៉ា ហើយត្រូវ
ចម្លងបណ្តឹងនេះ បញ្ជូនទៅក្រសួងសេដ្ឋកិច្ច និងហិរញ្ញវត្ថុ។ ស្ថាប័នអនុវត្តលទ្ធកម្ម
ត្រូវធ្វើការពិនិត្យពាក្យប្តឹង និងផ្តល់ចម្លើយក្នុងរយៈពេល១៥ថ្ងៃ នៃថ្ងៃធ្វើការ គិតពី
ថ្ងៃទទួលពាក្យប្តឹងតវ៉ា។

ប្រសិនបើពាក្យប្តឹងតវ៉ាត្រូវបានធ្វើឡើង ក្នុងអំឡុងពេលវាយតម្លៃប្រគល់កិច្ចសន្យា
សាមីស្ថាប័នអនុវត្តលទ្ធកម្មត្រូវបញ្ជាក់ថា បានទទួល និងលើកអង្គសេចក្តីនៃពាក្យ
ប្តឹងតវ៉ានេះ ទៅពិចារណាក្នុងនីតិវិធីវាយតម្លៃ។ ស្ថាប័នអនុវត្តលទ្ធកម្ម ត្រូវឆ្លើយ
ទៅនឹងការតវ៉ាក្លាម។ បន្ទាប់ពីការប្រគល់កិច្ចសន្យារួចហើយ។ លិខិតឆ្លើយតបនេះ
ត្រូវចម្លងជូនក្រសួងសេដ្ឋកិច្ច និងហិរញ្ញវត្ថុ មួយច្បាប់។

មាត្រា៣៩ នៃអនុក្រឹត្យស្តីពីលទ្ធកម្មសាធារណៈ

អ្នកដេញថ្លៃ ឬទីប្រឹក្សា ដែលមិនពេញចិត្តនឹងចម្លើយរបស់ស្ថាប័នអនុវត្តលទ្ធកម្ម
មានសិទ្ធិប្តឹងបន្តថែមក្នុងរយៈពេល១៥ថ្ងៃនៃថ្ងៃធ្វើការ គិតពីថ្ងៃដែលស្ថាប័នអនុវត្ត
លទ្ធកម្មបានផ្តល់ចម្លើយ និងសុំឲ្យក្រសួងសេដ្ឋកិច្ច និងហិរញ្ញវត្ថុធ្វើការពិនិត្យឡើងវិញ
លើសេចក្តីសម្រេចរបស់ស្ថាប័នអនុវត្តលទ្ធកម្ម។

ក្រសួងសេដ្ឋកិច្ច និងហិរញ្ញវត្ថុ ត្រូវផ្តល់ចម្លើយ ក្នុងរយៈពេល១៥ថ្ងៃ នៃថ្ងៃធ្វើការ
គិតពីថ្ងៃទទួលពាក្យប្តឹងតវ៉ា។

មាត្រា៤០ នៃអនុក្រឹត្យស្តីពីលទ្ធកម្មសាធារណៈ

សេចក្តីសម្រេចរបស់ក្រសួងសេដ្ឋកិច្ច និងហិរញ្ញវត្ថុ ចំពោះបណ្តឹងតវ៉ា
ជាសេចក្តីសម្រេចចុងក្រោយ។ ប៉ុន្តែសេចក្តីសម្រេចនេះ អាចជាកម្មវត្ថុនៃបណ្តឹងតវ៉ា
ទៅតុលាការបាន ក្នុងរយៈពេល៣០ថ្ងៃ នៃថ្ងៃធ្វើការ គិតពីថ្ងៃចេញសេចក្តីសម្រេច។

មាត្រា៤១ នៃអនុក្រឹត្យស្តីពីលទ្ធកម្មសាធារណៈ

គ្រប់ស្ថាប័នអនុវត្តលទ្ធកម្ម អ្នកដេញថ្លៃ អ្នកផ្គត់ផ្គង់ អ្នកទទួលការសាងសង់
និងទីប្រឹក្សា នៅក្រោមកិច្ចសន្យាហិរញ្ញប្បទានសាធារណៈ ត្រូវប្រកាន់ខ្ជាប់នូវក្រមសីលធម៌
វិជ្ជាជីវៈខ្ពស់បំផុត នៅក្នុងអំឡុងពេលជ្រើសរើស និងការអនុវត្តនីកិច្ចសន្យា។

រាជរដ្ឋាភិបាលមានសិទ្ធិធ្វើអធិការកិច្ច និងពិនិត្យឡើងវិញលើកងកសារដែល
ជាប់ពាក់ព័ន្ធនឹងការដេញថ្លៃ សំណើសុំដេញថ្លៃ និងកិច្ចសន្យារបស់អ្នកដេញថ្លៃ
អ្នកទទួលការ អ្នកផ្គត់ផ្គង់ និងទីប្រឹក្សាទាំងអស់។

+ច្បាប់ស្តីពីការធានារ៉ាប់រង

(ព្រះរាជក្រម នស/រកម/០៨១៤/០២១ ចុះថ្ងៃទី០៤ ខែសីហា ឆ្នាំ២០១៤)

ជំពូកទី៩ ការផ្សះផ្សារវិវាទ

មាត្រា៨៩ នៃច្បាប់ស្តីពីការធានារ៉ាប់រង

ចំពោះគ្រប់វិវាទដែលពាក់ព័ន្ធនឹងអាជីវកម្មធានារ៉ាប់រង ភាគីណាមួយនៃភាគីវិវាទ អាចនាំយកវិវាទទៅជូនក្រសួងសេដ្ឋកិច្ច និងហិរញ្ញវត្ថុ ដើម្បីសម្រុះសម្រួលធ្វើការ ផ្សះផ្សារវិវាទមុន នឹងប្តឹងទៅវេទិកាមជ្ឈត្តកម្ម ឬតុលាការមានសមត្ថកិច្ចលើកលែង តែរឿងព្រហ្មទណ្ឌ។

មាត្រា ៩០.-នៃច្បាប់ស្តីពីការធានារ៉ាប់រង

ក្រោយពីភាគីបានដាក់វិវាទជូនក្រសួងសេដ្ឋកិច្ច និងហិរញ្ញវត្ថុរួច ហើយក្រសួងសេដ្ឋកិច្ច និងហិរញ្ញវត្ថុត្រូវសាកសួរភាគីទាំងសងខាង និងព្យាយាម ផ្សះផ្សារវិវាទដោយផ្អែកលើច្បាប់ និងបទប្បញ្ញត្តិជាធរមាន។

ក្រសួងសេដ្ឋកិច្ច និងហិរញ្ញវត្ថុ ត្រូវធ្វើកំណត់ហេតុអំពីលទ្ធផលនៃការផ្សះផ្សារវិវាទ ដោយមានបញ្ជាក់ការយល់ព្រម ឬមិនយល់ព្រមរបស់ភាគីលើការផ្សះផ្សារវិវាទ។ កំណត់ហេតុផ្សះផ្សារវិវាទត្រូវចុះហត្ថលេខាដោយតំណាងក្រសួងសេដ្ឋកិច្ចនិង ហិរញ្ញវត្ថុ និងភាគីទាំងសងខាង និងត្រូវចម្លងជូនដល់គ្រប់ភាគីពាក់ព័ន្ធ។

រាល់កិច្ចព្រមព្រៀងផ្សះផ្សារវិវាទដែលបានធ្វើឡើងនៅចំពោះមុខក្រសួង សេដ្ឋកិច្ច និងហិរញ្ញវត្ថុត្រូវមានអានុភាពអនុវត្តភ្លាម។

មាត្រា ៩១.-នៃច្បាប់ស្តីពីការធានារ៉ាប់រង

ក្នុងពេលផ្សះផ្សារវិវាទ នៅពេលដែលក្រសួងសេដ្ឋកិច្ច និងហិរញ្ញវត្ថុបញ្ជាក់ថា អ្នកត្រូវបានធានារ៉ាប់រងមានកំហុស ហើយសាមីខ្លួនព្រមទទួលស្គាល់កំហុសនោះ រាល់ការទាមទារទាំងឡាយរបស់អ្នកត្រូវបានធានារ៉ាប់រងដែលមានចែងក្នុង លក្ខខណ្ឌទូទៅនៃបណ្ណសន្យារ៉ាប់រង នឹងត្រូវចាត់ទុកជាអសារបង់។

-មាត្រា ៩២.-នៃច្បាប់ស្តីពីការធានារ៉ាប់រង

ក្នុងករណីដែលគ្មានការសះជានឹងគ្នា ក្រសួងសេដ្ឋកិច្ច និងហិរញ្ញវត្ថុ ត្រូវបញ្ជូនកំណត់ហេតុនៃការមិនសះជានៅកាន់វេទិកាមជ្ឈត្តកម្ម ឬប្តឹងទៅតុលាការមានសមត្ថកិច្ច។ អាជ្ញាយុកាលនៃបណ្តឹងទៅវេទិកាមជ្ឈត្តកម្ម ឬបណ្តឹងទៅតុលាការមានសមត្ថកិច្ចមានរយៈពេល ៩០ (កៅសិប) ថ្ងៃ គិតពីថ្ងៃដែលភាគីពុំបានសះជានឹងគ្នា បើពុំនោះទេ សិទ្ធិប្តឹងនោះនឹងត្រូវបាត់បង់។

អាជ្ញាយុកាលនៃបណ្តឹងទៅវេទិកាមជ្ឈត្តកម្ម ឬតុលាការមានសមត្ថកិច្ចត្រូវបានរលត់ដោយស្វ័យប្រវត្តិ ក្នុងករណីមានការព្រមព្រៀងសះជានឹងគ្នារវាងគូភាគី និងមានការបញ្ជាក់ពីក្រសួងសេដ្ឋកិច្ច និងហិរញ្ញវត្ថុពីការសះជានោះ។

-មាត្រា ៩៣.-នៃច្បាប់ស្តីពីការធានារ៉ាប់រង

នីតិវិធីនៃការផ្សះផ្សារវិវាទត្រូវកំណត់ដោយអនុក្រឹត្យ។

+ក្រសួងកិច្ចការនារី

+ច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ

(ព្រះរាជក្រម នស/រកម/១០០៥/០៣១ ចុះថ្ងៃទី២២ ខែតុលា ឆ្នាំ២០០៥)

-មាត្រា១០នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ

ក្នុងគោលដៅទប់ស្កាត់អំពើហិង្សាក្នុងគ្រួសារ និងការពារជនរងគ្រោះ មន្ត្រីនៃក្រសួងកិច្ចការនារីបម្រើការងារលើវិស័យដែលបញ្ញត្តិដោយច្បាប់នេះត្រូវបានទទួលនីតិសម្បទាជាមន្ត្រីនគរបាលយុត្តិធម៌និងអាចធ្វើជាដើមបណ្តឹងជួសមុខឲ្យជនរងគ្រោះស្របតាមនីតិវិធីព្រហ្មទណ្ឌជាធរមាន។

-មាត្រា១១នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ

ក្នុងករណីអវត្តមាននៃមន្ត្រីដែលបានទទួលនីតិសម្បទាជានគរបាលយុត្តិធម៌រួចហើយនោះមន្ត្រីសមត្ថកិច្ចដទៃទៀតរួមមាន មន្ត្រីនគរបាល ភ្នាក់ងារនគរបាលកងរាជអាវុធហត្ថ អាជ្ញាធរមូលដ្ឋានឃុំ សង្កាត់ មន្ត្រីរបស់ក្រសួងកិច្ចការនារី រួមទាំងមេភូមិដែលបានធ្វើអន្តរាគមន៍ទប់ស្កាត់អំពើហិង្សាក្នុងគ្រួសារនិងការពារជនរងគ្រោះត្រូវបានទទួលអំណាចពីច្បាប់នេះដើម្បីធ្វើកំណត់ហេតុជូនទៅតុលាការ។ កំណត់ហេតុនេះមានតម្លៃស្មើគ្នាដូចកំណត់ហេតុដែលបានបំពេញដោយមន្ត្រីនគរបាលយុត្តិធម៌ដែរ។

មាត្រា ២៦ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ
ចំពោះបទល្មើសដែលជាអំពើហិង្សាប៉ះពាល់ខាងផ្លូវចិត្ត ឬផ្លូវជីវភាពសេដ្ឋកិច្ច
និងបទល្មើសមជ្ឈិមស្រាល ឬ បទលហុ ការផ្សះផ្សា ឬ សម្រុះសម្រួលអាចធ្វើទៅ
បានតាមការយល់ព្រមពីភាគីទាំងសងខាង។ សមាជិកគ្រួសារអាចជ្រើសរើសវិធីណា
មួយដោយស្មើស៊ុំ ឪពុកម្តាយ សាច់ញាតិ ព្រះសង្ឃ ចាស់ព្រឹទ្ធាចារ្យ មេភូមិ
សមាជិកក្រុមប្រឹក្សាឃុំ សង្កាត់ ធ្វើជាអ្នកអាជ្ញាកណ្តាលដោះស្រាយបញ្ហាដើម្បីថែរក្សា
បាននូវភាពសុខដុមរមនាក្នុងគ្រួសារតាមទំនៀមទម្លាប់ប្រពៃណីល្អរបស់ជាតិស្រប
តាមមាត្រា ២៥ នៃរដ្ឋធម្មនុញ្ញនៃព្រះរាជាណាចក្រកម្ពុជា។

មាត្រា ២៧ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ
អនុលោមលើខ្លឹមសារនៃមាត្រា ២៥ ខាងលើ តុលាការត្រូវព្យាយាមធ្វើការ
ផ្សះផ្សាកាត់មានវិបត្តិអំពើហិង្សាក្នុងលក្ខខណ្ឌឆ្លើយតបទៅនឹងបំណងប្រាថ្នារបស់
សមាជិកនៃគ្រួសារនោះ។ ក្នុងការផ្សះផ្សាសម្រុះសម្រួលគ្នា តុលាការត្រូវចៀសវាង
ធ្វើសម្ពាធលើគូភាគីដែលមិនព្រមចុះស្រុះស្រួលគ្នាឬបង្ខិតបង្ខំភាគីណាមួយឲ្យចូល
ផ្សះផ្សាឬបង្ខិតបង្ខំឲ្យចុះកិច្ចព្រមព្រៀងដោយគ្មានការព្រមព្រៀងពីភាគីទាំងពីរឡើយ។

មាត្រា ២៨ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ
ក្នុងករណីអំពើហិង្សាពាក់ព័ន្ធដល់កុមារ អាជ្ញាធរមានសមត្ថកិច្ចដែលមាន
តួនាទីទទួលបន្ទុកបម្រើប្រយោជន៍កុមារ និងការពារសុខុមាលភាពកុមារធ្វើការ
តាមដានបញ្ហានេះ។ ក្នុងករណីធ្ងន់ធ្ងរអាជ្ញាធរមានសមត្ថកិច្ចត្រូវកសាងសំណុំរឿង
ទៅតុលាការ។

អ្នកទទួលខុសត្រូវណាម្នាក់ដែលតុលាការបានបង្គាប់រួមទាំងព្រះរាជអាជ្ញាផង
ត្រូវទទួលបន្ទុកតាមដានអំពីស្ថានភាពនៃកុមារនិងធ្វើសេចក្តីរាយការណ៍អំពីស្ថានភាព
នេះជូនទៅតុលាការ។

តុលាការអាចផ្តល់អាណត្តិដល់ស្ថាប័នមានសមត្ថកិច្ច ដើម្បីរកជំនួយនិង
ការគាំទ្រជនរងគ្រោះនៃអំពើហិង្សាក្នុងគ្រួសារព្រមទាំងការពារសុវត្ថិភាព និង
សុខុមាលភាពជនរងគ្រោះពេលតុលាការកំពុងបំពេញនីតិវិធី។

មាត្រា ២៩ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ
អំពើហិង្សាក្នុងគ្រួសារទាំងឡាយណាដែលចូលជាបទល្មើសព្រហ្មទណ្ឌ ត្រូវ
ផ្តន្ទាទោសដោយយោងតាមច្បាប់ព្រហ្មទណ្ឌជាធរមាន។

-មាត្រា៣៤ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ

ក្រសួង ស្ថាប័នទាំងឡាយរបស់រដ្ឋត្រូវពង្រឹងកិច្ចសហប្រតិបត្តិការជាមួយ អាជ្ញាធរមានសមត្ថកិច្ច អាជ្ញាធរមូលដ្ឋាន អង្គការនានា និងផ្នែកឯកជន ដើម្បីជម្រុញ កម្មវិធីផ្សព្វផ្សាយ និងអប់រំប្រជាពលរដ្ឋអំពីច្បាប់ស្តីពីការទប់ស្កាត់អំពើហិង្សាក្នុង គ្រួសារ និងកិច្ចការពារជនរងគ្រោះ។

មន្ត្រីពាក់ព័ន្ធទាំងឡាយ និងភ្នាក់ងារអង្គការនានាត្រូវបានទទួលការបណ្តុះ បណ្តាលអំពីបញ្ហានៃអំពើហិង្សាក្នុងគ្រួសារ និងវិធានការទាំងឡាយដែលមានចែង នៅក្នុងច្បាប់នេះដើម្បីឲ្យយល់ពីមូលហេតុចម្បងនានាដែលបង្កឲ្យមានការកើតឡើង នូវអំពើហិង្សាក្នុងគ្រួសារ និងបទល្មើសទាំងឡាយដែលពាក់ព័ន្ធវិស័យនេះ។

-មាត្រា៣៥ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ

មានតែតុលាការខេត្ត ក្រុងទេដែលមានសមត្ថកិច្ចចេញដីកាការពារជាប្រយោជន៍ ដល់ជនរងគ្រោះនៃអំពើហិង្សាក្នុងគ្រួសារលើគ្រប់ករណីទាំងអស់ទោះជាអំពើហិង្សា ក្នុងគ្រួសារនោះកើតឡើងផ្លូវគ្នាជាផ្នែកស៊ីវិលក្តីជាផ្នែករដ្ឋបាលក្តី ឬជាផ្នែកព្រហ្មទណ្ឌក្តី។

-មាត្រា៣៦ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ

ពាក្យបណ្តឹងសុំដីកាការពារពីតុលាការអាចធ្វើឡើងដោយ :

- ១-ជនរងគ្រោះ ឬ តំណាងជនរងគ្រោះ ឬ អាជ្ញាធរមានសមត្ថកិច្ចនៃ លំនៅឋាន ជនរងគ្រោះ ឬ មន្ត្រីភ្នាក់ងារដែលបំពេញការងារនៅកន្លែងកើតហេតុ។
- ២-ជនណាម្នាក់ដែលបានដឹងពីឧបទ្វហេតុនៃអំពើហិង្សាក្នុងគ្រួសារ ប្រសិនបើជនរងគ្រោះជាកុមារ ជាជនរិកលចរិត ឬ ជាជនដែលតុលាការយល់ថា គ្មានលទ្ធភាពធ្វើ ពាក្យបណ្តឹងដោយខ្លួនឯងបាន។

-មាត្រា៣៧ នៃច្បាប់ស្តីពីការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ

តុលាការអាចចេញដីកាការពារបណ្តោះអាសន្ននៅពេលទទួលបានបណ្តឹងការពារ ដោយមិនចាំបាច់សាកសួរជនមុខសញ្ញាបើសិនវិធានការបណ្តោះអាសន្ននោះមាន ភាពចាំបាច់សម្រាប់រក្សាការពារសុវត្ថិភាព និងសុខុមាលភាពរបស់ជនរងគ្រោះ ឬ សម្រាប់ជាការរក្សាទុកជាបណ្តោះអាសន្ននូវទ្រព្យសម្បត្តិជនរងគ្រោះមុនមាន សាលក្រមស្តារ។

ក្រសួងប្រៃសណីយ៍និងទូរគមនាគមន៍

+ច្បាប់ស្តីពីទូរគមនាគមន៍ (ព្រះរាជក្រម នស/រកម/១២១៥/០១៧ ចុះថ្ងៃ

ទី១៧ ខែធ្នូ ឆ្នាំ២០១៥)

-មាត្រា៧១ នៃច្បាប់ស្តីពីទូរគមនាគមន៍

មន្ត្រីអធិការកិច្ចទូរគមនាគមន៍ទទួលនីតិសម្បទាជានគរបាលយុត្តិធម៌ឲ្យ
ពិនិត្យបទល្មើសដែលមានចែងក្នុងច្បាប់នេះ ដោយអនុវត្តឲ្យស្របតាមបទប្បញ្ញត្តិ
នៃក្រមនីតិវិធីព្រហ្មទណ្ឌ។

បែបបទនិងនីតិវិធីនៃការផ្តល់នីតិសម្បទាចំពោះមន្ត្រីអធិការកិច្ចទូរគមនាគមន៍
ត្រូវកំណត់ដោយប្រកាសរួមរបស់រដ្ឋមន្ត្រីក្រសួងយុត្តិធម៌ និងរដ្ឋមន្ត្រី **ក.ប.ទ**²⁵ ។

-មាត្រា៧២ នៃច្បាប់ស្តីពីទូរគមនាគមន៍

ក្នុងក្របខណ្ឌនៃប្រតិបត្តិការទាក់ទង នឹងការពិនិត្យនិងការស៊ើបអង្កេតបទល្មើស
ដែលមានចែងក្នុងច្បាប់នេះមន្ត្រីអធិការកិច្ចទូរគមនាគមន៍មានសិទ្ធិអំណាចធ្វើការ
ចែកចេញ ចាប់យកវត្ថុតាងកោះហៅ បុគ្គលពាក់ព័ន្ធ និងបំពេញកិច្ចនីតិវិធីដទៃទៀត
ដោយអនុវត្តស្របតាមបទប្បញ្ញត្តិនៃក្រមនីតិវិធីព្រហ្មទណ្ឌ។ ក្នុងករណីចាំបាច់ដែល
ត្រូវឃាត់ខ្លួនជនសង្ស័យមន្ត្រីអធិការកិច្ចទូរគមនាគមន៍ត្រូវទទួលការអនុញ្ញាត និង
ត្រូវស្ថិតនៅក្រោមការដឹកនាំសម្របសម្រួលដោយផ្ទាល់ពីព្រះរាជអាជ្ញា។

មន្ត្រីអធិការកិច្ចទូរគមនាគមន៍មានសមត្ថកិច្ចអាចស្នើសុំជំនួយពីរដ្ឋបាល
ថ្នាក់ក្រោមជាតិ និងអង្គភាពប្រដាប់អាវុធ ឬអាជ្ញាធរមានសមត្ថកិច្ចដែលពាក់ព័ន្ធ
ផ្សេងទៀតដើម្បីចូលរួមបង្ក្រាបបទល្មើសដែលមានចែងក្នុងច្បាប់នេះ។

-មាត្រា៧៣ នៃច្បាប់ស្តីពីទូរគមនាគមន៍

មន្ត្រីអធិការកិច្ចទូរគមនាគមន៍ត្រូវមានឯកសណ្ឋាន សញ្ញាសម្គាល់ និង
សញ្ញាសក្តិ។ នៅពេលប្រតិបត្តិការអនុវត្តច្បាប់ មន្ត្រីអធិការកិច្ចទូរគមនាគមន៍ត្រូវ
មានលិខិតបញ្ជាបេសកកម្ម។

ឯកសណ្ឋានសញ្ញាសម្គាល់ និងសញ្ញាសក្តិរបស់មន្ត្រីអធិការកិច្ចទូរគមនាគមន៍
ត្រូវកំណត់ដោយអនុក្រឹត្យ។

²⁵ ក្រសួងប្រៃសណីយ៍និងទូរគមនាគមន៍ សរសេរកាត់ថា ក.ប.ទ

-មាត្រា ៧៤ នៃច្បាប់ស្តីពីទូរគមនាគមន៍

នៅក្នុងដំណើរការអធិការកិច្ចវិស័យទូរគមនាគមន៍ ក្នុងករណីមានភស្តុតាង ជាក់ស្តែង ឬលទ្ធផលវិភាគផ្សេងៗផ្ទាល់បញ្ជាក់ថាសេវា និងគ្រឿងសម្ភារៈបរិក្ខារ ទូរគមនាគមន៍ណាមួយមានលក្ខណៈបច្ចេកទេសផ្ទុយពីស្តង់ដារដែលត្រូវបានកំណត់ នៅក្នុងច្បាប់នេះនិងបទប្បញ្ញត្តិផ្សេងទៀតនៅពេលស្នើសុំការចុះបញ្ជីឬមានប្រតិបត្តិការ ណាមួយបង្កប់នូវវិវាទលក្ខណៈផ្ទុយពីគោលការណ៍នៃការប្រកួតប្រជែងស្របច្បាប់ ដែលបានកំណត់ក្នុងច្បាប់នេះ និងបទប្បញ្ញត្តិផ្សេងទៀតមន្ត្រីអធិការកិច្ចទូរគមនាគមន៍ មានសមត្ថកិច្ចចាត់វិធានការផ្អាកជាបណ្តោះអាសន្ននូវការផ្តល់សេវាការផ្គត់ផ្គង់ ការចែកចាយគ្រឿងសម្ភារៈបរិក្ខារ ទូរគមនាគមន៍ និងប្រតិបត្តិការផ្សេងទៀតពាក់ព័ន្ធ នឹងបទល្មើសដើម្បីដោះស្រាយតាមនីតិវិធី។

-មាត្រា ៧៥ នៃច្បាប់ស្តីពីទូរគមនាគមន៍

បុគ្គលណាដែលមិនសុខចិត្តចំពោះវិធានការណាមួយរបស់មន្ត្រីអធិការកិច្ច ទូរគមនាគមន៍ អាចប្តឹងតវ៉ាក្នុងរយៈពេល៣០ (សាមសិប) ថ្ងៃ នៅ **ក.ប.ទ**²⁶ គិត ចាប់ពីថ្ងៃទទួលបានសេចក្តីសម្រេច។

រដ្ឋមន្ត្រី **ក.ប.ទ** ត្រូវសម្រេចលើបណ្តឹងតវ៉ាក្នុងរយៈពេល៤៥ (សែសិបប្រាំ) ថ្ងៃយ៉ាងយូរគិតចាប់ពីថ្ងៃទទួលបានបណ្តឹង។

ក្នុងករណីបុគ្គលនោះមិនសុខចិត្តចំពោះសេចក្តីសម្រេចរបស់រដ្ឋមន្ត្រី **ក.ប.ទ** ជននោះមានសិទ្ធិធ្វើបណ្តឹងទៅយន្តការផ្សេងទៀតរបស់រាជរដ្ឋាភិបាលឬទៅតុលាការ តាមនីតិវិធី។

-មាត្រា ៧៦ នៃច្បាប់ស្តីពីទូរគមនាគមន៍

នៅពេលប្រតិបត្តិការអនុវត្តច្បាប់នេះក្នុងករណីដែលវត្តមាននៃបទល្មើសជា ផលិតផលហាមឃាត់ ឬមានគ្រោះថ្នាក់មន្ត្រីអធិការកិច្ចទូរគមនាគមន៍មានសិទ្ធិស្នើ សុំដីការសម្រេចរបស់ព្រះរាជអាជ្ញាដើម្បីធ្វើការបំផ្លាញចោលដោយអនុលោមតាម នីតិវិធីជាធរមាន។

²⁶ ក្រសួងប្រៃសណីយ៍និងទូរគមនាគមន៍ សរសេរកាត់ថា ក.ប.ទ

ការចំណាយលើការលើកដាក់ ការដឹកជញ្ជូន ការថែរក្សា និងការបំផ្លាញ ចោលវត្ថុតាំងនៅក្នុងដំណើរការអនុវត្តច្បាប់នេះគឺជាបន្ទុករបស់ម្ចាស់វត្ថុតាំងនៃ បទល្មើស។ ករណីអត្តសញ្ញាណម្ចាស់វត្ថុតាំង នៃបទល្មើសមិនត្រូវបានស្គាល់រាល់ ការចំណាយជាបន្ទុករបស់រដ្ឋ។

-ជំពូកទី១២ ការដោះស្រាយវិវាទនៃច្បាប់ស្តីពីទូរគមនាគមន៍

-មាត្រា៦៧ នៃច្បាប់ស្តីពីទូរគមនាគមន៍

ក្រៅពីករណីបទល្មើសព្រហ្មទណ្ឌគ្រប់វិវាទដែលពាក់ព័ន្ធនឹងវិស័យទូរគមនាគមន៍ ជាអាទិ៍វិវាទរវាងប្រតិបត្តិករទូរគមនាគមន៍ និងប្រតិបត្តិករទូរគមនាគមន៍ និងរវាង ប្រតិបត្តិករទូរគមនាគមន៍ និងអ្នកប្រើប្រាស់ភាគីវិវាទត្រូវដាក់សំណុំរឿងទៅ **ន.ទ.ក**²⁷ ដើម្បីធ្វើការផ្សះផ្សា។

នីតិវិធីនៃការផ្សះផ្សាត្រូវកំណត់ដោយ **ក.ប.ទ**²⁸។ កម្រៃសេវាសម្រាប់ការ ដោះស្រាយវិវាទត្រូវកំណត់ដោយប្រកាសរួមរវាង **ក.ប.ទ** និងក្រសួងសេដ្ឋកិច្ច និងហិរញ្ញវត្ថុ។

-មាត្រា៦៨ នៃច្បាប់ស្តីពីទូរគមនាគមន៍

លទ្ធផលនៃការផ្សះផ្សាត្រូវចុះក្នុងកំណត់ហេតុដែលធ្វើឡើងដោយ **ន.ទ.ក**។ កំណត់ហេតុនេះ ត្រូវចុះពីការយល់ព្រមសះសះ ឬការមិនយល់ព្រមសះសះរវាងភាគី វិវាទ និងត្រូវចុះហត្ថលេខាដោយ **ន.ទ.ក** និងភាគីវិវាទទាំងអស់រួចត្រូវចម្លងជូន គ្រប់ភាគីវិវាទ។

ការព្រមព្រៀងដែលបានធ្វើឡើងនៅចំពោះមុខ **ន.ទ.ក** មានអានុភាពអនុវត្ត ក្នុងរយៈពេល ៣០(សាមសិប)ថ្ងៃ ចាប់ពីថ្ងៃទទួលបានកំណត់ហេតុសះសះ។

ក្នុងករណីពុំព្រមអនុវត្តតាមការព្រមព្រៀងដូចមានក្នុងកំណត់ហេតុសះសះជា ឬក្នុងករណីពុំមានការយល់ព្រមសះសះភាគីវិវាទអាចបន្តនីតិវិធីទៅមជ្ឈត្តការ ឬ ប្តឹងទៅតុលាការមានសមត្ថកិច្ចស្របតាមបទប្បញ្ញត្តិជាធរមាន។

²⁷ និយ័តករទូរគមនាគមន៍កម្ពុជា សរសេរកាត់ថា ន.ទ.ក
²⁸ ក្រសួងប្រៃសណីយ៍និងទូរគមនាគមន៍ សរសេរកាត់ថា ក.ប.ទ

នូវអត្តសញ្ញាណរបស់ខ្លួនក្តីត្រូវផ្ដន្ទាទោសដាក់ពន្ធនាគារពី ១(មួយ)ខែទៅ៦(ប្រាំមួយ)ខែ និងពិន័យជាប្រាក់ពី ១០០,០០០ (មួយសែន)រៀល ទៅ១,០០០,០០០ (មួយលាន)រៀល។

អំពើល្មើសដូចមានចែងក្នុងកថាខណ្ឌទី១ ខាងលើនេះ ត្រូវផ្ដន្ទាទោសដាក់ពន្ធនាគារពី១(មួយ) ឆ្នាំ ទៅ២ (ពីរ)ឆ្នាំ និងពិន័យជាប្រាក់ពី២,០០០,០០០ (ពីរលាន)រៀល ទៅ២,០០០,០០ (បួនលាន)រៀល កាលបើអំពើគំរាមកំហែងនេះមានភ្ជាប់នូវបញ្ហាឲ្យបំពេញ ឬមិនបំពេញកិច្ចអ្វីមួយ។

មាត្រា៩៧ នៃច្បាប់ស្តីពីទូរគមនាគមន៍

ការលបស្ដាប់ ឬការលបថតការសន្ទនាដោយការប្រើប្រាស់ប្រព័ន្ធទូរគមនាគមន៍ដោយបុគ្គលដែលពុំមែនជាភាគីនៃការសន្ទនាត្រូវផ្ដន្ទាទោសដាក់ពន្ធនាគារពី១ (មួយ)ខែ ទៅ ១ (មួយ)ឆ្នាំ និងទទួលពិន័យ ជាប្រាក់ពី ១០០,០០០ (មួយសែន)រៀល ទៅ ២,០០០,០០០ (ពីរលាន)រៀល។

បទប្បញ្ញត្តិកថាខណ្ឌទី១ ខាងលើនេះមិនត្រូវយកមកអនុវត្តទេ ក្នុងករណីដែលការស្ដាប់ ឬការថតការសន្ទនានោះធ្វើឡើងដោយមានការយល់ព្រមពីបុគ្គលដែលមានការពាក់ព័ន្ធ ឬដោយមានការអនុញ្ញាតពីអាជ្ញាធរធម្មនុរូប។

ត្រូវផ្ដន្ទាទោសដូចគ្នាចំពោះការផ្សព្វផ្សាយខ្លឹមសារនៃការសន្ទនាដោយពុំបានទទួលសិទ្ធិស្របច្បាប់ពីភាគីនៃការសន្ទនា ឬពីអាជ្ញាធរធម្មនុរូប ឬពីបទដ្ឋានគតិយុត្តជាធរមាន។

មាត្រា៩៩ នៃច្បាប់ស្តីពីទូរគមនាគមន៍

ការផលិត ការដំឡើង ឬការចែកចាយដោយគ្មានការអនុញ្ញាតពីអាជ្ញាធរធម្មនុរូបនូវកម្មវិធីសូហ្វ្វែរ ឬឧបករណ៍ស្ដាប់ ឬថតការសន្ទនាដោយការប្រើប្រាស់ប្រព័ន្ធទូរគមនាគមន៍ត្រូវផ្ដន្ទាទោសដាក់ពន្ធនាគារ ពី៦ (ប្រាំមួយ)ខែ ទៅ ២ (ពីរ)ឆ្នាំ និងពិន័យជាប្រាក់ពី ១,០០០,០០០ (មួយលាន)រៀល ទៅ២,០០០,០០០ (បួនលាន)រៀល។

មាត្រា១០១ នៃច្បាប់ស្តីពីទូរគមនាគមន៍

ការយកអត្តសញ្ញាណតតិយជន ដោយប្រើប្រាស់ប្រព័ន្ធទូរគមនាគមន៍ក្នុងកាលៈទេសៈដែលនាំឲ្យមាន ឬដែលអាចនាំឲ្យមានការចោទប្រកាន់ខាងបទព្រហ្មទណ្ឌ

ចំពោះតតិយជននោះត្រូវផ្ដន្ទាទោសដាក់ពន្ធនាគារពី ១ (មួយ)ឆ្នាំ ទៅ ៣ (បី)ឆ្នាំ និង ពិន័យជាប្រាក់ពី ២,០០០,០០០(ពីរលាន)រៀល ទៅ ៦,០០០,០០០ (ប្រាំមួយលាន)រៀល។

មាត្រា ១០៦ នៃច្បាប់ស្តីពីទូរគមនាគមន៍

ចំពោះបទល្មើសប្រព្រឹត្តដោយរូបវន្តបុគ្គលដូចមានចែងក្នុងច្បាប់នេះទោសបន្ថែម មួយ ឬច្រើនដែលមានចែងក្នុងក្រមព្រហ្មទណ្ឌដូចខាងក្រោមនេះអាចត្រូវបានប្រកាស៖

- ១-ការដកសិទ្ធិខ្លះជាពលរដ្ឋ
- ២-ការហាមឃាត់ចំពោះការប្រកបវិជ្ជាជីវៈណាដែលបទល្មើសនោះបានប្រព្រឹត្ត នៅក្នុងពេលដែលប្រកបវិជ្ជាជីវៈនេះ។
- ៣-ការហាមឃាត់ចំពោះការស្នាក់នៅ។
- ៤-ការហាមឃាត់ចំពោះការចូល និងការស្នាក់នៅលើដែនដីនៃព្រះរាជាណាចក្រ កម្ពុជា ចំពោះទណ្ឌិតដែលជាជនបរទេស។
- ៥-ការរឹបអូសឧបករណ៍ សម្ភារៈ ឬវត្ថុដែលប្រើប្រាស់ក្នុងពេលប្រព្រឹត្តបទល្មើស ឬដែលទុកសម្រាប់ប្រព្រឹត្តបទល្មើស។
- ៦-ការរឹបអូសវត្ថុ ឬមូលនិធិដែលជាវត្ថុនៃបទល្មើស។
- ៧-ការរឹបអូសផលទុន ឬទ្រព្យសម្បត្តិដែលជាផលកើតចេញពីបទល្មើស។
- ៨-ការរឹបអូសឧបកោគកណ្តា សម្ភារៈ ឬចលនវត្ថុដែលលំអទឹកនៃផ្ទះដែលបទល្មើស ត្រូវបានប្រព្រឹត្ត។
- ៩-ការរឹបអូសយានជំនិះដែលជារបស់ទណ្ឌិត។
- ១០-ការហាមឃាត់ចំពោះការកាន់កាប់ ឬការយកតាមខ្លួននូវអាវុធ គ្រឿងផ្ទុះ និងគ្រាប់រំសេវគ្រប់ប្រភេទ។
- ១១-ការបណ្តេញចេញពីលទ្ធកម្មសាធារណៈ។
- ១២-ការបិទគ្រឹះស្ថានដែលប្រើប្រាស់ដើម្បីតៀម ឬប្រព្រឹត្តបទល្មើស។
- ១៣-ការហាមឃាត់ចំពោះការធ្វើអាជីវកម្មនៅក្នុងគ្រឹះស្ថាន ដែលបើកចំហ សម្រាប់សាធារណជន ឬដែលប្រើប្រាស់ដោយសាធារណជន។
- ១៤-ការបិទផ្សាយសេចក្តីសម្រេចផ្ដន្ទាទោស។

១៥-ការផ្សាយសេចក្តីសម្រេចផ្ដន្ទាទោសនៅក្នុងសារព័ត៌មាន។

១៦-ការផ្សាយសេចក្តីសម្រេចផ្ដន្ទាទោសតាមគ្រប់មធ្យោបាយទូរគមនាគមន៍
សោតទស្សន៍។

មាត្រា ១០៧ នៃច្បាប់ស្តីពីទូរគមនាគមន៍

អំពើល្មើសដែលប្រព្រឹត្តដោយនីតិបុគ្គលគឺ ជាអំពើល្មើសដែលប្រព្រឹត្តដោយ
អង្គការ ឬអ្នកតំណាងរបស់ខ្លួនដើម្បីប្រយោជន៍របស់នីតិបុគ្គលនោះ។

អង្គការ ឬអ្នកតំណាងរបស់នីតិបុគ្គល សំដៅដល់អង្គការ ឬបុគ្គលដែលមានសិទ្ធិ
សម្រេចក្នុងនាមនីតិបុគ្គលស្របតាមលក្ខន្តិកៈរបស់នីតិបុគ្គលនោះ។

ការទទួលខុសត្រូវព្រហ្មទណ្ឌរបស់នីតិបុគ្គល មិនលើកលែងការទទួលខុសត្រូវ
ព្រហ្មទណ្ឌរបស់រូបវន្តបុគ្គលនោះទេ។

មាត្រា ១០៨ នៃ ច្បាប់ស្តីពីទូរគមនាគមន៍

មន្ត្រី **ក.ប.ទ** និង **ន.ទ.ក** ណាដែលរំលោភលើសមត្ថកិច្ចរបស់ខ្លួន ឬប្រើ
សិទ្ធិអំណាចរាជការអនុវត្តច្បាប់នេះត្រូវទទួលទណ្ឌកម្មខាងវិន័យរដ្ឋបាលតាម
ច្បាប់ជាធរមានដោយពុំទាន់គិតដល់ទោសព្រហ្មទណ្ឌផ្សេងទៀត។

ក្រសួងទេសចរណ៍

+ច្បាប់ស្តីពីទេសចរណ៍ (ព្រះរាជក្រម នស/រកម/០៦០៩/០០៧ ចុះថ្ងៃទី១០
ខែមិថុនា ឆ្នាំ២០០៩) ។

មាត្រា ៥៩ នៃច្បាប់ស្តីពីទេសចរណ៍

មន្ត្រីអធិការកិច្ចត្រូវបង្ហាញអត្តសញ្ញាណប័ណ្ណមុខងារ និងប័ណ្ណបេសកកម្ម
ឬលិខិតអនុញ្ញាតឲ្យបំពេញបេសកកម្មមុនចាប់ផ្ដើមធ្វើអធិការកិច្ច។ មន្ត្រីអធិការកិច្ច
ទេសចរណ៍ ត្រូវមាននីតិសម្បទាជានគរបាលយុត្តិធម៌។

មាត្រា ៦១ នៃច្បាប់ស្តីពីទេសចរណ៍

ប្រសិនបើមន្ត្រីអធិការកិច្ចឃើញថា មានការរំលោភបំពានប្បញ្ញត្តិនៃច្បាប់នេះ
មន្ត្រីអធិការកិច្ចនោះអាចចាត់វិធានការតាមច្បាប់នេះ និងក្នុងករណីចាំបាច់ត្រូវស្នើសុំ
ឲ្យមានកិច្ចសហការពីសមត្ថកិច្ចពាក់ព័ន្ធ។ បើជាករណីធ្ងន់ធ្ងរត្រូវរាយការណ៍ជា
បន្ទាន់ជូនក្រសួងទេសចរណ៍ដើម្បីចាត់វិធានការតាមច្បាប់។

ក្នុងករណីដែលពិនិត្យឃើញ ឬមានហេតុផលជាមូលដ្ឋានអាចជឿជាក់ថាមាន ប្រព្រឹត្តិបទល្មើសព្រហ្មទណ្ឌ មន្ត្រីអធិការកិច្ចនោះត្រូវរាយការណ៍ជាបន្ទាន់ជូន ព្រះអាជ្ញាធរ ឬមន្ត្រីនគរបាលយុត្តិធម៌មានសមត្ថកិច្ចនៃតំបន់ពាក់ព័ន្ធនោះដើម្បី ចាត់វិធានការតាមនីតិវិធីនៃច្បាប់។

មាត្រា៧២ នៃច្បាប់ស្តីពីទេសចរណ៍

ជនណាដែលបង្កឲ្យមានការប្រព្រឹត្តិល្មើស ឬការពារអាជីវកម្មទេសចរណ៍ ដែលប្រព្រឹត្តិរំលោភនឹងបទប្បញ្ញត្តិនៃច្បាប់នេះត្រូវប្រឈមនឹងទណ្ឌកម្មខាងរដ្ឋបាល ឬការទទួលខុសត្រូវខាងព្រហ្មទណ្ឌ និងសំណងរដ្ឋប្បវេណីដែលមានចែងដោយច្បាប់ និងបទប្បញ្ញត្តិជាធរមានផ្សេងទៀត។

មាត្រា៧៣ នៃច្បាប់ស្តីពីទេសចរណ៍

ជនណាដែលបន្តិ ឬបោកបញ្ឆោតក្នុងការលក់ផលិតផល ឬសេវាកម្មទេសចរណ៍ ក្លែងក្លាយដល់ភ្ញៀវត្រូវទទួលបានពិន័យអន្តរការណ៍ដែលមានចំនួនទ្វេដងនៃថ្លៃលក់ ផលិតផល ឬសេវាកម្មទេសចរណ៍។ ប្រសិនបើអំពើនោះបង្កើតជាបទល្មើសព្រហ្មទណ្ឌ ត្រូវផ្តន្ទាទោសតាមច្បាប់ព្រហ្មទណ្ឌជាធរមាន។ ក្នុងករណីនេះក្រសួងទេសចរណ៍អាច លុបចោលឬព្យួរឬបញ្ចុះថ្នាក់អាជ្ញាបណ្ណទេសចរណ៍មកជាអាជ្ញាបណ្ណបណ្តោះអាសន្ន។

ជំពូកទី៧ ការដោះស្រាយវិវាទទេសចរណ៍ នៃច្បាប់ស្តីពីទេសចរណ៍

មាត្រា៥៤ នៃច្បាប់ស្តីពីទេសចរណ៍

ក្រសួងទេសចរណ៍ត្រូវរៀបចំបង្កើតគណៈកម្មការមួយ ហៅថា “គណៈកម្មការ ដោះស្រាយវិវាទទេសចរណ៍” ដើម្បីសម្របសម្រួល ដោះស្រាយវិវាទ និងការ ប្រតិបត្តិតាមកាតព្វកិច្ចក្រោមបទប្បញ្ញត្តិនៃច្បាប់នេះ។

រដ្ឋមន្ត្រីក្រសួងទេសចរណ៍ ត្រូវចេញប្រកាសដើម្បីផ្សព្វផ្សាយអំពីប្រភេទនៃ វិវាទនានាដែលក្រសួងមានតួនាទីជាអ្នកទទួលដោះស្រាយ។

មាត្រា៥៥ នៃច្បាប់ស្តីពីទេសចរណ៍

ប្រភេទវិវាទដែលក្រសួងទេសចរណ៍មានតួនាទីជាអ្នកទទួលសម្របសម្រួល និងដោះស្រាយរួមមានវិវាទរវាងប្រតិបត្តិករអាជីវកម្មទេសចរណ៍ ភ្នាក់ងាររបស់គេ

និយោជិត អ្នកជាប់កិច្ចសន្យា មន្ត្រីសមត្ថកិច្ចដែលពាក់ព័ន្ធនឹងទេសចរណ៍ និងអ្នក
ពាក់ព័ន្ធផ្សេងៗទៀត។

គណៈកម្មការដោះស្រាយវិវាទទេសចរណ៍ ត្រូវពិចារណាដោះស្រាយវិវាទ
ប្រកបដោយយុត្តិធម៌។ ប្រសិនបើគណៈកម្មការមិនអាចដោះស្រាយវិវាទនោះបាន
ទេភាគីណាមួយអាចបន្តរឿងក្តីនោះទៅតុលាការដើម្បីរកដោះស្រាយតាមផ្លូវច្បាប់។

ការចំណាយ និងសោហ៊ុយរបស់គណៈកម្មការដោះស្រាយវិវាទទេសចរណ៍
ត្រូវកំណត់ដោយប្រកាសរួមរវាងរដ្ឋមន្ត្រីក្រសួងទេសចរណ៍ និងរដ្ឋមន្ត្រីក្រសួង
សេដ្ឋកិច្ច និងហិរញ្ញវត្ថុ។

+ អង្គការប្រឆាំងអំពើពុករលួយ

+ ច្បាប់ស្តីពីការប្រឆាំងអំពើពុករលួយ (ព្រះរាជក្រម នស/រកម/០៤១០/០០៤
ចុះថ្ងៃទី២២ ខែតុលា ឆ្នាំ២០០៥)

មាត្រា ២៣ - នៃច្បាប់ស្តីពីការប្រឆាំងអំពើពុករលួយ ការផ្តល់នីតិសម្បទា
ចំពោះមន្ត្រីនៃអង្គការប្រឆាំងអំពើពុករលួយ

ប្រធាន និងអនុប្រធានអង្គការប្រឆាំងអំពើពុករលួយមានគុណសម្បត្តិជា
មន្ត្រីនគរបាលយុត្តិធម៌ដោយពេញច្បាប់ ដើម្បីបំពេញមុខងាររបស់ខ្លួន។

មន្ត្រីនៃអង្គការប្រឆាំងអំពើពុករលួយអាចទទួលបាននីតិសម្បទាជាមន្ត្រី
នគរបាលយុត្តិធម៌ ស្របតាមបទប្បញ្ញត្តិនៃក្រមនីតិវិធីព្រហ្មទណ្ឌ។

ប្រធានអង្គការប្រឆាំងអំពើពុករលួយមានភារកិច្ចរៀបចំបញ្ជីឈ្មោះមន្ត្រីនៃ
អង្គការប្រឆាំងអំពើពុករលួយដែលត្រូវទទួលបាននីតិសម្បទាជាមន្ត្រីនគរបាល
យុត្តិធម៌ដោយប្រកាសរបស់រដ្ឋមន្ត្រីក្រសួងយុត្តិធម៌។

មាត្រា ២៤ - នៃច្បាប់ស្តីពីការប្រឆាំងអំពើពុករលួយ សម្បថ

ប្រធាន អនុប្រធាន និងមន្ត្រីនៃអង្គការប្រឆាំងអំពើពុករលួយដែលបានទទួល
នីតិសម្បទាជាមន្ត្រីនគរបាលយុត្តិធម៌ ត្រូវស្បថថាបំពេញមុខងាររបស់ខ្លួនដោយ
ស្មោះត្រង់តាមលក្ខខណ្ឌដែលមានចែងនៅក្នុងមាត្រា ៦ ៣ (សម្បថនៃមន្ត្រី
នគរបាលយុត្តិធម៌) នៃក្រមនីតិវិធីព្រហ្មទណ្ឌ។

មាត្រា ២២ - នៃច្បាប់ស្តីពីការប្រឆាំងអំពើពុករលួយ បានចែងថា មន្ត្រីមានសមត្ថកិច្ចនៅក្នុងការស៊ើបអង្កេតបទល្មើសពុករលួយ

ប្រធាន អនុប្រធាន និងមន្ត្រីនៃអង្គភាពប្រឆាំងអំពើពុករលួយដែលទទួលបាននីតិសម្បទាជាមន្ត្រីនគរបាលយុត្តិធម៌មានសមត្ថកិច្ចស៊ើបអង្កេតលើបទល្មើសពុករលួយដែលមានចែងនៅក្នុងច្បាប់នេះ និងបទល្មើសពុករលួយដែលមានចែងក្នុងក្រមព្រហ្មទណ្ឌ។

អង្គភាពផ្សេងទៀតដែលបានដឹងអំពីបទល្មើសពុករលួយទាំងឡាយដែលមានចែងនៅក្នុងច្បាប់នេះ និងបទល្មើសពុករលួយដែលមានចែងក្នុងក្រមព្រហ្មទណ្ឌ ត្រូវប្តឹងទៅអង្គភាព ឬការិយាល័យរាជធានី-ខេត្ត ប្រឆាំងអំពើពុករលួយអំពីរឿងហេតុនៃបទល្មើសទាំងនេះ។

មាត្រា ២៥ - នៃច្បាប់ស្តីពីការប្រឆាំងអំពើពុករលួយបានចែងថា អំណាចស៊ើបអង្កេតរបស់អង្គភាពប្រឆាំងអំពើពុករលួយ

មន្ត្រីនៃអង្គភាពប្រឆាំងអំពើពុករលួយដែលបានទទួលនីតិសម្បទាជាមន្ត្រីនគរបាលយុត្តិធម៌ធ្វើការស៊ើបអង្កេតបទល្មើសពុករលួយដោយអនុលោមតាមបទប្បញ្ញត្តិនៃក្រមនីតិវិធីព្រហ្មទណ្ឌ និងបទប្បញ្ញត្តិនៅក្នុងច្បាប់នេះ។

មន្ត្រីនៃអង្គភាពប្រឆាំងអំពើពុករលួយដែលបានទទួលនីតិសម្បទាជាមន្ត្រីនគរបាលយុត្តិធម៌មានភារកិច្ចស៊ើបអង្កេតបទល្មើសពុករលួយ។ ក្នុងករណីស៊ើបអង្កេតបទល្មើសពុករលួយហើយរកឃើញបទល្មើសផ្សេងទៀតដែលមានអង្គហេតុទាក់ទិននឹងបទល្មើសដែលកំពុងស៊ើបអង្កេតមន្ត្រីនៃអង្គភាពប្រឆាំងអំពើពុករលួយអាចធ្វើការស៊ើបអង្កេតបទល្មើសទាំងនោះរហូតដល់ចប់នីតិវិធី។

អង្គភាពប្រឆាំងអំពើពុករលួយមិនអាចចាប់ផ្តើមការស៊ើបអង្កេតបទល្មើសអ្វីក្រៅពីបទល្មើសពុករលួយបានទេ លើកលែងតែមានបញ្ជាពីអាជ្ញាធរតុលាការឲ្យអង្គភាពប្រឆាំងអំពើពុករលួយស៊ើបអង្កេតបទល្មើសអ្វីក្រៅពីបទល្មើសពុករលួយ។

តុលាការអាចបញ្ជាឲ្យអង្គភាពប្រឆាំងអំពើពុករលួយធ្វើកោសលវិច័យនានាដើម្បីជួយដល់ការវិនិច្ឆ័យរបស់តុលាការ។

នៅក្នុងក្របខណ្ឌនៃការស៊ើបអង្កេតទាំងនេះនិងដោយបដិប្បញ្ញត្តិទៅនឹងមាត្រា ៨៥ (អំណាចរបស់មន្ត្រីនគរបាលយុត្តិធម៌នៅក្នុងករណីស៊ើបអង្កេតបទល្មើសជាក់ស្តែង) មាត្រា ៩១ (ការចែកចេញ) មាត្រា ៩២ (បទបញ្ជាឲ្យចូលខ្លួនក្នុងករណី

ស៊ើបអង្កេតបទល្មើសជាក់ស្តែង និងមាត្រា១១៤(ការបញ្ជាឲ្យចូលខ្លួនការស៊ើបអង្កេតបឋម) នៃក្រមនីតិវិធីព្រហ្មទណ្ឌ ប្រធាន អង្គភាពប្រឆាំងអំពើពុករលួយ ឬតំណាងដែល ខ្លួនបានចាត់តាំងយ៉ាងត្រឹមត្រូវមានតួនាទី ដឹកនាំ សម្របសម្រួល និងត្រួតពិនិត្យ បេសកកម្មរបស់មន្ត្រីទាំងនេះជំនួសតួនាទីរបស់ព្រះរាជអាជ្ញារហូតដល់មានការ ឃាត់ខ្លួនជនសង្ស័យ។

បន្ទាប់ពីមានការឃាត់ខ្លួនព្រះរាជអាជ្ញាអនុវត្តអំណាចរបស់ខ្លួនដូចបានកំណត់ នូវក្នុងបទប្បញ្ញត្តិនៃក្រមនីតិវិធីព្រហ្មទណ្ឌ។

នៅចុងបញ្ចប់នៃការស៊ើបអង្កេតនីមួយៗ អង្គភាពប្រឆាំងអំពើពុករលួយត្រូវ បញ្ជូនរាល់កិច្ចនីតិវិធីទាំងអស់ទៅព្រះរាជអាជ្ញាដើម្បីចាត់ការបន្តស្របតាមបទប្បញ្ញត្តិ នៃក្រមនីតិវិធីព្រហ្មទណ្ឌ។

មាត្រា២៦- នៃច្បាប់ស្តីពីការប្រឆាំងអំពើពុករលួយបានចែងថាបុព្វសិទ្ធិ ពិសេសរបស់អង្គភាពប្រឆាំងអំពើពុករលួយ

ប្រធានអង្គភាពប្រឆាំងអំពើពុករលួយអាចស្នើសុំពីអាជ្ញាធរឋានានុក្រមពាក់ព័ន្ធ ឲ្យផ្អាកជាបណ្តោះអាសន្ននូវមុខងារនៃបុគ្គលទាំងឡាយណាដែលមានកស្មតាង គ្រប់គ្រាន់បញ្ជាក់ថាជាប់ទាក់ទិននឹងរឿងហេតុនៃបទល្មើសពុករលួយ។

ប្រសិនបើជាជនសង្ស័យរត់គេចខ្លួនទៅបរទេសប្រធានអង្គភាពប្រឆាំងអំពើពុករលួយ អាចស្នើសុំទៅអាជ្ញាធរមានសមត្ថកិច្ចធ្វើបត្យាប័នតាមបទប្បញ្ញត្តិជាធរមាន។

អង្គភាពប្រឆាំងអំពើពុករលួយអាចរៀបចំឲ្យមានទឹកនៃងមួយចំនួនជាអចិន្ត្រៃយ៍ ឬបណ្តោះអាសន្នសមស្រប សម្រាប់ការឃាត់ខ្លួននានាដែលធ្វើឡើងស្របទៅតាម ក្រមនីតិវិធីព្រហ្មទណ្ឌ។ នៅកន្លែងណាដែលអង្គភាពប្រឆាំងអំពើពុករលួយមិនអាច រៀបចំឲ្យមានទឹកនៃងជាអចិន្ត្រៃយ៍ ឬជាបណ្តោះអាសន្នសមស្របសម្រាប់ការឃាត់ខ្លួន អង្គភាពប្រឆាំងអំពើពុករលួយអាចសុំឲ្យស្ថាប័នមានសមត្ថកិច្ចរក្សាទុកជនដែល ត្រូវបានអង្គភាពប្រឆាំងអំពើពុករលួយឃាត់ខ្លួន។

មាត្រា២៧ - នៃច្បាប់ស្តីពីការប្រឆាំងអំពើពុករលួយ បានចែងថា បុព្វសិទ្ធិ របស់អង្គភាពប្រឆាំងអំពើពុករលួយទាក់ទងនឹងការតាមដាន

ដោយបដិប្បញ្ញត្តិទៅនឹងមាត្រា១០៥ (ការហាមឃាត់មិនឲ្យស្តាប់ដោយឯកឯង ជាអាទិ៍) និងមាត្រា១៧២(ការស្តាប់ទូរស័ព្ទជាអាទិ៍ដែលបង្គាប់ដោយចៅក្រមស៊ើបសួរ) នៃក្រមនីតិវិធីព្រហ្មទណ្ឌក្នុងករណីដែលមានតម្រូវដាក់លាក់ថាមានបទល្មើស ពុករលួយ អង្គភាពប្រឆាំងអំពើពុករលួយអាច ៖

ក- ពិនិត្យ និងដាក់ឲ្យស្ថិតក្រោមការឃ្នាំមើលនូវគណនីធនាគារ ឬ គណនី ឯទៀតដែលចាត់ទុកដូចជាគណនីធនាគារ។

ខ- ធ្វើការត្រួតពិនិត្យ និងបង្គាប់ឲ្យផ្តល់ឬថតចម្លងលិខិតយថាភូត ឬលិខិត ឯកជន ឬ ឯកសារធនាគារ ហិរញ្ញវត្ថុ និងពាណិជ្ជកម្មទាំងអស់។

គ- តាមដាន ឃ្នាំមើល លបស្តាប់ លបថតសំឡេង និងរូបភាព និងដាក់ខ្សែទូរស័ព្ទ ក្រោមការលបស្តាប់ និងថត។

ឃ- ចូលទៅពិនិត្យឯកសារនានាព្រមទាំងឯកសាររក្សាទុកក្នុងប្រព័ន្ធអេឡិចត្រូនិក។

ង- រៀបចំប្រតិបត្តិការដែលមានគោលដៅប្រមូលភស្តុតាងជាក់ស្តែង។

វិធានការខាងលើនេះ មិនត្រូវចាត់ទុកថាជាការរំលោភលើការសម្ងាត់វិជ្ជាជីវៈឡើយ។ ការសម្ងាត់របស់ធនាគារក៏មិនមែនជាយុត្តិកម្មសម្រាប់បដិសេធមិនផ្តល់ភស្តុតាង ពាក់ព័ន្ធនឹងបទល្មើសពុករលួយដែលមានបញ្ញត្តិនៅក្នុងច្បាប់នេះឡើយ។

មាត្រា២៨ នៃច្បាប់ស្តីពីការប្រឆាំងអំពើពុករលួយបានចែងថា បុព្វសិទ្ធិ

របស់អង្គភាពប្រឆាំងអំពើពុករលួយទាក់ទងនឹងការបង្កកទ្រព្យសម្បត្តិរបស់បុគ្គល

តាមការស្នើសុំរបស់ប្រធានអង្គភាពប្រឆាំងអំពើពុករលួយរាជរដ្ឋាភិបាល អាចធ្វើអធិបញ្ជាឲ្យអគ្គព្រះរាជអាជ្ញាអមសាលាឧទ្ធរណ៍ ឬ ព្រះរាជអាជ្ញាអម សាលាដំបូង បង្កកទ្រព្យសម្បត្តិរបស់បុគ្គលដែលបានប្រព្រឹត្តបទល្មើស ដែលមាន ចែងក្នុងច្បាប់នេះ និងបទល្មើសពុករលួយដែលមានចែងក្នុងក្រមព្រហ្មទណ្ឌ។

ទ្រព្យសម្បត្តិរបស់បុគ្គលដែលមានចែងនៅក្នុងកថាខណ្ឌទី១ ខាងលើនេះ រាប់បញ្ចូលទាំងមូលនិធិដែលបានមក ឬ បង្កើតបានជាទ្រព្យសម្បត្តិដែលជាកម្មសិទ្ធិ របស់បុគ្គលនោះ។

មាត្រា ២៩ - នៃច្បាប់ស្តីពីការប្រឆាំងអំពើពុករលួយ បានចែងថា បុព្វសិទ្ធិរបស់អង្គភាពក្នុងកិច្ចសហប្រតិបត្តិការជាមួយអាជ្ញាធរសាធារណៈ

ប្រធានអង្គភាពប្រឆាំងអំពើពុករលួយ អាចធ្វើអធិបញ្ជាក់ដល់អាជ្ញាធរសាធារណៈ មន្ត្រីរាជការពលរដ្ឋដែលទទួលបានអាណត្តិសាធារណៈតាមការបោះឆ្នោត ព្រមទាំងបណ្តាអង្គភាពនៃវិស័យឯកជនពាក់ព័ន្ធមានជាអាទិ៍ស្ថាប័នហិរញ្ញវត្ថុធ្វើកិច្ចសហប្រតិបត្តិការជាមួយមន្ត្រីនៃអង្គភាពក្នុងការងារស៊ើបអង្កេត។

ប្រធានអង្គភាពប្រឆាំងអំពើពុករលួយក៏អាចស្នើសុំការសហការពីស្ថាប័នជាតិនិងអន្តរជាតិក្នុងការធ្វើកោសលវិច័យនានាទាក់ទងនឹងការស៊ើបអង្កេតរបស់ខ្លួនផងដែរ។

មាត្រា ៣០ - នៃច្បាប់ស្តីពីការប្រឆាំងអំពើពុករលួយ បានចែងថា ការចាប់យកការចាប់យកត្រូវអនុវត្តតាមក្រមនីតិវិធីព្រហ្មទណ្ឌ។

ក្រសួងការងារ និងបណ្តុះបណ្តាលវិជ្ជាជីវៈ

ច្បាប់ស្តីពីការងារ (ព្រះរាជក្រម ជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧)

ជំពូកទី១២ ការដោះស្រាយវិវាទការងារ

-មាត្រា ៣០០ នៃច្បាប់ស្តីពីការងារបានចែងថា

វិវាទបុគ្គលគឺ ជាវិវាទដែលកើតមានឡើងរវាងនិយោជកនិងកម្មករនិយោជិតម្នាក់ ឬច្រើននាក់ ឬអ្នករៀនធ្វើការម្នាក់ ឬច្រើននាក់តាមរឿងរៀងៗខ្លួនហើយទាក់ទងនឹងការបកស្រាយ ឬការអនុវត្តន៍បទប្បញ្ញត្តិនៃកិច្ចសន្យាការងារ ឬកិច្ចសន្យាហ្វឹកហ្វឺន កម្មករនិយោជិតឬបទប្បញ្ញត្តិការងារនៃអនុសញ្ញារួមព្រមទាំងច្បាប់បញ្ញត្តិជាធរមានផង។

មុននឹងប្តឹងទៅតុលាការគ្រប់រឿងវិវាទបុគ្គលអាចឲ្យភាគីណាមួយផ្ដើមគំនិតនាំយកទៅប្តឹងអធិការការងារនៃខេត្ត ក្រុងខ្លួនឲ្យធ្វើការផ្សះផ្សាជាមុនសិន។

-មាត្រា ៣០១ នៃច្បាប់ស្តីពីការងារបានចែងថា

អធិការការងារ ក្រោយដែលបានទទួលពាក្យបណ្តឹងហើយ ត្រូវសាកសួរភាគីទាំងសងខាងឲ្យដឹងពីកម្មវត្ថុនៃការវិវាទរួមល្បួងផ្សះផ្សាភាគីដោយយកច្បាប់បទបញ្ជាអនុសញ្ញារួម ឬកិច្ចសន្យាការងារម្នាក់ៗជាមូលដ្ឋាន។

ចំពោះបញ្ហានេះ អធិការការងារកំណត់ពេលប្រជុំផ្សះផ្សា ក្នុងរយៈពេលបីសប្តាហ៍យ៉ាងយូរ បន្ទាប់ពីបានទទួលពាក្យប្តឹង។

ភាគីទាំងឡាយអាចឲ្យគេជួយអម ឬឲ្យគេតំណាងខ្លួនបាន។

លទ្ធផលនៃការផ្សះផ្សាត្រូវមានចុះក្នុងកំណត់ហេតុធ្វើដោយអធិការការងារ បញ្ជាក់ការយល់ព្រម ឬមិនយល់ព្រមផ្សះផ្សានៃភាគី។ កំណត់ហេតុ ត្រូវមានចុះ ហត្ថលេខាអធិការការងារនិងភាគីទាំងអស់ និងត្រូវចម្លងចែកភាគីផង។

ការព្រមព្រៀងដែលបានធ្វើឡើងនៅចំពោះមុខអធិការការងារ គឺជាការព្រមព្រៀង យកជាការបានចំពោះមុខច្បាប់។

ក្នុងករណីដែលគ្មានការសះសានឹងគ្នាសាមីភាគីអាចប្តឹងទៅសាលាក្តីមាន សមត្ថកិច្ចនៅក្នុងរយៈពេលពីរខែពុំនោះទេសិទ្ធិប្តឹងនេះនឹងត្រូវផុតកំណត់។

ផ្នែកទី២ ការវិវាទការងាររួម

ក-ការផ្សះផ្សារ

-មាត្រា៣០២ នៃច្បាប់ស្តីពីការងារបានចែងថា

វិវាទការងាររួមគឺជាវិវាទដែលកើតឡើង រវាងនិយោជកម្នាក់ ឬច្រើននាក់នឹង បុគ្គលិករបស់ខ្លួនមួយចំនួនអំពីរឿងលក្ខខណ្ឌការងារការប្រើប្រាស់សិទ្ធិដែលប្រគល់ ឲ្យអង្គការវិជ្ជាជីវៈការត្រូវទទួលស្គាល់ អង្គការវិជ្ជាជីវៈក្នុងសហគ្រាស បញ្ហានៃការ ទាក់ទងរវាងនិយោជក និងកម្មករ និយោជិត ហើយការវិវាទនេះអាចបណ្តាលឲ្យ សហគ្រាសប្រព្រឹត្តទៅពុំបានស្រួល ឬធ្វើឲ្យខូចសន្តិភាពសង្គម។

មាត្រា៣០៣ នៃច្បាប់ស្តីពីការងារបានចែងថា

បើក្នុងអនុសញ្ញាគ្មានបានគ្រោងនីតិវិធីសំរាប់ដោះស្រាយទេភាគីត្រូវជូនដំណឹង អំពីវិវាទការងាររួម ទៅអធិការការងារនៃខេត្ត ក្រុងខ្លួន។ ប៉ុន្តែចំពោះវិវាទការងាររួម ដែលភាគីពុំបានឲ្យដំណឹងមកខ្លួនទេនោះ អធិការការងារអាចចាត់ការផ្សះផ្សាតាម នីតិវិធីដែលមានបញ្ញត្តិទុកក្រោយពីបានដំណឹងអំពីវិវាទនោះក្លាម។

-មាត្រា៣០៤ នៃច្បាប់ស្តីពីការងារបានចែងថា

រដ្ឋមន្ត្រីក្រសួងទទួលបន្ទុកវិស័យការងារចាត់តាំងផ្សះផ្សាម្នាក់ក្នុងរយៈពេល សែសិបប្រាំបីម៉ោងគិតចាប់ពីពេលបានទទួលពាក្យប្តឹង ឬបានដឹងដោយខ្លួនឯងពី វិវាទការងាររួម។

-មាត្រា ៣០៥ នៃច្បាប់ស្តីពីការងារបានចែងថា

ការផ្សះផ្សារ ត្រូវធ្វើក្នុងរយៈពេលដប់ប្រាំថ្ងៃគិតចាប់ពីពេលបានទទួលសេចក្តីបង្គាប់ពីរដ្ឋមន្ត្រីក្រសួងទទួលបន្ទុកវិស័យការងារ។ ការផ្សះផ្សារនេះអាចធ្វើឡើងវិញបានតែតាមសំណូមពររួមនៃភាគីវិវាទ។

-មាត្រា ៣០៦ នៃច្បាប់ស្តីពីការងារបានចែងថា

នៅពេលកំពុងផ្សះផ្សារ ភាគីវិវាទត្រូវបញ្ឈប់គ្រប់វិធានការនៃការវិវាទ។ ភាគីទាំងនោះត្រូវតែចូលរួមនៅគ្រប់ពេលប្រជុំដែលអ្នកផ្សះផ្សារ បានកោះអញ្ជើញ។ អវត្តមានដែលគ្មានការបញ្ជាក់មូលហេតុត្រឹមត្រូវ ក្នុងពេលប្រជុំណាមួយនៃការដោះស្រាយវិវាទត្រូវទទួលពិន័យដូចមានចែងក្នុងវិធាននៃជំពូកទី១៦។

-មាត្រា ៣០៧ នៃច្បាប់ស្តីពីការងារបានចែងថា

ការព្រមព្រៀងសះជាដែលបានចុះហត្ថលេខាដោយភាគីនិងបានចុះទិដ្ឋាការដោយអ្នកផ្សះផ្សារ មានតម្លៃនិងអានុភាពដូចគ្នានឹងអនុសញ្ញារួមរវាងភាគី និងរវាងអ្នកដែលឲ្យគេតំណាងខ្លួន។ ប៉ុន្តែប្រសិនបើភាគីតំណាងកម្មករនិយោជិតពុំមែនជាអង្គការសហជីពវិជ្ជាជីវៈណាមួយទេ ការព្រមព្រៀងនេះមិនជំទាស់ទាំងចំពោះអង្គការសហជីពនោះទាំងចំពោះកម្មករនិយោជិតដែលឲ្យគេតំណាងខ្លួន។

-មាត្រា ៣០៨ នៃច្បាប់ស្តីពីការងារបានចែងថា

បើគ្មានការព្រមព្រៀងនឹងគ្នាទេ អ្នកផ្សះផ្សារត្រូវកត់ត្រាបញ្ជាក់នូវចំណុចទាំងឡាយដែលការផ្សះផ្សារមិនសះជាហើយត្រូវសរសេររបាយការណ៍អំពីវិវាទនេះ។ អ្នកផ្សះផ្សារត្រូវបញ្ជូនសំណុំលិខិតទាំងអស់នោះទៅជូនរដ្ឋមន្ត្រីក្រសួងទទួលបន្ទុកវិស័យការងារយ៉ាងយូរឬបំផុតក្នុងរយៈពេលសែសិបប្រាំបីម៉ោង ក្រោយពេលបញ្ចប់ការផ្សះផ្សារ។

ខ-ការសម្រេចនៃអាជ្ញាកណ្តាល

-មាត្រា ៣០៩ នៃច្បាប់ស្តីពីការងារបានចែងថា

ក្នុងករណីដែលការផ្សះផ្សារពុំបានសះជាវិវាទការងារត្រូវដាក់ឲ្យដោះស្រាយតាម៖
ក-ឬមួយនីតិវិធីដែលមានចែងក្នុងអនុសញ្ញារួមអំពីអាជ្ញាកណ្តាលប្រសិនបើមាន
ខ-ឬមួយនីតិវិធីផ្សេងទៀត ដែលមានការយល់ព្រមពីភាគីទាំងអស់នៃវិវាទ
គ-ឬមួយក៏នីតិវិធី អំពីអាជ្ញាកណ្តាលដែលមានចែងក្នុងផ្នែកនេះ។

-មាត្រា ៣១០ នៃច្បាប់ស្តីពីការងារបានចែងថា

ចំពោះករណីដែលមានចែងក្នុង កថាខ័ណ្ឌ ត្រូវ ៧០៧ នៃ មាត្រា ៣០៧ ខាងលើរដ្ឋមន្ត្រី ក្រសួងទទួលបន្ទុកវិស័យការងារត្រូវប្តឹងទៅក្រុមប្រឹក្សាអាជ្ញាកណ្តាល ក្នុងរយៈពេល បីថ្ងៃក្រោយពីបានទទួលរបាយការណ៍ដែលមានចែងក្នុង មាត្រា ៣០៧ ខាងលើ ពីអ្នកផ្សះផ្សា។

ក្រុមប្រឹក្សាអាជ្ញាកណ្តាលត្រូវធ្វើការរួមប្រជុំជាដាច់ខាតក្នុងរយៈពេលបីថ្ងៃ បន្ទាប់ពីបានទទួលបណ្តឹង។

-មាត្រា ៣១១ នៃច្បាប់ស្តីពីការងារបានចែងថា

សមាជិកនៃក្រុមប្រឹក្សាអាជ្ញាកណ្តាលត្រូវជ្រើសរើសក្នុងចំណោមចៅក្រម សមាជិក នៃគណៈកម្មការប្រឹក្សាការងារហើយ និងជាទូទៅបណ្តាសម្បជនដែលគេស្គាល់ថា មានគុណសម្បត្តិខាងផ្លូវចរិយា និងមានសមត្ថភាពខាងសេដ្ឋកិច្ច និងសង្គមកិច្ចហើយ មាននាមក្នុងបញ្ជីតែងតាំងរៀងរាល់ឆ្នាំដោយប្រកាសក្រសួងទទួលបន្ទុកវិស័យការងារ។

-មាត្រា ៣១២ នៃច្បាប់ស្តីពីការងារបានចែងថា

ក្រុមប្រឹក្សាអាជ្ញាកណ្តាល គ្មានភារកិច្ចពិនិត្យបញ្ជាដទៃ ក្រៅពីបញ្ជាដែល មានបញ្ជាក់ក្នុងកំណត់ហេតុមិនព្រមសះជាប្តូរបញ្ជាដែលកើតក្រោយការធ្វើកំណត់ហេតុ ជាផលវិបាកផ្ទាល់នៃការវិវាទនោះតែប៉ុណ្ណោះ។

ក្រុមប្រឹក្សានេះដោះស្រាយជាផ្លូវច្បាប់ ចំពោះការវិវាទដែលទាក់ទង និងការ បកស្រាយ និងការអនុវត្តន៍បញ្ញត្តិច្បាប់ ឬអនុសញ្ញារួមណាមួយ។ ក្រុមប្រឹក្សានេះ ដោះស្រាយដោយសមធម៌ចំពោះការវិវាទឯទៀតទាំងអស់។

ក្រុមប្រឹក្សាអាជ្ញាកណ្តាលមានអំណាចធំទូលាយ ដើម្បីស៊ើបអំពីស្ថានភាព សេដ្ឋកិច្ចនៃសហគ្រាស និងស្ថានភាពខាងសង្គមកិច្ច នៃកម្មករនិយោជិតដែលជា សាមីខ្លួនក្នុងការវិវាទ។

ក្រុមប្រឹក្សានេះមានអំណាចអង្កេតបានគ្រប់យ៉ាងនៅទីកន្លែងសហគ្រាសឬ អង្គការវិជ្ជាជីវៈផ្សេងៗព្រមទាំងអាចមានអំណាចចាត់ឲ្យភាគីជូនឯកសារឬព័ត៌មាន ខាងសេដ្ឋកិច្ចគណនេយ្យ ស្ថិតិហិរញ្ញវត្ថុ ឬរដ្ឋបាល ដែលមានប្រយោជន៍ក្នុងការ បំពេញបេសកកម្មខ្លួន។ ក្រុមប្រឹក្សានេះអាចសុំឲ្យអ្នកជំនាញការជួយបានទៀតផង។

សមាជិកនៃក្រុមប្រឹក្សាអាជ្ញាកណ្តាលត្រូវលាក់អាថ៌កំបាំងវិជ្ជាជីវៈចំពោះ ព័ត៌មាន និងឯកសារទាំងឡាយដែលគេបានជូនមកឲ្យខ្លួនពិនិត្យ និងចំពោះហេតុការណ៍ ទាំងអស់ដែលខ្លួនបានដឹងក្នុងការបំពេញបេសកកម្មខ្លួន។

ការរួមប្រជុំនៃក្រុមប្រឹក្សាអាជ្ញាកណ្តាល ត្រូវតែប្រព្រឹត្តទៅដោយបិទទ្វារ។

-មាត្រា ៣១៣ នៃច្បាប់ស្តីពីការងារបានចែងថា

ក្នុងរយៈពេលដប់ប្រាំថ្ងៃរាប់ពីថ្ងៃ ដែលខ្លួនបានទទួលសំណុំរឿងក្រុមប្រឹក្សា អាជ្ញាកណ្តាលត្រូវបញ្ជូនសេចក្តីសំរេចរបស់ខ្លួនទៅរដ្ឋមន្ត្រីក្រសួងទទួលបន្ទុកវិស័យ ការងារហើយរដ្ឋមន្ត្រីក្រសួងទទួលបន្ទុកវិស័យការងារចាត់ការឲ្យដំណឹងទៅភាគីភ្នាក់ ភាគីមានសិទ្ធិប្តឹងជំទាស់ និងដំណោះស្រាយរបស់អាជ្ញាកណ្តាលនេះដោយជូនដំណឹង ទៅរដ្ឋមន្ត្រីក្រសួងទទួលបន្ទុកវិស័យការងារតាមសំបុត្រអនុសិដ្ឋ ឬតាមមធ្យោបាយ ដែលទុកជាបានការផ្សេងទៀតក្នុងរយៈពេលប្រាំបីថ្ងៃពេញចាប់ពីថ្ងៃទទួលដំណឹង។

-មាត្រា ៣១៤ នៃច្បាប់ស្តីពីការងារបានចែងថា

សេចក្តីសន្និដ្ឋាននៃដំណោះស្រាយរបស់អាជ្ញាកណ្តាល ដែលគ្មានភាគីណា ប្តឹងជំទាស់ទេអាចយកទៅអនុវត្តបានភ្លាម។

ដំណោះស្រាយរបស់អាជ្ញាកណ្តាលដែលអាចយកទៅអនុវត្តបានហើយត្រូវ តំកល់ទុកនិងចុះបញ្ជីទៅតាមបែបបទដូចគ្នានិងអនុសញ្ញារួមដែរ។

-មាត្រា ៣១៥ នៃច្បាប់ស្តីពីការងារបានចែងថា

កំណត់ហេតុព្រមព្រៀងសះស្បើយ និងដំណោះស្រាយរបស់អាជ្ញាកណ្តាលដែល គ្មាននរណាប្តឹងជំទាស់ទេនោះ ត្រូវបិទផ្សាយក្នុងទីស្ថានទាំងឡាយនៃសហគ្រាស ដែលមានកើតវិវាទ និងក្នុងការិយាល័យនៃអធិការដ្ឋានការងារនៃខេត្ត ក្រុង។

-មាត្រា ៣១៦ នៃច្បាប់ស្តីពីការងារបានចែងថា

នីតិវិធីនៃការផ្សះផ្សា និងអាជ្ញាកណ្តាល ត្រូវធ្វើដោយឥតគិតថ្លៃ។

ក្រសួងមុខងារសាធារណៈ

†ព្រះរាជក្រឹត្យស្តីពីលក្ខន្តិកៈដោយឡែកសម្រាប់មុខ្នងលិក្ខណៈប្រកាសជាតិ នស/រកត/០២១៦/៣៧៣ ចុះថ្ងៃទី០២ ខែមេសាឆ្នាំ២០១៦

ជំពូកទី១៧ អំពី ការ ដោះស្រាយ ទំនាស់ ពាក់ព័ន្ធនឹង កិច្ចការ មុខងារសាធារណៈ

មាត្រា៧ នៃព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាល ថ្នាក់ក្រោមជាតិ បានចែងថា

ក្រសួងមុខងារសាធារណៈ តាមរយៈគណៈកម្មាធិការសម្រុះសម្រួលទំនាស់ ពាក់ព័ន្ធនឹងកិច្ចការមុខងារសាធារណៈ ជាស្ថាប័នមានសមត្ថកិច្ចក្នុងការពិនិត្យនិង ដោះស្រាយរាល់ទំនាស់ពាក់ព័ន្ធនឹងកិច្ចការមុខងារសាធារណៈរបស់រដ្ឋបាលថ្នាក់ ក្រោមជាតិ ក្រោមបទប្បញ្ញត្តិនៃព្រះរាជក្រឹត្យនេះ។

មាត្រា៨ នៃព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាល ថ្នាក់ក្រោមជាតិ បានចែងថា

បុគ្គលិករដ្ឋបាលថ្នាក់ក្រោមជាតិ មានសិទ្ធិប្តឹងតវ៉ាទៅតុលាការអំពីករណីដែល ពាក់ព័ន្ធនឹងមុខងារសាធារណៈថ្នាក់ក្រោមជាតិ។ ប៉ុន្តែជាការចាំបាច់ បុគ្គលិកនោះ ត្រូវរកវិធីដោះស្រាយតាមផ្លូវរដ្ឋបាលជាមុនសិន។

នៅដំណាក់កាលដំបូង សមត្ថកិច្ចដោះស្រាយទំនាស់ខាងលើនេះ ត្រូវប្រគល់ ជូនគណៈកម្មាធិការអចិន្ត្រៃយ៍មួយមានឈ្មោះថាគណៈកម្មាធិការសម្រុះសម្រួលទំនាស់ ពាក់ព័ន្ធនឹងកិច្ចការមុខងារសាធារណៈថ្នាក់ក្រោមជាតិ។

មាត្រា៩ នៃព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាល ថ្នាក់ក្រោមជាតិ បានចែងថា

គណៈកម្មាធិការសម្រុះសម្រួលទំនាស់ពាក់ព័ន្ធនឹងកិច្ចការមុខងារសាធារណៈ ថ្នាក់ក្រោមជាតិ មានសមាសភាពដូចខាងក្រោម ៖

- អភិបាលនៃគណៈអភិបាលរាជធានី ខេត្ត ឬតំណាង ប្រធាន
- តំណាងក្រុមប្រឹក្សារាជធានី ខេត្ត សមាជិក
- នាយករដ្ឋបាលរាជធានី ខេត្ត សមាជិក
- ប្រធានមន្ទីរមុខងារសាធារណៈរាជធានី ខេត្ត សមាជិកអចិន្ត្រៃយ៍

-បុគ្គលិកជាមន្ត្រីរាជការស៊ីវិលនៃរដ្ឋបាលថ្នាក់ក្រោមជាតិនៅក្នុងក្របខណ្ឌ
ជាមួយគ្នាចំនួន២(ពីរ)នាក់ ដែលមានឋានន្តរស័ក្តិខ្ពស់ជាងឬមានអតីតភាព
ការងារចាស់ជាង ក្នុងថ្នាក់ស្មើគ្នា សមាជិក

-ប្រធានការិយាល័យត្រួតពិនិត្យរដ្ឋបាលនិងបៀវត្សនៃមន្ទីរមុខងារសាធារណៈ
រាជធានី ខេត្ត លេខាធិការ

បែបបទនិងនីតិវិធីក្នុងការដោះស្រាយវិវាទមុខងារសាធារណៈនឹងត្រូវកំណត់ដោយ
ក្រសួងមុខងារសាធារណៈ។

មាត្រា៧០ នៃព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាល
ថ្នាក់ក្រោមជាតិ បានចែងថា

គណៈកម្មាធិការសម្រុះសម្រួលទំនាស់ពាក់ព័ន្ធនឹងកិច្ចការមុខងារសាធារណៈ
ថ្នាក់ក្រោមជាតិ មានសមត្ថកិច្ចទទួលដោះស្រាយ និងសម្រុះសម្រួលរាល់ទំនាស់
ពាក់ព័ន្ធកិច្ចការមុខងារសាធារណៈថ្នាក់ក្រោមជាតិនៅកម្រិតរាជធានី ខេត្ត ក្រុង
ស្រុក ខណ្ឌ និងឃុំ សង្កាត់។

បុគ្គលិករដ្ឋបាលថ្នាក់ក្រោមជាតិពាក់ព័ន្ធ ត្រូវដាក់ពាក្យបណ្តឹងនៅមុខមន្ទីរ
មុខងារសាធារណៈរាជធានី ខេត្ត ដែលសាមីជនកំពុងបំពេញការងារ។

គណៈកម្មាធិការសម្រុះសម្រួលទំនាស់ពាក់ព័ន្ធនឹងកិច្ចការមុខងារសាធារណៈ
ថ្នាក់ក្រោមជាតិ ត្រូវដោះស្រាយពាក្យបណ្តឹងនេះក្នុងរយៈពេលយ៉ាងយូរ៦០(ហុកសិប)ថ្ងៃ
ក្រោយពីពាក្យបណ្តឹងត្រូវបានដាក់នៅមន្ទីរមុខងារសាធារណៈរាជធានី ខេត្ត។

ក្នុងករណីពុំមានដំណោះស្រាយក្នុងរយៈពេលកំណត់ខាងលើ ឬសាមីជន
មិនឯកភាពចំពោះដំណោះស្រាយរបស់គណៈកម្មាធិការ សាមីជនអាចដាក់ពាក្យបណ្តឹង
បន្តទៅគណៈកម្មាធិការសម្រុះសម្រួលទំនាស់ពាក់ព័ន្ធនឹងកិច្ចការមុខងារសាធារណៈ
នៅក្រសួងមុខងារសាធារណៈ។

ក្រសួងរៀបចំដែនដី នគរូបនីយកម្មនិងសំណង់

+ច្បាប់ស្តីពីអនុវិធាន (នស/រកម/០២១០/០០៣ ចុះថ្ងៃទី២៦ ខែកុម្ភៈ ឆ្នាំ២០១០)

ជំពូកទី៦ ការដោះស្រាយទំនាស់

មាត្រា ៣២._នៃច្បាប់ស្តីពីអស្សាមិករណ៍

គណៈកម្មាធិការអស្សាមិករណ៍ និងគណៈកម្មាធិការដោះស្រាយបណ្តឹងតវ៉ា មានសមត្ថកិច្ចទទួលពិនិត្យ និងដោះស្រាយបណ្តឹងតវ៉ា។

មាត្រា ៣៣._នៃច្បាប់ស្តីពីអស្សាមិករណ៍

ម្ចាស់អចលនវត្ថុ និង/ឬ ម្ចាស់សិទ្ធិ ដែលមិនយល់ស្របនឹងសេចក្តីសម្រេចរបស់គណៈកម្មាធិការអស្សាមិករណ៍ អាចប្តឹងទៅគណៈកម្មាធិការដោះស្រាយបណ្តឹងតវ៉ា។

មាត្រា ៣៤._នៃច្បាប់ស្តីពីអស្សាមិករណ៍

ក្នុងករណីដែលមិនមានការយល់ព្រមចំពោះសេចក្តីសម្រេចរបស់គណៈកម្មាធិការដោះស្រាយបណ្តឹងតវ៉ា ម្ចាស់អចលនវត្ថុ និង/ឬ ម្ចាស់សិទ្ធិ អាចប្តឹងទៅតុលាការមានសមត្ថកិច្ច ចំពោះនីតិវិធីអស្សាមិករណ៍ដែលធ្វើឡើងមិនបានត្រឹមត្រូវការដកហូតដែលមិនយកទៅបម្រើផលប្រយោជន៍សាធារណៈផលប្រយោជន៍ជាតិ និងការទូទាត់សំណងដែលធ្វើឡើងមិនបានគ្រប់ចំនួនសមរម្យ និងយុត្តិធម៌។

បែបបទ និងនីតិវិធីប្តឹងត្រូវកំណត់ដោយអនុក្រឹត្យ។

សមាជីព

+**ច្បាប់ស្តីពីសមាជីព** (នស/រកម/០៥១៦/០០៧ ចុះថ្ងៃទី១៧ ខែឧសភា ឆ្នាំ២០១៦)

ជំពូកទី១៤ ការដោះស្រាយវិវាទរបស់សមាជីព ឬសមាគមនិយោជក
មាត្រា ៧៥_ ការដោះស្រាយវិវាទរបស់សមាជីព ឬសមាគមនិយោជក

វិវាទដែលកើតឡើងរវាងសហជីពមួយ និងសហជីពមួយទៀត ត្រូវដោះស្រាយតាមរយៈការសម្របសម្រួល និងការយោគយល់គ្នាឲ្យអស់ពីលទ្ធភាពដោយសហជីពពាក់ព័ន្ធនៅក្នុងវិវាទនោះ និងដោយក្រុមប្រឹក្សាជាតិសហជីព។

វិវាទដែលកើតឡើងរវាងសមាគមនិយោជកមួយ និងសមាគមនិយោជកមួយទៀត ព្រមទាំងវិវាទដែលកើតឡើងរវាងសហជីព ឬក្រុមប្រឹក្សាជាតិសហជីព និងសមាគមនិយោជក ឬសហព័ន្ធនិយោជកក៏ត្រូវដោះស្រាយតាមរយៈការពិភាក្សាឲ្យអស់ពីលទ្ធភាពដោយរក្សាឲ្យបាននូវសេវាអប្បបរមា សេវាជាសារវន្ត និងសណ្តាប់ធ្នាប់សាធារណៈ។

ប្រសិនបើការពិភាក្សាដូចមានចែងនៅក្នុងកថាខណ្ឌទី១ និងកថាខណ្ឌទី២ នៃមាត្រានេះមិនបានឈានដល់ការព្រមព្រៀងគ្នាទេ វិវាទត្រូវដោះស្រាយទៅតាម ច្បាប់ និងបទប្បញ្ញត្តិជាធរមាន។

ជំពូកទី៧ សិទ្ធិ និងករណីយកិច្ចរបស់សហជីព

មាត្រា ៥១.- គោលការណ៍នៃភាពសុចរិត និងស្មោះត្រង់

សហជីពមានករណីកិច្ចចូលរួមជាមួយនិយោជកប្រកបដោយភាពស្មោះត្រង់ ក្នុងគោលបំណងតំណាងឲ្យផលប្រយោជន៍សមាជិករបស់ខ្លួនក្នុងការកំណត់ប្រការផ្សេងៗ និងលក្ខខណ្ឌការងារ ហើយធានាឲ្យមានការគោរពប្រការផ្សេងៗទាំងនោះ លក្ខខណ្ឌដែលបានព្រមព្រៀង និងសិទ្ធិស្របច្បាប់ទាំងឡាយ។ ករណីយកិច្ចតម្រូវ ឲ្យមានភាពស្មោះត្រង់នេះ រាប់បញ្ចូលទាំងករណីយកិច្ចជួបជាមួយនិយោជក និង ការចូលរួមប្រជុំឲ្យបានទាន់ពេល និងឲ្យបានចាប់សម្រាប់គោលបំណងនៃការពិភាក្សា ដើម្បីដោះស្រាយបញ្ហា ឬចរចាជាសមូហភាព ដើម្បីចុះអនុសញ្ញារួមទាក់ទងនឹង ប្រការផ្សេងៗ និងលក្ខខណ្ឌការងារស្របទៅតាមបទប្បញ្ញត្តិនៃច្បាប់នេះ ក៏ដូចជា ការពិចារណាទៅលើសំណើសម្រាប់ដោះស្រាយបណ្តឹងតវ៉ា ឬសំណួរទាំងឡាយ ដែលកើតចេញពីកិច្ចព្រមព្រៀង។ ករណីយកិច្ចនេះរាប់បញ្ចូលនូវករណីយកិច្ចធ្វើ ការសម្របសម្រួល ឬធ្វើការជំទាស់ដែលមានការពិចារណាសមស្រប ប្រសិនបើ មានការស្នើសុំពីភាគីណាមួយនោះ។

ជំពូកទី៨

ករណីយកិច្ចរបស់និយោជក និងសមាគមនិយោជក

មាត្រា ៥២.- បញ្ជីឈ្មោះកម្មករនិយោជិតសម្រាប់សុំភាពជាតំណាងបំផុត

និយោជកត្រូវរក្សាទុក និងធ្វើបច្ចុប្បន្នកម្មបញ្ជីឈ្មោះកម្មករ និយោជិតប្រចាំខែ ដែលមានបញ្ជាក់ឈ្មោះ ស្ថានភាពកិច្ចសន្យាការងារ និងចំណាត់ថ្នាក់ការងារ សម្រាប់ការត្រួតពិនិត្យភ្លាមៗ ក្នុងករណីដែលសហជីពសុំបញ្ជាក់ភាពជាតំណាងបំផុត។ បែបបទអនុវត្តត្រូវកំណត់ដោយប្រកាសរបស់រដ្ឋមន្ត្រីក្រសួងទទួលបន្ទុកវិស័យការងារ។

មាត្រា ៥៣.- គោលការណ៍នៃភាពសុចរិត និងស្មោះត្រង់

សមាគមនិយោជក និងនិយោជកទាំងអស់ មានករណីយកិច្ចចូលរួមចរចា ដោយស្មោះត្រង់ជាមួយសហជីព និងតំណាងស្របច្បាប់របស់សហជីព ក្នុងគោល

បំណងតំណាងឲ្យផលប្រយោជន៍របស់សមាជិកខ្លួន ទទួលយកនូវការគោរពទៅលើប្រការផ្សេងៗ លក្ខខណ្ឌដែលបានព្រមព្រៀង និងសិទ្ធិស្របច្បាប់ទាំងឡាយ។

ករណីយកិច្ចតម្រូវឲ្យមានភាពស្មោះត្រង់នេះ រាប់បញ្ចូលទាំងករណីយកិច្ចដែលជាប់ទាក់ទងនឹងសហជីព ដែលត្រូវបានបញ្ជាក់ថាមានភាពជាតំណាងបំផុតដើម្បីជួប និងកោះប្រជុំឲ្យបានទាន់ពេល និងឲ្យបានឆាប់ សម្រាប់គោលបំណងនៃការចរចាអនុសញ្ញារួមទាក់ទងនឹងប្រការផ្សេងៗ និងលក្ខខណ្ឌការងារ ស្របទៅតាមបទប្បញ្ញត្តិនានានៃច្បាប់នេះ ក៏ដូចជាការពិចារណាទៅលើសំណើសម្រាប់ដោះស្រាយបណ្តឹងតវ៉ា ឬសំណួរទាំងឡាយដែលកើតចេញពីកិច្ចព្រមព្រៀង។ ករណីកិច្ចនេះមានលើសពីកិច្ចប្រជុំ និងការពិគ្រោះយោបល់ជាធម្មតា ហើយរាប់បញ្ចូលទាំងការផ្តល់ឲ្យសហជីព ដែលមានភាពជាតំណាងបំផុតនូវលក្ខណៈងាយស្រួលទាំងឡាយ ដើម្បីធ្វើការចរចាផ្តល់នូវព័ត៌មានទាំងអស់ពាក់ព័ន្ធនឹងការចរចាដែលបានស្នើឡើងដោយសហជីព និងការអនុវត្តកិច្ចសន្យា ឬអនុស្សរណៈនៃការយោគយល់គ្នាជាលាយលក្ខណ៍អក្សរ ដោយដាក់បញ្ចូលនូវកិច្ចព្រមព្រៀងទាំងនេះប្រសិនបើមានការស្នើសុំពីភាគីណាមួយ ប៉ុន្តែមិនតម្រូវឲ្យនិយោជក ឬសមាគមនិយោជកមានករណីយកិច្ចយល់ព្រមទៅនឹងសំណើជាក់លាក់ណាមួយដែលស្នើឡើងដោយសហជីពឡើយ។

ភាគីទាំងពីរនៃការចរចា ត្រូវគោរពតាមគោលការណ៍នៃភាពសុចរិត និងស្មោះត្រង់។

ជំពូកទី១០

ការអនុវត្តមិនត្រឹមត្រូវដោយនិយោជក

មាត្រា ៦២... ការមិនរើសអើងដោយសារតែសកម្មភាពរបស់សហជីព

និយោជកមិនត្រូវរើសអើងដោយយកលេសអំពីការជាប់ទាក់ទងនឹងការកាន់តំណែងជាថ្នាក់ដឹកនាំរបស់សហជីព ឬការចូលរួមរបស់កម្មករ និយោជិតក្នុងសកម្មភាពសហជីពដើម្បីធ្វើការសម្រេចចិត្តក្នុងការជ្រើសរើសឲ្យចូលធ្វើការ ការដឹកនាំ ការបែងចែកការងារ ការដំឡើងតួនាទី មុខតំណែង ការផ្តល់ប្រាក់ឈ្នួល

ការផ្តល់អត្ថប្រយោជន៍ វិធានការដាក់វិន័យ និងការបញ្ចប់កិច្ចសន្យាការងារដែល
រួមបញ្ចូលទាំងការបញ្ឈប់ ឬការមិនបន្តកិច្ចសន្យាការងារដែលមានជាបន្តគ្នា
ដោយខុសនីតិវិធី។

មាត្រា ៦៣. សកម្មភាពរបស់និយោជកដែលចាត់ទុកថាអនុវត្តមិនត្រឹមត្រូវ

ការអនុវត្តមិនត្រឹមត្រូវរបស់និយោជកដូចខាងក្រោមត្រូវចាត់ទុកថាខុសច្បាប់ ៖
ក-ធ្វើការជ្រៀតជ្រែកតាមវិធីណាមួយជាមួយនឹងកម្មករ និយោជិតនៅក្នុង

ការអនុវត្តសិទ្ធិរបស់ខ្លួនដើម្បីរៀបចំសហជីពដោយខ្លួនឯង

ខ-ដាក់ចេញនូវលក្ខខណ្ឌការងារ ឬការបន្តធ្វើការងារដែលតម្រូវឲ្យបុគ្គលនោះ
មិនត្រូវចូលរួមក្នុងសហជីព ឬដកខ្លួនចេញពីសហជីពដែលខ្លួនជាសមាជិក

គ-ធ្វើកិច្ចសន្យានូវសេវាកម្ម ឬមុខងារដែលបំពេញដោយសមាជិករបស់សហជីព
នៅពេលដែលការធ្វើបែបនេះអាចជ្រៀតជ្រែកទៅដល់សិទ្ធិរបស់កម្មករ និយោជិត
នៅក្នុងការអនុវត្តសិទ្ធិរបស់ខ្លួនដើម្បីរៀបចំសហជីពដោយខ្លួនឯង

ឃ-ផ្តួចផ្តើមគំនិតត្រួតត្រា ជាអាទិ៍ជួយជ្រោមជ្រែង ឬជ្រៀតជ្រែកដល់ការបង្កើត
ឬការគ្រប់គ្រងផ្នែករដ្ឋបាលរបស់សហជីពណាមួយ ឬការរួមបញ្ចូលនៃសហជីពទាំងឡាយ
រួមមានទាំងការផ្តល់ហិរញ្ញវត្ថុ ឬការឧបត្ថម្ភគាំទ្រដល់សហជីពនោះ ឬស្ថាបនិកនៃ
សហជីពនោះ ឬអ្នកគាំទ្រទាំងឡាយក្នុងវិធីណាក៏ដោយក្រៅពីអ្វីដែលមានចែង
នៅក្នុងច្បាប់នេះ

ង-ធ្វើការរើសអើងទាក់ទិននឹងប្រាក់ឈ្នួល ម៉ោងធ្វើការ ប្រការផ្សេងៗ និង
លក្ខខណ្ឌការងារផ្សេងៗទៀត ដើម្បីលើកទឹកចិត្ត ឬមិនលើកទឹកចិត្តឲ្យចូលជា
សមាជិកនៃសហជីពណាមួយ

ច-បណ្តេញចេញ បញ្ឈប់ ឬធ្វើបុរេវិនិច្ឆ័យ ឬក៏រើសអើងប្រឆាំងនឹងកម្មករ
និយោជិតដែលបានផ្តល់ ឬដែលនឹងផ្តល់កសិណសាក្សីផ្តល់ភស្តុតាង ឬព័ត៌មាន
ពាក់ព័ន្ធនឹងការអនុវត្តច្បាប់នេះ ឬបទដ្ឋានការងារផ្សេងៗទៀតជាធរមាន

ឆ-រំលោភករណីយកិច្ចចរចាអនុសញ្ញារួមដូចមានចែងនៅក្នុងច្បាប់នេះ ឬ
រំលោភបំពាន ឬបង្កឲ្យមានការរំលោភបំពានលើលក្ខន្តិកៈ កិច្ចសន្យាការងារ

អនុស្សរណៈនៃការយោគយល់គ្នាកិច្ចព្រមព្រៀង អនុសញ្ញារួម ឬបទប្បញ្ញត្តិច្បាប់ ឬរាវាំងដំណើរការចរចា និងអនុវត្តអនុសញ្ញារួម

ជ-ឡុកអៅខុសនីតិវិធីដែលកំណត់ដោយច្បាប់

ឈ-រាវាំងខ្ទប់ទ្វារអាគារសហគ្រាស ឬគ្រឹះស្ថាន ឬច្រកចេញចូលដោយ មធ្យោបាយផ្សេងៗ ឬរាវាំងតាមរយៈការគំរាមកំហែង ការបង្កឲ្យមានហិង្សាមកលើ កម្មករនិយោជិតដែលបានចូលរួម ឬមានបំណងចូលរួមធ្វើកូដកម្ម

ញ-មិនបានបំពេញបញ្ចប់កាតព្វកិច្ចទាំងឡាយដែលពាក់ព័ន្ធក្នុងវិស័យ ការងារនៅពេលបិទលែងដំណើរការសហគ្រាស ឬគ្រឹះស្ថាន។

ជំពូកទី១១

ការអនុវត្តមិនត្រឹមត្រូវដោយសហជីព

មាត្រា ៦៤.- ការរើសអើងសហជីពភាព

ត្រូវចាត់ទុកថាជាការអនុវត្តមិនត្រឹមត្រូវរបស់បុគ្គលិក កម្មករ និយោជិត សហជីព ឬតំណាង របស់សហជីពចំពោះការបដិសេធនូវសមាជិកភាព ដូចមាន ចែងនៅក្នុងមាត្រា៦ (ការមិនរើសអើងនៅក្នុងសមាជិកភាព) នៃច្បាប់នេះ។

មាត្រា ៦៥.- សកម្មភាពរបស់សហជីពដែលចាត់ទុកថាអនុវត្តមិនត្រឹមត្រូវ

ការអនុវត្តដូចខាងក្រោមរបស់សហជីព ឬតំណាងរបស់សហជីពត្រូវចាត់ ទុកថាខុសច្បាប់៖

ក- ដាក់កម្រិត ឬបង្ខិតបង្ខំកម្មករនិយោជិតក្នុងការអនុវត្តសិទ្ធិរបស់ខ្លួនក្នុង ការរៀបចំសហជីពដោយខ្លួនឯង។ ទោះបីយ៉ាងណាក៏ដោយក៏សហជីពត្រូវ មានសិទ្ធិកំណត់ចេញនូវវិធានរបស់ខ្លួននៅក្នុងការជ្រើសរើស ឬការរក្សាទុកនូវ សមាជិកភាព

ខ-បង្ក ឬព្យាយាមធ្វើឲ្យនិយោជករើសអើងប្រឆាំងទៅនឹងកម្មករ និយោជិត រួមទាំងការបញ្ឈប់កម្មករ និយោជិតមិនត្រឹមត្រូវតាមច្បាប់ និងលក្ខខណ្ឌធម្មតា ដូចជាយកហេតុផលថាសាមីកម្មករ និយោជិតនោះបដិសេធចូលជា ឬស្នើសុំចេញ ពីសមាជិកសហជីពខ្លួនជាដើម

គ-រំលោភករណីយកិច្ចនៃភាពសុចរិត និងស្មោះត្រង់ក្នុងការចរចាអនុសញ្ញារួម
ក្នុងលក្ខខណ្ឌដែលសហជីពនោះមានភាពជាតំណាងបំផុត

ឃ-បង្កើន ឬព្យាយាមធ្វើឲ្យនិយោជកបង់ប្រាក់ ឬប្រគល់ ឬយល់ព្រមបង់ប្រាក់
ឬប្រគល់ប្រាក់ ក្នុងចំនួនណាមួយ ឬជាវត្ថុអ្វីមួយផ្សេងទៀត សម្រាប់សេវាកម្ម
ដែលមិនត្រូវបានបំពេញ ឬមិនបានបំពេញរាប់បញ្ចូលទាំងការទាមទារប្រាក់សេវា
សម្រាប់ការចរចារបស់សហជីព

ង-រំលោភបំពាន ឬបង្កឲ្យមានការរំលោភបំពានលើលក្ខន្តិកៈ កិច្ចសន្យា
ការងារអនុស្សរណៈនៃការយោគយល់គ្នា កិច្ចព្រមព្រៀង អនុសញ្ញារួម ឬ
បទប្បញ្ញត្តិច្បាប់ ឬរារាំងដំណើរការចរចា និងអនុវត្តអនុសញ្ញារួម

ច-បង្កើនសម្រាប់តែគោលបំណងបម្រើឲ្យនិទ្ទាការនយោបាយ ឬមហិច្ឆតា
ផ្ទាល់ខ្លួន ឬប្រព្រឹត្តអំពើហិង្សានៅកន្លែងការងារ និងកន្លែងដទៃទៀត

ឆ-ធ្វើឲ្យកកស្ទះ ឬធ្វើការរាំងឱប់ផ្លូវចូល និងផ្លូវចេញពីបរិវេណសហគ្រាស
ឬគ្រឹះស្ថាន ឬញុះញង់អុចអាល ឬគំរាមកំហែង ឬទប់ស្កាត់ដោយហិង្សា ឬបង្ខិត
បង្ខំកម្មករ និយោជិតដែលពុំមែនជាកូដករ តាមគ្រប់មធ្យោបាយមិនឲ្យធ្វើការ និង
បិទផ្លូវសាធារណៈ

- ជ-ដឹកនាំធ្វើកូដកម្ម ឬបាតុកម្មដែលផ្ទុយនឹងនីតិវិធីច្បាប់
- ឈ-បំផ្លិចបំផ្លាញទ្រព្យសម្បត្តិបុគ្គល ឬសមូហភាព ឬសាធារណៈ។

មាត្រា ៩៨.- ជំពូកទី១៦ នៃច្បាប់ស្តីពីសហជីពចែងថា តុលាការការងារ

នៅពេលមិនទាន់បង្កើតតុលាការការងាររាល់វិវាទដែលកើតឡើងចំពោះការ
អនុវត្តច្បាប់នេះ ត្រូវទុកជូនតុលាការអាជ្ញាគតិដោះស្រាយ។

*** *** ***

សមាគមនិងអង្គការមិនមែនរដ្ឋាភិបាល

+ច្បាប់ស្តីពីសមាគមនិងអង្គការមិនមែនរដ្ឋាភិបាល (នស/រកម/០៨១៥/០១០

ចុះថ្ងៃទី១២ ខែសីហា ឆ្នាំ២០១៥

មាត្រា ២៤ នៃច្បាប់ស្តីពីសមាគម និងអង្គការមិនមែនរដ្ឋាភិបាល

អង្គការមិនមែនរដ្ឋាភិបាលក្នុងស្រុក អង្គការមិនមែនរដ្ឋាភិបាលបរទេស ឬសមាគមបរទេសត្រូវ ប្រកាន់ជំហរអព្យាក្រឹតចំពោះគ្រប់គណបក្សនយោបាយនៅព្រះរាជាណាចក្រកម្ពុជា។

មាត្រា ២៥ នៃច្បាប់ស្តីពីសមាគម និងអង្គការមិនមែនរដ្ឋាភិបាល

អង្គការមិនមែនរដ្ឋាភិបាលក្នុងស្រុក ត្រូវធ្វើទៅក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ នូវរបាយការណ៍បូកសរុបសកម្មភាពការងារ និងរបាយការណ៍ហិរញ្ញវត្ថុប្រចាំឆ្នាំមួយច្បាប់ មិនឲ្យហួសពីដំណាច់ខែកុម្ភៈនៃឆ្នាំបន្ទាប់។ ក្នុងករណីដែលទទួលបានការគាំទ្រហិរញ្ញវត្ថុពីម្ចាស់ជំនួយអង្គការមិនមែនរដ្ឋាភិបាលក្នុងស្រុកនោះ ត្រូវធ្វើរបាយការណ៍ខាងលើ ដោយចម្លងចេញពីឯកសារដើមដែលធ្វើទៅម្ចាស់ជំនួយក្នុងអំឡុងពេល៣០(សាមសិប)ថ្ងៃ គិតចាប់ពីថ្ងៃធ្វើទៅម្ចាស់ជំនួយព្រមទាំងឯកសារគម្រោងកម្មវិធីការងារ និងកិច្ចព្រមព្រៀងហិរញ្ញប្បទាន១ (មួយ) ច្បាប់ ដែលម្ចាស់ជំនួយបានយល់ព្រមដោយចម្លងពីឯកសារដើម ឲ្យបានក្នុងអំឡុងពេល៣០ (សាមសិប)ថ្ងៃ គិតចាប់ពីថ្ងៃម្ចាស់ជំនួយបានឯកភាពយល់ព្រម។ របាយការណ៍នេះត្រូវតម្កល់ទុកនៅទីស្នាក់ការរបស់ខ្លួនរយៈពេលយ៉ាងតិច ៥ (ប្រាំ) ឆ្នាំ។

ក្នុងករណីចាំបាច់ ក្រសួងមហាផ្ទៃអាចស្នើសុំរបាយការណ៍ស្តីពីសកម្មភាព និងរបាយការណ៍ហិរញ្ញវត្ថុប្រចាំឆ្នាំរបស់សមាគម។

អង្គការមិនមែនរដ្ឋាភិបាលបរទេសត្រូវធ្វើទៅក្រសួងការបរទេស និងសហប្រតិបត្តិការអន្តរជាតិ និងក្រសួងសេដ្ឋកិច្ច និងហិរញ្ញវត្ថុនូវរបាយការណ៍បូកសរុបសកម្មភាពការងារ និងរបាយការណ៍ហិរញ្ញវត្ថុ ប្រចាំឆ្នាំមួយច្បាប់ ចម្លងពីឯកសារដើមដែលធ្វើទៅម្ចាស់ជំនួយក្នុងអំឡុងពេល៣០ (សាមសិប)ថ្ងៃ គិតចាប់ពីថ្ងៃធ្វើទៅម្ចាស់ជំនួយព្រមទាំងគ្រប់ឯកសារគម្រោងកម្មវិធីការងារ និងកិច្ចព្រមព្រៀងហិរញ្ញប្បទាន១ (មួយ)ច្បាប់ ដែលម្ចាស់ជំនួយបានយល់ព្រម ដោយចម្លងពីឯកសារដើមឲ្យបាន

ក្នុងអំឡុងពេល៣០(សាមសិប)ថ្ងៃ គិតចាប់ពីថ្ងៃម្ចាស់ជំនួយបានឯកភាពយល់ព្រម។
ក្នុងករណីចាំបាច់ក្រសួងសេដ្ឋកិច្ច និងហិរញ្ញវត្ថុ ឬអាជ្ញាធរសវនកម្មជាតិ
អាចធ្វើការត្រួតពិនិត្យនិងធ្វើសវនកម្មលើសមាគមនិងអង្គការមិនមែនរដ្ឋាភិបាល។

មាត្រា៣០ នៃច្បាប់ស្តីពីសមាគម និងអង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាលក្នុងស្រុក ដែលមិនបានអនុវត្តតាម
មាត្រា១០ ឬមាត្រា២២ ឬកថាខណ្ឌទី១ ឬកថាខណ្ឌទី២ នៃមាត្រា២៥ នៃច្បាប់នេះ
ក្រសួងមហាផ្ទៃត្រូវជូនដំណឹងជាលាយលក្ខណ៍អក្សរដោយទុករយៈពេលយ៉ាងយូរ
៣០ (សាមសិប)ថ្ងៃនៃថ្ងៃធ្វើការ។ ក្នុងករណីមិនអនុវត្តតាមការជូនដំណឹង ក្រសួង
មហាផ្ទៃត្រូវជូនដំណឹង ជាលាយលក្ខណ៍អក្សរផ្អាកសកម្មភាពជាបណ្តោះអាសន្ន
រយៈពេលយ៉ាងយូរ៩០ (កៅសិប)ថ្ងៃ។ ក្នុងករណីនៅតែមិនព្រមអនុវត្តក្រសួងមហាផ្ទៃ
ត្រូវសម្រេចជាលាយលក្ខណ៍អក្សរលុបឈ្មោះចេញពីបញ្ជី។

សមាគម ឬអង្គការមិនមែនរដ្ឋាភិបាលក្នុងស្រុក ដែលមិនបានអនុវត្តត្រឹមត្រូវ
តាមលក្ខន្តិកៈរបស់ខ្លួន ក្រសួងមហាផ្ទៃត្រូវជូនដំណឹងជាលាយលក្ខណ៍អក្សរ ឬផ្អាក
សកម្មភាពជាបណ្តោះអាសន្នដោយទុករយៈពេលយ៉ាងយូរ៣០(សាមសិប)ថ្ងៃ។
ក្នុងករណីនៅតែមិនព្រមអនុវត្ត ក្រសួងមហាផ្ទៃត្រូវសម្រេចជាលាយលក្ខណ៍
អក្សរលុបឈ្មោះចេញពីបញ្ជី។

ក្រសួងមហាផ្ទៃត្រូវសម្រេចលុបឈ្មោះចេញពីបញ្ជីចំពោះសមាគម ឬអង្គការ
មិនមែនរដ្ឋាភិបាល ក្នុងស្រុកណាដែលធ្វើសកម្មភាពប៉ះពាល់ដល់សន្តិសុខ ស្ថិរភាព
និងសណ្តាប់ធ្នាប់សាធារណៈឬបង្កនូវភាពអន្តរាយដល់សន្តិសុខជាតិ ឯកភាពជាតិ
វប្បធម៌ ប្រពៃណី ទំនៀមទម្លាប់ល្អរបស់សង្គមជាតិកម្ពុជា ដោយពុំទាន់គិតដល់
ទោសព្រហ្មទណ្ឌផ្សេងទៀត។

មាត្រា៣១ នៃច្បាប់ស្តីពីសមាគម និងអង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាលក្នុងស្រុក មានសិទ្ធិប្តឹងតវ៉ានឹងសេចក្តីសម្រេច
របស់ក្រសួងមហាផ្ទៃទាក់ទងនឹងការមិនចុះបញ្ជី ការបញ្ឈប់សកម្មភាព ការលុប
ឈ្មោះចេញពីបញ្ជី និងការពិន័យទៅតុលាការក្នុងរយៈពេលយ៉ាងយូរ៣០(សាមសិប)
ថ្ងៃ នៃថ្ងៃធ្វើការ គិតពីថ្ងៃជូនដំណឹងអំពីសេចក្តីសម្រេច។

មាត្រា ២២ នៃច្បាប់ស្តីពីសមាគម និងអង្គការមិនមែនរដ្ឋាភិបាល

អាជ្ញាធរមានសមត្ថកិច្ច ត្រូវចាត់វិធានការបញ្ឈប់ជាបន្ទាន់ចំពោះសមាគម ឬអង្គការមិនមែនរដ្ឋាភិបាលក្នុងស្រុកណាដែលធ្វើសកម្មភាពដោយមិនបានចុះបញ្ជី នៅក្រសួងមហាផ្ទៃស្របតាមបទប្បញ្ញត្តិនៃច្បាប់នេះ។ ក្នុងករណីមិនរាងចាល សមាគម ឬអង្គការមិនមែនរដ្ឋាភិបាលក្នុងស្រុកនោះត្រូវពិន័យជាប្រាក់ពី ៥ ០០០ ០០០ (ប្រាំលាន)រៀល ទៅ ១០ ០០០ ០០០ (ដប់លាន)រៀល ដោយក្រសួង មហាផ្ទៃ។ ក្នុងករណីនៅតែបន្តធ្វើសកម្មភាពបន្តទៀត អាជ្ញាធរមានសមត្ថកិច្ចត្រូវ ប្តឹងទៅតុលាការដើម្បីចាត់វិធានការ តាមច្បាប់ដោយពុំទាន់គិតដល់ទោសព្រហ្មទណ្ឌ ផ្សេងទៀត។

បទប្បញ្ញត្តិនៃកថាខណ្ឌទី១ ខាងលើនេះ ក៏ត្រូវយកមកអនុវត្តដូចគ្នាផងដែរ ចំពោះសមាគម ឬអង្គការមិនមែនរដ្ឋាភិបាលក្នុងស្រុកណា ដែលត្រូវបានក្រសួង មហាផ្ទៃលុបឈ្មោះចេញពីបញ្ជី ឬផ្អាកសកម្មភាព ហើយនៅតែបន្តធ្វើសកម្មភាព នៅក្នុងព្រះរាជាណាចក្រកម្ពុជា។

មាត្រា ៣៣ នៃច្បាប់ស្តីពីសមាគម និងអង្គការមិនមែនរដ្ឋាភិបាល

ក្នុងករណីសមាគម ឬអង្គការមិនមែនរដ្ឋាភិបាលបរទេស ដែលមិនបានអនុវត្ត តាមមាត្រា១៧ ឬមាត្រា២២ ឬកថាខណ្ឌទី៣ នៃមាត្រា២៥ នៃច្បាប់នេះ ក្រសួង ការបរទេស និងសហប្រតិបត្តិការអន្តរជាតិ ត្រូវជូនដំណឹងជាលាយលក្ខណ៍អក្សរ ដោយទុករយៈពេលយ៉ាងយូរ៣០(សាមសិប)ថ្ងៃ។ ក្នុងករណីមិនអនុវត្តក្រសួងការ បរទេស និងសហប្រតិបត្តិការអន្តរជាតិ ត្រូវព្រមានជាលាយលក្ខណ៍អក្សរដោយ ទុករយៈពេលយ៉ាងយូរ៣០ (សាមសិប)ថ្ងៃ។ ក្នុងករណីនៅតែមិនព្រមអនុវត្តតាម ការព្រមាន ក្រសួងការបរទេសនិងសហប្រតិបត្តិការអន្តរជាតិត្រូវសម្រេចជាលាយ លក្ខណ៍អក្សរបញ្ឈប់សុពលភាពអនុស្សរណៈ។

មាត្រា ៣៤ នៃច្បាប់ស្តីពីសមាគម និងអង្គការមិនមែនរដ្ឋាភិបាល

អាជ្ញាធរមានសមត្ថកិច្ចត្រូវចាត់វិធានការបញ្ឈប់ជាបន្ទាន់ ចំពោះសមាគម និងអង្គការមិនមែនរដ្ឋាភិបាលបរទេសណាដែលធ្វើសកម្មភាពដោយមិនបានចុះ

បញ្ជី ឬដែលត្រូវបានបញ្ចប់សុពលភាពអនុស្សរណៈដោយក្រសួងការបរទេស និងសហប្រតិបត្តិការអន្តរជាតិ។ វិធានការបន្ថែមទាក់ទងនឹងការបណ្តេញចេញ ស្របតាមច្បាប់អន្តោប្រវេសន៍ អាចត្រូវបានអនុវត្តចំពោះជនបរទេសណា ដែល បម្រើការងារនៅក្នុងសមាគម និងអង្គការមិនមែនរដ្ឋាភិបាលបរទេសដែលប្រព្រឹត្ត ល្មើសខាងលើ ដោយពុំទាន់គិតដល់ទោសព្រហ្មទណ្ឌផ្សេងទៀត។

មាត្រា ៣៥ នៃច្បាប់ស្តីពីសមាគម និងអង្គការមិនមែនរដ្ឋាភិបាល

ក្រសួងការបរទេស និងសហប្រតិបត្តិការអន្តរជាតិ អាចបញ្ចប់សុពលភាព អនុស្សរណៈក្នុងករណីដែលសមាគម ឬអង្គការមិនមែនរដ្ឋាភិបាលបរទេស អនុវត្ត មិនបានត្រឹមត្រូវតាមអនុស្សរណៈដែលចុះជាមួយក្រសួងការបរទេស និងសហប្រតិបត្តិការ អន្តរជាតិ ឬក្នុងករណីដែលសមាគម ឬអង្គការមិនមែនរដ្ឋាភិបាលបរទេសធ្វើ សកម្មភាពប៉ះពាល់ដល់សន្តិសុខ ស្ថិរភាព និងសណ្តាប់ធ្នាប់សាធារណៈ ឬ បង្កនូវ ភាពអន្តរាយដល់សន្តិសុខជាតិ ឯកភាពជាតិ វប្បធម៌ ប្រពៃណី ទំនៀមទម្លាប់ល្អ របស់សង្គមជាតិ កម្ពុជា។

មាត្រា ៣៦ នៃច្បាប់ស្តីពីសមាគម និងអង្គការមិនមែនរដ្ឋាភិបាល

សមាគម ឬអង្គការមិនមែនរដ្ឋាភិបាលណា ដែលសកម្មភាពរបស់ខ្លួនធ្វើឲ្យ ប៉ះពាល់ដល់សន្តិសុខជាតិ ឬមានការពាក់ព័ន្ធនឹងការសំអាតប្រាក់ ហិរញ្ញប្បទាន ភេរវកម្ម ឬបទល្មើសភេរវកម្ម ឬបទល្មើសព្រហ្មទណ្ឌផ្សេងទៀត ត្រូវផ្តន្ទាទោស ដោយយោងតាមច្បាប់ព្រហ្មទណ្ឌជាធរមាននៃព្រះរាជាណាចក្រកម្ពុជា។

*** *** ***

IV-គោលនយោបាយភូមិ-ឃុំមានសុវត្ថិភាព

(យោងតាមផែនការណែនាំស្តីពីការចាត់តាំងអនុវត្តគោលនយោបាយ
- ភូមិឃុំមានសុវត្ថិភាព - ផែនការណែនាំលេខ០២២ ផ.ក ចុះថ្ងៃទី១០ ខែសីហា
ឆ្នាំ២០១២ជំនួសឲ្យផែនការណែនាំលេខ០២០ ផ.ក ចុះថ្ងៃទី១៦ ខែសីហា ឆ្នាំ២០១០)

ភូមិឃុំមានសុវត្ថិភាពគឺភូមិឃុំដែលមានលក្ខណៈសម្បត្តិ ៤យ៉ាង ដូចខាងក្រោម:

១-គ្មានសកម្មភាពលួច ឆក់ ឬនាំគ្រប់ប្រភេទ

២-គ្មានការដាំដុះ ការផលិត ការចរាចរ ការជួញដូរ ការចែកចាយ និងការប្រើ
ប្រាស់គ្រឿងញៀនខុសច្បាប់។

៣-គ្មានអំពើអនាចារ ការជួញដូរស្រ្តី និងកុមារ និងអំពើហិង្សាក្នុងគ្រួសារ។

៤-គ្មានក្មេងទំនើង

៥-គ្មានការលេងល្បែងស៊ីសង់ខុសច្បាប់គ្រប់ប្រភេទ ការប្រើប្រាស់អាវុធខុស
ច្បាប់ និងបទល្មើសគ្រប់ប្រភេទ។

៦-គ្មានគ្រោះថ្នាក់ចរាចរណ៍។

៧-គ្មានគ្រោះថ្នាក់ដោយសារយុទ្ធភ័ណ្ណមិនទាន់ផុះ

៨-មានវិធានការទប់ស្កាត់ គ្រប់គ្រង និងឆ្លើយតបចំពោះគ្រោះមហន្តរាយ
ប្រកបដោយប្រសិទ្ធភាព

៩-គ្មានការត្រួតពិនិត្យខុសច្បាប់។

ព្រឹទ្ធសភា នីតិកាលទី៣
គណៈកម្មការនីតិកម្ម និងយុត្តិធម៌ព្រឹទ្ធសភា
(ហៅកាត់ថា គណៈកម្មការទី៦ ព្រឹទ្ធសភា)

I. គណៈកម្មការនីតិកម្ម និងយុត្តិធម៌ព្រឹទ្ធសភា

- ១-ឯកឧត្តម **អ៊ុក ប៊ុនឈឿន** ប្រធានគណៈកម្មការ
- ២-ឯកឧត្តម **ជា សុន** អនុប្រធានគណៈកម្មការ
- ៣-ឯកឧត្តម **ថុន ចន់** លេខាធិការគណៈកម្មការ
- ៤-ឯកឧត្តម **ហេង ប៊ុនរ៉ា** សមាជិកគណៈកម្មការ
- ៥-ឯកឧត្តម **ខ៊ុំ វង** សមាជិកគណៈកម្មការ

II. ជំនួយការឯកទេសជាន់ខ្ពស់អមប្រធានគណៈកម្មការទី៦ព្រឹទ្ធសភា

- ១-លោក **គង់ សារិទ្ធ** ជំនួយការឯកទេសជាន់ខ្ពស់អមប្រធានគណៈកម្មការទី៦
ព្រឹទ្ធសភា

III. លេខាធិការដ្ឋានអមគណៈកម្មការនីតិកម្ម និងយុត្តិធម៌ព្រឹទ្ធសភា

- ១-លោក **នៃ នីន** ប្រធានលេខាធិការដ្ឋាន
- ២-លោក **អ៊ុក រិទ្ធិ** អនុប្រធានលេខាធិការដ្ឋាន
- ៣-លោកស្រី **ជឿ តេង** អនុប្រធានលេខាធិការដ្ឋាន
- ៤-លោក **លី វិសាល** មន្ត្រីលេខាធិការដ្ឋាន
- ៥-លោក **សុខ សម្បស្ស** មន្ត្រីលេខាធិការដ្ឋាន
- ៦-លោកស្រី **ជឿ សុភា** មន្ត្រីលេខាធិការដ្ឋាន
- ៧-លោកស្រី **យស់ ច័ន្ទរដ្ឋា** មន្ត្រីលេខាធិការដ្ឋាន